


شىنجاڭ بويىچە تۇنجى نۆۋەتتە باھالانغان ئىجتىمائىي پەن تۈرىدىكى مۇنەۋۋەر ژۇرنال  
首届新疆社科优秀期刊



4

1999

شىنجاڭ ئىجتىمائىي پەن ئاكادېمىيەسى

ISSN 1008-6498



07>

9 771008 649003



شائىر، دراماتورگ، يازغۇچى، ژۇرنىلىمىزنىڭ تۆھپىكار ئاپتورى مۇھەممەتئېلى  
زۇنۇن ئەپەندى تەۋەللۇتنىڭ 60 يىللىقىنى مۇبارەكلەيمىز

- تەھرىراتتىن





## قالتمىس غەمخورلۇق، غايەت زور ئىسلاھام

«بىزنىڭ شىنجاڭ ياخشى جاي» ناملىق چوڭ تىپتىكى مىللىيچە ناخشا-ئۇسسۇل بېيجىڭدا تۇنجى قېتىم ئورۇندالدى

جياڭ زېمىن ئارقا-ئارقىدىن «ياخشى» دەپ ماختىدى

كومىتېتىنىڭ ئەزاسى، شۇجىچۇنىڭ شۇجىسى ۋېي جىيەنشىڭ، ج ك پ مەركىزىي كومىتېتى سىياسىي بىيوروسى دائىمىي كومىتېتىنىڭ ئەزاسى، گوۋۇيۈەننىڭ مۇئاۋىن زۇڭلىسى لى لەنچىڭمۇ ئويۇنى كۆردى.

سەنئەت كېچىلىكى «تەڭرىتاغ شادلىقى» دېگەن شوخ مۇزىكا ساداسى ئىچىدە باشلاندى. «رومالىڭنى ئېچىۋەت» دېگەن كۆرۈنۈشتە شىنجاڭ ناخشىلىرىدىن «رومالىڭنى ئېچىۋەت»، «ئانارخان» قاتارلىقلار ئورۇندالدى. ئاندىن ئۇيغۇرچە ئۇسسۇل «قىزلار باھارى» ئورۇندالدى. بۇ ناخشا-ئۇسسۇللاردا شىنجاڭدىن ئىبارەت بۇ كەڭ زېمىننىڭ سىرلىق پەردىسى ئېچىلىپ، رايون مەدەنىيىتى ۋە گۈزەل مەنزىرىسى تولۇق نامايەن قىلىندى. «چېگرا رايونىنىڭ ھەممىلا يېرى گۈزەل» دېگەن 2-كۆرۈنۈشتە شىنجاڭ ئۇيغۇر ئاپتونوم رايونىمىز سەنئەتكارلىرى ناخشا-ئۇسسۇل ۋە

ج ك پ مەركىزىي كومىتېتىنىڭ باش شۇجىسى، دۆلەت رەئىسى، مەركىزىي ھەربىي ئىشلار كومىتېتىنىڭ رەئىسى جياڭ زېمىن 12-مارت كەچ بېيجىڭ «جۇڭگو» تىياتىرخانىسىدا چوڭ تىپتىكى مىللىيچە ناخشا-ئۇسسۇل «بىزنىڭ شىنجاڭ ياخشى جاي» نى كۆردى. ج ك پ مەركىزىي كومىتېتى سىياسىي بىيوروسى دائىمىي كومىتېتىنىڭ ئەزاسى، گوۋۇيۈەن زۇڭلىسى جۇرۇڭجى، ج ك پ مەركىزىي كومىتېتى سىياسىي بىيوروسى دائىمىي كومىتېتىنىڭ ئەزاسى، دۆلەتنىڭ مۇئاۋىن رەئىسى خۇجىنتاۋ، ج ك پ مەركىزىي كومىتېتى سىياسىي بىيوروسى دائىمىي

مەخسۇس سەھىپە

خاتىرە ئۈچۈن سۈرەتكە چۈشتى. باش شۇجى جياڭ زېمىن ئارقا-ئارقىدىن «ياخشى» دەپ ماختىدى. ئويۇنى رەھبىرى يولداشلاردىن يەنە دىڭ گۈەنگېن، چى خاۋتېن، جياڭ ۋەننېن جياچىڭلىن، زېڭ چىڭخۇڭ، ۋاڭ گۇاڭيىڭ، تۆمۈر داۋامەت، چىڭ كېجىي، چىڭ سۈپى، ئىسمائىل ئەھمەت، ۋاڭ جاۋگو ۋە سەيپىدىن ئەزىزى، يۈيۈڭبو، ۋاڭ كې، ۋاڭ رۇيلىن، ساۋگاڭچۈن ھەم مەركەزدىكى ئالاقىدار تارماقلارنىڭ مەسئۇللىرىمۇ كۆردى.

ئويۇنى ج ك پ شىنجاڭ ئۇيغۇر ئاپتونوم رايونلۇق كومىتېتى بىلەن شىنجاڭ ئۇيغۇر ئاپتونوم رايونلۇق خەلق ھۆكۈمىتى ئويۇشتۇرغان.

شىنجاڭدىن 9-نۆۋەتلىك مەملىكەتلىك خەلق قۇرۇلتىيىنىڭ 2-يىغىنىغا قاتنىشىۋاتقان ۋەكىللەر، سىياسىي كېڭەش 9-نۆۋەتلىك مەملىكەتلىك كومىتېتىنىڭ 2-يىغىنىغا قاتناشقان ئەزالار، شىنجاڭ ئۇيغۇر ئاپتونوم رايونىمىزنىڭ پارتىيە، ھۆكۈمەت رەھبەرلىرىدىن ۋاڭ لېچۈن، ئابلەت ئابدۇرېشىت، ھامىدىن نىياز، قەييۇم باھاۋۇددۇن قاتارلىقلار ۋە مەركىزىي پارتىيە مەكتىپى شىنجاڭ سىنىپىنىڭ ئوقۇغۇچىلىرىمۇ ئويۇنى كۆردى.

- چىن يەن

ھەرخىل مۇزىكىلارنى ئورۇنداپ، تاماشىبىنلارغا شىنجاڭنىڭ گۈزەللىكىنى ئىشچان، ئەمگەكچان ھەر مىللەت خەلقى ياراتقانلىقى، بۇ كۆپ مىللەتلىك چوڭ ئائىلىدە كىشىلەرنىڭ بەختلىك، ئىناق ياشاۋاتقانلىقى، خاتىرجەم تىرىكچىلىك قىلىۋاتقانلىقىدىن ئىبارەت ئۈچۈرنى يەتكۈزدى.

تاماشىبىنلار «ئالمىخان»، «باھار ۋالىسى»، «گۈل نېمىشقا قىزىل» دېگەن نومۇرلاردىن تەركىب تاپقان 3-كۆرۈنۈشتىن شىنجاڭنىڭ باي، گۈزەللىكىگە نىسبەتەن تېخىمۇ چوڭقۇر تەسىرات ھاسىل قىلدى.

4-كۆرۈنۈش «بىزنىڭ شىنجاڭ ياخشى جاي» دا سەنئەتكارلار شوخ ئۇسسۇلى، قىزغىن ھېسسىياتى بىلەن شىنجاڭ ئۇيغۇر ئاپتونوم رايونىمىزدىكى ھەر مىللەت خەلقىنىڭ يۇرتىغا بولغان قىزغىن مۇھەببىتى، گۈزەل تۇرمۇشقا بولغان ئىنتىلىشى، شىنجاڭلىقلارنىڭ يېڭى ئەسىرگە يۈزلىنىشتىكى ئىشەنچىسى ۋە ئىپتىخارىنى ئىپادىلىدى.

ناخشا-ئۇسسۇل كېچىلىكى ئاياغلاشقاندىن كېيىن جياڭ زېمىن، جۇرۇڭجى خۇجىنتاۋ، ۋېي جىيەنشىڭ، لى لەنچىڭ قاتارلىقلار سەھنىگە چىقىپ ئارتىسلار بىلەن قول ئېلىشىپ كۆرۈشۈپ، ئويۇننىڭ مۇۋەپپەقىيەتلىك ئوينالغانلىقىنى تەبرىكلىدى ھەم

باھارغا مەدھىيە

- «بىزنىڭ شىنجاڭ ياخشى جاي» ناملىق چوڭ تىپتىكى مىللىيچە ناخشا-ئۇسسۇلنىڭ تۇنجى قېتىم ئورۇندالغانلىقى مۇناسىۋىتى بىلەن

بەكمۇ گۈزەل»، «ئەڭ گۈزەل يەر يەنىلا بىزنىڭ شىنجاڭ»، «زەپمۇ چىرايلىق ئەتىرگۈل»، «گۈل نېمىشقا قىزىل» دېگەن شىنجاڭ خەلق ناخشىلىرى ئورۇندالدى، باھارگۈل ئىمىن، ئايتۇرسۇن نىياز، شامىل شاكىر قاتارلىق ناخشىچىلار بۇ ناخشىلارنى ناھايىتى ھېسسىياتلىق، ۋايىغا يەتكۈزۈپ ئېيتىپ، پۈتكۈل زالىدىكىلەرنىڭ قىزغىن ئالقىشىغا ئېرىشتى. ئۇيغۇرخەلق ئۇسسۇلى - «نازىركوم»، «شاى بەلباغ» دېگەن قىزىقارلىق ھەم يۇمۇرلۇق ئويۇنلار كۆرسىتىلدى. «قۇياشقا ئەڭ يېقىن كىشىلەر» دېگەن ئۇسسۇل ناھايىتى ھېسسىياتلىق ئورۇندالدى. بۇ، تاجىكلارنىڭ قۇياشتەك قىزغىن مەجەزىنى ئىپادىلەپ بەردى. «رومالىڭنى ئېچىۋەت» دېگەن مۇزىكا ساداسى ئىچىدە ئۇيغۇر قىزلار خۇددى باھار شامىلىدەك ناز بىلەن ئۇسسۇلغا چۈشتى، قازاق يىگىتلەر خۇددى تۇلپاردەك شوخشۇپ ئويىناپ كەتتى. بۇ ئەھۋاللار شىنجاڭنىڭ مەنزىرىسى گۈزەل، ھەممىلا يېرى ئىچكىرىدىكى گۈزەل جايلاردىنمۇ ئېشىپ چۈشىدىغانلىقىنى، ئۇنىڭ گۈزەللىكى تىرىشىپ ئىشلەۋاتقان، ئىتتىپاقلاشقان شىنجاڭدىكى ھەر مىللەت خەلقىنىڭ ئەمگىكىدىن كەلگەنلىكىنى چۈشەندۈرۈپ بەردى.

1999-يىلى 12-مارت بۇ چوڭ تىپتىكى مىللىيچە ناخشا-ئۇسسۇلنى ئورۇنداشقا قاتناشقان بارلىق ئارتىسلار ئۈچۈن ئۈتۈلگۈسىز بىر كۈن بولدى. ئەتىگەندىلا ئارتىسلار شىنجاڭ ئۇيغۇر ئاپتونوم

مارت ئايلىرىدىكى پايتەختتە باھار گۈللىرى ھۈپپىدە ئېچىلغانىدى، 12-مارت «جۇڭگو» تىياتىرخانىسى ئىللىق باھار تۈسگە كىرگەنىدى. «شىنجاڭدىكى ھەر مىللەت خەلقى جياڭ زېمىن يادرولۇقىدىكى پارتىيە مەركىزىي كومىتېتىنىڭ رەھبەرلىكىدە يېڭى ئەسىرگە يۈرۈش قىلماقتا» دېگەن خەتلەر يېزىلغان قىپقىزىل لوزىنكا «جۇڭگو» تىياتىرخانىسى زالىنىڭ يۇقىرىقى تەرىپىگە ئېسىلغانىدى.

- كەلدى، كەلدى! - كىشىلەر قىزغىن ئىنتىزارلىق ئىچىدە گۈلدۈراس ئالقىش ياڭرىتىپ، پارتىيە ۋە دۆلەت رەھبەرلىرىدىن جياڭ زېمىن، جۇرۇڭجى، خۇجىنتاۋ، ۋېي جىيەنشىڭ، لى لەنچىڭ قاتارلىقلارنىڭ ۋاڭ لېچۈن، ئابلەت ئابدۇرېشىتنىڭ ھەمراھلىقىدا تىياتىرخانىغا كىرگەنلىكىنى قىزغىن قارشى ئالدى.

جياڭ زېمىن ئىنتايىن روھلۇق ھالدا كۈلۈمسىرەپ، كىشىلەرگە ئارقا-ئارقىدىن ھۆرمەت بىلدۈردى؛ جۇرۇڭجىمۇ خۇش تەبەسسۇم بىلەن كىشىلەرگە قول ئىشارىتى قىلىپ، ھۆرمەت بىلدۈردى.

زالدا بىردىنلا نەي، داپ سادالىرى ياڭراپ، ئاتاقلىق ئۇسسۇلچى تۇرسۇنئاي ئىبراھىمجاننىڭ يېتەكچىلىكىدە «دولان ئۇسسۇلى» ئوينىلىپ، «تەڭرىتاغ تەنتەنىسى» باشلاندى، ئارقىدىنلا مۇڭلۇق-لەرزىن ئاۋازدا «چېگرا رايونىنىڭ ھەممە يېرى

رايونلۇق خەلق ھۆكۈمىتىنىڭ بېيجىڭدىكى ئىش بېجىرىش باشقارمىسىدا گىرىم قىلىپ، ئويۇنغا تەييارلىق قىلدى. باشقارمىنىڭ ئاشخانىسى ئارتىسلارغا مەزىلىك تاماق تەييارلىدى. 4 ئاپتوبۇس ئەتىگەندىلا ئارتىسلارنى ئاپىرىپ قويۇش ئۈچۈن ئىشك تۈۋىدە كۈتۈپ تۇردى. ئارتىسلار ھاياجانغا چۆمۈلگەندى، يولداش جياڭ زېمىن ۋە پارتىيە، دۆلەت رەھبەرلىرى بىزنىڭ ئويۇنمىزنى كۆرۈدىغان بوپتۇ، دېگەن خۇش خەۋەر خۇددى باھار شامىلىدەك ئۇلارنى سۆيۈندۈرۈۋەتكەندى. تۇرسۇنئاي ئىبراھىم - جان ھەم مەملىكەتلىك خەلق قۇرۇلتىيىنىڭ ۋەكىلى ھەم ئۈسسۈل يېتەكچىسى ئىدى، ئۇ، يىغىنغا قاتنىشىپ دەم ئېلىش ۋاقتىدا رېپىتسىيە قىلدى. ئۇ، مۇنداق دېدى: «جۇرۇڭجى زۇڭلىسى ھۆكۈمەت خىزمىتىدىن بەرگەن دوكلاتىدا خېلى ئۇزاق سەھىپە ئاجرىتىپ، پاختىچىلىق قۇرۇلمىسىنى مۇۋاپىق تەڭشەش، شىنجاڭنىڭ كېۋەز تېرىلغۇ كۆلىمىنى مۇقىملاشتۇرۇش ئۈستىدە سۆزلىدى. بۇ، پارتىيە مەركىزىي كومىتېتى، گوۋۇيۈەننىڭ چېگرا رايوندىكى ئاز سانلىق مىللەتلەر رايونلىرىغا بەرگەن غايەت زور مەدەنىي تولۇق گەۋدىلەندۈرۈپ بەردى. بىزنىڭ شىنجاڭنىڭ تەرەققىياتى ئىچكىرىدىكى ئۆلكە، ئاپتونوم رايونلارنىڭ قوللىشىدىن ئايرىلالمايدۇ. بىز چوقۇم بۇ ناخشا-ئۈسسۈلنى ياخشى ئورۇنداپ، شىنجاڭدىكى 17مىليون ھەر مىللەت خەلقىنىڭ پارتىيە مەركىزىي كومىتېتى، گوۋۇيۈەنگە بولغان تەشەككۈرىنى ئىپادىلەيمىز.»

12-مارت كەچ سائەت 7دە ۋاڭ لېچۈەن، ئابلەت ئابدۇرېشىم، قەييۇم باھاۋۇدۇن ئالدى بىلەن «جۇڭگو» تىياتىرخانىسىنىڭ ئالدىنقى زالىغا كىرىپ، شىنجاڭنىڭ 50يىللىق مۇۋەپپەقىيەتلىرى فوتو سۈرەت كۆرگەزمىسى ۋە ھۈنەر-سەنئەت بۇيۇملىرى، داڭلىق ئالاھىدە مەھسۇلاتلىرى كۆرگەزمىسىنى قىزىقىپ ئېكىسكۇرسىيە قىلدى ھەم خىزمەتچىلەردىن قىزغىن ھال سورىدى. ۋاڭ لېچۈەن مۇنداق دېدى:

قەييۇم باھاۋۇدۇن بېيجىڭدا ئويۇن قويۇش ئۆمىكىنىڭ ئەزالىرىنى ئىلھاملاندۇرۇپ، مۇنداق دېدى:

**نادىر ئەسەرلەرنى كۆپلەپ ئوتتۇرىغا چىقىرىپ، مەنئى مەدەنىيلىك قۇرۇلۇشى ئۈچۈن تۆھپە قوشايلى**

بۇ كۆرگەزمىگە قويۇلغان بۇيۇملارنىڭ سانى كۆپ بولمىسىمۇ، لېكىن چەكلىك بولغان جايدا پايتەخت ئېكىسكۇرسىيىچىلىرىگە شىنجاڭنىڭ ئەھۋالى، تەبىئىي مەنزىرىلىرى تونۇشتۇرۇلۇپتۇ. جۇڭخۇا خەلق جۇمھۇرىيىتى قۇرۇلغان 50يىلدىن بۇيان، بولۇپمۇ ئىسلاھات، ئېچىۋېتىش يولغا قويۇلغان 20يىلدىن بۇيان شىنجاڭدا غايەت زور ئۆزگىرىشلەر بولدى، بۇ، پارتىيە مەركىزىي كومىتېتى، گوۋۇيۈەن ۋە پۈتۈن مەملىكەت خەلقىنىڭ ئىزچىل قوللاپ كەلگەنلىكىدىن ئايرىلالمايدۇ. بۇ قېتىم مىللىيچە ناخشا-ئۈسسۈل ئورۇنداش ئارقىلىق، بىز ئالدى بىلەن جۇڭخۇا خەلق جۇمھۇرىيىتى قۇرۇلغانلىقىنىڭ 50يىللىقىغا بېغىشلاپ كۆڭلىمىزنى ئىزھار قىلدۇق، پارتىيە مەركىزىي كومىتېتى، گوۋۇيۈەن ۋە پۈتكۈل مەملىكەت خەلقىگە مىننەتدارلىقىمىزنى بىلدۈردۇق. تېخىمۇ مۇھىمى شىنجاڭنى تەشۋىق قىلىپ، شىنجاڭنىڭ مول مەدەنىيەت بايلىقىنى دۇنياغا نامايەن قىلدۇق. بۇرۇن شىنجاڭدا ئىشلىگەن، ھازىر بېيجىڭدا ئىشلەۋاتقان مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن باشلىقى تۆمۈر داۋامەت، دۆلەت ئىشلىرى كومىسسارى ئىسمائىل ئەھمەتۇ ئويۇننى قىزىقىپ كۆردى. سەيپىدىن ئەزىزىمۇ چاقلىق ئورۇندۇققا ئولتۇرۇپ زالغا كىردى.

1سائەت 50مىنۇت ئورۇندالغان «بىزنىڭ شىنجاڭ ياخشى جاي» ناملىق ناخشا-ئۈسسۈل ئاياغلاشقاندا، پارتىيە ۋە دۆلەت رەھبەرلىرى سەھنىگە چىقىپ ئارتىسلار بىلەن قىزغىن كۆرۈشتى ۋە ئۇلار بىلەن بىرلىكتە سۈرەتكە چۈشتى. باش شۇجى جياڭ زېمىن «ياخشى، ياخشى، ياخشى» دەپ ماختىدى. تىياتىرخانىنى باھار شامىلى قاپلىغاندەك بولۇپ كەتتى. بۇ باھار شامىلى تەڭرىتېغىنىڭ جەنۇبى ۋە شىمالىغا، تارىم دەرياسىنىڭ ئىككى قىرغىقىغا... يېشىللىق بېغىشلىغۇسى.

- چېن يەن

ئەسەرلىرىنى يارىتىپ، شىنجاڭ ئۇيغۇر ئاپتونوم رايونىمىزنىڭ مەنئى مەدەنىيلىك قۇرۇلۇشى ۋە ئىقتىسادىي قۇرۇلۇشىغا تۆھپە قوشۇشنى تەلەپ قىلدى. 12-مارتتىن 17-مارتقىچە «بىزنىڭ شىنجاڭ ياخشى جاي» ناملىق چوڭ تىپتىكى مىللىيچە ناخشا-ئۈسسۈل بېيجىڭ «جۇڭگو» تىياتىرخانىسىدا 5 قېتىم ئورۇندىلىپ، قالتىس ئالقىشقا ئېرىشىپ، پايتەخت سەھنىسىدە يېقىنقى يىللاردىن بۇيان كەم كۆرۈلگەن ئالاھىدە مەنزىرىنى نامايەن قىلدى.

«بىزنىڭ شىنجاڭ ياخشى جاي» ناملىق چوڭ تىپتىكى مىللىيچە ناخشا-ئۈسسۈل پايتەختتە مۇۋەپپەقىيەتلىك ئورۇندالغاندىن كېيىن، 18-مارت ئويۇن قويۇش ئۆمىكىدىكىلەر خۇلاسە يىغىنى ئاچتى. شىنجاڭ ئۇيغۇر ئاپتونوم رايونلۇق پارتكومنىڭ مۇئاۋىن شۇجىسى قەييۇم باھاۋۇدۇن يىغىنغا كېلىپ سۆز قىلدى. ئۇ، ھەر مىللەت سەنئەتكارلىرىدىن پارتىيە مەركىزىي كومىتېتىنىڭ بەرگەن مەدەنىيەت رەھمەت ئېيتىپ، تېخىمۇ غەيرەتكە كېلىپ، خەلق ئاممىسى ياقتۇرىدىغان يۇقىرى سەۋىيىلىك سەنئەت

مەملىكەتلىك ئەدەبىيات-سەنئەتچىلەر بىرلەشمىسى پارتگۇرۇپپىسىنىڭ شۇجىسى گاۋجىيەنشىياڭ، ئاتاقلىق ناخشىچى، ئازادلىق ئارمىيە سەنئەت ئىنستىتۇتى مۇزىكا فاكولتېتىنىڭ مۇدىرى لى شۋاڭجياڭ، بېيجىڭ شەھەرلىك پارتكوم، شەھەرلىك ھۆكۈمەتنىڭ ئاساسلىق رەھبەرلىرى ئويۇننى كۆرگەندىن كېيىن مۇنداق دېيىشتى: شىنجاڭنىڭ ناخشا-ئۇسسۇل سەنئىتى پايتەخت تاماشىبىنلىرىغا ھۆپپىدە ئېچىلغان رەڭمۇرەڭ گۈللەرنى تەقدىم قىلدى. پۈتكۈل زالىنى زىلزىلىگە سالدى. بۇ چوڭ تىپتىكى ناخشا-ئۇسسۇل شىنجاڭدىكى ھەر مىللەت خەلقىنىڭ پارتىيە مەركىزىي كومىتېتىنىڭ ئەتراپىغا تېخىمۇ زىچ ئويۇشۇپ، جاسارەت بىلەن كۈچىنىپ ئىشلەپ، چېگرا رايونى گۈللەندۈرۈۋاتقان روھىي قىياپىتىنى نامايەن قىلدى.

قەييۇم باھاۋۇدۇن ئۆزسۆزىدە مۇنداق دېدى: بۇ قېتىمقى ئويۇن قويۇش ئارقىلىق مەملىكەت ئىچى ۋە

چەت ئەللەردىكى نۇرغۇن كىشىلەر شىنجاڭنى تېخىمۇ ئوبدان چۈشەندى. كىشىلەر شىنجاڭنىڭ ناخشا-ئۇسسۇل سەنئىتىنى كۆرۈپ، شىنجاڭنىڭ تۈرلۈك ئىشلاردا قولغا كەلتۈرگەن غايەت زور مۇۋەپپەقىيەتلىرىنى، بۇ يەردىكى غايەت زور ئۆزگىرىشلەرنى ۋە خەلقنىڭ تۇرمۇش سەۋىيىسىنىڭ ئۆسكەنلىكىنى چۈشەندى. ھەر مىللەت سەنئەتكارلىرى داۋاملىق تىرىشىپ، نادىر ئەسەرلەرنى كۆپلەپ ئوتتۇرىغا چىقىرىپ، شىنجاڭنىڭ مەنىۋى مەدەنىيلىك قۇرۇلۇشى ۋە ئىقتىسادىي قۇرۇلۇشىغا تۆھپە قوشۇشى كېرەك.

«بىزنىڭ شىنجاڭ ياخشى جاي» ناملىق چوڭ تىپتىكى مىللىيچە ناخشا-ئۇسسۇلنى ئورۇنداش ئۆمىكىدىكىلەر شاڭخەيدە سەييارە ئويۇن قويۇش ئۈچۈن بېيجىڭدىن يۈرۈپ كەتتى.

- چېن يەن

شاڭخەي چوڭ تىياتىرخانىسىدا «بىزنىڭ شىنجاڭ ياخشى جاي» تۇنجى قېتىم ئورۇندالدى خۇاڭجۇ، شۋي كۋاڭدى، گۇڭ شۋېڭ، قەييۇم باھاۋۇدۇنلار ئويۇننى كۆردى

خەلقىگە ئەڭ ياخشى ئويۇنلارنى كۆرسىتىمىز، دېدى. شاڭخەي چوڭ تىياتىرخانىسىدا بۈگۈن كەچتە ئارقا-ئارقىدىن ئالقىش سادالىرى ياڭرىدى، تاماشىبىنلار ئارتىسلارنىڭ يېتۈك ماھارىتىگە گۈلدۈراس ئالقىش ياڭرىتىپ تۇردى. باھارگۈل ئىمىن، شامىل شاكىر، ئايتۇرسۇن نىياز، جالڭ لى، ماكالار ئورۇندىغان مىللىيچە ناخشىلار، رەڭدار مىللىيچە كىيىم-كېچەكلەر، لەرزىان مىللىيچە ئۇسسۇللار شاڭخەيلىك تاماشىبىنلارنى ھەيران قالدۇردى.

ئويۇن ئاياغلاشقاندىن كېيىن خۇاڭجۇ، شۋي كۋاڭدى، گۇڭ شۋېڭ قاتارلىقلار قەييۇم باھاۋۇدۇننىڭ ھەمراھلىقىدا بارلىق ئارتىس ۋە خىزمەتچىلەر بىلەن كۆرۈشتى ھەم ئويۇننىڭ مۇۋەپپەقىيەتلىك بولغانلىقىنى تەبرىكلىدى.

ئويۇننى يەنە شاڭخەي شەھەرلىك پارتكوم دائىمىي كومىتېتىنىڭ ئەزاسى، تەشكىلات بۆلۈمىنىڭ باشلىقى لوشىچىيەن، شاڭخەي شەھەرلىك پارتكوم دائىمىي كومىتېتىنىڭ ئەزاسى، تەشۋىقات بۆلۈمىنىڭ باشلىقى جىن بىڭخۇا، شاڭخەي شەھەرلىك خەلق قۇرۇلتىيى دائىمىي كومىتېتىنىڭ مۇئاۋىن مۇدىرى يې شۇخۇا، شاڭخەي شەھىرىنىڭ مۇئاۋىن باشلىقى جۇمۇياۋ، شەھەرلىك سىياسىي كېڭەشنىڭ مۇئاۋىن رەئىسى جۇداربىنلارمۇ كۆردى.

- چېن يەن

29-مارت چىرايلىق مىللىيچە كىيىملەرنى كىيگەن شىنجاڭلىق ئارتىسلار شاڭخەي چوڭ تىياتىرخانىسىغا ئۆزگىچە ھۆسن قوشقاندى. «بىزنىڭ شىنجاڭ ياخشى جاي» پايتەخت بېيجىڭدا زور ئالقىشقا سازاۋەر بولغاندىن كېيىن شاڭخەيدە بۈگۈن تۇنجى قېتىم ئورۇندالدى. ج ك پ مەركىزىي كومىتېتى سىياسىي بىۋروسىنىڭ ئەزاسى، شاڭخەي شەھەرلىك پارتكومنىڭ شۇجىسى خۇاڭجۇ، شەھەر باشلىقى شۋي كۋاڭدى، شەھەرلىك پارتكومنىڭ مۇئاۋىن شۇجىسى گۇڭ شۋېڭ قاتارلىقلار شىنجاڭ ئۇيغۇر ئاپتونوم رايونلۇق پارتكومنىڭ مۇئاۋىن شۇجىسى قەييۇم باھاۋۇدۇننىڭ ھەمراھلىقىدا ئويۇننى كۆردى.

1800 كىشىلىك شاڭخەي چوڭ تىياتىرخانىسىدا بىرمۇ بوش ئورۇن قالمىغاندى. تىياتىرخانا خىزمەتچىلىرىنىڭ ئېيتىشىچە، 29-ۋە 30-مارت قويۇلىدىغان ئويۇنلارنىڭ بېلىتى سېتىلىپ بولغان. شاڭخەي خەلقى بىلەن شىنجاڭدىكى ھەر مىللەت خەلقىنىڭ ئۇزاق تارىخقا ئىگە ئايرىلماس دوستلۇق-ھەمكارلىق مۇناسىۋىتى بار. چوڭ تىپتىكى مىللىيچە ناخشا-ئۇسسۇل «بىزنىڭ شىنجاڭ ياخشى جاي» نىڭ بارلىق ئارتىس ۋە خىزمەتچىلىرى شاڭخەي شەھەرلىك پارتكوم، شەھەرلىك ھۆكۈمەتنىڭ تەكلىپىگە بىنائەن شاڭخەيگە كەلگەنىدى. ئۇلار دەرھال سەھنە بىلەن تونۇشۇپ، تەكرار رەپىتىس قىلدى. نۇرغۇن ئارتىس: شاڭخەيگە كېلىپ ئويۇن قويۇش بىز ئۈچۈن چوڭ پارات، بىز چوقۇم شاڭخەي

خۇاڭجۇچياڭ بويىدا ئايەم شادلىقى

چاغ. شاڭخەيدە سىم-سىم يامغۇر يېغىۋاتاتتى.

28-مارت چۈشتىن كېيىن سائەت 30: 4 بولغان

سېغىنىدىغانلىقىنى ، بىراق ۋەتەننىمىزنىڭ ھەممىلا يېرىدە قېرىنداشلىرىمىزنىڭ بارلىقىنى ئېيتتى . شاڭخەي شەھەرلىك پارتكوم تەشۋىقات بۆلۈمىنىڭ مۇئاۋىن باشلىقى فاك چۈەنلىن ، شاڭخەي شەھەرلىك مىللەتلەر ئىشلىرى كومىتېتىنىڭ مۇدىرى ، پارتگۇرۇپپىسىنىڭ شۇجىسى ياك چىچىڭ بارلىق ئارتىسلار ، خىزمەتچىلەرنىڭ ھېيتىنى مۇبارەكلەپ ، مىللەتلەر ئىتتىپاقلىقىنى ئۆزىنىڭ كۆز قارچۇقىنى ئاسرىغاندەك ئاسرايدىغانلىقىنى ، شىنجاڭنىڭ ئىقتىسادى قۇرۇلۇشىنى ئۆز يۇرتىنىڭكىگە ئوخشاش قوللايدىغانلىقىنى بىلدۈردى .

داڭلىق ئۇسسۇلچى تۇرسۇنئاي ئىبراھىمجان ، دىلنار ئابدۇللا ئالقش سادالىرى ئىچىدە لەرزان ئۇسسۇلغا چۈشۈپ ، ئۆزلىرىنىڭ كامالەتكە يەتكەن ماھارىتىنى نامايەن قىلدى . ناخشىچى ئايتۇرسۇن نىياز ناخشىسى ئارقىلىق بارلىق ئارتىسلارنىڭ شاڭخەي خەلقىگە بولغان تەشەككۈرىنى ئىزھار قىلدى . كۈلدۈرگە چولپىنى ، جەڭچى گاۋجىيەنشىمۇ ئويۇن كۆرسىتىپ ھەممەيلەنگە شادلىق ۋە لەززەت بەخش ئەتتى .

مول تائاملىق كەچلىك زىياپەتتىن كېيىن بارلىق ئارتىسلار ۋە خىزمەتچىلەر سەيلە كېمىسىگە چىقىپ خۇاڭپۇجياڭ دەرياسىنى سەيلە قىلدى . يامغۇردىن كېيىنكى شاڭخەي كېچىسى تېخىمۇ رەڭدار تۈسكە كىرگەندى ، بارلىق ئارتىسلار ، خىزمەتچىلەر چەكسىز شادلىققا چۆمۈپ چىن قەلبىدىن سۆيۈندى . - چىن يەن

«جىنشىياجياڭ» رېستورانىنىڭ 2-قەۋىتىدىكى كۆپ ئىقتىدارلىق زال قاينام - تاشقىنلىققا چۆمۈپ ، خوشال كۈلكە سادالىرى ياڭرايتتى . شىنجاڭ مىللىي ناخشا-ئۇسسۇل ئۆمىكىنىڭ بارلىق ئارتىسلارى ۋە خىزمەتچىلىرى بۇ يەردە مۇسۇلمانلارنىڭ ئەنئەنىۋى بايرىمى قۇربان ھېيتىنى تەبرىكلەۋاتاتتى .

شىنجاڭ ئۇيغۇر ئاپتونوم رايونلۇق پارتكوم ۋە خەلق ھۆكۈمىتىنىڭ تاپشۇرۇقى بويىچە بېيجىڭدىن شان-شەرەپ قۇچۇپ شاڭخەيگە ئويۇن قويۇشقا كەلگەن ھەر مىللەت سەنئەتكارلىرى ئېغىر ۋەزىپىنى زىممىسىگە ئالغاچقا ، ۋاقتىدا ئۆيلىرىگە قايتىپ ھېيت ئۆتكۈزەلمىگەندى . شاڭخەي شەھەرلىك پارتكوم تەشۋىقات بۆلۈمى ، شاڭخەي شەھەرلىك مىللەتلەر ئىشلىرى كومىتېتىدىكى يولداشلار بۇنىڭدىن خەۋەر تېپىپ ، ئۆمەك چۈشكەن «جىنشىياجياڭ» رېستورانى بىلەن بىرلىكتە كۆڭۈل قويۇپ ئورۇنلاشتۇرۇپ ، بارلىق ئارتىسلارغا بىر قېتىم ئۆتۈلماس قۇربان ھېيت ئۆتكۈزۈش شارائىتى يارىتىپ بەردى .

شىنجاڭ ئۇيغۇر ئاپتونوم رايونلۇق پارتكومنىڭ مۇئاۋىن شۇجىسى قەييۇم باھاۋۇدۇن ئاپتونوم رايونلۇق پارتكوم ، ئاپتونوم رايونلۇق خەلق ھۆكۈمىتى - تىنىڭ ھاۋالىسى بىلەن ئالاھىدە بۇ جايغا كېلىپ بارلىق ئارتىسلارنى يوقلىدى ۋە ئۇلاردىن ھال سورىدى . شىنجاڭ ئۇيغۇر ئاپتونوم رايونلۇق پارتكوم تەشۋىقات بۆلۈمىنىڭ باشلىقى لى كاڭنىڭ قىزغىن سۆزگە چىقىپ ، ھەر بىر ھېيت - بايرامدا كىشىلەرنىڭ ئۆز ئۇرۇق - تۇغقانلىرىنى بەكمۇ

**باش شۇجى جياڭ زېمىننىڭ شىنجاڭ ئۇيغۇر ئاپتونوم رايونلۇق كۈتۈپخانىسىنىڭ نامىنى يېزىپ بەرگەنلىكىنى قۇتلۇقلاپ سۆھبەت يىغىنى ئۆتكۈزۈلدى**

قاتنىشىۋاتقان ۋەكىللەر باش شۇجى جياڭ زېمىننىڭ شىنجاڭ ئۇيغۇر ئاپتونوم رايونلۇق كۈتۈپخانىسىنىڭ نامىنى يېزىپ بەرگەنلىكىنىڭ مۇھىم ئەھمىيىتى توغرىسىدا قىزغىن سۆزگە چىقتى .


ۋاڭ خۇەييۇ يىغىندا سۆز قىلىپ مۇنداق دەپ تەكىتلىدى : شىنجاڭ ئۇيغۇر ئاپتونوم رايونىمىزدا ئىجتىھات بىلەن كىتاپ ئوقۇش پائالىيىتىنى كەڭ كۆلەمدە قانات يايدۇرۇپ ، رەھبىرىي كادىرلار باشلامچىلىق بىلەن ئۆگىنىش ، ياخشى ئۆگىنىش ئىستىلىنى تۇرغۇزۇپ ، كىتاپ ئوقۇشتا ئۈلگە بولۇشى كېرەك . ھەر دەرىجىلىك پارتىيە ، ھۆكۈمەت ئورۇنلىرى كۈتۈپخانا قۇرۇلۇشى ۋە تەرەققىياتىغا يۈكسەك دەرىجىدە ئەھمىيەت بېرىپ ، كۈتۈپخانىلارنىڭ رولىدىن تولۇق پايدىلىنىشى لازىم . شىنجاڭ ئۇيغۇر ئاپتونوم رايونىمىزنىڭ ھەممە جايىدا كۈتۈپخانا بولۇش نەلىپىگە ئاساسەن كۈتۈپخانىلارنىڭ خىراجىتىگە كاپالەتلىك قىلىپ ، خىزمەت شارائىتىنى ياخشىلاپ ، كۈتۈپخانىلارنىڭ ئۆز رولىنى تولۇق جارى قىلدۇرۇشىغا كاپالەتلىك قىلىش لازىم .

- ئامىنە ئابدۇرېشىت (M2)

ج ك پ مەركىزىي كومىتېتىنىڭ باش شۇجىسى ، دۆلەت رەئىسى ، مەركىزىي ھەربىي ئىشلار كومىتېتىنىڭ رەئىسى جياڭ زېمىن بۇ يىل 18-مارتتا شىنجاڭ ئۇيغۇر ئاپتونوم رايونلۇق كۈتۈپخانىسىنىڭ نامىنى يېزىپ بەرگەندى . بۇ مۇناسىۋەت بىلەن شىنجاڭ ئۇيغۇر ئاپتونوم رايونلۇق مەدەنىيەت نازارىتى بۇ يىل 10-ئاپرېل نازارەت ئورگىنىدا سۆھبەت يىغىنى ئۆتكۈزۈپ ، جياڭ زېمىننىڭ ش ئۇ ئار كۈتۈپخانىسىنىڭ نامىنى يېزىپ بەرگەنلىكىگە قىزغىن تەننەنە قىلدى .

سۆھبەت يىغىنىدا شىنجاڭ ئۇيغۇر ئاپتونوم رايونلۇق خەلق ھۆكۈمىتىنىڭ مۇئاۋىن رەئىسى ۋاڭ خۇەييۇ باش شۇجى جياڭ زېمىن ئۆز قولى بىلەن يازغان «شىنجاڭ ئۇيغۇر ئاپتونوم رايونلۇق كۈتۈپخانا» دېگەن جاھازىنى ئاپتونوم رايونلۇق پارتكوم ، خەلق ھۆكۈمىتىگە ۋە كالىتەن ئاپتونوم رايونلۇق مەدەنىيەت نازارىتىنىڭ مەسئۇللىرىغا تەقدىم قىلدى . سۆھبەت يىغىنىدا مەدەنىيەت نازارىتى ۋە ئاپتونوم رايونلۇق كۈتۈپخانا مەسئۇللىرى ھەمدە شىنجاڭ ئۇيغۇر ئاپتونوم رايونى بويىچە ئېچىلغان مەدەنىيەت ئىدارىلىرى باشلىقلىرى يىغىنىغا





گۈللىنىۋاتقان كەسپ -- مەدەنىيەت ئاۋىئاتىكىسى يەلكەن تارتىشى

## زۇنۇن قۇتلۇق

(شىنجاڭ ئۇيغۇر ئاپتونوم رايونلۇق مەدەنىيەت نازارىتىنىڭ نازىرى)

رايونلار ئىقتىسادى پۈتكۈل مەملىكەت ئىقتىسادىنىڭ بىر قىسمى، دەپ قارىلىپ، رايونلار ئارا ئىشلەپچىقىرىش كۈچلىرىنى ئورۇنلاشتۇرۇش ۋە ئىش تەقسىماتى ئاساسىدىكى ھەمكارلىققىلا ئەمىيەت بېرىلىپ، رايونلار ئىقتىسادىنىڭ ئەسلىدىكى سېلىشتۇرما ئەۋزەللىكى، بايلىقلارنىڭ ئورۇنلاشتۇرۇلۇش ھالىتى ۋە ئىشلەپچىقىرىش كۈچلىرىنىڭ تەرەققىيات سەۋىيىسىگە سەل قارىلىپ، رايونلار ئىقتىسادىنىڭ نىسبىي مۇستەقىل گەۋدە ئىكەنلىكى ئىنكار قىلىندى ھەمدە رايونلارنىڭ ئۆز قۇدرىتى ۋە ئەتراپىدىكى ئەمەلىي ئەھۋاللارغا ئاساسەن مۇستەقىل تەرەققىي قىلىشىغا يول قويۇلدى. بازار

ئېلىمىزدە ئىسلاھات، ئېچىۋېتىشنىڭ يەنىمۇ كېڭىيىشى، بۇقەدىمى ۋە جەلپكار زېمىندا مىسلىسىز ئۆزگىرىشلەرنى ئاپىرىدە قىلدى. جۈملىدىن بۇ زېمىن مول ۋە رەڭگارەڭ دەۋر روھىغا تولۇپ تېشىپ، ئاجايىپ يارقىن دەۋر مەدەنىيىتىنى نامايەن قىلدى، بولۇپمۇ مول مەدەنىيەت چۆكمىلىرى تۇشمۇتۇشتىن كۆزنى قاماشتۇرغىدەك ئۇچقۇنلارنى تاراتتى. بۇ پەقەتلا بىر باشلىنىش، خالاس. ئېلىمىزنىڭ رايونلار ئىقتىسادى مەسلىسىدە ھازىرغىچە «تەڭ راۋاجلاندىرۇش» تەك ئەنئەنىۋى نەزەرىيە يېتەكچى قىلىنىۋاتىدۇ. بۇ نەزەرىيەدە پۈتكۈل مەملىكەت بىر پۈتۈن گەۋدە، ھەرقايسى

ئىگىلىكى تۈزۈلمىسى يولغا قويۇلغاندىن كېيىن بۇ خىل نەزەرىيە شاللىۋېتىلىپ، ھەممە بىردەك ئالغا ئىنتىلىش ۋەزىيىتى بارلىققا كەلدى. مۇشۇنداق رىقابەت ۋەزىيىتىدە، بىز پۇختا تايىنىش نۇقتىسى ۋە ئىقتىسادىي پىشاڭدىن پايدىلىنىپ، بازار شەكلى ئارقىلىق تەڭرىتاغ مەدەنىيىتى بۆلىكىنى ۋاسىتە قىلىپ تۇرۇپ، مەدەنىيەت نۇرى ئارقىلىق ئۆزىمىزنى يورۇتىدىغان بولساق، شىنجاڭ ئۇيغۇر ئاپتونوم رايونىنىڭ دۆلەت ئىچى ۋە چەت ئەللەردىكى داڭقىنى ئاشۇرۇپ، ئوتتۇرا ئاسىيا، غەربىي ئاسىيا ۋە ياۋروپاغا تۇتىشىدىغان قاتناش تۈگۈنى بولۇش رولىنى كۈچەيتىپ، كۈچلۈك ۋە يۇقىرى سۈپەتلىك ئىقتىساد ئېقىمىنى مەركەزلەشتۈرۈش يولى بىلەن شىنجاڭنىڭ ئىقتىسادىي كۈچىنى ئاشۇرالايمىز.

مەدەنىيەت، ئۇ بىر پۇل خەجلەشكە تۇرغان نەرسە ئەمەس. ئۇ رەسمىي كەسىپلىشىپ بولغاندىن كېيىن زور پايدا يارىتىش ئىقتىدارىنى نامايەن قىلالايدۇ. بىز يېپيېڭى نۇقتىئىنەزەر ۋە پىكىر بىلەن ئېلىمىزنىڭ نۆۋەتتىكى رېئاللىقىنى كۆزىتىپ باقىدىغان بولساق، ئوخشاش بولمىغان رايون ۋە ئوخشاش بولمىغان رايونلار ئىقتىسادى ئارىسىدىكى رىقابەتنىڭ ئوخشاش بولمىغان «مەدەنىيەت بۆلەكلىرى» ئارىسىدىكى رىقابەت تۈسىنى ئالغانلىقىنى بايقىيالايمىز. بۇ مەنىدىن ئالغاندا، بىر رايوننىڭ ئىقتىسادىي بايلىقلىرىنىڭ ئورۇنلاشتۇرۇلۇشى ۋە كەسىپلەر ئارا ھەمكارلىق ئاساسىدىكى ئىش تەقسىماتى ھالىتى دەل بىر ئادەمنىڭ ئىسكىلىتى ۋە بەدىنىگە، مەدەنىيەت بولسا ئۇنىڭ قان تومۇرلىرىغا ئوخشايدۇ. بىز پەقەت مۇشۇ قان تومۇرلارنى راۋانلاشتۇرالايدىغان بولساق، گويا ئاجىز ئادەمنىڭ زەبەردەست كىشىگە، پەتەك ئادەمنىڭ گىگانت ئادەمگە ئايلىنىشىغا ئىمكانىيەت تۇغدۇرالايدىغان تۇتقىلىق رولىنى ئوينىيالايدۇ. شۇنىڭ ئۈچۈن مەدەنىيەتنىڭ كۈچىنى تۆۋەن چاغلىغىلى بولمايدۇ. مەدەنىيەتتىن ئىبارەت بۇ قان تومۇرنى راۋانلاشتۇرۇش رايون ئىقتىسادىنى تەرەققىي قىلدۇرۇشتا ئىنتايىن مۇھىم ئەھمىيەتكە ئىگە.

شىنجاڭ ئۇيغۇر ئاپتونوم رايونى - ئېلىمىزنىڭ غەربىي شىمالغا جايلاشقان، تارىخى ئۇزۇن، كۆپ مىللەتلىك رايون. بۇ دىياردىكى ھەر بىر مىللەت قەدىمدىن تارتىپلا ئۆزلىرىنىڭ مەۋجۇدلۇقىنى ئۆز مەدەنىيىتى ۋە تۇرمۇش ئۇسۇلى ئاساسىدا ئىزچىل ساقلاپ كېلىش بىلەن بىرگە يەنە باشقا مىللەتلەرنىڭ مۇنەۋۋەر مەدەنىيىتىنى قوبۇل قىلىش ئارقىلىق ئۆزلىكىنى تەرەققىي قىلىپ ۋە ئورتاق گۈللىنىپ، ئېلىمىزنىڭ پارلاق قەدىمىي غەربىي دىيار مەدەنىيىتىنى بارلىققا كەلتۈرگەن. بۈگۈن بىز تىلغا ئېلىۋاتقان «تەڭرىتاغ مەدەنىيىتى بۆلىكى» چۆل مەدەنىيىتى، قۇملۇق مەدەنىيىتى، يىپەك يولى مەدەنىيىتى قاتارلىق رايون مەدەنىيىتى ۋە

ئېتنوگرافىك مەدەنىيەتلەردىن تەركىب تاپقان بولۇپ، بۇنىڭ ئىچىدە «يىپەك يولى مەدەنىيىتى» شەرق بىلەن غەربنىڭ مەدەنىيەت ۋە پەن-تېخنىكا ئالماشتۇرۇشىدىكى كۆۋرۈك بولغاچقا شەرق بىلەن غەرب مەدەنىيىتى ۋە پەن-تېخنىكىسى قەدىمدىن تارتىپلا دەل يىپەك يولى ئارقىلىق تارقالغان. جۈملىدىن ئېلىمىزنىڭ قاشتېشى، يىپەك ۋە پار-پۇر قاقچىلىرى شۇنداقلا پۇرۇقچىلىق، قەغەزچىلىك ۋە مەتبەئەچىلىك تېخنىكىسى قاتارلىقلار مۇشۇ يول ئارقىلىق غەربكە تارقالغان؛ سېھرىگەرلىك، تەبىئەت ئېتىقادچىلىقى، مانى دىنى، بۇددا دىنى ۋە ئىسلام دىنىغا ئائىت مەدەنىيەت-سەنئەتمۇ مۇشۇ يىپەك يولى بويلاپ غەربكە تارقىلىپ، ئىنسانىيەت مەدەنىيىتى ۋە پەن-تېخنىكىسى تەرەققىياتىنى ئىلگىرى سۈرگەن.

دېمەك، بىر خىل مۇرەككەپ تارىخىي ۋە مەدەنىيەت ھادىسىسى بولغان يىپەك يولى ئىنسانىيەت مەدەنىيىتىنى شەكىللەندۈرگۈچى ئامىللارنىڭ ھەممىسىنى دېگۈدەك ئۆز ئىچىگە ئالغان. ھازىرغىچە يەنە پەلسەپە، تارىخ، تىل، دىن، ئەدەبىيات، سەنئەت، ئېتنوگرافىيە، ئىقتىساد، ئارخېئولوگىيە، مىللەت ۋە جەمئىيەتشۇناسلىق، پسخولوگىيە، ئىنسانشۇناسلىق، تەبىئىي جۇغراپىيە، ئېكولوگىيە، تېببىي دورىگەرلىك، تەبىئىي پەن قاتارلىق جەھەتلەردىكى نۇرغۇن مەسىلىلەر يەنىلا سىر پېتىچە تۇرماقتا. شۇنىڭ بىلەن بىرگە زامانىۋى مەدەنىيەت ۋە پەن-تېخنىكىنىڭ يۈكسەك دەرىجىدە راۋاجلىنىشىغا ئەگىشىپ، دۇنيادىكى ھەرقايسى ئەل خەلقىنىڭ «يىپەك يولى» تەتقىقاتى ئارقىلىق غەرب بىلەن شەرقنىڭ مەدەنىيەت، ئىقتىساد ۋە پەن-تېخنىكا جەھەتلەردىكى ئالماشتۇرۇشىنى تۈرلۈك شەكىللەر بىلەن يەنىمۇ كېڭەيتىش ئىستىكى كۈنسايىن كۈچىيىپ بارماقتا. دېمەك «يىپەك يولى» بۈگۈنگە كەلگەندە ھەرقايسى ئەللەر كۆزىتىۋاتقان تەتقىقات تېمىسى ۋە ساياھەت نۇقتىسىغا ئايلاندى.

شۇنىڭ ئۈچۈن، يىپەك يولىغا ئالاقىدار قەدىمكى ۋە ھازىرقى مەدەنىيەت، جۇغراپىيەلىك ئىقتىساد، مىللەتلەر تىلى، دىن ۋە ئۆرپ-ئادەت شۇنداقلا تەپەككۈر ئەندىزىسى قاتارلىقلارنى ئىنچىكە تەھلىل قىلىپ، ئۇنى ئېلىمىزنىڭ نۆۋەتتىكى ئىسلاھات، ئېچىۋېتىش ئىشلىرى بىلەن زىچ بىرلەشتۈرۈپ، شاكىلىنى چىقىرىۋېتىپ، مېغىزىنى قوبۇل قىلىش پىرىنسىپى ئاساسىدا تەڭرىتاغ مەدەنىيەت ئاۋىئاتىكىسىنى ھەقىقىي ھەرىكەتكە كەلتۈرۈپ، ئىشلەپچىقىرىش كۈچلىرىنى مەدەنىيەتنى كەسىپلەشتۈرۈش شەكلى ئارقىلىق لايىھىلەپ ۋە يۈرۈشتۈرۈپ، كۆپخىل بايلىقلارنى ئۆز ئارا بىرىكتۈرۈش يولى بىلەن يول ۋە بازار ئېچىشىمىز لازىم. بۇ يول ۋە بازار شىنجاڭنىڭ ئىقتىسادىي تەرەققىياتىغا يېڭى ھاياتى كۈچ قوشالايدۇ. مانا بۇ ئەقلىنىڭ قىممىتى، بىلىمنىڭ كۈچىدۇر. ئىدىيە -

نى ھەقىقىي ئىشقا ئاشۇرۇش لازىم. بۇ، ئەڭ زور پايدا يارىتىشتەك ئاخىرقى نىشانغا يېتىشنىڭ ئالدىنقى شەرتى.

كونا ئەسىر سىمفونىيىسىنىڭ خاتىمىسى يېڭى ئەسىر قۇياشنى كۈتۈۋېلىش ئۈچۈن ئەۋجىگە چىقتى. 21-ئەسىردە مەدەنىيەت كەسىپلىرى ۋە ئەقىل بايلىقى ئۆزىنىڭ پۇل ۋە ھوقۇقتىن ھالقىغان يېتەكچىلىك ئورنى ۋە يۈكسەك قەدر-قىممىتىنى روشەن نامايەن قىلغۇسى. باش شۇجى جياڭ زېمىن بۇ ھەقتە توختۇلۇپ: «بۇندىن كېيىنكى دۇنيا رىقابىتى، ئەڭ مۇھىمى ئەقلى كۈچ رىقابىتى بولىدۇ» دېگەندى.

1999-يىلى 3-ئىيۇن رەسام: غازى ئەھمەد (M2)

ھەرىكەتلىك يېتەكچىسى. دەپمەك يۇقىرىقىدەك بىرقەدەر كەڭرى نۇقتىئىيەنەزەر ۋە ئىدىيىنى تۇرغۇزغاندىلا ئاندىن شىنجاڭنىڭ نامىنى خەلقى ئالەمگە ھەقىقىي تونۇتۇپ، شىنجاڭنى پۈتكۈل مەملىكەت كۆز تىكىدىغان غايەت زور جەلپكار نۇقتىغا ئايلاندۇرغىلى بولىدۇ، بۇنىڭ ئۈچۈن دۆلەت ئىچى ۋە چەت ئەللەردىكى سودىگەرلەر ۋە مەبلەغ سالغۇچىلارغا شىنجاڭنى، شىنجاڭنىڭ ماددىي ئەشيا ئېقىمى، مەبلەغ ئېقىمى، ئۈچۈر ئېقىمى ۋە مەدەنىيەت ئېقىمى جەھەتتىكى غايەت زور تارتىش كۈچىنى تونۇتۇپ، ئۇلاردا «شىنجاڭ ئۇزۇن مۇددەتلىك، زور كۆلەملىك مەبلەغ سېلىشقا باپ كېلىدىغان جاي» دېگەن قاراشنى شەكىللەندۈرۈپ، مەبلەغنى ھەقىقىي جەلپ قىلىش ئارقىلىق «ئالدىن تۇتۇش قىلىپ، ئۈنۈم قازىنىش»

## ئۇلۇغچات ناھىيىلىك خەلق دوختۇرخانىسىغا بىتيوننىڭ ھەيكىلى تىكلەندى

ئۆز خەۋىرىمىز: شىنجاڭ ئۇيغۇر ئاپتونوم رايونلۇق مەدەنىيەت نازارىتى تەقدىم قىلغان دوختۇرخانىسىغا ھەيكىلى يولداش ۋۇدېڭيۈن ئىشلەۋاتقان ئۇلۇغچات ناھىيىلىك خەلق دوختۇرخانىسىغا تىكلەندى. شىنجاڭ ئۇيغۇر ئاپتونوم رايونلۇق مەدەنىيەت نازارىتىنىڭ نازىرى زۇنۇن قۇتلۇق، مۇئاۋىن نازىرى ئابلىجان ھېيتلار ئالاھىدە ئۇلۇغچات ناھىيىلىك خەلق دوختۇرخانىسىغا بېرىپ، قىزىلسۇ قىرغىز ئاپتونوم ئوبلاستىنىڭ رەھبەرلىرى بىلەن بىللە ھەيكەلنىڭ يوپۇقىنى ئاچتى.

شىنجاڭ ئۇيغۇر ئاپتونوم رايونلۇق مەدەنىيەت نازارىتى يولداش ۋۇدېڭيۈننىڭ كۆپ يىللىق ئارزۇسى بويىچە ئۇلۇغچات ناھىيىلىك خەلق دوختۇرخانىسىغا دوختۇرخانىسىغا ھەيكىلىنى ئورنىتىپ بېرىش ئۈچۈن مەخسۇس ھەيكەلتىراش ئەۋەتكەندى. يوپۇق ئېچىش مۇراسىمىدا مەدەنىيەت نازارىتى، قىزىلسۇ قىرغىز ئاپتونوم ئوبلاستى ۋە ئۇلۇغچات ناھىيىسىنىڭ رەھبەرلىرى سۆز قىلدى. يولداش ۋۇدېڭيۈن يوپۇق ئېچىش مۇراسىمىدا مەدەنىيەت نازارىتى پارتگۇرۇپپىسى ۋە بارلىق يولداشلارنىڭ ئۆزىنىڭ كۆپ يىللاردىن بۇيانقى ئارزۇسىنى قاندۇرغانلىقىغا رەھمەت ئېيتىپ، ئۇلۇغچات ناھىيىلىك خەلق دوختۇرخانىسىدىكى بارلىق دوختۇرخانىلارنىڭ دوختۇرخانىسى بىتيوننى مەڭگۈ ئۆزىگە ئۈلگە قىلىپ، ئۇنىڭ ئاغرىققا ئامال، ئۆلۈمگە سەۋەب قىلىشتەك ئىنسانپەرۋەرلىك روھىنى جارى قىلدۇرۇپ، ھەرىمىلەت خەلقىگە جان-دەل بىلەن خىزمەت قىلىدىغانلىقىنى ئېيتتى.

يوپۇق ئېچىش مۇراسىمىغا پارتىيە مەركىزىي كومىتېتى تەشكىلات بۆلۈمى، تەشۋىقات بۆلۈمى ۋە دۆلەت سەھىيە مىنىستىرلىكىنىڭ ۋۇدېڭيۈننىڭ ئىش-پائالىيەتلىرىنى زىيارەت قىلىش ئۆمىكىنىڭ ئەزالىرى ۋە شىنجاڭ ئۇيغۇر ئاپتونوم رايونلۇق پارتكوم تەشكىلات بۆلۈمى، تەشۋىقات بۆلۈمىنىڭ رەھبەرلىرىمۇ قاتناشتى.

## ئىككى شېكايە



مەمتىمىن ھوشۇر

## قاش بويىدىكى ۋەقە

ياۋا گۈللەرنى، كۆپكۆك چىمەنلەرنى كۆرۈسىز. دەريا قىرغىقىدا تۇرۇپ بۇ توقايلىقلارغا قارىغاندا كىشى ھاياجاندىن ئىختىيارسىز چوڭقۇر نەپەس ئالىدۇ. ئالدىڭىزدا ئۆركەشلەپ ئېقىۋاتقان دەريا، دەريا ئوتتۇرىسىدىكى ئاراللاردا بولسا قەدىمىي توقايلىقلار، دەريانىڭ ئۇ قېتىدا كۆكۈش رەڭ ئېلىپ تاۋلىنىپ تۇرغان قارىغايلىق تاغلارغا تۇتىشىپ كەتكەن يېشىل ئىدىرلار، ھەممىنىڭ ئۈستىدە ئاپئاق قارغا پۈركەنگەن چوققىلار... شۇلارنىڭ ھەممىسىدىن بىر گەۋدە بولۇپ شەكىللەنگەن مەنزىرىنى كۆرگىنىڭىزدە ئۇلۇغ تەبىئەتنىڭ ئاجايىپ ئۈستى رەسىمى ئىكەنلىكىگە قايىل بولماي تۇرالمايسىز.

ئاراللار ئوتتۇرىسىدىكى توقايلىقلارغا ئۆتۈپ ئارىلىغىنىڭىزدا ئۇزاق زامانلاردىن بېرى بۇ يەردە بېلىقچىلار، پادىچى بالىلار، سەيلە-سايىھەتچىلەر ھەر تەرەپكە ئېز بېسىپ قالدۇرغان يالغۇز ئاياغ يوللارنى كۆرۈسىز. بۇ يوللار بىلەن ماڭغىنىڭىزدا ئورمان

قاش دەرياسى بويىدىكى توقايلىقلارنى بىر كۆرگەن ئادەم ئۇنىڭ گۈزەل مەنزىرىسىنى ئۇزاققىچە ئېسىدىن چىقىرالمايدۇ. سۈپۈزۈك تاغ سۈلىرىدىن ھاسىل بولۇپ، تاشتىن تاشقا ئۇرۇلۇپ، تاغ قىساڭلىرىدىن ھەيۋەت بىلەن بۇزغۇنلاپ ئېقىپ چىقىپ كېلىۋاتقان قاش دەرياسى بۇ يەردىكى ياپپىشىل تۈزلەڭلىكلەرگە يېتىپ كەلگەندە يېيىلىپ ئېقىپ، تارماق ئاراللارنى پەيدا قىلىدۇ. ئەنە شۇ تەبىئىي شەكىللەنگەن ئاراللاردا سىز بىر-بىرىگە چىرمىشىپ ئۆسكەن جىغان، زىرىق، تاللارنى، قەدىمىي تاغ تېرەكلىرىنى، توقاي ئىچىدىكى قۇياش نۇرى بىلەن تاۋلىنىپ تۇرغان ئوچۇقچىلىقلاردا بولسا رەڭمۇ رەڭ

## ئەدەبىيات گۈلزارى

چىقايلى، دېگەن يەرگە كەلدۇق. يېزىلىق ھۆكۈمەت چېدىر، قازان-قوشۇم ۋە باشقا لازىملىق نەرسىلەرنى تېپىپ بېرىدىغان بولدى. يېزىلىق ھۆكۈمەت مېھمانخانىسىنىڭ غىچىرلاپ تۇرۇدىغان كارىۋاتلىرىدا ئولتۇرۇپ قىزغىن مەسلىھەتكە چۈشۈپ كەتتۇق.

خوجۇلۇق مۇدىرى ئەدبەم ئاكا قەغەز-قەلىمىنى چىقىرىپ توقاي سەيلىسىگە كېتىدىغان خىراجەتلەرنى يازغىلى تۇردى. مالچىلاردىن سېتىۋېلىنىدىغان سويۇش مال، نان-چاي، كۆكتات، ماي، ھەرخىل ئىچىملىك، زىرە-قارىمۇچ، ھەتتا ئېغىز سۈرتىدىغان قەغەزگىچە ھەممە نەرسە تىزىملاندى.

- ئاشپەزنىڭ ئىشىنى قانداق قىلىمىز؟ - دەپ سوراپ قالدى بىرەيلەن.

- بۇنىڭغا نېمە ئاشپەزلىك كېتەتتى؟ - دېدى يەنە بىر ئوقۇتقۇچى، - مالنى سويۇپ پارچىلاپ قازانغا باسىمىز، ئاستىدىن گۈرگىرتىپ ئوتنى قالايمىز، پىشتى دېگەن شۇ!

- بولمايدۇ، بولمايدۇ! - دەپ چۇرقىراشتۇق باشقىلىرىمىز، - شورپا ئىچىپ، سۆڭەك غاچىلاپلا ئولتۇراتتۇقمۇ، ئانچە-مۇنچە سەي-پەي قورۇپ، كاۋاب-پاۋابمۇ قىلىدىغان گەپتە!

- ئارىمىزدىن بىرەر ئاشپەز چىقىپ قالار؟ - دەپ كۆپچىلىككە قارىدى ئەدبەم ئاكا.

- چۆمۈچ تۇتىدىغان بىرلا ئادەم چىقىشىمۇ قالغان ئىشلارغا قولىمۇ قول ياردەملىشەتتۇق، - دېيىشتۇق. - بولدى، قازان بېشىنىڭ ئىشىنى ماڭا قويۇپ بېرىڭلار، - دېدى تارىخ ئوقۇتقۇچىسى قۇربان.

ئاغزى ئېچىلىشلا تاش قورال دەۋرى، قەدىمىي يۇنان، مىسىر مەدەنىيەتلىرى، چىڭگىزخاننىڭ ئىستېلاسى دېگەندەك نەرسىلەر توغرىسىدا توختىماي سۆزلەپ كېتىدىغان بۇ ئاغىنىنىڭ قازان-قومۇچنىڭ ئىشلىرىدىنمۇ خەۋىرى بارلىقى خىيالىمىزغا كىرىپ باقمىغانىكەن.

- تاماقنى مىسىرچە ئېتەمسىلەر، يۇنانچىمۇ؟ - دەپ چاقچاق قىلدى ئەدەبىيات ئوقۇتقۇچىسى قادىر.

- ئۇ قانچىلىك ئىشتى؟! - دېدى قۇربان، - گۆشنىڭ ئۈستىخانلىقراق يەرلىرىنى چاناپ قازانغا تاشلىۋېتىمىز، شورپا بولىدۇ. يۇمشاق يەرلىرى كاۋاب... راست، قىيما كاۋاب دېگەننى بىلەمسىلەر؟

- كاۋابنى كىم بىلىمەيدۇ؟ - دېدى ياش ئوقۇتقۇچىلاردىن بىرى.

- مېنىڭ دەۋانقىنىم قىيما كاۋاب، - دېدى قۇربان.

- ئۇنىمۇ كۆرگەن.

- كۆرۈشىمۇ ھەممە ئادەم كۆرگەن. لېكىن ئۇنى قانداق تەييارلايدىغانلىقىنى بىلسەڭ بولىدۇ-دە! ... مانا، گۆشنى تازا ئۇششاق چاناپ قىيما قىلىپ، ھە، يەنە ئازىراق تۇخۇم، پىياز ئارىلاشتۇرۇپ، دورا-دەرمانلارنى تەڭشەپ، يۇمىلاقلاپ، زىخقا ئۆتكۈزىدىغان گەپ. پاھ، پىشقاندا بۇنى يۇمشاق ناننىڭ

ئىچىدىكى چىرىگەن يوپۇرماقلاردىن كۆتۈرۈلگەن نەمخۇش ھاۋا دىمىقىڭىزنى غىدىقلايدۇ. يېشىل ئوتلار پۇشقاڭلىرىڭىزغا ئۇرۇلۇپ، جىغانلارنىڭ تىكەنلىرى چاپنىڭىزنىڭ پەشلىرىنى سىجىپ ئۆتىدۇ.

قەيەرلەردىدۇر بىر يەردە تاغ تېرەكلىرىنىڭ يېقىلغان شاخلىرى، مۇخ باسقان كۆتەكلەر ئالدىڭىزنى تورايدۇ. بۇ ئاياغ يوللار بىر مەنزىلەرگە يەتكەندە تۇيۇقسىز غايىب بولىدۇ-دە، ئۆزىڭىزنىڭ يەنە ئايلىنىپ دەريانىڭ لېۋىگە كېلىپ قالغانلىقىڭىزنى كۆرۈسىز. دەريانىڭ سۈيى شۇنچىلىك سۈزۈككى،

قىرغاقتىكى تاشلار سۇ ئاستىدا ئېنىق يالتىراپ كۆرۈنۈپ تۇرىدۇ. سىز شۇ ئاجايىپ تاشلاردىن خاتىرە ئۈچۈن بىرنەچچە تال سۈزۈۋالماقچى بولۇپ

يەڭلىرىڭىزنى تۇرۇپ قولىڭىزنى سۇغا تىقىسىڭىز، قارىماققا تېپىزلا يەردىكىدەك تۇرغان بۇتاشلارنىڭ خېلىلا چوڭقۇردا - قول يەتمەس يەردە ئىكەنلىكىنى بىلىسىز-دە، ئىختىيارسىز كۈلىۋېتىسىز... بەزىدە

ھېلىقى ئاياغ يوللار سىزنى ئورمان ئىچىدىكى دالا گۈللىرى قۇياش نۇرىدا رەڭمۇ رەڭ تارلىنىپ تۇرغان قانداقتۇر بىر ئوچۇقچىلىققا ئېلىپ بارىدۇ. ئۇ يەردە سىز كىملىرىڭىز قازان ئېسىپ گۈلخان ياققان

ئىزلىرىنى، ئىسلاشقان چوڭ-چوڭ تاشلارنى كۆرۈسىز. بۇ ئوچۇقچىلىقتىكى يېشىل ئوتلار ئۈستىگە ئۆزىڭىزنى تاشلاپ، كۆپكۆك ئاسمانغا قارىغىنىڭىزدا، كۆكتىكى ئاپئاق بۇلۇتلار گويا ئېگىز

تاغ تېرەكلىرىنىڭ ئۈچىدىلا يېنىك لەيلىشىپ ئۆتۈپ كېتىۋاتقاندا كۆرۈنىدۇ. ئەتراپىڭىزدىن بولسا قۇشلارنىڭ چۇرۇقلاپ سايىراشلىرى، دەريانىڭ بوغۇق گۈرۈلدەپ ئاققان ئاۋازى ئاڭلىنىپ تۇرىدۇ. گويا

ئۆزىڭىزنى شۇ ئۇلۇغ تەبىئەت بىلەن قوشۇلۇپ كېتىۋاتقاندا، تەبىئەت بىلەن تەڭ نەپەس ئېلىۋاتقاندا ھېس قىلىسىز... \*

ئۆتكەن يىلى يازلىق كانكولدا بىز بىر نەچچە ئوقۇتقۇچى مانا مۇشۇ گۈزەل قاش بويىغا كېلىپ مەلۇم ۋاقىت تۇردۇق. قاچاندۇر بىر چاغلاردا مەكتىپىمىز مۇشۇ قاش دەرياسى ئەتراپىدىن بىر ئاز

يەر سېتىۋالغان بولۇپ، ھازىر بىز شۇ يەرلەرنى يېزىلىق ھۆكۈمەتكە قايتۇرماقچى، بۇنىڭ بەدىلىگە يېزا مەكتىپىمىزنىڭ يېڭىدىن سېلىۋاتقان قۇرۇلۇشلىرى ئۈچۈن ياغاچ بەرمەكچى بولغانىدى. بىز شۇ ئىشلارنى

بېجىرگەچ دەم ئالماقچى بولۇپ كەلگەندۇق. ئارىمىزدا ئۆمرى قىستا-قىستاڭ چوڭ شەھەرلەردىلا ئۆتۈپ، مۇنداق تەبىئىي، ھاۋالىق جايلارنى كۆرۈپ باقمىغانلارمۇ بار ئىدى. ئۇلار قاش دەرياسى بويىدىكى تۇتاش كەتكەن توقايلىقلارنى كۆرۈپ ھاياجىنىنى

باسالماي قالدى. شۇنىڭ بىلەن، توقاي ئىچىگە چېدىر تىكىپ، بىر قانچە كۈن ئوبدان بىر ئويىناپ پۇخادىن

ھېلىقى بىز كۆرگەن بارلىق گۈزەل مەنزىرىلەر تۇمان ئىچىدە غۇۋالىشىپ كەتكەنىدى.

ئەتىگەنلىك چايدىن كېيىن نېمە قىلارمىزنى بىلمەي، ياتاققا يىغىلىپ قۇرۇق پاراڭغا چۈشتۈق.

- تاغ يېرى دېگەننىڭ ھاۋاسى شۇ، - دېدى ئەدبەم ئاكا. ئارىمىزدا ياشتا ئەڭ چوڭ، ھازىر مەكتەپتە ئىشلەۋاتقانلارنىڭ ئىچىدىمۇ ستازى ئەڭ كونا ئادەم شۇ ئىدى، - بىر يىلى، بۇ يەردىكى دېھقانچىلىق مەيدانىمىزغا يازلىق يىغىم ئىشنى تۈگەتكىلى كەلگەنمىزدە، بۇغداي ئورمىسى مەزگىلىدىلا مۇشۇنداق ھاۋا ئاينىپ، تۇيۇقسىز قار چۈشۈپ كەتكىنى ئېسىمدە... بىرەرسىڭلار كورت قەغەزمۇ ئالغاج كەلمىگەنمىڭلار؟

- بۇ يەردە شاھماتمۇ تېپىلماس ھەقىچان؟  
- ھوي راست، ئېسىمدىن چىقىپتۇ، - دېدى بىر ئوقۇتقۇچى، - سىلەرگە بىر نەرسە كۆرسىتەيمۇ؟  
- نېمىكەن ئۇ؟ - دەپ ھەممىمىز ئۇنىڭغا قارىدۇق.

ئۇ، كارىۋاتنىڭ باش تەرىپىدىن بىر كونا لاتا سومكىنى تارتىپ چىقاردى. سومكا ئىچىدىن پومپىيىپ تۇرغان بىر سېرىق قەغەز خالتىنى سۇغۇرۇۋالدى. دە، ئىچىدىن يەنە گېزىت قەغەزىگە پۇختا ئورالغان بىر توپ ئورگىنالى ئېلىپ ئوتتۇرىغا قويدى.

- ماڭا بۇنى تۈنۈگۈن بىر دېھقان ئەكىلىپ بەرگەنتى، - دەپ چۈشەندۈردى ئۇ، - بۇ سومكىدىكى نەرسىلەرنى ئۇ مەكتىپىمىز بۇرۇن بۇ يەردە ئىشلەتكەن بىر ئۆينىڭ تورىسىدىن تېپىۋالغانىكەن. ھەقىچان، بۇ يەرگە كېلىپ دېھقانچىلىق قىلغان ئەپەندىلەرنىڭ بىر نەرسىسى بولسا كېرەك، دەپ ساقلاپ قويۇپتىكەن.

ئورگىناللارنى بىرىنچى بولۇپ ئەدەبىيات ئوقۇتقۇچىسى قانداق قولغا ئالدى. بىر نەچچە بەتتى ئۆرۈپ ئوقۇپ:

- پاه، پاه، قالتىس شېئىرلارغۇ بۇ! - دەپ ۋارقىرىۋەتتى، - بۇ ئادەتتىكى بىر ھەۋەسكارنىڭ يازغان مەشىق شېئىرلىرى ئەمەس جۇمۇ. سۆزلىرى شۇنچىلىك ئاددىي، پىششىق، پىكرى چوڭقۇر. تەبىئەت مەنزىرىسى بىلەن شائىرنىڭ ئوتلۇق ھېسسىياتى ئەپچىل بىرلەشتۈرۈلگەن. ھەر بىر مىسرادىن ھاياجانغا تولغان شائىرنىڭ تىنىقلىرى ئاڭلىنىپ تۇرىدۇ... ئاڭلاڭلار ھە، مەن سىلەرگە مۇنۇ قۇرلارنى ئوقۇپ بېرەي.

ئۇ، بىر شېئىرنى ئۈنلۈك ئوقۇپ دىكلاماتسىيە قىلدى. ھەممىمىز ئىختىيارسىز سۈكۈتكە چۆكۈپ قۇلاق سالدۇق. كۆز ئالدىمىزدا گۈلگە پۈركەنگەن كەڭ دالا، ئولتۇرۇپ كېتىۋاتقان قۇياش، قىپقىزىل شەپەق نۇرىغا چۆمۈلۈپ يىراقتىن كېلىۋاتقان قىز گەۋدىلەندى. شۇنىڭ بىلەن ئورگىنالىنى قولدىن قولغا ئېلىپ كۆردۈق. ئورگىناللارنىڭ قەغەزى سارغىيىپ

ئارىسىغا ئېلىپ يەيدىغان بولساڭلار، بۇنىڭ ئالدىغا ئۆتمىدىغان تاماق يوق... دۈمبە جىگەر دېگەننىڭ بىلىدىغانىسىلەر؟

- ئۇمۇ يەيدىغان نەرسىمۇ؟ - دەپ كۈلدى ھېلىقى ياش ئوقۇتقۇچى، - مۇنداق تاماقنى ئاڭلاپ باقماپتىكەنمەن.

- سېنىڭ شەھەردە يۈرۈپ كۆرگىنىڭ راڭپىزا بىلەن سېرىق ئاش، - دېدى قۇربان، - دۈمبە جىگەر دېگىنىمىز. قوينىڭ قۇيرۇق مېيى بىلەن جىگىرنى ئوبدان پىشۇرۇپ سۈزۈۋېلىپ، نېپىز يالپاقلاپ كېسىپ، ئىككى پارچە جىگەرنىڭ ئارىسىغا بىر پارچە قۇيرۇق ماينى قىستۇرۇپ يەيدىغان نەرسە. مۇنداق يېگەندە مايمۇ كۆڭۈلگە تەگمەيدۇ، چاينىغانسىرى لەززەتلىنىپ چاينىغىڭ كېلىدۇ. تازا ئوغۇلبالىنىڭ يەيدىغان تامىقى. دە!... قوينىڭ ئۆپكە قېرىن، توققۇز تولۇقلىرىدىن شۇنداق سوغۇق سەيلەرنى كەلتۈرۈۋېتىمىزكى، ۋاقتى كەلگەندە كۆرۈسىلەر...

ھەممىمىز بىردىنلا تاماقنىڭ گېپىگە چۈشۈپ كەتتۇق. كۆپچىلىكنىڭ سۆزىگە قارىغاندا، قانداقلا بولسا، قوي دېگەننىڭ ئاچچىق ئۈچىيى بىلەن تېرىسىدىن باشقا ھەممە يېرىدىن قىلمۇخىل تاماقلارنى تەييارلاشقا بولىدىغانلىقى ئايان بولدى. كىمدۇ بىرى قىزىپ كېتىپ، ئەتىلا قايرىدىن بولمىسۇن بىر تور تېپىپ كېلىپ، دەرياغا تور تاشلىماقچىمۇ بولدى.

- بۇمۇ بولىدىغان گەپ، دەريا بېلىقى دېگەننىڭ لەززىتى باشقا گەپتە! - دېيىشتۇق.

شۇنىڭ بىلەن بىر-ئىككىيلەن: بېلىق دېگەننى زادى مايدا پىشۇرۇپ يېگەن ياخشىمۇ، ئوتقا قاقلاپمۇ؟ - دەپ تالاش-تارتىشقا چۈشۈپ كەتتى.

\* \* \*

قېرىشقانداك، شۇ كۈنى كېچىدىن باشلاپ ھاۋا ئۆزگىرىپ شارلىداپ يامغۇر چۈشۈشكە باشلىدى.

- ئاپلا، بۇ نېمىگەپ؟! - دېيىشتۇق ھەسرەتلىنەن، - توقاي سەيلىسى قىلىدىغان شېرىن خىياللىرىمىز كۆپۈككە ئايلىنامدۇ نېمە!...

- خاتىرجەم ئۇخلايلى، - دېدى كىمدۇ بىرى، - تاغ يېرى دېگەن شۇ. قاراپ تۇرۇڭلار، ئەتىلا چاقناپ كۈن چىقىپ كەتمىسە.

ئەتىگىنى ئورنىمىزدىن تۇرساق يامغۇر تېخىچە توختىماپتۇ. شۇنىڭ بىلەن يېزىلىق ھۆكۈمەتنىڭ مېھمانخانىسىدىن نېرى بارالماي سولۇنۇپ قالدۇق. ئىچى پۇشقان ئاغىيىلەر بىرىنىڭ كەينىدىن بىرى تالاغا چىقىپ ئاسمانغا قارايتتى. ئاسمان تۇتاش قوغۇشۇن رەڭگە كىرگەن بولۇپ، يامغۇر ئاق يېغىنغا ئايلىنىۋالغانىدى. تېمپېراتورا تۆۋەنلەپ، ئەتراپنى قويۇق تۇمان قاپلاپ، توقايلا، قارىغايزارلىق تاغلار-

پىلانلارنىڭ ھەممىسى قۇرۇق خىيالغا ئايلىنىپ سۇغا چىلاشتى. قاش دەرياسىنىڭ بويىغا كېلىپ يەر تېرىماق تۈگۈل، مەكتەپتە ئوقۇ-ئوقۇتۇش ئىشلىرىنىڭ ئۆزىمۇ توختاپ قالدى. شۇ يىللارنى ئەسلىسەم، ئەدەبىيات فاكولتېتىدىكى ئىككى ئوقۇتقۇچى كۆز ئالدىمىدىن كەتمەيدۇ. ئۇنىڭ بىرى مۇشۇ قولىيازىلارنىڭ ئىككىسى خەمەت، يەنە بىرى ھامۇت. ئۇلار ھەر ئىككىسى ئەدەبىيات فاكولتېتىدا بىر سىنىپتا ئوقۇپ، ئوقۇشنى پۈتتۈرگەندىن كېيىن فاكولتېت ئۆزىگە ئوقۇتقۇچى بولۇپ قېپقالغان. خەمەت ياخشى ئوقۇغان ئوقۇغۇچى ئىدى. شۇ چاغلاردا يېزىپ ئېلان قىلغان شېئىرلىرى بىلەن ئوقۇتقۇچى - ئوقۇغۇچىلار ئارىسىدا ئابرويىمۇ بار ئىدى. دەرسنىمۇ ياخشى ئۆتەتتى. ئەمدى ھامۇتقا كەلسەك، ئۇنىڭ قانداق يوللار بىلەن مەكتەپكە ئوقۇتقۇچىلىققا ئېلىنغانلىقىنى مەنمۇ چۈشەنمەيمەن. ئۇ، بويۇق كەلگەن، قەددى-قامىتى كېلىشكەن يىگىت ئىدى. باشقىلار بىلەن مۇئامىلە قىلىشقىمۇ ئۇستا ئىدى. مۇنداق سالاپەتنىڭ ھەدىگەندە ئاياللارنى ئىندەككە كەلتۈرۈشكە دەسەمىي بولالايدىغانلىقىنى سىلەر ئوبدان بىلىسىلەر. شۇڭا ئۇ ساۋاقداشلىرى ئىچىدىكى ئەڭ چىرايلىق بىر قىزغا ئۆيلەنگەن، ئۇنىڭدىن ئىككى بالىلىقمۇ بولغان. بىراق بىچارىنىڭ قورساقىدا چىرايغا چۈشلۈك ئۇماچ يوق ئىدى. ئوقۇغۇچىلارغا دەرس ئۆتكۈدەك ئىقتىدارى بولمىغانلىقتىن، كېيىن ئۇنى مەكتەپ رەھبەرلىكى مەمۇرىي خىزمەتكە يۆتكەپ قويغان. مەدەنىيەت ئىنقىلابىغا كەلگەندە خەمەت بىلەن ھامۇت باشقا-باشقا قىياپەت بىلەن ئوتتۇرىغا چىقىشتى. خەمەت يازغان شېئىرلىرى، شۇ چاغدىكى سىياسەتلەرگە نارازى بولۇپ قىلىپ سالغان بەزى گەپ-سۆزلىرى تۈپەيلىدىن ئەڭ باشتا تارتىپ چىقىرىلىپ كۈرەش قىلىندى. ھامۇت بۇ ھەرىكەتتە ئاكتىپ بولۇپ شۇنچىلىك جانلىنىپ كەتتىكى، ئايھاي! . . . ئەگەر ياراتقان ئىگەم بىر كىشىگە توغرا يول بىلەن مېڭىپ ھايات كەچۈرىدىغان پەزىلەتنى ئاتا قىلمىسا، ھېچبولمىغاندا ئەسكىلىك قىلىپ بولسىمۇ جېنىنى باقىدىغان قارانىيەتنى قوشۇپ بەرسە كېرەك. ھامۇت نەق شۇنداقلا بولۇپ چىقتى. خەمەتكە ئەڭ قاتتىق زىيانكەشلىك قىلغانمۇ ھامۇت بولدى. ئۇ، خەمەتنىڭ يازغان شېئىرلىرىدىن قۇسۇر تېپىپ پارتىيىگە، سوتسىيالىزمغا قارشى شۇنچىلىك كۆپ مەزمۇنلارنى ئويدۇرۇپ چىقاردىكى، پاھاي، ئادەم پۇتلاشتا ئۇنىڭدىن ئۈستىسى بولماس! . . . بۇ گەپنى قىلسام، شۇ چاغدا مەكتەپ توپ مەيدانىدا ئېچىلغان نەچچە مىڭ كىشىلىك كۈرەش يىغىنى كۆز ئالدىمىدىن كەتمەيدۇ. سەھنىدە ئولتۇرغانلاردىن بىرى خەمەتنىڭ «جىنايەت» لىرىنى ئوقۇپ، ئۇنى: «سەھنىگە چىقسۇن!» دەپ ۋارقىرىغاندا، خەمەت كۆپچىلىكنىڭ ئارىسىدا قىممەت قىلماي ئولتۇردى. ھامۇت بىرنەچچە يىلەننى ئەگەشتۈرۈپ يېتىپ كېلىپ، ئۇنى

قالغان بولسىمۇ، خەتلىرى يەنە ئوچۇق تۇرۇپتۇ. ئۇنىڭغا يېزىلغانلىرىنىڭ ھەممىسى تەبىئەت لىرىكىسى، مۇھەببەت تېمىسىدىكى شېئىرلار ئىكەن. بەزى سۆز-جۈملىلەرنىڭ ئوچۇرۇلگەنلىكى، تۈزىتىلگەن بەزى مىسرالارنىڭ يېنىغا قىيپاش قىلىپ يېڭى مىسرالارنىڭ يېزىپ قويۇلغىنىغا قارىغاندا، بۇ، ئاپتورنىڭ تېخى رەتلىمىگەن دەسلەپكى قول يازمىلىرىدەك قىلاتتى. كارىۋاتتا سوزۇلۇپ ياتقان ئەدەبىي ئاكا ئاخىرىدا ئورگىناللارنى قولغا ئېلىپ ۋاراقلاپ كۆردى-دە:

- بۇ تونۇش پوچۇركىغۇ؟ . . . توغرا، خەمەتنىڭ پوچۇركىسى، خەمەتنىڭ! - دەپ ئورنىدىن تۈرۈپ كەتتى.

- خەمەت دېگىنىڭىز كىم؟ - دەپ سورىدۇق بىز.

- بىر چاغلاردا ئەدەبىيات فاكولتېتىدا خەمەت دەپ بىر ئوقۇتقۇچى بولدىغان، ئۇ مۇشۇنداق شېئىرلارنى يېزىشقا ئۇستا ئىدى.

- بۇ شائىر نەدە؟

- ئۇنىڭ يازغانلىرى قاش دەرياسىنىڭ بويىغا قانداق كېلىپ قالدۇ؟

- ئۇ چاغلاردىكى ئىشلارنى سىلەر تازا بىلىپ كەتمەيسىلەر، - دەپ چۈشەندۈردى ئەدەبىي ئاكا، - ئۇ يىللاردا ھەر بىر مەكتەپ، ئىدارە-جەمئىيەتلەرنىڭ يېزا ئىگىلىكىگە ياردەم بېرىش مەجبۇرىيىتى بولىدىغان. مەكتىپىمىزنىڭ مۇشۇ قاش دەرياسى ئەتراپىدىكى يېزىلار بىلەن مۇناسىۋىتى يېقىن ئىدى. ھەر يىلى دېھقانچىلىقنىڭ ئالدىراش مەزگىللىرىدە مەكتەپنىڭ ئوقۇتقۇچى-ئوقۇغۇچىلىرى بۇ يەرگە كېلىپ يىغىم-تېرىم ئىشلىرىغا ياردەملىشەتتۇق. كېيىن، ئوقۇغۇچىلارنى ئەمگەك بىلەن چېنىقتۇرۇش، يېرىم ئوقۇپ، يېرىم ئىشلەش دېگەندەك چاقىرىقلار چىقتى. مۇشۇنداق سىياسەتلەرنىڭ ھەيدەكچىلىكىدە مەكتەپ ئۆز ئالدىغا بىر دېھقانچىلىق مەيدانى قۇرماقچى بولۇپ بۇ ئەتراپتىن يەر سېتىۋالغانىدى. شۇ چاغدىكى مەكتەپ رەھبەرلىرى نەق مانا مۇشۇ قاش دەرياسى بويىدىكى توقايلىقلارنى كۆرۈپ ئىلھاملاندى كەتكەن بولسا كېرەك، ھەتتا بۇ يەرگە ئوقۇتقۇچىلار ھەر يىلى كېلىپ دەم ئېلىپ كېتىدىغان بىر دەم ئېلىش ئورنىمۇ قۇرماقچى بولۇشقان.

- بۇ ئوبدان گەپ بوپتىكەن، - دەپ سۆز قىستۇردى ياش ئوقۇتقۇچىلاردىن بىرى.

- ئوبدانلىقى قۇرۇسۇن! - دېدى يەنە بىرەيلەن، - يامغۇر مۇشۇنداقلا ياغدىغان بولسا، ئادەم بىر كۈندىلا زېرىكمەمدۇ؟!

- ئەنە شۇنداق ياخشى نىيەتلەر بىلەن، - دېدى ئەدەبىي ئاكا يانچۇقىدىن موخۇركا قەغىزىنى ئېلىپ يىرتىپ تۈرۈپ، - دەسلەپتە بۇ يەرگە بىر كورپۇس ئۈستى چېدىرچە يېپىلغان ئۆيلەر سېلىنغانىدى. ئاز ئۆتمەيلا «مەدەنىيەت ئىنقىلابى» باشلىنىپ كەتتى.

سۆرەپ دېگۈدەك سەھنىگە ئېلىپ چىقىپ، بېشىغا ئېگىز قەغەز قالپاق كىيىۋەردى. خەمىت باشتا نومۇستىن شەلپەردەك قىزىرىپ كەتتى. بىر يۇلقۇنۇپ قولىنى بوشتىۋېلىپ، بېشىدىكى قالپاقنى پۈرلەپ ئېلىپ يەرگە ئاتتى. دە، بالاغا قالدى. بىر نەچچىسى يوپۇرۇلۇپ كېلىپ، ئۇنى بولۇشىغا دۈمبالاپ، ئاندىن قولتۇقىدىن يولەپ زورغا ئۆرە تۇرغۇزۇپ قويۇشتى. بۇ ئىككى ساۋاقداشنىڭ ئوقۇغۇچى ۋاقتىدا بىرەر زىددىيىتى بارمۇ ياكى ھامۇتنىڭ تەبىئىيىتىنىڭ ئەسكىلىكىدىن شۇنداق بولمۇ تامدۇ، بىلىمدىم، شۇچاغدا خەمىتنى ئەڭ قاتتىق ئۇرغانمۇ ھامۇت ئىدى... ئۇچاغلاردىمۇ كۆرەشكە تارتىلمىغان ئادەممۇ ئاز قالغان. ئۇنى دېسەڭلار ماڭمۇ قالپاق كىيگۈزۈشكەن.

- نېمىشقا؟ - دەپ قىزىقىپ سورىدۇق بىز. ئەدبەم ئاكا قولىدىكى تاماكىسىنى ياندۇرۇپ بىر-ئىككى شورىدى. دە، كۈلۈپ كەتتى: - ئۇ كەمدىكى ئىشلارنى سۆزلەپ سىلەرگە چۈشەندۈرۈپ بولغىلى بولمايدۇ، - دەپ سۆزىنى داۋام قىلدى ئەدبەم ئاكا، - نېمىشقا بولاتتى، ماڭا ئارتقان جىنايەتلىرى: «چەت ئەلدە ئۇرۇق-تۇغقىنى بار... يازدا كاستۇم-بۇرۇلكا، قىشتا پەلتۇ كىيىپ، گالىستۇك باغلاپ يۈرىدۇ...» دېگەندەك تۈكى يوق ئىشلار. ئۇ چاغلاردا مەنمۇ ياش ئىدىم. دە! بولمىغان ئىشلارغا بىر تۇرۇپ ئادەمنىڭ كۈلگىسى، بىر تۇرۇپ يىغلىغۇسى كېلىدۇ. ئوقۇش بىنالىرىنىڭ تاملىرى ھەرخىل چوڭ خەتلىك گېزىتلەر چاپلىنىپ، قۇراق چۈشكەن ئەسكى يوتقاندا بولۇپ قالغان. تارتىپ چىقىرىلغانلارنىڭ بېشىدا ئېگىز قەغەز قالپاق، يۈز-كۆزىمىزنى جىن-شەيتانلارغا ئوخشىمۇن، دەپ ئالا-يېشىل بويىۋەتكەن. قولىمىزدىكى ئەسكى داس-چىلەكلەرنى داراڭشىتىپ: مەن پالانچى بولمەن، جىنايىتىم ماۋۇ، ماۋۇ... دەپ ئۆزىمىزنى ئۆزىمىز تونۇشتۇرۇپ، ئوقۇش بىنالىرىنىڭ ئالدىدىن خۇددى ئەسكى تاملىقتىن ئۆتكۈن ئۆتكەندەك مېڭىپ ئۆتىمىز. ئىنسان ئۈچۈن بۇنىڭدىن ئارتۇق خورلۇق بولماس دەيمەن!... كېيىن، ئىسيانچىلار ئىككى تەرەپ بولۇشۇپ بىر-بىرى بىلەن ئەلەم كۈرىشى قىلىشقا چۈشۈپ كەتتى. بىزنى رېجىم ئاستىدا مەكتەپنىڭ قارا ئىشلىرىنى قىلىشقا سالدى. ئېسىمدە قېلىشىچە، خەمىت بىزنىڭ خوجۇلۇق بۆلۈمگە قاراشلىق سەي-كۆكتات ئورلىرىدا بىر مەزگىل ئىشلىگەن. مەكتەپ پارخانىسىدا ئۆتمۈ قالغان... ئۆزىمىزنىڭ گېپىگە كەلسەك، شۇ قالماقچىلىقلار بىلەن بولۇپ، بۇ يەردىكى دېھقانچىلىق مەيدانىنىڭ ئىشلىرىنى ئويلاشقا ھېچكىمنىڭ چولىسى تەگمىدى. لېكىن يەرنى تېرىماي ئاق تاشلاپ قويۇشقا بولمايدۇ-دە! سېتىۋالغان يەرلىرىمىزنى ئىلگىرىكىدە كىلا بۇ ئەتراپتىكى كەنتلەرنىڭ دېھقانلىرى تېرىپ پايدىلىنىۋەردى. بۇنىڭ بەدىلىگە ھەر يىلى

ئۇلار مەكتەپكە ئاز-تولا ئاشلىق، ماي ياردەم قىلىپ تۇراتتى. كېيىن، ۋاقىت ئۇزارغانسىرى ھېلىقى چېدىرچە يېپىلغان ئۆيلەر ئادەم ئولتۇرمىغا چاقا قار بېسىپ، يامغۇر ئۆتۈپ ۋەيران بولۇشقا باشلىغان گەپ. شۇنىڭ بىلەن، يېزىلىق ھۆكۈمەت مەكتەپكە: سالغان ئۆيۈڭلار ۋەيران بولۇشقا باشلىدى. ئادەم قويۇپ باشقۇرمىساڭلار بىز ئىگە بولالمايمىز، دەپ ئىنكاس قىلغان بولسا كېرەك. خەير، شۇنداق قىلىپ، تېخى قۇرۇلمىغان دېھقانچىلىق مەيدانىنىڭ ئۆرۈلگىلى تۇرغان ئۆيلىرىگە قاراشقا رېجىمدا ئىشلەۋاتقانلاردىن بىرەرسىنى ئەۋەتىدىكەن، دېگەن گەپنىڭ قولىمىزغا چۈشكىنى ئېسىمدە. كېيىن قانداق بولدى بىلىمدىم، بۇ يەرگە دەسلەپتە خەمىت مۇئەللىمنى ئەۋەتىشكەندى. مانا ئەمدى سىلەر: بۇ ئايداغا سېلىنغان ئۆيلەرگە قاراشقا نېمىشقا باشقا كىشىنى ئەۋەتمەي خەمىت مۇئەللىمنى ئەۋەتكەن؟ دەپ سوئال قويساڭلار بولىدۇ.

ئەدبەم ئاكا قولىدىكى تاماكىسىنى قاتتىق-قاتتىق بىر-ئىككى شوراپ، ئالدىدىكى كۈلدانغا مېچىپ ئۆچۈردى. دە، بىزگە تەكشى قاراپ قويۇپ سۆزىنى داۋام قىلدى:

- سىلەرگە خەمىتنىڭ چىرايىنى قانداق سۈرەتلەپ بەرسەم بولار؟ ئىشقىلىپ، ئاق-سېرىق كەلگەن، ئالدىغا سەل ئىگىشىپ ماڭىدىغان، ئورۇق يىگىت ئىدى. كۆزەينەك تاقاپ يۈرەتتى. شۇچاغدىكى ياش قورامى 30 لار ئەتراپىدا بولسا كېرەك، لېكىن كۆرگەن ئادەم ئۇنىڭ يۈرۈش-تۇرۇشى، ئېغىر مېجەزىگە قاراپ: قىرىقلارغا تاقاپ قالغان ئادەممىكەن، دەپ پەرەز قىلاتتى. قىزىق يېرى، ئۆزىنىڭ شۇنچە ھېسسىياتچان بولۇشىغا، مۇھەببەت توغرىسىدا شۇنچە ياخشى شېئىرلارنى يازغىنىغا قارىماي، ئۆزى ھەقىقىي مۇھەببەتنىڭ نېمىلىكىنى تېخى بېشىدىن ئۆتكۈزۈپ باقمىغان، شۇ ياشقا كىرىپمۇ ئۆيلەنمىگەندى.

- مانا بۇ ھەقىقىي شائىر كەن! - دېدى ئەدەبىيات مۇئەللىمى قادىر. - بۇ نېمە دېگىنىڭ؟! - دەپ ھەيران بولدۇق بىز.

- ئۆيلىنىشنىڭ ئۆزى شائىر ئۈچۈن پۈت-قولىنى چۈشەش، ھېسسىياتىنى بوغۇش بىلەن باراۋەر. شائىر ئۆز تەقدىرىنى بىر ئايالنىڭ قولىغا تاپشۇرمىغاندىلا، ئۇنىڭ تەسەۋۋۇرى چەكسىز ئاياللار دۇنياسى ئۈستىدە ئەركىن پەرۋاز قىلالايدۇ.

- ئوھۇي، ئەمدى بۇ نەنىڭ نەزەرىيىسى بولدى؟ - مانا، ئىشەنمىسەڭلار شائىرلارنىڭ پىرى بولغان نەۋائىينى ئېلىڭلار، ئۇ ئۆمۈر بويى بويتاق ئۆتكەن. بىلال نازىممۇ بىر ئايالغا ئاشىق بولۇپ، غولجا مەدرىسىنىڭ پەشتىقى ئۈستىدە تۇرۇپ، شۇ ئايال تۇرغان ئۆينىڭ پەنجىرىسىگە يىراقتىن نەزەر سېلىپ، نۇرغۇن ئىشقى نەزمىلەرنى يازغان. شائىر



بىرسىگە غايىۋى ئاشىق بولغان، لېكىن ئارمانغا يېتەلمىگەن چاغدىلا مۇھەببەت توغرىسىدا تەسىرلىك نەرسىلەرنى يېزىپ چىقالايدۇ. ئويلىنىپ، بىر ۋات-ۋات خوتۇننى ئۆيگە ئەكىرىدىمۇ، ئىشىنىڭ تۈگەشكىنى شۇ!

- شۇنداق... دەپ ئەدەبىيات مۇئەللىمىنىڭ سۆزىنى تەستىقلىدى تارىخ ئوقۇتقۇچىسى قۇربان، - گۈلنى ئۆز بەرگىدە كۆرگەن تۈزۈك، ئۈزۈپلا قولۇڭغا ئالدىڭمۇ، بىردەمدىلا جەلپكارلىقىنى يوقىتىدۇ... ياش ئوقۇتقۇچىلارنىڭ مۇلاھىزىسىنى ئاڭلاپ ئەدبەم ئاكىمۇ كۈلۈپ كەتتى-دە:

- خەمىت سىلەر دېگەندەك ھەقىقىي شائىرلىق ماقامغا يېتىش ئۈچۈن ئۆيلەنمىدىمۇ ياكى ئۇنىڭ يۈرىكىنى تىترەتكۈدەك بىرەر قىز چىقىمىدىمۇ؟ ياكى بولمىسا، شۇ ياشقا كەلگىچە ئۇنىڭ ئۆزى بىرەر قىزنىڭ يۈرىكىدە ئوت پەيدا قىلالامىدىمۇ؟ بۇ تەرەپلىرىنى مەنمۇ بىلمەيدىكەنمەن... بايا سۆزلەپ نەگە كېلىۋېدىمما؟ - دېدى.

- دېھقانچىلىق مەيدانىغا نېمىشقا باشقا ئادەمنى ئەمەس، خەمىتنى ئەۋەتكەن؟ دېگەندىڭىز.

- ھە، توغرا... ئەلۋەتتە مۇنداق ئاسمىنى كەڭ يەرگە مەسىلىسى بار كۆرگەنلا كىشىنى ئەركىن قويۇۋېتىشكە بولمايدۇ-دە! شۇ چاغدىكى مەكتەپ رەھبەرلىكىنىڭ خەمىتنى بۇ يەرگە ئەۋەتىشكە جۈرئەت قىلىشىدىكى سەۋەب: بىرىنچىدىن، ئۇ ياش، ساغلام ئىدى، ئەسلىدە ئۇ يېزىدىن كەلگەچكە دېھقانچىلىقنىڭ ئانچە-مۇنچە ئېپىنى بىلەتتى؛ ئىككىنچىدىن، ئۇ بويتاق بولغاچقا، يىراققا بارالمايمەن، دەپ تارتىشىدىغان ئادىمى يوق ئىدى؛ ئۈچىنچىدىن بولسا، ئۇنىڭ تارىخىمۇ باشقىلىرىمىزغا قارىغاندا ئانچە مۇرەككەپ ئەمەس ئىدى. ئۇنىڭ ئارخىپىنى ئۆرۈپ-چۆرۈپ ۋاراقلىساڭلار قانچىلىك گەپ بار دەيسىلەر؟ مەكتەپتە ئوقۇغان، ئوقۇشنى پۈتتۈرۈپ مەكتەپ ئۆزىدە ئوقۇتقۇچى بولۇپ قالغان، مەدەنىيەت ئىنقىلابىدا ئەرزىمەس ئىشلار ئۈچۈن تارتىپ چىقىرىلىپ كۈرەش قىلىنغان... ئەزىملىك قىلىپ گېپىمنى بەك سوزۇۋەتتىمۇ، قانداق؟ - دېدى ئەدبەم ئاكا، - بىكار ئولتۇرغىچە بىر پاراڭ، بۇ ئۈچ ئادەمنىڭ ھاياتىغا تاقىلىدىغان خېلى ئۇزۇن بىر ۋەقە. ئاراڭلاردا ھېكايە يازىدىغانلار بولسا، ماتېرىيال بولۇپ قالار. زېرىكىپ قالدىڭلارمۇ يە؟

- ياق، سۆزلەۋېرىڭ، - دېيىشتۇق بىز. - سىلەر ئويلاپ بېقىڭلار، خەمىت بۇ يەرگە كېلىپ ئۆزىنى قانداقراق ھېس قىلغاندۇ؟

- يالغۇزچىلىقتا تازا زېرىككەندۇ؟ - دېدىمەن. - خەمىت ئەسلىدىمۇ باشقىلارغا ئانچە ئارىلاشمايدىغان، يالغۇز يۈرۈپ خىيال سۈرۈشنى ياخشى كۆرىدىغان يىگىت ئىدى، - دېدى ئەدبەم ئاكا، - شۇنداق بولسىمۇ، دەسلەپتە ئۇنىڭغا مەكتەپتىن ئايرىلىش ئېغىر كېلىپ، ئۆزىنى خۇددى يىراق بىر

يەرگە پالىنىۋاتقاندەك ھېس قىلغان بولۇشىمۇ مۇمكىن. ئەمما ئۇنىڭ بۇ يەرگە كەلگەندىن كېيىن خۇشال بولغىنى ئېنىق. ئۈزۈڭلار كۆردۈڭلار، بۇ مەنزىرىسى گۈزەل، كەڭ بىر جاھان. بۇ يەردە مەكتەپتىكىدەك ھەر كۈنى شونار توۋلاپ، چوڭ خەتلىك گېزىتلەرنى چاپلاپ كىشىنىڭ يۈرىكىنى مۇجىدىغان ياكى بىر-بىرىنىڭ ئۈستىدىن شىكايەت قىلىشىپ، دەككە-دۈككە ئولتۇرىدىغان ئىشلار يوق. ئۇ، بىخىرامان خىيالىنى سۈرۈپ، ئەركىن نەپەس ئېلىپ، خېلىلا ئارام تېپىپ قالغان. سولغۇن چىرايىغا قانمۇ يۈگۈرگەن. مەكتەپ سېتىۋالغان يەرلەرنى تېرىۋاتقان كەنتنىڭ دېھقانلىرىنى ياردەمگە چاقىرىپ، ھېلىقى چېدىرچە ئۆيلەرنىڭ بۇزۇلغان-تۆكۈلگەن يەرلىرىنى رېمونت قىلدۇرغان. ئۇلار بىلەن بىللە يەر تېرىغان، سۇ تۇتقان، ئورما ئورۇغان. مانا شۇ چاغدا، ئۇنىڭ قەلبىنى زىلزىلىگە سالدىغان بىر ۋەقە بولغان.

- نېمە ۋەقە ئىكەن ئۇ؟ - دەپ سورىدۇق بىر نەچچىمىز تەڭلا.

- مۇھەببەت! - دېدى ئەدبەم ئاكا ئاۋازىنى كۆتۈرۈپ، - بۇ يەردە خەمىت تۇنجى قېتىم چىن يۈرىكىدىن بىر دېھقان قىزىنى ياخشى كۆرۈپ قالغان. قىزنىڭ ئىسمى ھازىرغىچە ئېسىمدە تۇرۇپتۇ، مائىسە ئىدى. خەمىت ئۇ قىز بىلەن دەسلەپتە نەدە ئۇچرىش قالغان، ئېتىزدىمۇ، خاماندىمۇ؟ ياكى ئوت-چۆپىسىپ كەتكەن، ئېتىز ئىچىدىكى خىلۋەت ئاي يوللارنىڭ بىرىدىمۇ؟ ئۇلارنىڭ تونۇشۇش جەريانى قانداق بولغان؟ بۇ تەرەپلىرىنى مەنمۇ بىلمەيمەن. سىلەر ياشلار بۇنى چۈشىنىسىلەر. ھايات دېگەندە ئاشۇنداق تويۇقسىز يۈز بېرىدىغان ئىشلار بولۇپ تۇرىدۇ. ھەممىمىزنىڭ مۇھەببەت كەچۈرمىشلىرىمىزنى سۈرۈشتۈرسە، كۆيۈپ-پىشقان، ئېلىشماقچى-تېگىشمەكچى بولغان ئادىمىمىز باشقا، ئاخىرىدا نىكاھلانغان ئادىمىمىز باشقا بولۇپ چىقىدۇ؛ ياكى بولمىسا خېلى يىللارغىچە كىمگە قىزىقىپ، كىمنى تاللاشنى بىلمەي تېڭىرقاپ يۈرمىز، ئويلىمىغان يەردىن ناتونۇش بىرسى پەيدا بولىدۇ-دە، ئۆزىمىزنىڭ تەقدىرىمىزنىڭ ئۇنىڭغا قانداق باغلىنىپ قالغانلىقىنى بىلمەيلا قالىمىز... خەمىت ئۇ قىز بىلەن تونۇشقاندىن كېيىن، مۇھەببەتنىڭ سىرلىق كۈچى بىلەن باشقىچىلا ئادەم بولۇپ قالغان. سىياسىي جەھەتتىن قاتتىق زەربىگە ئۇچراپ، دەككە-دۈككەچى-لىكتە ئۈمىدىسىزلىككە چۈشۈپ قالغان يىگىت ئۆزىنىڭ ئىنسانىي قەدىر-قىممىتىنى يېڭىباشتىن تونۇغاندەك بولۇپ، قەلبىدە ئاجايىپ شېئىرىي تۇيغۇلار قايتا ئويغانغان. ئۇ، چېدىرچە ئۆيلەرنى ئاپئاق ئاقارتىپ، ئۆيىنىڭ ئالدىدىكى رەتسىز ئۆسكەن ئوت-چۆپلەرنى تەكشى قىرقىپ چىققان. ئۆيىنىڭ ئىشىك ئالدىدىن ھەر تەرەپكە قاراپ كەتكەن ئاياق يوللارغا شېخىل تاشلارنى يېيىتقان. ئىشىك ئالدىدىكى

چىملىقنىڭ ئىچىگە يەنە رەندىلەنمىگەن تاختايلاردىن قوپال قىلىپ بولسىمۇ، يۆلۈنۈپ ئولتۇرىدىغان بىر ئۇزۇن ئورۇندۇق، ئۈستەللەرنى ياساپ ئورناتقان. مائىسەم ئۇنىڭغا يېزىدىن ھەرخىل گۈللەرنىڭ ئۇرۇقلىرىنى تېپىپ ئەكىلىپ بەرگەن. بۇ ئىككىسى ئۆيىنىڭ ئەتراپىغا گۈللەرنى تېرىغان. بۇ گۈللەر رەڭگىمۇ رەڭ ئېچىلىپ، ئۆيىنىڭ ئەتراپىنى ئاجايىپ يېقىملىق تۈسكە كىرگۈزگەن. ئۇلارنىڭ مۇھەببىتىمۇ گۈللەر بىلەن تەڭ چېچەك ئاچقان. . .

- شۇنداق بولىدۇ، دەپ ئەدبەم ئاكىنىڭ سۆزىنى بۆلۈۋەتتى ئەدەبىيات مۇئەللىمى قادىر، - شائىر بار يەردە چوقۇم گۈل بولىدۇ، قىز بولىدۇ، مۇھەببەت بولىدۇ. ئەگەر دۇنيادا گۈل، قىز، مۇھەببەت دېگەنلەر بولمىغان بولسا، بۇ دۇنيانىڭ ھېچبىر قىزىقىمۇ بولمىغان بولاتتىمىكىن، دەيمەن. - ئۇ، چىرايلىق قىز بولسا كېرەك؟ - دەپ سورىدى ياش ئوقۇتقۇچىلاردىن بىرى.

- كېيىن مەكتەپ دېھقانچىلىق مەيدانىغا رېجىمدە ئىشلەۋاتقانلاردىن يەنە بىر قانچە يەلەننى ئەۋەتتى، - دەپ ھېكايىسىنى داۋام قىلدى ئەدبەم ئاكا، - شۇلارنىڭ قاتارىدا بۇ يەرگە مەنمۇ كەلدىم. مەكتەپنىڭ بېتىۋالغان يەرلىرىنى تېرىپ دېھقانچىلىق قىلدۇق. مەمت مۇھەببەتلىشىپ يۈرگەن ھېلىقى قىزنى نېچە-مۇنچە ئۇچرىتىپ قالاتتۇق. نېمە دېسەم بولىدۇ، ئارىماققا ئاددىيلا بىر قىز. بىز ھازىر شەھەردە كوچىغا چىقىشتىن ئىلگىرى بىر سائەت ئەينەكنىڭ ئالدىدا ئولتۇرۇپ ئۆزىگە گىرىم قىلىدىغان قىزلارنى كۆرۈپ ئادەتلىنىپ قالدۇق. مائىسەم قاراقۇمچاق كەلگەن، ھېچقانداق پەدازىسىز، ساغلام يېزا قىزلىرىدىن ئىدى. كۈلگەندە مەڭزىدە ئىككى زىناق پەيدا بولۇپ، كۆزلىرى خۇمالشىپ، ناھايىتىمۇ يېقىملىق بولۇپ كېتەتتى. . . قاراڭلار، بۇ يەرنىڭ ئۆزىمۇ قايرىگە قەدەم باسساڭ رەڭگىمۇ رەڭ دالا گۈللىرى تاۋلىنىپ تۇرىدىغان، ھەر قانداق بىر ياشنىڭ قەلبىدە ئوتلۇق ھېسسىيات ئويغىتالايدىغان ئاجايىپ بىر ۋادىدە! . . . بەزىدە بىز مائىسەم بىلەن خەمىتنىڭ توقايلىقلار ئىچىدە قول تۇتۇشۇپ يۈگۈرۈشۈپ يۈرۈپ يازنىڭ قىسقا تۈنلىرىنى تاڭغا ئۈلۈۋەتكەنلىرىنى كۆرەتتۇق. قىزنىڭ جاراڭلىق كۈلكىسىدىن ھۈركىگەن ياۋا ئۆردەكلەر پالاقشىپ قانات قېقىپ، ئۇلارنىڭ باشلىرىدىن ئۇچۇپ ئۆتەتتى. بەزىدە ئۇلار تاغ تېرىكىنىڭ غولىغا يۆلىنىپ، يىراق بىر يەردىن، ئورمانلارنىڭ ئارقىسىدىن كۆتۈرۈلىۋاتقان ئايغا قاراپ ئۈنسز قېتىپ تۇرۇپ قېلىشاتتى. مۇنداق چاغلاردا ئۇلارغا دەريانىڭ شارقىرىشى، بېشى ئۈستىدىكى يوپۇرماقلارنىڭ شېلىرىلىشى ھەتتا يەر شارىنىڭ ئايلىنىشىمۇ توختاپ قالغاندەك بىلىنىپ، بىر-بىرىگە پەقەت يۈرەكلىرىنىڭ دۈپۈلدەپ ئۇرغان ساداسىلا ئاڭلىناتتى. ئۇلارغا قارىغان كىشىنىڭ ھەقىقەتەن ھەۋسى كېلەتتى. . . مېنىڭچە، سىلەر ھازىر

كۆرۈۋاتقان قىز-يىگىتلەرنىڭ كىنو خانىسىلارنىڭ قاراڭغۇ بۇلۇڭ-پۇچقاقلرىدىكى، ئىس-تۈتەك، غەلىتە مۇزىكىلارنىڭ ۋاڭ-چۇڭىغا تولغان كاتتا رېستورانلاردىكى مۇھەببەتلىشىشلىرى قارىماققا قالتىستەك كۆرۈنىشىمۇ، يۇلتۇزلار كۆكتە جىمىرلاپ تۇرغان، ئاي ھەممىگە گۈۋاھ بولۇپ بېشىڭىزدا نۇر تۆكۈۋاتقان، نەمخۇش ساپ ھاۋا دىمىقىڭىزغا گۈپۈلدەپ ئۇرۇلۇپ تۇرغان تەبىئەتنىڭ ئۆز قوينىدىكى ئاشۇنداق مۇھەببەتلىشىشنىڭ ئالدىدا ئۇ ھېچنېمىگە ئەرزىمەيدۇ. . . خەمىت مانا بۇ ئورگىناللاردىكى مۇھەببەت شېئىرلىرىنى قولغا قايتا قەلەم ئېلىپ، شۇ چاغلاردا يازغان بولسا كېرەك.

ئەدبەم ئاكا سۆزدىن توختاپ، يەنە بىر بۇرام تاماكا يۆگەشكە قەغەز يىرتتى. بىز ئەدبەم ئاكىنىڭ گېپىگە قۇلاق سالغۇچ ھېلىقى ئورگىناللارنى قولدىن قولغا ئېلىپ كۆرۈپ ئولتۇراتتۇق.

- مەن بۇ ھېكايىڭىزنىڭ ئاخىرىنى پەرەز قىلىپ بولىدۇم، - دېدى تارىخ ئوقۇتقۇچىسى قۇربان. - قانداق؟ - دەپ ئۇنىڭغا قارىدى ئەدبەم ئاكا. - ئەمدى خەمىت بىلەن قىزنىڭ ئوتتۇرىسىدا چوقۇم ئۈچىنچى شەخس پەيدا بولىدۇ.

- پاه، ئۈچىنچى بىر شەخسنىڭ پەيدا بولىدىغانلىقىنى سىز قانداق بىلىۋالدىڭىز؟

- بايا ئۆزىڭىز: بۇ، ئۈچ ئادەمنىڭ ھاياتىغا بېرىپ تاقىلىدىغان بىر ۋەقە، دېمىدىڭىزمۇ؟ . . . مېنىڭچە، ئۈچىنچى بىر شەخس پەيدا بولىدۇ. ئۇ، قىزنى تالىشىپ ئاخىرى خەمىتتىن تارتىۋالىدۇ. شۇنىڭ بىلەن، ۋىسالىغا يېتەلمىگەن بۇ شائىر ئاچچىق ھەسرەت بىلەن مۇھەببەت شېئىرلىرىنى يېزىشقا كىرىشىپ كېتىدۇ.

- قۇرباننىڭ پەرىزى توغرا، - دېدى قادىر مۇئەللىم، - باياسىز يەنە: بۇ بىرەر ھېكايىغا ماتېرىيال بولغىدەك ۋەقە، دېگەنتىڭىز. بىرەر ھېكايىگە ماتېرىيال بولغىدەك ۋەقە بولۇشى ئۈچۈن چوقۇم قىز-يىگىتنىڭ ئارىسىغا ئۈچىنچى بىر شەخس قىستۇرۇلۇشى كېرەك، بولمىسا قىزنى بولمايدۇ. مانا، تاھىر-زۆھرە، لەيلى-مەجنۇن، پەرھاد-شېرىن دېگەندەك تارىختا ئۆتكەن مۇھەببەت ھېكايىلىرىنى ئېلىڭ، ھەممىسى شۇنداق.

- سىلەرچە ئۇلارنىڭ ئارىسىدا قانداقراق ئادەم پەيدا بولار؟ - دېدى ئەدبەم ئاكا يېڭى تۇتاشتۇرغان تاماكىسىنىڭ ئىسىنى پۇۋلەپ تۇرۇپ.

- مېنىڭچە، - دېدى قادىر مۇئەللىم، - ئۇلارنىڭ ئارىسىدا كېلىشكەن بىر دېھقان يىگىت پەيدا بولىدۇ. ئۇ، ئۆز يېزىسىدىكى چىرايلىق بىر قىزنى قانداقتۇر چەتتىن كېلىپ قالغان كۆزەينەكلىك بىر ئەپەندىنىڭ قولغا كەلتۈرۈۋېلىشىغا سۈكۈت قىلىپ تۇرالمىدۇ. ئاخىرىدا قىزنى بىر ئاماللارنى قىلىپ ئۆزىگە قارىتىۋالىدۇ. . . ئەگەر خەمىت مەقسىتىگە يېتەلمىگەن بولسا، مۇنچىۋالا كۆپ شېئىرلارنى يېزىپ

ئۆزىنى ئاۋارە قىلىپ نېمە كەپتۇ؟ . . .  
قولۇڭلاردىكى ئورگىنالارغا قاراڭلار، خەمىتنىڭ  
يازغانلىرىدىن ئۆز بەختىنى ئىزدەپ تاپالمىغان  
ئادەمنىڭ ھەسرەتى تۆكۈلۈپ تۇرىدۇ. كىشىگە شادلىق  
بېغىشلايدىغان مىسرالار ناھايىتىمۇ ئاز.

بىز كۈلۈشۈپ كەتتۇق.  
- ئۈچىنچى بىر ئادەم پەيدا بولىدۇ، دەپ پەرەز  
قىلغىنىڭلار توغرا، - دېدى ئەدبەم ئاكا، - لېكىن ئۇ  
ئادەم سىلەر ئېيتقاندەك بۇ قاش دەرياسى ئەتراپىدىكى  
يېزىلاردىن ئەمەس، يەنە بىزنىڭ مەكتەپتىن چىقتى.  
- مەكتەپتىن؟! -

- ھە، بىزنىڭ مەكتەپتىن.  
- كىم ئۇ؟

- ئۇ، مەن سىلەرگە باشتا گېپىنى قىلىپ  
بەرگەن، خەمىتنىڭ ساۋاقدىشى ۋە رەقىبى ھامۇت.  
- ھامۇت بۇ يەرگە قانداق كېلىپ قالدى؟  
- ھامۇتنىڭ نېمە سەۋەبلەر بىلەن بۇ يەرگە  
كېلىپ قالغىنىنى بىزمۇ بىلمىدۇق، - دېدى ئەدبەم  
ئاكا، - ئىشقىلىپ، بىر كۈنلەرگە كەلگەندە ئۇمۇ  
ئارىمىزدا پەيدا بولۇپ قالدى. ئاڭلىساق، ئەسلىدە ئۇ  
بىر پومىشچىنىڭ ئوغلى بولۇپ، سىنىپى  
تەركىبىنى يوشۇرۇپ يۈرگەنىكەن. ئەمدى بۇ نېمە  
گەپ بولۇپ كەتتى؟ دەپ بىزمۇ ھەيران قالدۇق. ئۇ  
چاغلاردىكى ئىشلارنى ئويلىسا، ھازىرمۇ ئادەمنىڭ  
بېشى تۆرەپ قالىدۇ. خەمىتنى تارتىپ چىقىرىپ  
كۈرەش قىلغان كۈنلەردە، ھامۇتنىڭ دائىم خەمىت  
يازغان بىر تۇتام شېئىرلارنى كۆتۈرۈپ ئوتتۇرىغا  
چىقىپ، ئۈنلۈك دىكلاماتسىيە قىلىپ ئوقۇيدىغىنى  
ئېسىمدە. ئاڭلىساق، بىزگە ئۇلارنىڭ ھەممىسى  
شۈنچىلىك گۈزەل مىسرالاردەك بىلىنەتتى. لېكىن  
ھامۇتتەكلىرىنىڭ نەزەرىدە دەل مۇشۇ گۈزەللىكنىڭ  
ئۆزى ئەكسىيەتچىلىك ئىدى. ھامۇت شېئىرلارنى  
ئوقۇپ بولۇپ، ئاندىن ئۇنى تەھلىل قىلىشقا ئۆتەتتى.  
ئەيتاۋۇر مىسرالارنىڭ بىر يېرىنى يۈلۈۋېلىپ، يەنە  
بىر يېرىگە ئاپىرىپ قۇراشتۇرۇپ، ئوڭىنى دۈم  
قىلىپ، ئاخىرىدا: «مانا بۇ پارتىيىگە، سوتسىيالىزمغا  
قارشى ئەسەر بولماي نېمە؟!» دەپ شۇنداق غەلىتە  
يەكۈنلەرنى چىقىراتتىكى، ئاڭلاپ ئولتۇرغان ئادەمنىڭ  
قورققىسى كېلەتتى. . . . بىر قېتىم ئۇ:

قوشۇماڭ تۈرمە زىنھار،  
جۈت كەتسە كېلۈر باھار. . .

دېگەن ئىككى مىسراغا تازىمۇ چىڭ  
ئېسىلىۋالدى. بۇ مىسرالارنى ھامۇت خەمىتنىڭ قايسى  
شېئىرىدىن يۈلۈۋالدى، ئەسلىدە ئۇنىڭ ئالدى-كەينىدە  
يەنە نېمە گەپلەر بار ئىدى، بۇنى خۇدا ئۆزى بىلمىسە  
كىم بىلىدۇ دەيسىلەر. «مانا، مانا، قاراڭلار، - دەپ  
ۋارقىراپ كەتكەندى ھامۇت شۇ چاغدا، - مانا بۇ  
مىسرالاردا ئاپتورنىڭ ئەكسىيەتچى ئىدىيىسى  
ئاپئاشكارا تۇرمامدۇ؟! . . . ئۇ بىزنىڭ بۈگۈنكى  
بەختىيار زامانىمىزنى جۇتقا ئوخشاتقان، ئۆزىنىڭ

قولدىن كەتكەن باھارىنى يەنە قايتىپ كېلىدۇ، دەپ  
چار سالغان. . . . ھامۇتنىڭ چۈشەندۈرۈشىچە:  
خەمىتنىڭ بوۋىسىمۇ ياكى بوۋىسىنىڭ بوۋىسىمۇ،  
ئەيتاۋۇر بىر نېمىسى ناھايىتى ھاللىق ئۆتكەن  
ئادەمىش. ئۇ، نۇرغۇن كەمبەغەللەرنىڭ قېنىنى  
شوراش بەدىلىگە بېيىغانىكەن. . . . ھامۇت ئەنە شۇنداق  
چۈشەندۈرەتتى. خەمىتنىڭ بوۋىسى قايسى زاماندا  
ئۆتكەن ئادەم؟ ئۇ، كەمبەغەللەرنىڭ قېنىنى قانداق  
شورغان؟ ھەر بىر ئادەمنى تورۇسقا بىر-بىرلەپ  
ئېسىپ، تاپىنىدىن تېشىپ شورىغانمۇ ياكى باشقىچە  
بىر سېھىرىگەرلىكلەرنى قىلغانمۇ؟ . . . بۇ  
تەرەپلىرىنى تازا ئىنچىكىلەپ سوراپ كەلسە،  
ھامۇتنىڭ ئۆزىمۇ بىلمەس دەيمەن. ئەمما بىز  
خەمىتنىڭ يېزىدىكى بىر نامرات ئائىلىدىن كەلگەن  
يىگىت ئىكەنلىكىنى ئوبدان بىلەتتۇق. ئەمدى  
كېلىپ، ھامۇت ئۆزىنىڭ پومىشچىنىڭ بالىسى  
چىقىپ قالغىنىنى قانداق بولدى؟ . . . ئۆكەملەردە  
ھودۇققىنىدىن: «ياشسۇن» دەپ شوئار توۋلايمەن،  
دەپ «يوقالسۇن» دەپ شوئار توۋلاپ سېلىپ، گەپنى  
ئوڭلاپ قىلىمەن، دەپ تەتۈر قىلىپ قويۇپ بالاغا  
قالغان ئادەملەرمۇ ئاز ئەمەس ئىدى. ھامۇت بېشى  
قېيىپ ئۆزىنىڭ ئائىلە تارىخىنى خەمىتكە چاپلىغانمۇ؟  
ئىشقىلىپ، بۇ ئىشلارنى ئويلاپ باش-ئاخىرىغا  
چىقارغىلى بولمايتتى. . . . راستىنى ئېيتقاندا، بىز  
ھامۇتنى «سىنىپى تەركىبىنى يوشۇرغان» دېگەن  
گەپكە ئانچە ئىشىنىپ كەتمىدۇق. ئۇنى مەكتەپ  
دېھقانچىلىق مەيدانىدا ئىشلەۋاتقانلارنى ئاستىرىتىن  
نازارەت قىلىشقا ئەۋەتتىمىكەن، دەپ گۇمان  
قىلدۇق. دېمىسىمۇ، بۇ دېھقانچىلىق مەيدانىغا  
مەسلىسى بار بىرمۇنچە «گېزەندىلەر» يىغىلىپ  
قالغان تۇرسا، ئۇلارنىڭ نېمە ئىشلارنى قىلىپ  
يۈرگەنلىكىگە كۆز-قۇلاق بولۇپ تۇرىدىغان بىرەر  
ئادەم بولمىسا بولمايدۇ-دە؟! . . . ھامۇت كېلىشى  
بىلەنلا ئۆزئارا قىلىشىدىغان كۈلكە-چاقچاقلىرىمىز  
ئۆچۈپ، سوغۇق كەيپىيات پەيدا بولدى. دېيىشكە  
تېگىشلىك ھەر بىر ئېغىز سۆزىمىزنىمۇ تارازغا  
سېلىپ دەڭسەپ دەيدىغان بولدۇق. بۇ يەرگە كېلىپلا  
ھامۇتنىڭ كۆزى يەنە خەمىتكە قالدۇق. قارىسا،  
خەمىت بۇ يەردە ناھايىتى ئىرىكىن بولۇپ كەتكەن،  
ھەتتا بىر چىرايلىق قىز بىلەن مۇھەببەتلىشىپ  
يۈرگەن. ھامۇتنىڭ نەزەرىدە خەمىت مەسلىسى بار  
ئادەم بولغاندىكىن، يۇۋاشلىق بىلەن باش كۆتۈرمەي  
ئەمگەك قىلىپ ئىدىيىسىنى ئۆزگەرتىشى، ئۆزىنىڭ  
ئەھۋالىدىن تەشكىلگە ۋاقتى-ۋاقتىدا دوكلات قىلىپ  
تۇرۇشى لازىم ئىدى-دە. يەنە خالىغانچە بىر نېمىلەرنى  
يېزىپ، قىزلار بىلەن مۇھەببەتلىشىپ يۈردى دېگەن  
نېمىگە! . . . ھامۇت ئىچىدە شۇنداق ئويلىسىمۇ  
ئۆزىچە چاندۇرماي خەمىت بىلەن يېقىن بولۇۋېلىپ  
يۈردى. ئېھتىمال مۇنداق ئادەملەر ئۆزىنىڭ ئۈچىغا  
چىققان ھاماقەت ئىكەنلىكى بىلەن ھېسابلاشماي،

قىلىنغان ئېغىر كۈنلەردە قاچماي، بۇ يەردە ئۆزى ياخشى كۆرگەن بىر قىز بىلەن كۆڭۈللۈك مۇھەببەتلىشىۋاتقان كۈنلەردە قىزنى تاشلاپ قاچامدۇ؟ چەت ئەلگە چىقىپ كەتكەن بولسا، قايسى دۆلەتكە چىقىپ كەتتى؟ . . . بۇ سوئاللارغا ھېچكىم جاۋاب بېرەلمەيتتى. كېيىنكى كۈنلەردە چەت ئەلگە چىقىپ كەتكەنلەرنىڭ كۆپىنچىسى ئۆز يۇرتلىرىنى كۆرگىلى كېلىشتى، لېكىن خەمىتنىڭ خەۋىرىنى ئۇلارنىڭمۇ ھېچقايسىسى دەپ بېرەلمىدى.

- ئۆلۈپ كەتتىمۇ يە؟  
- ئۇ ئۆلگەن بولسا جەستى قېنى؟ قەبرىسى قەيەردە؟ نېمە سەۋەبتىن ئۆلدى؟ بۇ سوئاللارمۇ جاۋابسىز قالدى.

- مۇنداقتا، بۇھېكايىڭىز ئوڭايلا ئاخىرلىشىپ قالدغۇ؟ - دېدى ئەدەبىيات مۇئەللىمى قادىر.

- ئالدىرىماي تۇرمامسىلەر، - دېدى ئەدەبىيات مۇئەللىمى ئاكا،

- سۆزلەيدىغانلىرىم تېخى تۈگىمىدى. مەن ئەدەبىياتچى بولمىغاچقا، ۋەقەنى تازا رەت-رېتى بىلەن دەپ بېرەلمەيۋاتىمەن. ئەمدى گەپنى يەنە شۇ خەمىت يوقاپ كەتتى بولغان كۈنلەردىن باشلايلى. خەمىتنىڭ تۇيۇقسىز غايىب بولۇپ كېتىشى بولۇپمۇ مائىسەمگە ناھايىتى قاتتىق تەسىر قىلدى. چۈنكى بۇ يېزا قىزى ئۆمرىدىكى ئەڭ چوڭ شادلىقنى شۇ خەمىت بىلەن تونۇشقاندىن كېيىن تاپقان، كەلگۈسى توغرىسىدىكى نۇرغۇن تاتلىق ئۈمىدلىرىنى ئۇنىڭغا باغلىغانىدى.

ئۇنىڭ نېرۋىلىرى بۇ ئېغىر يوقىتىشقا بەرداشلىق بېرەلمەي ئەقلىدىن ئازغاندەكلا بولۇپ قالدى. ئۇ، شۇ ئەتراپتىكى ئىدىرلار، توقايلىقلار، دەريا بويلىرىنى ياقىلاپ توختىماي يۈگرەپ: «خەمىت! خەمىت!» دەپ ۋارقىرايتتى. ئۇنىڭ: «خەمىت! خەمىت!» دەپ ۋارقىرىغان نالىسى يىراقتىكى تاغلاردىن ئەكس سادا بولۇپ قايتىپ كېلەتتى. ھەممىمىز بىچارە قىزنىڭ ھالىغا ئېچىناتتۇق. مائىسەم يېزىدا يالغۇز بىر مومىسى بىلەن تۇرىدىغان قىز ئىكەن. بىچارە موماي قىزنى ئارقىسىدىن ئىزدەپ چىقىپ دەريا بويلىرى، تىك قىيالارنىڭ ئۈستىدىن تېپىپ قايتۇرۇپ كېلەتتى. . . بىر كۈنى چۈشتە، نەق ھېلىقى چىدىر ئۆيىنىڭ ئالدىدىكى چىملىقتا - خەمىت ياساپ ئورنۇتۇپ قويغان ئۈستەل-ئورۇندۇقلاردا ئولتۇرۇپ تاماق يەۋاناتتۇق، ئاسماندىن چۈشكەندەكلا ئالدىمىزدا مائىسەم پەيدا بولۇپ قالدى. ئۇ توپتوغرا ھامۇتنىڭ ئالدىغا كېلىپ:

- خەمىت قېنى؟ - دېدى.

قىزنىڭ ئوت يېنىپ تۇرغان كۆزلىرىنى كۆرۈپ قورقۇپ كەتكەن ھامۇت دۇدۇقلاپ:

- خە، خە، خەمىتنىڭنى مە-مە-مەن نەدىن بىلەي،

- دېيىشىڭلا قىز ۋارقىرىغىنىچە كېلىپ:

- خەمىتنى سەن، سەن ئىت ئۆلتۈردۈڭ! - دەپ

ئۇنىڭغا ئېسىلدى. ھامۇت قېچىپ ئارانلا قۇتۇلدى. شۇ كۈندىن باشلاپ قىز چىدىر ئۆيىنىڭ ئالدىدا پات-پات پەيدا بولىدىغان بولۇپ قالدى. ھەر قېتىم قىزنىڭ

ئۆزىنى تولىمۇ ئەقىللىق چاغلىسا كېرەك. خەمىت ھامۇتنىڭ قانداق ئادەم ئىكەنلىكىنى ئاللىبۇرۇن بىلىپ بولغانىدى، شۇڭا ئۇمۇ يېزىپ يۈرگەن شېئىرلىرىنىڭ ئورگىنالىرىنى يىغىشتۇرۇپ، چىدىر ئۆيىنىڭ تورۇسىغا تىقمۇتۇپ ھامۇت بىلەن بىللە ئەمگەك قىلىپ يۈردى. بۇ ئىككى رەقىب شۇ يەردىكى ئېتىز يوللىرىدا بىللە ماڭغان، توقايلىقلارنى بىللە سەيلە قىلغان، دەريا قولتۇقلىرىدا بىللە بېلىق تۇتۇشقان؛ ئەتىگەندە دەريا ئۈستىدىن كۆتۈرۈلگەن تۇمان، قىزىرىپ چىقىۋاتقان قۇياش، يېزا تەرەپتىن چاڭ تۈزۈتۈپ كېلىۋاتقان پادىلار توپىنى بىللە كۆرۈشكەن. ئۆزىنىڭ چىراي-شەكلىگە ناھايىتىمۇ ئىشىنىپ، ھەرقانداق ئايال زاتىنى ئىندەككە كەلتۈرەلمەيەن، دەپ ئويلايدىغان ھامۇت ھەتتا خەمىتنى پات-پات ئىزدەپ كېلىپ تۇرىدىغان ھېلىقى قىزغا ئانچە-مۇنچە قاناتمۇ سۆرەپ باققان، لېكىن مائىسەم ئۇنىڭغا نەزەر كۆزىنىمۇ سېلىپ قويمىغان. قىز خەمىتنىڭ ئارقىسىدا سايدەك ئەگىشىپ يۈرىدىغان بۇ ئادەمدىن ناھايىتى بىزار ئىدى. شۇنىڭ بىلەن، ھامۇتنىڭ ئىچى تېخىمۇ ئۆرتىلىپ كەتتى. ئۇ، مەكتەپكە: خەمىتنىڭ ھەرىكەتلىرى سىرلىق، يۇۋاشلىق بىلەن ئەمگەك قىلىپ ئۆزىنى ئۆزگەرتەي، نىمىلەرنىدۇر يېزىپ تىقىشتۇرۇپ يۈرىدۇ. بىر قىز بىلەن مەخپىي بېرىش-كېلىشى بار. . . دېگەندەك غەلىتە ماتېرىياللارنى يېزىپ يوللاپ تۇرغان. . . مانا شۇنداق كۈنلەرنىڭ بىرىدە خەمىت تۇيۇقسىز يوقاپ كەتتى.

- نېمە، يوقاپ كەتتى؟ - دەپ سورىدۇق بىز چۈشەنمەي.

- خەمىت، خەمىت يوقاپ كەتتى.

- نەگە يوقاپ كېتىدۇ؟

- ئۇنىڭ نەگە غايىب بولغانلىقى ھەممىمىز

ئۈچۈن بىر سىر بولۇپ قالدى، - دېدى ئەدەبىيات مۇئەللىمى ئاكا،

- خەمىت دەسلەپكى كۈنى ياتاققا قايتىپ كەلمىگەندە،

ئېھتىمال ئۇ مائىسەم بىلەن دالدا تۇنىگەن بولسا

كېرەك، دەپ ئويلىدۇق. ئۇ ئىككىنچى، ئۈچىنچى

كۈنلىرىمۇ قايتىپ كەلمىگەندىن كېيىن ھەممەيلىن

ئەندىشىگە چۈشۈپ جىددىي ئىزدەندۇق، ھېچ يەردىن

خەۋىرىنى ئالالمىدۇق. مائىسەممۇ بىز بىلەن تەڭ

خەمىتنى ئىزدەپ سەكپارە بولۇپ كەتتى. ھامۇت

مەكتەپكە: خەمىت ئۆز جىنايىتىدىن قورقۇپ چەت

ئەلگە قېچىپ كەتتى، دەپ مەلۇمات يوللىدى. بۇ گەپكە

ھېچكىم ئىشەنمىدى. خەمىتنىڭ قورقۇپ چەت ئەلگە

قېچىپ كەتكۈدەك زادى قانچىلىك جىنايىتى بار

دەيسىلەر؟ . . . ئۇ كەملەردە ھەرخىل سىياسىي بېسىم

ياكى تۇرمۇش قىيىنچىلىقى تۈپەيلىدىن چەت ئەلگە

قېچىپ چىقىپ كېتىدىغان ئەھۋاللارمۇ بولۇپ

تۇراتتى. لېكىن خەمىتنىڭ چەتكە قېچىش نىيىتى

بولسا، بۇ يەردە ئۆزى يالغۇز يۈرگەن چاغلاردا ياكى

مەكتەپتە ئېگىز قەغەز قالپاق كىيىپ سازايى

بولۇشۇپ كەتكەن. ھامۇت خەمىتتىن قاۋۇلراق ئىدى. ئۇ ئاتقان بىر مۇشت خەمىتنىڭ بېشىغا تېگىپ، كۆزەينىكى يەرگە چۈشۈپ كەتكەن. خەمىت كۆزەينىكى بولمىسا ئالدىدىكى نەرسىلەرنى تازا ئوچۇق كۆرەلمەيتتى. شۇڭا ئۇ كۆزەينىكىنى تاپماقچى بولۇپ ئېگىشىپ يەرنى سېپاشتۇرغان. ھامۇت: خەمىت يەردىن تاش ئېلىپ مېنى ئۇرماقچى بولۇۋاتىدۇ، دەپ ئويلاپ چاققانلىق بىلەن يەردىن بىر تاشنى ئېلىپ، ئېگىشىپ تۇرغان خەمىتنىڭ بېشىغا ئۇرغان. خەمىت شۇ يەردىلا يىقىلغان...

- ئۆلدى دېمەكچىمۇ سىز؟  
 - شۇنداق. تاش ئۇنىڭ ئەجەللىك يېرىگە تېگىپ كەتكەن. بەلكىم ھامۇت ئۇنى ئۆلتۈرۈۋېتەي، دەپ ئويلىمىغان بولۇشىمۇ مۇمكىن. لېكىن ئىشنىڭ نەتىجىسى شۇنداق بولۇپ چىققان.  
 ھەممەيلەن خىيالغا چۈشۈپ جىمىپ كەتتۇق. ئەدبەم ئاكا قولىدىكى تاماكىسىنى كۈلدانغا مىجىپ ئۆچۈردى. يەنە بىر-ئىككىلەنمۇ ئارقا-ئارقىدىن تاماكا چەككەچكە، ياتاق ئىچىنى تۈتۈن قاپلاپ كەتكەندى. كىمدۇر بىرى ئورنىدىن قوپۇپ بېرىپ دېرىزىنىڭ بىر قانتىنى ئېچىۋەتتى. تالادا يامغۇر تېخىمۇ جىدەللىپ ياغماقتا ئىدى. پۈتۈن دىققىتىمىز ئەدبەم ئاكا سۆزلەۋاتقان ۋەقەلىكتە بولۇپ قالغاچقا، يېغىۋاتقان يامغۇرمۇ ئېسىمىزدىن كۆتۈرۈلۈپ كەتكەندى.

- ئەگەر بىر جىنايەتچى ئۆركەشلەپ تۇرغا دەريانىڭ بويىدا بىر ئادەمنى ئۆلتۈرۈپ قويغان بولسا، دەپ سۆزىنى داۋاملاشتۇردى ئەدبەم ئاكا، - ئۇ چاغدا ئۇ ئۆزىنىڭ جىنايەت ئىزىنى يوقىتىش ئۈچۈن قانداق قىلىدۇ؟  
 - ئالدى بىلەن جەسەتنى كۆزدىن يوقىتىدۇ، دېيىشتۇق بىز.

- جەسەتنى قانداق يوقىتىدۇ؟  
 - سۇغا تاشلايدۇ.  
 - توغرا، سۇغا تاشلايدۇ... خەمىتنىڭ ئۆلۈپ قالغانلىقىنى كۆرگەن ھامۇت ئالاقزادىلىك بىلەن ئەتراپقا قارىغان. ئەتراپتا ھېچكىمنىڭ يوقلىقىنى كۆرۈپ، يېلىق تۈتۈش ئۈچۈن سۇغا تاشلىغان تورنى ئالدىراپ يىغىۋالغان. ئاندىن خەمىتنىڭ جەسەتىنى يوغان بىر تاش بىلەن قوشۇپ تورغا چىرماپ باغلاپ دەرياغا غولتىۋەتكەن. خەمىت ئەنە شۇ سائەتتىن باشلاپ كىشىلەر ئارىسىدىن غايىب بولغان... ھامۇت جىنايەت ئىزىنى ھەرقانچە ئۈستىلىق بىلەن يوقاتتىم دېسىمۇ، يەنە بىر ئىشتا چاندۇرۇپ قويغان. ئۇ، خەمىتنىڭ يەرگە چۈشۈپ كەتكەن كۆزەينىكىنى ئېسىدىن چىقىرىپ قويغان. قىز خەمىت ئىز-دېرەكسىز غايىب بولغاندىن كېيىن، ئۇنى ئۆزىنىڭ ئەڭ ئاخىرقى قېتىم ھامۇت بىلەن دەريا لېۋىدە تاكالىشىپ تۇرغاندا كۆرگەننى ئېسىگە ئالغان. ئۇ يەرگە بېرىپ خەمىتنىڭ دەسىلىپ

قارىسى كۆرۈنۈشى بىلەنلا ھامۇت، قورققىنىدىن تامدەك تاتىرىپ، ئۆزىنى نەگە قاچۇرۇشنى بىلمەي قالاتتى. بەزىدە بىز ھامۇت يوق چاغدا مايسەمنى چاقىرىۋېلىپ، خەمىتنى ھامۇت ئۆلتۈرۈۋەتتىمۇ؟ نېمىشقا شۇنداق دەيسىز؟ دەپ گەپكە سالاتتۇق. بىر كۈنى مايسەم قوينىدىن قولىياغلىققا ئورالغان بىر نەرسىنى چىقىرىپ بىزگە كۆرسەتتى. قارساق، قولىياغلىقتاخەمىتنىڭ سۇنغان كۆزەينىكى تۇرۇپتۇ. قىزنىڭ بىر-بىرىگە ئۇلاشمىغان، چۈشىنىكسىز سۆزلىرىدىن تازا ئويلىنىپ بىر خۇلاسى چىقارغاندا مۇنداق مەزمۇن چىقاتتى: ئەسلىدە خەمىت يوقاپ كەتكەن كۈنى چۈشتىن كېيىن خەمىت بىلەن ھامۇتنىڭ دەريا ئوتتۇرىسىدىكى تاشلىق بىر ئارالغا ئۆتۈپ، يېلىق تۇتماقچى بولۇپ دەرياغا تور تاشلاپ ئۆلتۈرۈشقىنىنى مايسەم كۆرگەنىدىن. شۇ يەردە خەمىت بىلەن ھامۇت بىر-بىرى بىلەن تاكالىشىپ قالغان. بۇ ئىككى رەقەبىنىڭ بىر-بىرىگە قول شىلتىشىپ، نېمىلەرنىدۇر دېيىشىۋاتقانلىقىنى يىراقتىن كۆرگەن. قىز: بۇلار نېمە بولۇشقاندۇ؟...  
 - ئەر خەقلەرنىڭ ئىشىغا ئارىلاشماي، دەپ كېتىپ قالغان... سىلەر ئويلاپ بېقىڭلار، خەمىت بىلەن ھامۇت نېمە تالىشىپ بىر-بىرى بىلەن قىزىرىشقاندۇ؟ ئەلبەتتە ئۇلار ئارتۇق كەتكەن بىرەر ئېغىز چاقچاققا تېرىكىپ ياكى ئەرزىمەس بىرنېمىلەرنى تالىشىپ بىر-بىرىگە قول شىلتىشىپ كېتىدىغان كىچىك بالا ئەمەس. چوقۇم گەپ ھامۇتنىڭ بۇيەردىكىلەرنىڭ ئۈستىدىن مەكتەپكە توختىماي راست-يالغان مەلۇمات يوللاپ يۈرگەن ئىشى ئۈستىدە بولغان. خەمىتنىڭ ھامۇتقا جاندىن ئۆتكىدەك بىر-ئىككى ئېغىز قاتتىق گەپ قىلغىنى ئېنىق. مەسىلەن، ئۇ ھامۇتقا:  
 - مۇنداق قىلىپ كۈن ئالغىچە ئۆلۈۋالساڭ بولمامدۇ، ئادەم ئەمەس ئىتتەنەن!... دېگەن بولۇشى مۇمكىن.

ھامۇت سەل قىزىققان، ئاچچىقى كەلگەندە ئاغزىدىن ئوڭايلا بىزەپ گەپلەر چىقىپ كېتىدىغان نەرسە ئىدى. ئۇ، ئاچچىقىدا نېمە دېيىشىنى بىلمەي:  
 - ھەدەڭنى پالان قىلاي! - دېگەن. خەمىت:  
 - ھەدەمنىڭ ئېرى بار دېگەن، چىشىڭ پاتماسمىكىن، - دېگەن. ھامۇت:  
 - ئەمىسە سىڭلىڭنى... دېگەن. خەمىت:  
 - سىڭلىم بولسىغۇ شۇنداق قىلساڭ بولاتتى، ساڭا بەرگۈدەك سىڭلىمۇ يوق دېگەن، - دەپ يەنە ئۆزىنى بېسىپ ئۆلتۈرغان. ھامۇت تېخىمۇ ئەدەپ:  
 - ئەمىسە ئاناڭنى... دېگەن. ئۆزىنى ئارانلا تۇتۇپ ئۆلتۈرغان خەمىت:  
 - مېنىڭغۇ ئانام ئۆلۈپ كەتكەن، ھازىرچە ئۆزۈڭنىڭ ئانىسىنى شۇنداق قىلىپ تۇرساڭ بولارمىكىن! - دەپ ھامۇتنىڭ بۇرنىغا گاچچىدە بىرنى سالغان.  
 شۇنىڭ بىلەن ئۇلار ياقىلىشىپ ئۆرە-تۆپە

سۇنغان كۆزەينىكىنى تېپىۋالغان. خەمەت چەت ئەلگە قاچقان بولسا، كۆزەينەكسىز يۈرەلمەيدىغان خەمەت ھېچ ۋاقىتتا كۆزەينىكىنى دەريا بويىغا تاشلاپ قويۇپ قاچمايدۇ-دە!؟ خەمەتكە چوقۇم ھامۇت زىيانكەشلىك قىلدى، دەپ جەزملەشتۈرگەن. بۇ پاجىئە مائىسەمگە ئەڭ ئېغىر تەسىر قىلدى. قۇياش نۇرىدا تاۋلىنىپ تۇرغان بۇ گۈزەل ۋادا خەمەتسىز ئۇنىڭ كۆزىگە گۆردەك قاراڭغۇ كۆرۈنەتتى. ئۇ ئۆزىنى بىلىپ-بىلە-مەي: «خەمەت! خەمەت!» دەپ ۋارقىراپ يۈگرەيتتى. ھامۇتنى كۆرگەن يەردە: «خەمەت قېنى؟ خەمەتنى سەن ئۆلتۈردۈڭ!» دەپ ياقىسىغا ئېسىلاتتى. قىز ئىلگىرى خەمەت بىلەن بىللە ماڭغان ئېتىز يوللىرى، ئىدىرلار، توقايلىقلاردا يۈگرەپ يۈرۈپ تاپانلىرى يېرىلدى، چاچلىرى پاخپايدى، ئورۇقلاپ بىرتال قۇرۇق ياغاچقا ئايلىنىپ قالدى. . . مانا مۇشۇنداق جۇدۇنلۇق بىر يامغۇر كۈنى مائىسەمنى مومىسى دەريا ياقىسىدىن ئىزدەپ تېپىپ قايتۇرۇپ كەتتى. قىزنىڭ ئۆپكەسىگە قاتتىق سوغۇق تەگكەنلىكتىن بىرنەچچە كۈن ئوت-كاۋاپ بولۇپ قىزىتىپ ياتتى-دە، بۇ ۋاپاسىز ئالەم بىلەن ۋىدالاشتى. - قىزمۇ ئۆلۈپ كەتتىمما؟- دېيىشتۇق بىرنەچچىمىز تەڭلا.

- شۇنداق، ئۇمۇ ئۆلۈپ كەتتى. ئارىنى بىردەملىك سۈكۈت باشتى. - شۇنداق قىلىپ، مۇھەببەت توغرىسىدىكى بىر چىرايلىق ناخشا پاجىئە بىلەن ئاياغلاشتى، دەڭ؟- دېدى ئارىدىكى جىمجىتلىقنى بۇزۇپ ئەدەبىيات ئوقۇتقۇچىسى قادىر. - ھامۇت ھازىر قايرەدە؟- دەپ سورىدىمەن. - ھامۇتما!- دەپ ئويلىنىپ قالدى ئەدەبىيات ئاكا، - ھامۇت ھە... - قىز ئۆلگەندىن كېيىن ئۇ ئەبلەخ «ئۇھ!» دەپ ئارام تېپىپ قالغاندۇ؟- دېدى كىمدۇر بىرى. - شۇ چاغدا بىزمۇ سىلەر ئويلىغاندەك ئويلىغاندۇق، - دېدى ئەدەبىيات ئاكا، - لېكىن ھامۇت قىز ئۆلۈپمۇ ئارام تاپالمىدى. ئۇ، كېچىلىرى جۆيلۈپ ئورنىدىن تۇرۇپ كېتەتتى. ئوقساق، ماڭسىمۇ، ياتسىمۇ، نېمە قىلىۋاتقان بولمىسۇن، قىزنىڭ: «خەمەت، خەمەت!» دەپ ۋارقىرىغان ئاۋازى، ۋادىلاردىن: «خەمەت، خەمەت!» دەپ قايتقان ئەكس سادالار ئۇنىڭ قۇلاق تۈۋىدە ھەردائىم جاراڭلاپ تۇرغاندەك بولۇپ مېڭىسىنى قوچۇۋەتكەن، كۆزىنى يۇمىسىلا خەمەتنىڭ تورغا يۆگەپ تاشلىغان جەستى دەريادىن لەيلەپ چىقىۋاتقاندەك، خەمەت بېشىنى كۆتۈرۈپ ھامۇتقا جۈنۈپ: «مۇنداق كۈن ئالغىچە ئۆلىۋالساڭ بولمامدۇ؟ ئادەم ئەمەس ئىتكەنسەن!» دەۋاتقاندەك كۆرۈنگەن چېغى. ئىنسان ئۈچۈن بۇنىڭدىن ئېغىر ئازاب بولماس، دەيمەن. ھامۇت شۇنىڭدىن باشلاپ باشقىچىلا ئادەم بولۇپ قالدى. ھېچكىم بىلەن پاراڭلاشمايتتى. دائىم

ئۆز-ئۆزىگە: ئادەم ئەمەس ئىتكەنسەن... ئىتكەنسەن، ئۆلۈۋالساڭ بولمامدۇ، ئۆلۈۋالساڭ بولمامدۇ!... دەپ پىچىرلاپلا يۈرگىنىنى كۆرەتتۇق. ئايلاپ ساقال-بۇرۇتتىمۇ ئالماي بوۋايغىلا ئوخشاپ قالدى. بىر كۈنلەر كەلگەندە ئۇمۇ تۈيۈقسىز غايىب بولۇپ كەتتى. - كىم؟! - ھامۇت!

- ھوي!- دەۋەتتى ئەدەبىيات مۇئەللىمى قادىر، - سىز بۇ ھېكايىڭىزدىكى ئادەملەرنى بىر-بىرلەپ يوقىتىپ بولىڭىزغۇ؟ - مەندە نېمە ئامال؟! - دېدى ئەدەبىيات ئاكا، - مەن سىلەرگە بۇ ۋەقەنى ئىچىمدىن توقۇپ چىقىرىپ سۆزلەپ بېرىۋاتقىنىم يوق. نەق بولغان ئىشلارنى دەپ بېرىۋاتمەندە!... بىز ھامۇتتىمۇ بىرقانچە كۈن ئىزدىدۇق. مەكتەپكىمۇ خەۋەر قىلدۇق، ھېچبىر ئورۇن دېرىكى بولمىدى. بىر بېلىقچى بوۋاينىڭ ئېيتىشىچە: ئۇ، شۇ كۈنى ھامۇتنىڭ دەريا بويىدىكى بىر تىك قىيانىڭ ئۈستىدە ئۇزۇندىن ئۇزۇن خىيال سۈرۈپ ئولتۇرغىنىنى كۆرگەن-كەن. ھامۇت ئۇ يەردە مۈكچۈيۈپ ئولتۇرۇپ نېمىلەرنى ئويلىدى؟ ئۇنىڭ روھى دۇنياسىدا قانداق كۈرەشلەر بولدى؟ ئاخىرىدا ئۇ قەتئىيلىك بىلەن ئورنىدىن دەس تۇرۇپ، شۇ تىك قىياندىن ئۆزىنى دەرياغا ئاتتىمۇ ياكى باشقا بىر ۋەقە يۈز بەردىمۇ؟... بۇ بىر سىر بولۇپ قالدى. - ئەگەر ھامۇت ئۆزىنى دەرياغا تاشلىغان بولسا، - دېدى تارىخ ئوقۇتقۇچىسى قۇربان، - ھەر ھالدا ئۇنىڭدا ئازىراق بولسىمۇ ۋىجدان بار ئىكەن. - راست گەپ، - دېدى كىمدۇر بىرى، - شۇ يىللاردا باشقىلارغا ھارغىچە زىيانكەشلىكلەرنى قىلىپ، يەنە ھازىرغىچە ئارىمىزدا يۈزىنى داپتەك قىلىپ كېرىلىپ يۈرگەنلەرمۇ بارغۇ! - كېيىن ئەينى يىللاردا سىياسىي زىيانكەشلىككە ئۇچرىغانلارنىڭ نامى ئومۇميۈزلۈك ئاقلاندى، - دېدى ئەدەبىيات ئاكا ئۆچۈپ قالغان تاماكىسىغا سەرەڭگە يېقىپ تۇرۇپ، - خەمەتنىڭ ئىسمى ئاقلانغانلارنىڭ تىزىملىكىگە بىرىنچى بولۇپ يېزىلدى. ئەپسۇسكى، ئۇنىڭ نامى ئاقلانغان بىلەن ئۆزى ئارىمىزدا يوق. مانا، ئۇنىڭ ھاياتىنىڭ ئاخىرىدا يازغان شېئىرلىرىنىڭ ئورگىنالىرى ھازىر سىلەرنىڭ قولىڭلاردا تۇرۇپتۇ. ئۆزۈڭلار كۆردۈڭلار، ئۇنىڭ شېئىرلىرىدا مۇھەببەت، بۆلۈڭلارنىڭ ساداسى، گۈزەللىك بىلەن تويۇنغان كەڭ دالا، بۇلاق بېشىدا مۇڭلۇنۇپ ئولتۇرغان يىگانە قىز دېگەندەك مەنزىرىلەر تەسۋىرلەنگەن. ھەممە مىسرالىرىدىن گۈپۈلدەپ گۈل پۇرىقى پۇراپ تۇرسىمۇ، يەنە چوڭقۇر بىر ھەسرەتمۇ بار. سىلەر ئېيتقاندەك شادلىق بېغىشلايدىغان مىسرالار كەمدەكمۇ قىلىدۇ. تېخى تونۇلمايلا بىز بىلەن ۋىدالاشقان بۇ شائىرنىڭ ھاياتىدا قانچىلىك خوشاللىق بولغان دەپسىلەر؟ ئومۇمىي خەلق شادلىققا

ئېرىشكەن ياخشى كۈنلەرگە ئۇ يېتەلمىدى...

\* \* \*

كېچىچە چىققان شامال بۇلۇتلارنى سۈرۈپ، ھاۋا ئېچىلىپ كەتتى. ئەتىسى قۇياشنىڭ ئەتراپقا ئىللىق نۇر چېچىپ كۆتۈرۈلۈۋاتقىنىنى كۆردۈك. ئەتىگەنلىك ناشتىنى قىلىپلا دەريا بويىغا قاراپ ماڭدۇق. قاش دەرياسىنىڭ سۈيى ئۇلغىيىپ قالغانىدى. لايىقىپ قالغان سۇ كۆۋەجەپ، تېخىمۇ ھەيۋەتلىك شارقىرايتتى. ئوت-چۆپلەرنىڭ ئۈستىدە لىغىرلاپ تۇرغان ئاخىرقى يامغۇر تامچىلىرى ئەتىگەنلىك قۇياش نۇرىدا مەرۋايىتتەك يالتىرايتتى. يىراقتىكى ياپپىشىل تاغ چوققىلىرى، ئۇزۇنغا سوزۇلغان ئىدىرلار، دەريا ۋادىسىدىكى يېپىلىپ ياتقان توقايلىقلار... پۈتكۈل تەبىئەت يامغۇردا يۈيۈنۈپ تېخىمۇ گۈزەل تۈس ئالغانىدى. نەم يەردىن يېنىك

ھور كۆتۈرۈلۈپ، ھەممە نەرسە نېپىز تۇمان ئىچىدە تەۋرىنىپ تۇراتتى.

كۆز ئالدىمىزدىكى مەنزىرىلەرگە قاراپ ھەممىمىز جىمىپ كەتتۇق. قۇلقىمىزغا ھېلىقى توقايلىقلار ئىچىدە يۈگرۈپ يۈرگەن قىزنىڭ: «خەمەت، خەمەت!» دەپ ۋارقىرىغان ئاۋازى ئاڭلانغاندەك، ئىگىز بىر قىيانىڭ ئۈستىدە مۈكچۈيۈپ خىيال سۈرۈپ ئولتۇرغان ھامۇت، دەريادا لەيلەپ ئېقىپ كېتىۋاتقان جەسەت كۆزىمىزگە قايتا كۆرۈنىۋاتقاندەك قىلاتتى. تەبىئەت شۇنچە گۈزەللىك ئاتا قىلغان بۇ ۋادىلاردىمۇ ئاشۇنداق پاجىئەلەرنىڭ يۈز بېرىدىغانلىقىغا كىشىنىڭ ئىشەنگۈسى كەلمەيتتى...

- تېخى ھەممە يەر نەمكەن، توقايغا چۈشتىن كېيىن ئۆتسەك بولغىدەك... دېيىشتۇق.

1999-يىل، مارت

### ئوت كەتكەن دەريا

- ئولتۇرۇڭ، ئولتۇرۇڭ! - دېدى دوختۇر ئوڭ قولىدىكى ھاساتايىقىنى سول بېلىكىگە ئېلىپ قويۇپ، ماڭا قولىنى ئۈزۈپ تۇرۇپ، - سالامەتمۇسىز؟

ئۇنىڭغا قولىمنى سۈندۈم-دە، ئىختىيارسىز ئالقىنىمغا قارىدىم. ئالقىنىمدا قۇرۇق ئىسكىلىت ئەمەس، تىرىك ئادەمنىڭ گۆشلۈك قولى تۇراتتى. - ئۆزىڭىزنىڭ ئەھۋالى ياخشىدۇ؟

«تۇۋا!» دېدىم ئىچىمدە، ئۆلگەن ئادەمدىن «ئەھۋالىڭىز ياخشىدۇ؟» دەپ سورىغىنىم نېمىسى.

- خۇداغا شۈكۈر، - دېدى دوختۇر، - مۇشۇنچە-لىك تۇردۇق. ئۆزىمىز توگەشكەن بولساقمۇ، يەنە روھىمىز جايىدا. «روھ ئۆلمەيدۇ» دېگەننى ئاڭلىغانمۇسىز؟

- ھە، روھ-ھە... ئاۋۇ يەردە ئولتۇرغانلارنىڭ ئېيتىۋاتقان ناخشىسىغا قاراڭ، پادىچىلارنىڭ ھاي-ھايلىرى ئۇنىڭدىن ياخشىراق...

ئۆزۈمنىڭ نېمىلەرنى دەۋاتقىنىمنى بىلمەيلا قالدىم. ئىچىمدە بولسا: دوختۇر ئۆلگەن بىلەن روھى ئۆلمەپتۇ-دە؟... دېمەك مەن دوختۇرنىڭ روھى بىلەن كۆرۈشۈۋاتقان ئوخشىمىمەن؟ دەپ ئويلاۋاتاتتىم.

- كېلىڭ، كېلىڭ، ئولتۇرۇڭ! - دېدى دوختۇر ھاسا تايىقىنى ئورۇندۇقنىڭ بىر يېنىغا تىكلەپ قويۇپ، جايلىشىپ ئولتۇرۇپ، - سىزمۇ بۇ يەرنى ياخشى كۆرىدىكەنسىز-دە؟ مەنمۇ بۇ باغچىغا كىرسەملا مۇشۇ ئورۇندۇققا كېلىپ ئولتۇرىمەن.

يازنىڭ دىمىق ئىسسىق بىر كۈنى. ئازىراق سالقىنلاش ئۈچۈن ئاممىۋى باغچىغا كىرىپ، بىر ئېرىقنىڭ يېنىغا قويۇلغان يۆلەنچۈكلۈك ئورۇندۇققا ئەمدىلا ئولتۇرۇۋىدىم، بىرسى ئىسمىمنى ئاتا چاقىرغاندەك قىلىپ قالدى. بېشىمنى كۆتۈرۈپ قارىسام، روھى كېسەللەر دوختۇرى سەيدۇللا ئاكا، چۆچۈپ كەتتىم. بۇ ئادەم تېخى نەچچە كۈننىڭ ئالدىدا ئۆلۈپ كەتكەنىدى. بىچارە ئۆزىنىڭ ئۆلۈپ كەتكەنلىكىنى بىلمەمدۇ، قانداق؟ يىراقتىنلا قولىنى پۇلاڭلىتىپ:

- ھاي، يازغۇچى ئەپەندىم، يازغۇچى ئەپەندىم! ... يائاللا، سىزنىمۇ ئۇچرىتىدىغان كۈن بولىدىكەن-ھە!... دېگىنىچە ماڭا قاراپ كېلىۋاتاتتى.

«چۈش كۆرۈۋاتىمەنمۇ، قانداق؟» دەپ كۆزۈمنى يۈمۈپ-ئېچىپ چىمچىقلىتىپ باقتىم. ئەتراپىمغا قارىسام، نېرىراقتىكى گۈللۈكنىڭ يېنىدىن ئۆتىدىغان يولدا ئادەملەر ئۇياقتىن-بۇياققا مېڭىپ يۈرۈشۈپتۇ. ئالدىدىكى دەرەخلىكتە ئۇششاق بالىلار چاڭلىداپ كۈلۈپ يۈگرۈشۈپ يۈرۈپتۇ. ھەممە نېمە شۇنچىلىك نورمال. ئاڭغىچە دوختۇرمۇ ماڭا يېقىنلاپ كېلىپ قالدى. ئۇنىڭ بىر قولىدا ھاسا تايىق. بۇ ئادەم ئىلگىرى روھىي كېسەللەر دوختۇخانىسىدا ئۇزۇن يىل ئىشلىگەنىدى. ئۇنىڭ مېنى كۆرۈپ شۇنچە خۇشال بولۇپ كەتكىنىگە قاراپ: بۇ ئادەمنىڭ ماڭا دەيدىغان مۇھىم بىر گېپى بارمىتىكەن؟ دەپ قالدىم-دە، چاچراپ ئورتۇمدىن تۇرۇپ كەتتىم.

- ھە، بۇ يەرنى دەمسىز؟ ... بۇرۇنقى ۋاقىتلاردا بەگىلەر بۇ يەرگە كېلىپ قاپاق چىلىم تارتاتتىكەن.

- ئۇ چاغلاردا بۇ يەردە قۇچاق يەتمەيدىغان ھەر يوغان قارا ياغاچلار بولىدىغان، قۇرۇپ تۈگىدى، - دېدى دوختۇر، - ماۋۇلار شۇ قارايغاچلارنىڭ يىلتىزىدىن ئۈنۈپ چىققان روھلىرى... مۇنۇ ئېرىقتىكى سۇنىڭ رەڭگىنىڭ سەتلىكىنى كۆردىڭىزمۇ؟ ئۆز ۋاقتىدا بۇ ئېرىقتىكى سۇنىڭ سۈزۈكلىكىدىن ئاستىدىكى تاشلارمۇ كۆرۈنۈپ تۇراتتى. چوكانلار سۇدىكى شولسىغا قاراپ چېچىنى تارايدىغان... شۇ كۈنلەردە ھەممىمىز ئۆيلىرىمىز- نىڭ ئىچىنى زىننەتلەپ ئاجايىپ-غارايىپ قىلىۋەتكىلى تۇردۇق. ئەتراپىمىزدىكى مۇھىتنىڭ بولۇپ كېتىۋاتقىنىنى قاراڭ... نېمىشقا ئۆرە تۇرىمىز؟ - مېنى دەمسىز؟ ... توۋا، ئولتۇرمىدىمما؟ ... مەن تېخى ئولتۇرۇپ بولدۇم دەپتىمەن... بوپتۇ، ئولتۇرسام ئولتۇراي، - دەپ دوختۇرنىڭ يېنىدا ئولتۇردۇم. ئۆزۈمنىڭ مەيلىمچە بولسا ئالدى-كەينىمگە قارىماي قاچقىم بار ئىدى. قانداق قىلىپ ئۆلۈپ كەتكەن بىر ئادەم بىلەن پاراڭلىشىپ ئولتۇرغىنىمغا زادى ئەقلىم يەتمەيتتى.

- ھە، يېڭى بىر نەرسىلەرنى يېزىۋاتامسىز، قانداق؟ - دەپ سورىدى دوختۇر.

- يېقىندىن بېرى ھېچنېمە يازمىدىم. - قاچانلا سورسام سىزنى ئۇياققا كەتتى، بۇ ياققا كەتتىلا دەيدۇ، يازىدىغان نېمىنى تاپالماي پالاقلاپلا يۈرەمسىز نېمە؟

- بەزىدە شۇنداقمۇ بولۇپمۇ قالىدۇ. - چىراغ توۋى قاراڭغۇ، دېگەن شۇ-دە. مانا، مېنىڭ قېشىمغا كەلسىڭىز بولمامدۇ. روھىي كېسەللەر دوختۇرخانىسىدا ئىشلەپ يۈرگەن چاغلىرىمدا كۆرگەن-بىلگەنلىرىمنى سۆزلەپ بەرسەممۇ نەچچە كىتاب بولىدۇ.

- ئۇ يەردە يازغىدەك نېمە ئىش بولسۇن؟ - ۋاھ، دەۋاتقان گېپىڭىزنى قاراڭ، ھەممە قىزىقچىلىق شۇ يەردە. ياراتقان ئىگەم ھەر بىرىمىزنىڭ مېڭىسىنى شۇنچىلىك نازۇك قىلىپ قۇراشتۇرۇپ چىققانكى، قويۇۋېرىڭ، ئۇنىڭدا بىر تال ۋېنتا ئوشۇق بولۇپ قالسىمۇ، كەم بولۇپ قالسىمۇ، ساق ئادەم ھازىرلا غەلىتە بولۇپ قالىدۇ. ئاھاي، قىزىقچىلىقنى شۇ چاغدا كۆرىمىز. مانا، بىزنىڭ ئۇ روھىي كېسەللەر دوختۇرخانىسىنى ئاشۇنداق ساراڭلار يىغىلىدىغان ئورۇن دېسىڭىز بولمۇپىرىدۇ. .. مەن شۇنداق نېرۋا كېسەللەرنى كۆرگەنمەنكى، ئۇلارنىڭ بەزىلىرى جاڭىلداپ تۇرغان سوغۇقتا تالادا يالىڭاچ تۇرۇپمۇ توڭلاپ قالمايدۇ؛ بەزىلىرى كۈنلەپ ھېچنېمە يېمەيمۇ ئۆلۈپ قالمايدۇ. بەزىلىرى شۇنچىلىك ياۋاشكى، ئولتۇرغان يېرىدە بىر نۇقتىغا تىكىلگىنىچە كەچ كىرگىچە مىدىرلىماي ئولتۇرىدۇ.

بەزى يامانراقلىرى ئالدىغا ئۇچرىغاننى ئۇرۇپ، قولغا چىققاننى سۇندۇرۇپ، ئەسەبىيلىكتىن ئۆزىنى قويدىغان يەر تاپالماي قالىدۇ. بىز بۇ ساراڭلارنى دوختۇرخانىنىڭ ئىچىدىكى ئېگىز تاملار بىلەن قورشالغان بىر قورۇدا ساقلايتتۇق. يامانلىرىنى يەنە ئايرىم ئۆيلەرگە قاماپ قوياتتۇق. ئىشقىلىپ، ئۇ يەردە ھەر كۈنى ئەقلىڭىز يەتمەيدىغان ئىشلانى كۆرۈپ تۇرىمىز...

سەيدۇللا دوختۇر ئاشۇنداق قىزىپ، ساراڭلار توغرىسىدىكى پاراڭغا چۈشۈپ كەتتى. بىر ئۆلگەن ئادەمنىڭ يېنىدا ئولتۇرغىنىمنى ئاز دەپ، بۇ گەپلەرنى ئاڭلاپ ئىچىمگە تېخىمۇ قورقۇنچ چۈشتى. «ئەستاي!» دەيمەن، ئورنۇمدىن قوپۇپ ماڭغىدەك بولساملا دوختۇر يېنىدىكى ھاسا تايىقى بىلەن بېشىمغا سالدىغاندەك قىلىدۇ. خۇددى بىرسى ئورۇندۇققا يەملەپ قويغاندەك ئورنۇمدىن تۇرالمايمەن.

- مانا، مەن بىر كېسەلنى داۋالىغان، - دەپ سۆزىنى داۋام قىلىۋاتاتتى دوختۇر، - قاچانلا قارىسىڭىز سىزگە قاراپ ھىجىيىپ تۇرغىنى تۇرغان. بۇ شۇنچىلىك مەنىسىز، شۇنچىلىك غەلىتە ھىجىيىشكى، بىز ئۇنى ئۇرۇپمۇ، تىللاپمۇ، ھەرقانداق قىلىپ چىرايىدىكى ھېلىقى يېقىمىمىز ھىجىيىشنى يوق قىلالىمىدۇق. بەزىدە ئۇنىڭغا قاراپ شۈركىنىپ كېتەتتىم. ئۇ خۇددى ماڭا قاراپ: «ھەي بىچارە دوختۇر، ھەر كۈنى ئىشقا كېلىسەن، ئىشتىن قايتىسەن، بالا-چاقاڭنى باقىمەن دەپ توختىماي پالاقلايسەن، ئايلىق مائاشىمدىن، خىزمەت ئورنۇمدىن ئايرىلىپ قالمىمىكىن، دەپ كىملىرىڭىدۇر خۇشامەت قىلىسەن، يالغان سۆزلەيسەن، ساڭا نېمە ئازاب!» دەپ مېنى مەسخىرە قىلىۋاتقاندەك بىلىنەتتى.

- توۋا! - دېدىمەن، - ئۇ شۇنداقمۇ ئويلىمىدىغاندۇ؟

- ھېچنېمىدەپ بولمايدۇ، - دېدى دوختۇر، - بىز ئۇلارنى ساراڭ دېگىنىمىز بىلەن، ئۇلارغا بىزنىڭ تۇرمۇش ھەلەكچىلىكىدە پالاقلاپ يۈرۈشلىرىمىز ساراڭنىڭ قىلىقىدەك بىلىنىشى مۇمكىن... تېخى بەزىلىرىنىڭ كۆزىگە ئوڭ نەرسە تەتۈر كۆرۈنىدۇ، دېمەمسىز. ئۇ يەردە بىر ئايال بولىدىغان، ئۇمۇ قاقاقلاپ كۈلۈپلا يۈرەتتى. كېسەلى ئەدەپ كەتكەندە باشلىرىنى تامغا ئۇرۇپ يېرىۋالاتتى. پۈت-قولنى باغلاپ قويايلى دېسەك، قايسى ۋاقىتتا كېسەلنى تۈتىدىغانلىقىنى بىلەلمەيتتۇق. ئۇ، تىنچلىنىپ قالغاندا كىرىپ يارىلىرىنى تېڭىپ قوياتتىم. شۇنداق چاغدا ئۇ خۇش بولۇپ پۈتۈمنى سۆيۈپ قوياتتى. بىز ئۇنى «سارى خېنىم» دەپ چاقىراتتۇق. بىر كۈنى ئۇنىڭدىن:

- سارى خېنىم، نېمىشقا پۈتۈمنى سۆيىمىز، بۇ نەنىڭ قائىدىسى؟ - دەپ سورىسام، ئۇ: - مەڭزىڭىزگە سۆيۈمۈڭۈ، توۋا، شۇنىمۇ



بىلمەيسىز؟ - دەدى.

كېيىن ئېنىقلىساق، ئۇ خوتۇننىڭ كۆزىگە ھەممە نەرسە بېشى تۆۋەن، ئايغى يۇقىرى كۆرۈنىدىكەن. - توۋا، بۇ نېمىگەپ ئەمدى؟ - دەيدىمەن.

- كىچىك ۋاقتىڭىزدا ئۈچمىنىڭ شېخىغا پۈتتىڭىزنى ئىلىۋېلىپ، بېشىڭىزنى تۆۋەن قىلىپ يەرگە قاراپ باقمىغانمۇ؟ - دەدى دوختۇر، - ئاسمان ئايغىڭىزدا، ئۆيلەر، كوچىدا كېتىپ بارغان ئادەملەر باش تەرىپىڭىزدە، تازىمۇ قىزىق كۆرۈنىدۇ. ھە! سارى خېنىمنىڭ توختىماي قاقلاپ كۈلۈشمۇ شۇنىڭدىن ئىكەن. . . .

«مېنىڭمۇ كۆزۈمگە ئۆلگەن ئادەم تىرىك كۆرۈنىۋاتامدۇ، قانداق؟» دەپ دوختۇرغا تازا زەڭ سېلىپ قارىدىم. ئۇنىڭدا ئەرۋاھلاردا بولىدىغان ھېچقانداق بەلگىنى ئىزدەپ تاپالمىدىم. دوختۇر پەرۋاسىز سۆزىنى داۋام قىلماقتا ئىدى.

- سارى خېنىم بىلەن بىر ئۆيدە ياتىدىغان جانانخان دەيدىغان يەنە بىر چوكان بار ئىدى. مەڭزىگە قىپقىزىل بويقلارنى سۈركەپ، چىكىسىگە گۈللەرنى قىسىپ، توختىماي ناخشا ئېيتاتتى. ئۇنىڭ ناخشىلىرىنىڭ ئاھاڭىنى شۇ كۈنگىچە ھېچقانداق بىر مۇزىكانتۇمۇ خىيالىغا كەلتۈرۈپ باقمىغاندۇ، دەيمەن. ناخشىسىنىڭ سۆزلىرىچۇ؟ سۆزلىرىنى شۇنچە باش قاتۇرۇپ بىر يەرگە جەم قىلىشىڭىزمۇ بىر مەنا چىقىرالمىسىز.

يارىم سېنى ئامرىقىم،  
چۈشمۇ كۆرمەي نەگىدۇر.  
تۈتۈلمىغان قازانغا  
تاتلىق قىلغان تەمدۇر. . . .

دېگەندەك بىرگەپلەر. ھېچگەپ تاپالمىغاندا: «ناڭنىڭناڭ، ناڭنىڭ. . . .» دەپ كېتىۋېرىدۇ. . . . ماۋۇ قىزىق ئىشنى كۆرمەيسىز، بىر كۈنى دوختۇرخانىغا قاسىم دېگەن ساقاللىق بىر بوۋاينى باغلاپ ئەكىلىپ بېرىشتى. ئۇقاساق، ئۇ ئادەم يېقىندىن بېرى بىردىنلا ئالچىپ، بىكار تۇرماي تۆت ئەتراپىغا تاش ئېتىپ، قوشنا-قۇلۇملىرىنىڭ ھېچ ئارامىنى قويمايدىكەن. ئىشنىمەيسىز؟ ھېلىقى بوۋاي دوختۇرخانىغا كېلىپلا جانانخاننىڭ ناخشىسىنى ئاڭلاپ شۈكەپ قالدى.

- بۇ نېمە كارامەتتۇ؟

- مەنمۇ بىلىمىدىم. قاسىم بوۋاينى ھېلىقى ئېگىز تاملىق قورۇنىڭ ئىچىگە ئەكىرىپ باغلاقتىن يەشتۇق. ئۇنى ئېلىپ كەلگەنلەر: «دوختۇر، ئاۋايلاڭ-ھە، ئاۋايلاڭ، سىزنى زەخمىلەندۈرۈپ قويمىسۇن!» دېيىشىپ كەتتى. نەدىكىنى. شۇ چاغدا جانانخان ھويلىنىڭ ئوتتۇرىسىدا تازا ۋاڭشىتىپ ناخشا ئېيتىۋاتاتتى، بوۋاي باغلاقتىن بوشىنىپ، ناخشىغا قۇلاق سېلىپ تۇرۇپ كەتتى. دە، بىرىپسىپ، ئىككى يېسىپ جانانخاننىڭ قېشىغا بېرىپ، بىر چەتتە ئېتىكىنى تۈتۈپ موڭكىدە ئولتۇردى. مانا شۇ كۈندىن

باشلاپ ئۇ ھەز ئەتىگىنى كۆزىنى يىرتىپ ئېچىپ قويدۇ. دە، جانانخاننىڭ يېنىغا يۈگرەيدۇ. ئۇنىڭ ناخشىسىنى تىڭشىغىنى تىڭشىغان. جانانخاننىڭ ناخشىسىدىكى سېھرىي كۈچنى بەلكىم بۇ دۇنيادا ئاشۇ قاسىم بوۋايدەك چوڭقۇر چۈشەنگەن ئادەم يوقتۇ؟! . . . مانا، مۇشۇلارنى يازسىڭىز بولمامدۇ؟ - دەپ كۆزۈمگە قارىدى دوختۇر.

- بۇ ۋەقەلەرنى مەن «ئوت كەتكەن دەريا» دېگەن ئەسىرىمگە كىرگۈزسەم بولغىدەك.

«ئوت كەتكەن دەريا» دېگەن قانداق ئەسەر ئۇ؟ نېمىلەرنى دەۋاتقىنىمنى ئۆزۈممۇ بىلمەيتتىم. كۆزۈم دوختۇرنىڭ كۆزىگە تىكىلگەن بولۇپ، ئۇنىڭ قارچۇقىدا مېنىڭ شولام بىلەن پۈتۈن باغچىنىڭ مەنزىرىسى تەۋرىنىپ تۇراتتى. ئۆلگەن ئادەمنىڭ كۆز قارچۇقىدا ھېچنېمە ئەكس ئەتمەيدۇ، دەپ ئاڭلىۋىدىم. سەيدۇللا دوختۇر ئۆلۈپ تىرىلىپ قالىدۇ يە؟!

- يەنە بىرسى بولىدىغان، ئۇنىڭ ئىسمىمۇ ئېسىمدە قالماپتۇ، - دەپ سۆزىنى داۋام قىلدى دوختۇر، - ھېلىقى بايقۇش پىرقىراپلا يۈرەتتى. بەزىدە ئىككى قولىنى كېرىۋېلىپ شۇنداق ئۇزاق پىرقىرايتتىكى، قاراپ تۇرغان ئادەمنىڭ بېشى قېيىپ كېتەتتى. كېيىن ئېنىقلىساق، بۇبىچارىنىڭ شۇنداق پات-پات پىرقىراپ تۇرمىسا، بېشىغا ئاغرىق كىرىپ كېتىدىكەن. . . . خالىمۇ ھەممەت دېگەن بىر ئادەمنىڭ ئىشىغا ھەيران قالسىز. ئەسلىدە ئۇ ئۇستا بوغالتە ئىكەن. ئادەتتىكى ۋاقىتتا قارىسىڭىز ساپساقلا. بەزى بىز دوختۇرخانىنىڭ يىللىق كىرىم-چىقىم ھېساباتىنىمۇ ئۇنىڭغا ئىشلىتەتتۇق. قىلغان ئىشىدىر قىلچە ئىۋەن تاپالمىسىز. بۇ كاساپەت شاھماتقىمۇ شۇنداق ئۇستا ئىدى. خېلى-خېلى يەرلەردىن شاھماتچىلار كېلىپ ئويىناپ، ھېچقايسىسى ئۇتالماي بېشىنى تاتلاپ كېتىشكەنتى.

- ئۇنىڭ نېمە كېسىلى بار ئىدى؟ - دەپ سورىدىمەن ھەيران بولۇپ.

- بىكار بولۇپ قالسىلا تامغا قاراپ شۇنداق غەلىتە گەپلەرنى قىلىشقا باشلايتتىكى، ھەيران قالسىز. ئۇ بىر دورىنى خاتا ئىچىپ قويۇپ شۇنداق بولۇپ قالغانىكەن. ئۇنىڭ دورا دەپ زادى قانداق نېمىنى ئىچىۋالغىنىنى ئېنىقلىيالمىدۇق. بەزىدە ئۇ تامغا قاراپ تازا قىزىشىپ سۆزلەۋاتقاندا، ئاستا ئارقىسىغا كېلىپ، «بۇ ئاغىنە تامدا نېمىنى كۆرۈۋاتىدىكەن؟» دەپ سىنچىلاپ قارايتتىم. قارىسىڭىز شۇ دوختۇرخانىنىڭ تۇتاش كەتكەن قوپال پىششىق كېسەكلىك تېمى. ئەمما بۇنىڭغا ھەيران قالمىغۇلۇق. سىز بىلەن بىز تىكىلىپ قاراپ ئولتۇرىدىغان كىنو ئېكرانىمۇ ئەسلىدە ھېچنېمە يوق بىر پارچە ئاق لاتىغۇ؟! . . .

- ئۇ نېمىلەرنى سۆزلەيتتى؟

- ئۇنىڭ سۆزلىرىنى ئاڭلىسىڭىز، تۇغۇلماستىن

بىر گېنېرال دەپ ھېسابلايدۇ. تاماق يېگەندىمۇ باشقىلارغا قېتىلماي، قاچىسىنى كۆتۈرۈپ ئايرىم بىر يەرگە ئاپىرىپ يەيدۇ. ھويلىدا ئەتىدىن كەچ كىرگىچە ئالدىراش يۈگرەپ يۈرۈپ، خىيالىدا كىملىرىنىدۇر سەپكە تىزىدۇ، كىملىرىگىدۇر ۋارقىراپ كوماندا بېرىدۇ. «ئۇررا!» دەپ نەلەرگىدۇر ھۇجۇمغا ئۆتىدۇ. ئەگەر ئۇ تۈيۈقسىز ئالدىڭىزغا كېلىپ، ئىككى پۈتىنى تاققىدە جۈپلەپ تۈرۈپ چاس بېرىدىغان بولسا، كۈلۈۋېتىش خىيالىڭىزغىمۇ كەلمەي، سەل جىددىلىشىپ ئەتراپىڭىزغا قاراپ قالسىز. لېكىن ئادەتتە ئۇ ھېچكىمگە چاس بەرمەيدۇ. ئۇ دېگەن گېنېرال-دە!... قاچانلا قارىسىڭىز ئۇنىڭ شۇنداق جىددىي، ئالدىراشلا يۈرگىنىنى كۆرۈسىز. يول ماڭغاندىمۇ ھېچكىمگە كۆز قىرىنى سالماي، گەۋدىسىنى تىك تۇتۇپ، گېنېراللاردەك گۈرسۈلدەپ دەسسەپ ماڭىدۇ. ناخشىچى جانانىخان، پىرقىرايدىغان، كەينىچە ماڭىدىغان، پوق مالتىلايدىغان، شاھمات ئوينىيدىغان دېگەنلەرگە نەزەرىنىمۇ سېلىپ قويمىدۇ.

- سىزگە قانداق مۇئامىلە قىلاتتى؟ - دەپ سورىدىمەن.

- مېنى ئۇ چوڭ كۆرەتتى.  
- نېمىشقا؟  
- نېمىشقا دېسىڭىز، مەن ئۇنى پات-پات داۋالاپ تۇرىمەن. بەزىدە ئىشتىنىنى سالدۇرۇپ كاسسىغا ئوكۇل سالماق. گېنېرالنىڭ ئىشتىنىنى سالغۇزالىغان ئادەمنىڭ دەرىجىسى ئەلۋەتتە ئۇنىڭدىن چوڭ بولۇشى كېرەكتە!... ئۇ مېنى «مارشال» دەپ تونۇيتتى. ئۇنىڭ ئۈستىگە مەن بەزىدە كېسەللەر تۇرىدىغان ھويلىغا پەيلى يامانراق كېسەللەرنىڭ ئاغرىقىنى كۆرۈشكە كىرگەندە، مۇھاپىزەت قىلىدىغان بىر-ئىككى ئادەمنىمۇ بىللە ئەگەشتۈرۈپ كىرەتتىم. ساتتار گېنېرال يېنىمدىكىلەرنى مارشالنىڭ مۇھاپىزەتچىلىرى، دەپ بىلەتتى. ئۆزىنىڭ ھازىرغىچە بىرمۇ مۇھاپىزەتچىسىنىڭ يوقلىقىغا ئۆكۈنۈپ، ماڭا ھەۋسى كېلىپ قاراپ كېتەتتى. بەزىدە مەن ئۇنىڭدىن:

- خوش، ساتتار گېنېرال، ئەھۋال قانداق؟ - دەپ سوراپ قوياتتىم.  
مۇنداق چاغدا ساتتار گېنېرال ئىككى پۈتىنى تاققىدە جۈپلەپ، قولىنى چېكىسىگە ئاپىرىپ چاس بېرىپ:

- سالام، جانابىي مارشال، ساتتار گېنېرال سىزگە دوكلات قىلىدۇ. كېچىكى جەڭدە دۈشمەننىڭ سول قانات لېنىيىسى يىمىرىپ تاشلاندى. بىزدىن 50 ئايروپىلان، 100 تانكا، مىڭغا يېقىن ئەسكەر چىقىم بولدى. دۈشمەن تارتقان تالاپەتنى بۇنىڭدىن 10 ھەسسە ئېغىر، دەپ ھېسابلاۋېرىڭ. دوكلات تامام. گېنېرالنىڭ داۋاملىق ئۇرۇش قىلىشقا رۇخسەت قىلارسىز، ۋەھاكازالارنى دەيتتى-دە، شارقتىدە

ئىلگىرى ئانىسىنىڭ قورسىقىدا تۇرۇپ سۈرگەن خىياللىرى، بۇ دۇنيانى كۆرۈشكە ئالدىراپ ئانىسىنىڭ قورسىقىنى ئاچچىق بىلەن تەپكەنلىرى، دۇنياغا كۆز ئېچىپلا بۇ دۇنيانىڭ ئۇ ئويلىغاندەك ئەمەسلىكىنى كۆرۈپ قىرقىراپ يىغلىغىنى... ھېسابنى توغرا ئىشلىگەنلىكى ئۈچۈن باشلىقلارنىڭ كۆزىگە سەت كۆرۈنۈپ ئۈچ ئىدارىدىن قوغلانغانلىقى... دېگەندەك ھەممە گەپلەر بار. نىياز دېگەن بىرسىنىڭ قىلىقلىرىنى دېمەسىز، بىز ئۇنى: «نىياز تەتۈر» دەيتتۇق. خۇدانىڭ قۇدرىتى بىلەن ئۇ زادىلا ئالدىغا قاراپ ماڭماي، كەينىچىلەپ تەتۈر ماڭاتتى. قاراپ تۇرسىڭىز، بېشىنى سەل يېنىغا قىيپاش قىلىۋېلىپ ئارقىچىلاپ شۇنداق ئىتتىك ماڭدۇكى، يائاللا، بۇ ئادەم ئانىسىنىڭ قورسىقىدىنمۇ بېشىچە چۈشمەي، تەتۈر چىققانىمىكىن، دەپ قالسىز. مىڭدىن بىرگىچە بولغان سانلارنى تەتۈرسىگە شۇنداق ئىتتىك سانغىلى تۇرسا، ئەقلىڭىز يەتمەيلا قالىدۇ. ئەگەر ئۇنىڭ قولغا بىر كىتابنى تۇتقۇزۇپ قويسىڭىزمۇ، ئارقا بەتتىن ئېچىپ ئوقۇدىكىن، دەيمەن. مەن ئۈچ يىل ھەپىلىشىپ ئۇنى ئالدىغا قاراپ ماڭىدىغان قىلالىدىم... «ناسر مەينەت» دەپ يەنە بىرسى بارئىدى. قىلىپ يۈرگەن ئىشنى كۆرسىتىش كۆڭلىڭىز ئېلىشىپ، قۇسقىڭىز كېلىدۇ. نېمە قىلىدۇ، دېمەسىز؟ قولغا ئۇزۇن بىر تاياقنى تۇتۇۋېلىپ، كىم چىچسا بېرىپ شۇنىڭ پوقىنى مالتىلايدۇ. ئەسلىدە ئۇ چەت ئەلگە تۇغقان يوقلاپ چىقىپ، قايتىشىدا بىر قىممەتلىك بويۇمنى چېگرىدىن ئۆتكۈزۈپ كېتىشكە كۆزى يەتمەي كاپ ئېتىۋالغان چېغى. كېيىن يەنە نېمە بالا بولدى، ھېلىقى نەرسە ئۇنىڭ تەرتىدىن زادىلا چىقماپتۇ. بىچارە شۇندىن باشلاپ پوق مالتىلايدىغان كېسەلگە قالغانىكەن... ئىشقىلىپ ئۇ يەردە ھەر كۈنى، ئۇخلىسىڭىز چۈش-ئىزگىمۇ كىرمەيدىغان ئىشلار بولۇپ تۇرىدۇ... سىز يازمەن دېسىڭىز، مانا ساتتار گېنېرالنى يېزىڭ.

- ئۇ قانداق گېنېرال؟ - دەپ سورىدىمەن.  
ئەمدى مەن بارغانسېرى قورقۇنچىمنى ئۇنتۇپ، دوختۇرنىڭ سۆزلىرىگە قىزىقىپ قېلىۋاتاتتىم.

- قانداق گېنېراللىقنى مەنمۇ نەدىن بىلەي، - دېدى دوختۇر، - گېنېراللارنىڭ سارنىڭمۇ، ساراڭلارنىڭ گېنېراللىقىمۇ، ئىشقىلىپ، باشتىن-ئاياغ سېرىق كېيىم كىيىپ، ئايغىنىڭ سېسىق پېتىكىنى ئىككى مۇرىسىگە پاگون قىلىپ قويۇۋالدىغان، غەلىتە بىر ئادەم. مەيدىسىگە ھەرخىل ئىزناك، رەڭلىك تۈگمە، قايسى زامانلاردىندۇر قالغان مىس يارماقلارنى مېدال قىلىپ قاتار ئېسىۋالىدۇ. تېخى قەدىمكى زاماننىڭ گېنېراللىرىدەك قەيەرلەردىندۇر تېپىۋالغان تۆمۈر زەنجىرنىڭ بىر ئۈچىنى مەيدە يانچۇقىغا، بىر ئۈچىنى چاپىنىنىڭ تۈگمىسىگە تاقاپ ساڭگىلىتىۋالىدۇ. سىز ئۇنى قانداق ئادەم دەپ تونۇسىڭىز تونۇۋېرىڭ، ئۇ ئۆزىنى خىيالىدا يېڭىلمەس

ئارقىسىغا بۇرۇلۇپ، يەنە جەڭ مەيدانىغا قاراپ مېڭىپ كېتەتتى. مۇنداق چاغلاردا سىز بۇ گېنېرالنىڭ بېلىدىكى شوپىنغا ئاپانچا قىلىپ ئېسىۋالغان قوينىڭ ئېڭەك سۆڭىكى، يانپېشىغا باغلىۋالغان ياغاچ قىلىچىغا قاراپ كۈلۈۋەتسۇڭىز، قاتتىق ھۆرمەتسىزلىك قىلغان بولىسىز. سىزمۇ جىددىي ھالدا پۇتلىرىڭىزنى جۈپلەپ چاس بېرىپ، ئۈنى ئۈزۈپ قېلىشىڭىز كېرەك.

ئۆلۈپ تىرىلگەن ئادەم شۇنداق سۆزمەن بولۇپ قالامدۇ، بىلىمدىم، دوختۇرنىڭ ھېكايىسى بارغانسېرى مېنى جەلپ قىلغىلى تۇردى. ئىختىيارسىز:

- مانا بۇ ئاجايىپ بىر ئوبرازكەن! -

دەۋەتتىمەن. دوختۇر بۇ گېپىمدىن روھلاندى بولغاي، ھوزۇرلىنىپ كۈلۈپ سۆزىنى داۋام قىلدى: - ھە، بۇ گېنېرال سىزنى خېلى قىزىقتۇردىمۇ، نېمە؟ قىزىق ئىشنى ئەمدى ئاڭلايسىز. . . ساتتار گېنېرال ئاشۇ تەرىقىدە دوختۇرخانىنىڭ ئىگىز تاملار بىلەن قورشالغان ھويلىسىدا توختىماي جەڭ قىلدى. ئۇرۇش سېپىدە قاتتىق جاپا چەككەچكە كېچىلىرى ئۆزىنى بىلمەي خارقىراپ ئۇخلاپ كېتەتتى. . . ئۇ يەردە يەنە بىر كېسەل بولىدىغان، ئۇنىڭمۇ ئىسمىنى ئۇنتۇپتىمەن. ئۇلارنىڭ قايسىبىرىنىڭ ئىسمىنى تۇتۇۋالغىلى بولىدۇ، دەيسىز؟ ھەممەيلەن ئۈنى «ئالىم» لا دەيتتۇق. ئەسلىدە ئۇ قايسىبىر ئالىي مەكتەپنىڭ پروفېسسورى ئىكەن. نېمە بالا بولغان ئەيتاۋۇر، ھۆكۈمەتكە ياقمايدىغان گەپنى قىلىپ قويۇپ، كۈرەشكە تارتىلىپ، تاياق يەپ شۇنداق ئېلىشىپ قالغانىكەن. بۇ ئالىم قاچانلا قارىسىڭىز چاپاننىڭ ئۈستىگە كۆڭلەك، ئۇزۇن بۇرۇلكىنىڭ ئۈستىگە قىسقا تامبال، پۇتغا يەكپاي ئاياغ كىيىپ يۈرەتتى. بىكار تۇرماي «12» دېگەن رەقەم بىلەنلا ھەپلىشەتتى. ئۇنىڭ ئېيتىشىچە بۇ «12» ناھايىتىمۇ خاسىيەتلىك سان ئىمىش، مەسىلەن، 12 ئاي، 12 مۆچەل، 12 بارماق ئۈچەي. . . دېگەنلەر بۇنىڭغا مىسال ئىمىش. ئۇنىڭ نېمە دەۋاتقىنىنى شەيتان بىلمىسە، كىم بىلىدۇ، دەيسىز؟ ئاڭلاپ «ھە، ھە» دەپلا بېشىمىزنى لىڭشىتىپ قوياتتۇق. ئۇ، دوختۇرخانىغا كېلىپمۇ 12 تەرەپلىك بىر چوڭ قەپەز ياساپ، ئۇنى 12 خىل بويىقتا بويىپ چىقتى. ئەمدى ئۇ بۇ قەپەزنىڭ ئىچىگە 12 خىل قۇشنى تۇتۇپ سالماقچى بولۇپ، شۇ ھەلەكچىلىكتە يۈرەتتى. بىر كۈنى ئەتىگەنلىكى كېسەللەرنىڭ ياتقىنىنى ئارىلاپ تەكشۈرۈپ كېلىپ، ساتتار گېنېرال ياتقان ئۆيگە بېشىمنى تىقسام، گېنېرال خورەكنى بولۇشىغا تارتىپ ئۇخلاۋېتىپتۇ. ھېلىقى ئالىم قولىغا نەدىندۇر تېپىۋالغان بىر ئەينەك پارچىسىنى تۇتۇپ، ساتتار گېنېرالنىڭ ئاجايىپ ئوردىلار قالدالغان چاپىنىغا خۇددى لوپا ئەينەكتىن قارىغاندەك سىنچىلاپ

قارىغىلى تۇرۇپتۇ.

- ھۆرمەتلىك ئالىم، كۆزىڭىزگە نېمە كۆرۈنىۋاتىدۇ؟ - دېدىم ھەيران بولۇپ.

- پاد، مۇنۇ يارماقلارنى كۆردىڭىزمۇ؟ - دېدى ئالىم بېشىنى كۆتۈرۈپ قاراپ، - سىز بىلمەيسىز، بۇ ناھايىتىمۇ قىممەتلىك بويۇم، بۈيۈك چىڭ سۇلالىسىنىڭ ئوردىسىدا مۇنداق يارماقتىن پەقەت 12 سىلا ساقلىنىپ قالغان. كېيىن بۇ يارماقلار خەزىنىدىن ئوغرىلىنىپ، پۈتۈن ئوردا تەۋرەپ كەتكەندى. بۇ يارماقنىڭ بىرسى بۇ گېنېرالنىڭ چاپىنىغا قانداق قادىلىپ قالدۇ؟ قالغان 11 دانىسى قېنى؟!

«نېمە دەيدىغاندۇ بۇ؟!» دەپ بېرىپ چاپانغا ئېڭىشىپ قارىسام، ئالىم كۆرسەتكەن يارماق چاپاننىڭ سول مەيدىسىدە، بىر مۇنچە ئىزناك، تۈگمە دېگەندەك بالايى-بەتەرلەرنىڭ ئوتتۇرىسىدا قاداقلق تۇرۇپتۇ. سىز بىلەن بىز كىچىك ۋاقتىمىزدا تەپكۈچ ياساپ ئوينايدىغان، ئوتتۇرىسى تۆشۈك، داتلىشىپ كەتكەن ئاددىيلا بىر مىس يارماق. ئالىمنىڭ توقۇپ چىققان گەپلىرىنىڭ راست-يالغانلىقىنى ئۆزى بىلمىسە، خۇدا ھەقىقى مەن ھېچنېمە چۈشەنمىدىم. . . شۇ ئارىدا دوختۇرخانىمىزغا يەنە يېڭى بىر كېسەل كېلىپ قالدى. ئۇ شوپۇر ئىكەن. بىر قېتىملىق ماشىنا ۋەقەسىدە كاپىنكىنىڭ دېرىزىسىدىن ئۇچۇپ چىقىپ كېتىپ، بېشى بىر تاشقا قاتتىق تېگىپ زەخمىلەنگەنىكەن. شۇنىڭدىن بېرى ئۇ توختىماي يول ماڭىدىغان بولۇپ قاپتۇ. . . بۇ شوپۇرنىمۇ دوختۇرخانىنىڭ ئىچىدىكى ھېلىقى ئايرىم قورۇ ئەكىرىپ قويدۇق. ئۇ خۇددى ئىككى پۇتغا ماتو بېكىتىۋالغاندەك ھويلىنىڭ ئىچىنى توختىماي ئايلىناتتى. تاماقنىمۇ مېڭىپ يۈرۈپ يەيتتى. ھەتتا ئۇخلايدىغان چېغىدا كىيىم-كېچەكلىرىنىمۇ مېڭىپ يۈرۈپ سېلىپ، ئۆزىنى ئورۇنغا بىر تاشلايتتى-دە، كۈن بويى توختىماي مېڭىپ ھالىدىن كەتكەچكە خارقىراپ ئۇخلاپ كېتەتتى. ئەگەر ئۇنىڭ پۇشايمىنى بار دەسەك، مېڭىپ يۈرۈپ ئۇخلىيالمىغىنىغا پۇشايمان قىلامدىكىن، دەيمەن. ئەتسى كۆزىنى يىرتىپ ئېچىپلا يەنە سەپىرىنى باشلايتتى. گويا ئۇنىڭ كۆز ئالدىدا ئايغى چىقماس ئۇزۇن بىر يول. ئۇنى شۇنچە ئالدىرىتىۋاتقان نەرسىنىڭ زادى نېمىلىكىنى، يەتمەكچى بولغان نىشانىنىڭ قەيەردىلىكىنى چۈشىنىپ بولالمايسىز. . . بىر-ئىككى كۈن ئۆتمەيلا بۇ شوپۇر ساتتار گېنېرالنىڭ ھەرىكەتلىرىگە قىزىقىپ قالسا بولىدۇ. دېمىسىمۇ، ساتتار گېنېرالنىڭ ھەرىكەتلىرى بىزگە ھەر كۈنى كۆرۈپ يۈرگەچكە، ئادەتتىكى ئىشتەك بىلىنگىنى بىلەن، يېڭى كەلگەن ئادەمگە ناھايىتى قىزىق تۇيۇلاتتى. شوپۇر بۇ گېنېرالغا قاراپ: نېمىشقا بۇ كوماندىرنىڭ بىرىمۇ ئەسكىرى يوق، دەپ ئويلاپ قالغان ئوخشايدۇ. يۈگرۈپ ئۇنىڭ ئالدىغا بېرىپ:

- سالام! - ھۆرمەتلىك كوماندىر! - دەپ قولنى چىكىسىگە ئايرىپ سالام بېرىپتۇ.  
 ساتتار گېنېرال قاپقىنى تۇرۇپ:  
 - مەن ئادەتتىكى كوماندىر ئەمەس، ساتتار گېنېرال بولمەن، بىلىپ قوي! - دەپ ئۇنىڭ سۆزىنى تۈزىتىپتۇ.  
 ھەي، بۇ خەقنىڭ قىلىقلىرىغا نېمە دەيسىز. شوپۇر يەنە تىك تۇرۇپ:

- سالام، ھۆرمەتلىك گېنېرال، مەن يېڭى كەلگەن پالانچى بولمەن. مۇمكىن بولسا قوشۇنىڭىزغا قوبۇل قىلىشىڭىز، - دەپ ئىلتىماس قىپتۇ.  
 - مۇمكىن! - دەپ ۋارقىراپتۇ ساتتار گېنېرال. شۇ كۈندىن باشلاپ، ساتتار گېنېرالنىڭ كوماندا بەرگەن ئاۋازى ئاڭلىنىشى بىلەنلا ئۇنىڭ ئالدىدا شوپۇر پەيدا بولىدىغان بولدى. «ئوڭغا، سولغا، ئارتقا بۇرۇل!» دېگەن كوماندىلارغا دۇپۇرلەپ دەسسەپ، ئىككىسى ھويلىنىڭ ئىچىنى تېخىمۇ قىزىتقىلى تۇردى. بۇنى كۆرۈپ باشقا كېسەللەر ھەيران قىلىشتى. ئۇلار شۇنچە ۋاقىتتىن بىرى مۇشۇ يەردە تۇرۇپ، ساتتار گېنېرالنى ئەسكەر قوبۇل قىلمايدۇ، دەپ ئويلاپ قېلىشقان بولسا كېرەك. شوپۇرنىڭ كېلىپلا ئۇنىڭ قىسمىغا جەڭچى بولۇپ كەتكىنىنى كۆرۈپ ئولتۇرالماي قېلىشتى. ئالدى بىلەن ھېلىقى ناسىر مەينەت پوق مالتىلايدىغان تايىقىنى پىرقىرتىپ تاشلاپ، شوپۇرنىڭ ئارقىسىغا بېرىپ تىزىلدى. ئۇنىڭدىن كېيىن پىرقىرايدىغان، ئارقىچە ماڭىدىغان، ھىجىيىپلا تۇرىدىغان ئاغىنىلەر بىر-بىرلەپ كېلىپ سەپكە قېتىلىشقا باشلىدى. ھەتتا ھېلىقى ناخشىچى جانانخان، ئۇنىڭ ناخشىسىنى زېرىكمەي تىڭشايدىغان قاسىم بوۋاي، ئىشقىلىپ ماڭغىدەك مادارى بارلارنىڭ ھەممىسى كېلىپ تىزىلىپ، ھەيۋەتلىك بىر قوشۇن بولدى. بۇنى كۆرۈپ ساتتار گېنېرالنىڭ روھى ناھايىتى كۆتۈرۈلۈپ كەتتى. ئۇ، ئەسكەرلىرىنى بويىغا قاراپ، ئىگىزلىرىنى ئىككى باشقا، پاكارلىرىنى ئوتتۇرىغا تىزدى. تەرتىپىنى ھەردائىم ھېلىقى ئارقىچە ماڭىدىغان ئاغىنە بۇزاتتى.  
 ساتتار گېنېرال ئۇنى ياقىسىدىن تۇتۇپ سۆرەپ سەپتىن چىقىرىۋەتسە، ئۇ يەنە كەينىچە مېڭىپ كېلىپ سەپكە قېتىلىۋالاتتى. ھېلىقى پىرقىرايدىغان ئاغىنە موللاقچى كەپتەرلەر ئۇچۇپ كىتىۋېتىپ ئۆز توپىدىن ئايرىلىپ بىر-ئىككى موللاق ئېتىۋەتكەندەك، پات-پات سەپتىن چىقىپ بىر قەپەس قاتتىق پىرقىرىۋېتىپ، يەنە سەپكە يېتىشىپ تىزىلىۋالاتتى. ئۇلار ھەر كۈنى شۇنداق تىزىلىپ، گۈلدۈرلەپ دەسسەپ، ساتتار گېنېرالنىڭ بۇيرۇقى بىلەن ھەر تەرەپكە قاراپ ھۇجۇمغا ئۆتۈپ، تېخى بەزىدە جانانخاننىڭ «ئاڭلىنىڭ، ئاڭلىنىڭ» دېگەن ناخشىسىغا قوشۇلۇپ ۋارقىراپ، دوختۇرخانىنىڭ ئىچىنى چاڭ چىقىرىۋېتىدىغان بولدى.  
 - شۇنداق قىلىپ، نەق ساراڭلاردىن ھەيۋەتلىك

بىر قوشۇن تەشكىللەندى، دەك؟  
 - ۋاي گەپ قىلماڭ. روھىي كېسەللەر تۇرىدىغان ھويلىنىڭ رىشاتكىلىق تۆمۈر دەرۋازىسىنى مەھكەم قۇلۇپلاپ قويۇپ، رىشاتكىنىڭ سىرتىدا تۇرۇپ، ساتتار گېنېرالنىڭ قوشۇنىنىڭ ھەرىكەتلىرىگە قاراپ «توۋا!» دەپ ياقىمىزنى تۇتاتتۇق. ساراڭ دېگەننىڭ قىلىقلىرىغا چەك قويۇپ بولغىلى بولامدۇ دەيسىز؟ بىر-بىرىنى ئۇرۇپ زەخمىلەندۈرۈپ، ئىش تېرىپ بەرمىسىلا بىز شۇنىڭغا خوش. بىر ھېسابتا ئۇلارنىڭ ھەممىسىنى ساتتار گېنېرالنىڭ بىر ئەپلىك باشقۇرۇپ يۈرگىنىگە قاراپ خاتىرجەم بولۇپمۇ قالدۇق. بىر يەكشەنبە كۈنى، بىزنى نېمە غەپلەت باستىكىن دېمەيسىز، نۆۋەتچى خادىملار كېسەللەرنىڭ چۈشلۈك تامىقىنى بېرىپتۇ-دە، دەرۋازىنى قۇلۇپلاشنى ئۇنتۇپ كېتىپ قاپتۇ. ساتتار گېنېرالنىڭ يەكشەنبە-پەكشەنبە، دەم ئېلىش كۈنلىرى دېگەنلەر بىلەن نېمە كارى. تاماقتىن كېيىن، قورسىقى تويغان ئەسكەرلىرىنى سەپكە تىزىپ دوختۇرخانىدىن توسالغۇسىزلا كوچىغا چىقىپ كېتىپ قالسا بولىدۇ. ھەممىنىڭ ئالدىدا ئاجايىپ ئوردىن، تاپانچا، قىلىچلارنى ئاسقان ساتتار گېنېرال، ئۇنىڭ ئارقىسىدا پىرقىرايدىغان، ئارقىچە ماڭىدىغان بىر-بىرىدىن غەلىتە ئادەملەر. بۇ قىزىقچىلىقنى كۆرۈپ يولنىڭ ئىككى تەرىپىگە ئۇششاق بالىلار ئولۇشۇپ، چۇۋۇلداشقىنىچە ئەگىشىپ مېڭىپتۇ. تېخى بەزى مەست گالداڭ-گۈلدۈڭ ئاغىنىلەر ساتتار گېنېرالنىڭ ئەسكەرلىرىنىڭ ئارقىسىغا كېلىپ قوشۇلۇپ، خۇددى ئۇلارغا بايرام بولىۋاتقاندەك خۇشال كېتىۋاتقىدەك. ساتتار گېنېرال قوشۇنىنى باشلاپ ماڭغانچە مېڭىپ نەق قايناق بازارنىڭ ئىچىگە يېتىپ كېلىپ، قولغا چىققاننى ھەر تەرەپكە ئېتىپ، ئېلىپ-ساتارلار نېمە ۋەقە بولغىنىنى ئاڭقىرىپ بولغىچە شۇنداق قاتتىق ھۇجۇم باشلاپتۇكى، ئايھاي، بۇ تاماشانى كۆرۈڭ! مېۋە-چىۋىلەر يەرگە تۆكۈلۈپ، دوپپا-ئايغ دېگەنلىرىنىڭ ئاسماندا ئۇچۇپ، داس-چىلەكلەر داراڭلاپ چۈشۈپ، قىيامەتنىڭ ئۆزىلا بوپتۇ... بۇ خەۋەر يېتىپ كەلگەندە تازا چۈشلۈك ئۇيغۇمنى ئۇخلاۋاتاتتىم. چۆچۈپ ئويغىنىپ كەتتىم. قارىسام، جاھان تىپتىنچ. بايا مەن سىزگە سۆزلەپ بەرگەنلىرىمنىڭ ھەممىسىنى چۈشۈمدە كۆرۈپتىمەن. «خۇدايا شۈكۈر!» دېدىم.

- باياتىن بېرى سۆزلەۋاتقانلىرىڭىزنىڭ ھەممىسى چۈشىنىلمىگەن؟ - دەپ ھەيران بولدۇممەن.  
 - شۇنداق، چۈشۈمگەن، - دېدى دوختۇر، - نېمانداق ئۇزۇن يىللارنىڭ ئالدىدا بولغان ئىشلار چۈشۈمگە كىرىپ يۈرىدىغاندۇ، دەپ ئويلىنىپ قالدىم.  
 ..  
 دوختۇر سۆزدىن توختاپ، گەدىنىدە مېڭىپ يۈرگەن چۆمۈلمۇ بىرنەرسىنى ئۇرۇپ چۈشۈردى-دە،

بىر-ئىككى ئادەم ئۆيگە دادامنىڭ شۇ چاپىنىنى سۈرۈشتۈرۈپ كېلىپ قالدى. «نېمە قىلماقچى سىلەر؟» دېسەم: «شۇ چاپان بولسا سېتىۋالايلى دېگەن» دېيىشتى. ئۇلار چاپاننى ئالامدۇ ياكى ئۇنىڭغا قاداڭ قويغان نېمىلەرنىمۇ، مەن نەدىن بىلەي، كۆتۈرۈپلا چىقىپ كۆرسەتتىم. ئۇنىڭغا قاداڭلىق جاڭگىر-جۇڭگۇرلارنى كۆرۈپ ھېلىقىلارنىڭ كۆزلىرى چەكچىيىپ كەتتى. ئۆزئارا بىرنېمىلەرنى دەپ كۈسۈرلىشىپ: «قانچىگە ساتسىن؟» دېدى. كۆزۈمنى يۈمۈپ گەپنىڭ يوغىنىنى قىلاي دەپ: «بۇ، رەھمەتلىك دادامدىن قالغان تەۋەرۈك چاپان، ئالساڭلار 100 مىڭ سومنى نەق ساناڭلار، بولمىسا ساتمايمەن» دېدىم. ھېلىقىلار چاپاننى ئۇياققا ئۆرۈپ-بۇياققا ئۆرۈپ، يالۋۇرۇپ يۈرۈپ 50 مىڭ سومنى تاشلاپ بېرىپ، چاپاننى كۆتۈرۈپ چىقىپ كېتىشتى. ئۆزۈممۇ ھەيران بولۇپ پۇلنى تۇتقانچە قاراپلا قاپتىمەن. «بۇ بىرنېمىلەر ئەتىلا كېلىپ پۇلۈمنى ئەكەل» دېمىسۇن، دەپ ھېلىقى پۇلنى بىرىپ ساقلاپتىمەن. قارىسام ئۇلار كېلىدىغاندەك ئەمەس. شۇنىڭ بىلەن پۇلنىڭ ئىزىنى يىتتۈرۈپ قويماي دەپ قورقۇپ، ئۇنى سودىغا سېلىپ ئۇ ياققا دومىلاتتىم، بۇياققا دومىلاتتىم. خۇدا بەردى دېگەن شۇمۇ، بىر-ئىككى يىلدىلا لەپىدە كۆتۈرۈلۈپ كەتتىم. ھېلىقى بىرنېمىلەر ئەمدى چاپاننى قايتۇرۇپ كەلسە، ئۆزۈممۇ 100 مىڭنى نەقلا ساناپ سېتىۋالدىمەن، - دېدى.

ساتتار گېنېرالنىڭ ئوغلنىڭ گېپىنى ئاڭلاپ، ھېلىقى بىر چاغدا دوختۇرخانىمىزدىكى «12» نى تەتقىق قىلىدىغان ئالىمنىڭ 12 يارماق توغرىسىدىكى گەپلىرىنى ئويلاپ قالدىم. - ئوغلۇم، ساڭا خۇدايىم غايىبىتىن بېرىپتۇ. خەير! - دەپ خوشلىشىپ قايتتىم. ئۇنىڭغا: «داداڭنىڭ دەپى سىقىلىپ كېتىپتۇ، ئۇنىڭ بېشىغا چوقچايتىپ قويغان گۈمبەزلىرىڭنى چۇۋۇپ تاشلا» دېگىلى بولامدۇ، دەيسىز؟... ھوي، كۈنمۇ خېلى ۋاق بولۇپ قاپتىغۇ؟... تولا ۋالاقلاۋېرىپ سىزنى زېرىكتۈرۈپ قويدۇمۇ، قانداق؟... دوختۇر گېپىنى ئاخىرلاشتۇرۇپ، ھاسا تايىقىنى ئالدى-دە، ئورنىدىن تۇردى. ماڭا تازا قاراپ كېتىپ: - راست، يەتتە نەزىرىمنىڭ باغىقىنى تاپشۇرۇپ ئالغانسىز؟... بارماي قالماڭ - ھە! - دېدى.

نېمە دېيىشىمنى بىلمەي قالدىم. دوختۇر مەندىن يىراقلاپ غۇۋالىشىپ يوقاپ كەتكەنىدى. پۈتۈن بەدىنىمنى سوغۇق تەر بېسىپ كەتتى. ھېلىلا دوختۇر ئولتۇرۇپ قوپۇپ كەتكەن ئورۇننى سىلىسام مۇزدەك بولۇپ، ئۇ يەردە بىر كىم ئولتۇرغاندەكمۇ قىلمايتتى.

قول ياغلىقىنى ئېلىپ قولىنى سۈرتتى. دوختۇرنىڭ سۆزلىگەنلىرى راست بولغان ئىشلارمۇ ياكى بىر خىيالىي چۈشمۇ؟ دوختۇرنىڭ ئۆزى زادى ئۆلۈكمۇ-تىرىكمۇ؟ ھېچنەرسىنى چۈشىنەلمەي قالدىم.

- ھېلىقى... نېمە دېمەكچى ئىدىم؟... ھە، ھېلىقى ساتتار گېنېرال ھازىر ھاياتمۇ؟ - دەپ سورىدىم.

- ھەي، بۇ ئادەمنىڭمۇ ئۆلۈپ كەتكىنىگە خېلى يىللار بوپقالدى، - دېدى دوختۇر، - مانا، ئالدىنقى كۈنى ئۇ دۇنياغا بېرىپلا شۇ ئاغىنە بىلەن ئۇچرىشىپ قالسام بولىدۇ. قارىسام، ناھايىتى غەمكىن. بىزنىڭ دوختۇرخانىدىكى چاغلرىدا بىر قوشۇننى باشلاپ جەڭ قىلىپ يۈرگەن شۆھرەتلىك چاغلرىنى ھېلىمۇ ئەسلەيدىكەن. مەن بۇ ياققا چىقىدىغان چاغدا:

- قانداق، گېنېرال، تىرىك جانلارغا گەپ-سۆزلىرىڭىز بارمۇ؟ - دەپ سورىسام:

- ئوغلۇمغا ئېيتىپ قويسىڭىز، بېشىمغا ئۇنچىۋالا جىق تاش - كېسەكنى ئەكىلىپ دۆۋلەپ قويۇشنىڭ نېمە ھاجىتى، دېمىمنى سىقىپ... دېدى.

چىقىپ قارىسام، راست دېگەندەك ساتتار گېنېرالنىڭ قەبرىسىنىڭ ئۈستىدە كاتتا بىر گۈمبەز بار ئىكەن. ئىزدەپ سوراپ ساتتار گېنېرالنىڭ ئوغلنىڭ ئۆيىنى تاپتىم. چەت ئەل پاسونىدا قەۋەتلىك قىلىپ سېلىنغان تازىمۇ ھەيۋەتلىك ئۆي ئىكەن. مەن بېرىپ تۇرۇشۇمغا ئۆيىنىڭ ئالدىغا بىر پىكاپ كېلىپ توختىدى. قارىسام، پىكاپتىن ساتتار گېنېرالنىڭ ئوغلى چۈشۈۋاتىدۇ. كۆرۈپلا تونۇدۇم. ئۆزۋاقتىدا دوختۇرخانىغا پات-پات دادىسىنى يوقلاپ كېلىپ تۇراتتى. بىچارىلەر تازىمۇ كەمبەغەل ئىدى. ھازىر ئۈستىدە شۇنداق پوزۇر كىيىملەر. ئۇمۇ مېنى تونۇدى.

- ئەسسالامۇ ئەلەيكۈم، دوختۇر سەيدۇللا ئاكىغۇ، دەيمەن؟ - دېدى.

مەنمۇ كۆرۈشۈپ تونۇشلۇق بەردىم.

- پاھ، بىر ئامەت كېلىپ تازىمۇ بېيىپ كەتتىڭمۇ نېمە؟ - دەپ سورىدىم.

- دادامنىڭ ھېلىقى چاپىنىنى بىلىسىزغۇ؟ - دېدى.

- قايسى چاپىنىنى دەيسەن؟ - دېسەم:

- ھېلىقى مۇرىسىگە پاگونلارنى قانداڭلىدىغان ئەسكى چاپانچۇ؟... شۇ چاپاننى سېتىپ بېيىپ كەتتىم، - دەيدۇ.

ھەيرانلا قالدىم.

- ھوي... شۇ ئەسكى چاپان شۇنچە پۇلغا يارامدىكەن؟ - دەپ سورىدىم.

سورسام ئۇ نېمە دېدى دېمەمسىز:

- چاپانغا قانداقلىق ئىزناك، تۈگمە، مىس يارماق دېگەنلەردىن خەۋىرىڭىز بار؟... بىر كۈنى

1999-يىل، مارت

ئاپتور: شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ رەئىسى (M1)



## قاتىلىمۇ سەن ، غاپىلىمۇ ؟

### مۇھەممەتجان راشىددىن

... قاتىلىنىڭ گېپىدىن قايمۇققان كىمدۇر بىرى تۇردى ساماقنىڭ قورسىقىغا ئىككى تىپىك تىپىۋەتتى .  
- «پېشقەدەم يازغۇچى تۇردى ساماق ئۆلۈمىنىڭ باش-ئاخىرى» دېگەن ماقالىدىن

ئادەت قىلدۇق «ھە-ھۇ!» نى شاياتۇنلار كەينىدىن ،  
قوللىرىدا تىغ-كالتەك يۈگىرىمەكنى شاپاشلاپ .  
سۇ كىرىمىدى زەررىچە بۇرىنىمىزغا ، ۋاي ئېست ،  
ئويلىمىدۇق: قانچە رەت ئالدۇق كىمنى ھاپاشلاپ ؟  
نېمە دەيمىز دەھشەتنى «دۇپىگەي»<sup>①</sup> دە يۈز بەرگەن ،  
بىگۇناھنى تۈمەنلەپ سوراقلارغا تارتتۇققۇ !  
كۆمۈۋېتىپ قىيىنچىلىقتا ئازاب بىلەن ئۆلگەننى ،  
«قايمۇققان» دەپ قاتىلغا چىرايلىق تون ياپتۇققۇ !  
ئۇماش بەرسە ئېسىل دەپ ماختاپ تۇرۇپ سۈمەردۇق ،  
ئەلا ، دەپسە ئىشەندۇق ئاق ئاندىنىمۇ زاغىرىنى .  
چېتىۋەتتى ئەڭ ئاۋال ساڭا ئوخشاش تەلۋىلەر ،  
ھېيت-بايرامدا بىر باشلىق يامان دەپسە ناغىرىنى .  
ئىشەنگەنلەر سەن كەبى قوينى بۆرە دېگەنگە ،  
بۆك ئال دەپسە باش ئېلىپ كەلمىدىمۇ ئۇزاقتىن .  
گۇناھسىزغا گۆر قازماق ئايلاندىغۇ ئادەتكە ،  
پىرقى قالماي ھاياتنىڭ بەزى چاغدا دوزاختىن .  
تايغان بىزدىن مىڭ ياخشى ، ئىت بولسىمۇ ئەقىلدە ،  
ئال ! دەپسە ئالمايدۇ تۈلكە تۇرسا قوزىنى .  
يامان دەپسە ، يات كۆرۈپ تۇغقاندىنمۇ ۋاز كەچتۇق ،  
ئۆرۈۋەتتۇق ئۆمۈرلۈك تاام يىگەن جوزىنى .

سەككىز دەپسە سانماي ، قارا دەپسە قارىماي ،  
شۇم قولغا يەنە بىر پىچاق بوپسەن قاتىلىنىڭ .  
جىق «تەلەيلىك» ئىكەنسىن ، تارتىلماستىن سوراققا  
يەنە نامىڭ يېزىلدى جۈملىسىگە «غاپىل» نىڭ .  
غايىب بولدىڭ ئادەملەر دېڭىزغا شۇ ھامان ،  
سەندەكلەردەك سېنىمۇ يەنە «خۇدا ساقلىدى» .  
ئىز قوغلىغان ھېچكىم يوق ئەسلا سېنىڭ كەينىڭدىن ،  
«قايمۇققان!» دەپ كىملىرىدۇر ، چۈنكى سېنى ئاقلدى .  
- «سولچىل» لىقتىن تۇغۇلغان ئۇ ھېلىقى شۇمغۇ ؟- دەپ  
بىراق ، سېنى ئادەملەر تونۇۋالدى قاچىلىمۇ .  
- قاچانغىچە ئاقلانمىز «قايمۇققان» دەپ قاتىلنى .  
دېيىشمەكتە بىلىپ قوي ، نەدە مۆكۈپ ياتىمىز .  
ئاستانمىز: خەۋپ دەپ ئاسارتى شۇ «سول» نىڭ ،  
بىزگە سىگنال بەرگىلى نە چاغ بۈيۈك مۇنبەردە ؟  
چۈشەنمەيمىز نېمىشقا شۇ جاكارنى بۈگۈنمۇ ،  
يول قويىمىز شۇلارغا قاچانغىچە ھەر يەردە ؟  
راست ئېيتىدۇ شۇلار ، دەپ تەستىق ئوردى يۈرىكىم ،  
بالىلىقتا ئەمەسقۇ ئەمدى بىزنىڭ دەۋرىمىز .  
ئاق-قارىنى ئايرىماي كۆرۈنگەنگە ئوق ئېتىپ ،  
ئويلىمايمىز نېمىشقا كۆپەيگەننى قەبرىمىز ؟ !

① «مەدەنىيەت زور ئىنقىلابى» دىكى «كۈرەش قىلىش ، تەقىد قىلىش ، ئۆزگەرتىش» ھەرىكىتى

سېنىڭ كۆرگەن دۆلىتىڭ چاغلىق بولدى شۇندىمۇ ،  
 ئەل كۆزىدە ، بىلەمسەن ، قېلىپ كەلدىڭ «ئور-ئور» غا .  
 مەدھىيىلەر بىر قۇر يوق ساڭا ئاتاپ يېزىلغان ،  
 لەنەتلەردە بەھكۈمسەن تۈمەن قۇرغا ، سىڭ قۇرغا .  
 ۋىجدان كەممۇ ، ئەقىل كەم ، بىلەلمىدۇق ۋەجىنى ،  
 شۇ «قايمۇقۇش» بىزدىكى داۋا تاپماس راككۇ يا ؟  
 ئۆلمەيتتىمۇ راك بولسا ، «قايمۇققان» لار بىر-بىرلەپ ،  
 نادانلارنىڭ ئەۋلادى بۇ ئۆلۈمدىن ساقمۇ يە ؟  
 ئىزلىرىڭغا قارايدىق : تامام كۆز ياش ، تامام قان ،  
 سەندىن ئەمەس ئۇ ئەمما ، باشقىلاردىن ئاققاندۇر .  
 سەن تۆھپەڭگە تەنتەنە قىلغىنىڭچە بولدۇڭ مەست ،  
 لېكىن ، لەنەت شۇ كۈنى ئاۋۋال ساڭا ياغقاندۇر .  
 قان ئىچىدە ياتقاندا بىر يازغۇچى تولغىنىپ ،  
 ئۆلۈمنى ، ئېيتقىنا ، تېزلەتكىنىڭ نېمىسى ؟  
 قاچانغىچە قايمۇقۇپ بالا-قازا تېرىسەن ،  
 قاچانغىچە ئالدايدۇ سېنى شەيتان ھىيلىسى ؟  
 ئېچىپ كۆرگۈم كېلىدۇ سېنىڭ گەپىدىن ئاغزىڭنى ،  
 ئۆزۈڭ راستىڭ ئېيتقىنا ، ئەقىل چىشىڭ كەممۇ يا ؟  
 قويدۇڭمۇ يا زەھەر يەپ ، نەپ يېگەندە بىراۋدىن ،  
 ئىچكىلىرىڭ ئاشقان ئاش ، يېگەنلىرىڭ خاممۇ يا ؟  
 توختاپ قالدى بىر دەريا ، كۆيۈپ كەتتى بىر تاغ ھەم ،  
 ۋەيران بولدى دەستىڭدىن خەزىنىسى گۆھەرنىڭ .  
 كىتاب يازغان يۈرەككە بىر زاۋاللىق يەتتى ، دەپ ،  
 چۈشتى گويى ئۆرۈلۈپ تەڭ يېرىمى شەھەرنىڭ .  
 شۇ كۈچىدا سەندەكلەر ئۆلۈپ كەتسە مەيلىتى ،  
 بىراق ، سېنىڭ زەربەڭدە ئۆلۈڭمىز ئۆلدىغۇ ؟  
 تەگمەيتتىم بۇ ئىشنى ، قانداق چىداي تەگمەي ،  
 تاپىنىڭدا يەنە بىر يۈرىكىمىز ئۆلدىغۇ ؟ !  
 ئەمدى ئويلا ئۆزۈڭنى : قاتلىمۇ سەن ، غاپىلمۇ ،  
 «قاتىل» سۆزى قانداقچە تەبىر بولماس بۇ ئىشقا ؟  
 ئويغاق يۈرمەي ۋىجداننىڭ نېمە شۇنچە ئۇخلايدۇ ،  
 غاپىل بولساڭ ، ئېيتقىنا ، ئويغانمايسەن نېمىشقا ؟  
 گۇناھكارنى ئىزدەسەك ، يىللار سېنى كۆرسەتتى ،  
 يەنە سېنى نېمىشقا «قايمۇققان» دەپ توۋلايمىز ؟  
 يامانلارغا يان بېسىپ ئاغرىنىشقا مەلئۇنلۇق ،  
 ياخشىلارغا بىز نېچۈن يەنە خەندەك كولايمىز ؟  
 ئىشەنمەيمەن بىر دەپسە بۇ ئۆلۈمدە قاتلىنى ،  
 سەن تەپكەندە جان ئۆزدى يازغۇچىمىز ئەلەمدە .  
 رىزۋان سالغان پىچاقنىڭ قىلمىشىدا شۈبھە يوق ،  
 قامچىلايمىز تۈمەن يىل ئۇنى تېخى قەلەمدە .

\* \* \*

سەككىز دەپنىڭ سانىماي ، قارا دەپنىڭ قارىماي ،  
 شۇم قولغا يەنە بىر پىچاق بولدۇڭ قاتلىنىڭ .  
 قايمۇقتى ! دەپ ئاقلاشنىڭ ۋاقتى ئۆتتى سىلەرنى ،  
 نامىڭلارمۇ يوق ئەمدى جۈملىسىدە «غاپىل» نىڭ .  
 1992-يىلى دېكابىر ، 1999-يىلى ئاپرېل ، غولجا

ئايرىمايمىز نېمىشقا مارجان بىلەن ئازغاننى ،  
 كەم يارالغان ئىنسانمۇ يارىلىشتا ياكى بىز ؟  
 باغلا ، دەپسە باغلىدۇق ، دوستىمىزمۇ قالدى ،  
 ئېلىپ كەلدۇق بۇ ئىشنى شۇ كۈنگىچە تاكى بىز .  
 بىرلىرىمىز تەق دائىم شامال چىقما ئۇچقىلى ،  
 لازىم ئەمەس ئېچىتقۇ ، ئاپتاپتىمۇ ئېچىمىز .  
 يالماپ يانغان يانغىندەك يەريۈزىنى ، ئاسماننى ،  
 بىر بولساقمۇ ئۇ كۈنى ، مىليونلارغا تېتىيمىز .  
 بولدى جىسمى-ۋۇجۇدى تالايلىرىڭ جاراھەت ،  
 كۈچىلاشقا ئۇستا بىز چاشقان چىقما تۈشۈكنى .  
 تۈتۈپ بەردۇق بىرىمىز قايقان بولۇپ بەئەينى ،  
 «قايمۇققان» دا كىمگىدۇ ، چاشقان ئەمەس مۈشۈكنى .  
 ئوت ئالىمىز «گۈپ» قىلىپ بىرلىرىمىز پۈرۈختەك ،  
 تاشلىۋەتتۇق ئويلاشنى كۆك ئاسماننىڭ قەرىگە .  
 بىر چاققاننى مىڭ چىقىپ (گۇناھنى سورايش يوق) ،  
 بىرلىرىمىز ئايلاندۇق «ھە !» دەپ قويا ھەرىگە .  
 سەۋەنلەرنىڭ چېكىمۇ كۆپ بولغاندا ئۈچ مەرتەم ،  
 ئەمما بىزدە نېچۈندۇ ، ھەسسىلەندى بۇ سانمۇ .  
 ھەر بىر قۇيۇن چىققاندا سەندەكلەرنىڭ دەستىدىن  
 يىقىلىۋەرگەن دەرەخكە چىداۋېرىش ئاسانمۇ ؟ !  
 تۇتقىنىمىز شۇلارغا بىر مىنۇتلۇق مائەمدۇر ،  
 تالاشمىدۇق «مەڭگۈ» نى ، چۈنكى بىزلەر سەبىرلىك .  
 ئۆلگەنلەرگە ئابىدە ئورناتقانلار ئاز تېخى ،  
 «قايمۇققانلار» ۋە لېكىن يەنە دائىم قەدىرلىك .  
 مىراسخورى شۇلارنىڭ بۈگۈن يەنە سەن بولدۇڭ ،  
 - تۈگمەپتۇ !- دەيدى ئەل ، - بىزدە تېخى تەنتەكلەر .  
 قاتتىق كۈنلەر ئەسلىدى بۈگۈن يەنە سەن بىلەن ،  
 تىرىلگەندەك كەينىڭدىن بولدى قايتا سەندەكلەر .  
 ئوردىن ئالغان باتۇردىن «شەرەپ» لىرىڭ سەللا كەم ،  
 تۇمار بولدى «قايمۇقۇش» - ساڭا خەتەر يولاتماس .  
 ھەر بىر دولقۇن كەلگەندە لەشكەر بولدۇڭ قىلچىلىق ،  
 غۇلغانلار كۆپ ، لېكىن سېنى ھېچكىم غۇلاتماس .  
 دولقۇن بولسا ھەر قېتىم دۆلەت قۇشى بېشىڭدا ،  
 ئاۋازىڭنى ئالەمدە ئاڭلىمىغان ھېچكىم يوق .  
 تالاي بوران بۇ ئەلنى تالاپ ئۆتتى ، شۇندىمۇ .  
 ئۆز خەلقىگە ئاتىدى سەندىن باشقا ھېچكىم ئوق .  
 تەلۋە ، دەپسە تەل سەندە ئۇنىڭ جىمى شەرتىمۇ ،  
 تەنتەكلىكىڭ تەنتەنە قىلىپ كەلدى ھەر قېتىم .  
 گالۋاڭلىقىڭ بوپ كەلدى ياۋۇزلۇققا ھامىلدار ،  
 ئازابىڭدىن ئادالەت بولۇپ قالدى بىر يېتىم .  
 ئىسسىغىچە باشقىلار قايناپ تاشنىڭ قازاندىن ،  
 تەسىر قىلار شۇنچە تېز دۈشمەن ئوتى بويۇڭغا .  
 ئاڭلاپ بولماي يۈگرىدىڭ ئاخىرىنى سۆزىنىڭ ،  
 شەيتان پىكرى ھۆكۈمران بولۇپ كەلگەچ ئويۇڭغا .  
 تالاي ئاشىق-مەشۇقنى جۇدا قىلىپ ۋىسالىدىن ،  
 ئايلاندۇردۇڭ بىر ئۆمۈر كاككۇك بىلەن زەينەپكە .  
 ئوڭشالمايمىز نېمىشقا ، نېچۈن ساۋاق ئالمايمىز ،  
 «قايمۇققان» لار ۋە ياكى كىرەمدىكەن جەننەتكە ؟  
 سەندىن كەلگەن ئاپەتلەر سانغانغا تۈگەمدۇ ،  
 بىراق ، ئۇ چاغ نەدە سوت بالىسىغا سۇلتاننىڭ ؟ !  
 تەقدىرىگە ۋەتەننىڭ سۇلتان تۇرسا «سول» شامال ،  
 كىم بېرىدۇ ئۇ چاغلار ئەدىبىنى بۆھتاننىڭ ؟

ئىزاھات : ماۋزۇ ئاستىدىكى ئۈزۈندە مۇھەممەت خوجىنىڭ  
 «ئۈرۈمچى كەچلىك گېزىتى» نىڭ 1992-يىلى 17-سىنتەبىر سانىغا  
 بېسىلغان «پېشقەدەم يازغۇچى تۈردى ساسماق ئۆلۈمىنىڭ باش-ئاخىرى»  
 دېگەن ماقالىسىدىن ئېلىندى .  
 - ئاپتوردىن  
 ماۋزۇ رەسىمىدە : خەلقىمىزنىڭ سۆيۈملۈك يازغۇچىسى ، شائىر ،  
 مەرھۇم تۈردى ساسماق ئەپەندى (1923 - 1992) (M2)

## قۇرت ئېرىشىش

(ھېكايە)

### نۇرمۇھەممەت توختى



مۇدردا. يېزا باشلىقىغا خۇشامەت قىلىشنى كىم قويۇپتۇ ئۇنىڭغا...

- شياڭجاڭ پېنسىيەگە چىقىمىغاندۇ؟ - دەپ چاقچاق قىلىدۇ ئەر ئوقۇتقۇچىلار ئۇنىڭغا.

- پېنسىيەگە چىققىلى نەۋاق، - دەپ كۈلۈپ كېتىدۇ ئۇ غۇنچىدەك لەۋلىرىنى ئېچىپ، سەدەپتەك چىشلىرىنى كۆرسىتىپ، - مەن ئۇنىڭ ئۆيىگە كەلگەندىلا پېنسىيەگە چىقىپ بولغانىكەن، پۇشۇلداپ ئۇخلايدۇ شۇ...

- بالىلارنىڭ ئاتىسى...

- بالىلارنىڭ ئاتىسى شۇ. پېنسىيەگە چىققان ئادەممۇ ئايدا بىر قېتىم پېنسىيە پۇلى ئالغىلى كېلىدىغۇ، ئۇمۇ شۇنداق. سۆرۈلۈپ-پۇشۇلداپ بولسىمۇ بىرەر-ئىككى ئايدا بىرەر قېتىم. بالىلار شۇ چاغدا بولغان...

پارقىلاپ كۈلكە كۆتۈرۈلىدۇ. ئۇ ئۆزى ئەڭ ئالدىدا كۈلۈپ كېتىدۇ ۋە سومكىسىدىن شىمشىكا چىقىرىپ يېنىدىلەرگە تۇتىدۇ:

- گازىر چاقە ئۈكۈم. گازىرنى كۆپ چاقىساڭ، كېيىنرەك پېنسىيەگە چىقىدىغان بولىسەن. ۋەي ئەخمىقىم...

ئاشۇنداق ياغلىق ئىچىدىكى بىھاي چاقچاقلار پات-پات تەكرارلىنىپ تۇرىدۇ. «شياڭجاڭ خانىم» ئىشقا كەلسىلا، قوڭغۇراق چېلىنىپ دەرىستىن چۈشكەن مۇئەللىملەر ئىشخانا ئالدىغا يىغىلىسىلا چاقچاق باشلىنىدۇ. بۈگۈنمۇ ئاشۇنداق بولدى. چىقىلىۋاتقان شىمشىكىدىن «تىرس-تىرس» ئاۋاز تارقىلىۋاتقان ئىشخانا ئالدىغا ئوقۇتقۇچىلار توپلاندى. تاتلىق كۈلۈمسىرەش ئىچىدىكى سالاملىشىشلار بولۇپ

قۇياش دائىم كۈلۈپ تۇرىدۇ. 15 كۈنلۈك تولۇنئاي كۈلۈپ باقىدۇ. يۇلتۇزلار بولسا، كۈلۈمسىرەپ كۆز قىسىدۇ. تۈن كېچىدە تولۇنئاي چۆمۈۋاتقان بۇلاقنىڭ ۋىلىقلاپ كۈلگىنىنى ئاشىق-مەشۇقلار تالاي ئاڭلىغان. راسا تولۇپ ئېچىلغان قىزىلگۈلنى كۈلۈۋاتىدۇ، دېسەك نېمىسى بولمىغىدەك؟ 10 گۈلنىڭ تەڭ يېرىمى ئېچىلغان 30 ياشلاردىكى چوكان قىزىلگۈلدەك گۈزەل بولىدۇ. قىزىلگۈلدەك نۇرلىنىپ، قىزىلگۈلدەك خۇش پۇراق چىچىپ تۇرىدۇ. توختىماي بىرىنىڭ كەينىدىن بىرى چىقىلىۋاتقان شىمشىكىدىن «تىرس-تىرس» ئاۋاز چىقىدۇ. شىمشىكا شۆپۈكلىرى يەرگە ئۇچۇپ چۈشىدۇ. ئۇنىڭ ھېقىقتەك سۈزۈك، مارالنىڭ بويىنىدەك ئۇزۇن ۋە چىرايلىق بويۇنلىرىغا قارىساڭ، گېلىدىن ئۆتۈپ كېتىۋاتقان شىمشىكا مېغىزىنى كۆرۈسەن. ئۇنىڭ توختىماي شىمشىكا چاقىنى چاققان. چېھرىدىن تاتلىق كۈلكە ئۇچۇپ تۇرغىنى تۇرغان. باش باھارنىڭ ئاپتېپىغا قاقلىنغىنى قاقلىنغان. «قىزىڭنى كۈزنىڭ ئاپتېپىغا سال، كېلىنىڭنى ئەتىيازنىڭ» - بۇ بىكار گەپ. ئىمكانىڭ بولسا باھار ئاپتېپىدىن نۇر ئال. قىشچە مۇزلىغان تەنلىرىڭ ئىللىپ قالىدۇ. قۇياشتىن نۇردەك گۈزەللىك، نۇردەك ساغلاملىق، نۇردەك سۈزۈكلۈك ئالسىن. بازار مەكتەپتىكى ئايال ئوقۇتقۇچىلار ۋە قىز ئوقۇغۇچىلارنىڭ سىياسىي - ئىدىيىۋى خىزمىتى دېگەن قانچىلىك خىزمەتتى؟ ئىشلىسە ئىشى كۆپ، ئىشلىمىسە ئىشى يوق. شىمشىكا چاقماي، ئاپتېپقا قاقلىنماي نېمىنىش قىلسۇن! گەپ ئۇنىڭ ئۆزىدە ئەمەس، ئۇنىڭغا ئاشۇ خىزمەتتى تەقسىم قىلغان



- ۋاي ئەخمەق تاز، نېمە دەپمەكچى بولغىنىنى بىلمەيتتىممۇ مەن . . . .  
 - بىلىسە نېمە بوپتۇ ؟  
 - ھېلى قۇرتىنى ئالغىلى سالىمەن سېنى . . . .  
 قوڭغۇراق چېلىندى . كىتاب - يوقلىمىلارنى قولتۇقىغا قىستۇرغان مۇئەللىم - خانىملار ئالدىراش سىنىپلارغا ماڭدى . يالغۇز شياڭجاڭ خانىملا شىمشىكىنى تىرىسلىدىتىپ ئىشخانا ئالدىدا قالدى . ئۇنىڭ چېھرىگە ئەتىيازنىڭ ئىللىق ئاپتىپى چۈشۈپ تۇراتتى . چېھرىدىن ئىللىق ئاپتاپتەك ئىللىق كۈلكە تۆكۈلۈپ تۇراتتى . نۇر پەرىشتىسى چوڭقۇر خىياللارغا چۆككەندەك كۆرۈنەتتى .

\* \* \*  
 ئەتىسىدىن باشلاپ «شياڭجاڭ خانىم» ئىشقا كەلمىدى . نېمىش بولغانلىقىنى مۇدىر مۇدىر مۇ ئوقۇتقۇچىلارمۇ بىلمەيتتى . مۇدىر مەكتەپ يوقلىمىسىغا «كېسەل» دەپ يېزىپ قويدى . شۇنىڭدىن كېيىن مەكتەپتە : «شياڭجاڭ خانىم ئاغرىپ قاپتۇ» دېگەن گەپ تارقالدى . ئىستىراھەت ۋاقتىدا ئىشخانا ئالدىغا توپلاشقان مۇئەللىملەر ئەمدى ھېلىقى ياش مۇئەللىمگە چاقچاق قىلىشقا باشلىدى :

- قۇرتىنى ئېلىپ قويغانىدىڭ ؟
- ھۇ قىلىمىغا ئادەمنى ، قېرى خوتۇن تۇرسا ئۇ .
- قېرى بولسىمۇ قىلىقى تاتلىقتۇ ، پىشقان مېۋە تاتلىق بولغاندەك .
- نازى باردۇ ھەقىچان . قېرىنىڭ ھۈنىرى كۆپ .
- مەن ئۇنداق ئىش قىلىدىغان ئادەم ئەمەس .
- خانىممۇ ئۇنداق ئىش قىلىدىغانلاردىن ئەمەس .
- گېپى ئوچۇق بولغىنى بىلەن قىچقى يوق .
- قۇرتىنى ئېلىپ قويغان بولساڭ ، لەززىتىنى سۈرۈپ ياتامدىكىن دەيمىنا ، بولمىسا نېمىشقا ئىش كەلمەيدۇ ئۇ ؟
- ئاغرىپ قاپتۇ دېگەننى ئاڭلىمىدىڭمۇ ؟
- ئۇ دېگەن مۇدىرنىڭ تاپقان گېپى .
- خانىم توغرىسىدا يامان گەپ قىلما .
- چاقچاق قىلدىم . «شاق-شاق ئات كۆتۈرەر ، مىس-مىس پۈت كۆتۈرەر» دېگەننى مەنمۇ ئاڭلىغان .
- ياخشى خانىم ئۇ .
- گېپى ئوچۇق .
- ...
- ...

«شياڭجاڭ خانىم» ئىشقا كەلمىگەننىڭ ئۈچىنچى كۈنى چۈشتىن كېيىن مەكتەپتە ئوقۇغۇچىلار ئادەتتىكىدىن بۇرۇنراق قويۇۋېتىلدى . مۇئەللىم - خانىملار چوڭ - كىچىك سومكىلارنى كۆتۈرۈشۈپ ، «شياڭجاڭ خانىم» نىڭ «كېسەلنى يوقلاش» ئۈچۈن مېڭىشتى . ئەلۋەتتە ، بۇ قېتىملىق «كوللىكتىپ كېسەل يوقلاش پائالىيىتى» گىمۇ مۇدىر سەپەرۋەر قىلغانىدى .

بۇ ئىش ئوقۇتۇش خىزمىتىدە كىلا مۇھىم ئىدى . يېڭى ئاچقان بوز يەرگە جىرىم تىكىلگەندە كىلا جىددىي سىياسىي ۋەزىپە ئىدى . بىرەر كىمىنىڭ

ئۆتتى . ياش مۇئەللىم ئېغىز ئاچتى :  
 - گازىردىن بىزمۇ چاقايلىمىز خانىم ، تاتلىقمىكىن ؟  
 - چاقالامىسەن ؟  
 - چاقمايچۇ ؟  
 - پېنىسىيىگە چىقمىغانىسەن ؟  
 - نېمە دېگەنلىرى بۇ ، بىزگە تېخى ئاتىشىش قوغۇن پىششىقى بار .  
 - لاتىدەك بوشاپ كەتكەنسىن ھەقىچان . . . .  
 - ئوتاندەك چىڭ بىز تېخى .  
 - گېپىڭگە قارىغاندا چاقالايدىغان ئوخشىما . سەن ، ئالە مانا .

- جىگدىنىڭ ئۇرۇقىنىمۇ چىقىۋېتىدىغان چېغىمىز بۇ . . . .  
 ياش مۇئەللىم شىمشىكىنى ئالغاچ «شياڭجاڭ خانىم» نىڭ پاختىدەك يۇمشاق ۋە چوغدەك ئىسسىق قوللىرىنى سىلىۋېلىشقا ئۈلگۈردى .  
 - يۇمشاقمىكەن ؟ - دەپ تەنە قىلدى خانىم تاتلىق كۈلۈمسىرەپ .

- ئۇنىڭدىنمۇ يۇمشاق يەرلەر باردۇ ، - دەپ مۇئەللىم قېشىنى ئېتىپ ، - ئۇنىڭ نەگە ئىشارەت قىلىۋاتقىنى ئېنىق ئىدى .

ياش مۇئەللىم بىرتال شىمشىكىنى ئاغزىغا سالدى ۋە دەرھال تۈكۈردى . ئۇنىڭ تىلىغا تاتلىق مېغىز ئەمەس ، ئاچچىق ۋە سېسىق تەم ئورۇلغانىدى .  
 - بۈزۈلۈپتۇ ، - دەپ ئۇ .

- خوپ بولدى ، - دەپ شياڭجاڭ خانىم .  
 ياش مۇئەللىم ئەمدى تىرىنچىلىرى بىلەن يەنە بىر تال گازىرنى چاقتى . گازىر ئىچىدىن يەنىلا مېغىز ئەمەس ، قۇرتنىڭ يۇمشاق ۋە ئۇششاق مایاقللىرى تۆكۈلدى .

- خانىمنىڭ گازىرىمۇ قۇرتلاپ قاپتۇ ، - دەپ ياش مۇئەللىم ئەتراپىدىكىلەرگە قاراپ .  
 - يەنە نېمە قۇرتلاپ قاپتۇ ؟ - قاشلىرىنى ھىمىردى شياڭجاڭ خانىم .

- مەن يەنە بىر نېمىسىنى قۇرتلاپ قاپتۇ دېمىدىم . گازىرى قۇرتلاپ قاپتۇ دېدىم .  
 - ئەمىسە نېمىشقا «گازىر» نىڭ كەينىگە «مۇ» نى ئۇلايسەن ؟

- ئۇلىسام ئۇلىدىم ، نېمە بوپتۇ ؟
- يەنە نېمە قۇرتلاپ قاپتۇ ؟ ئېيتە .
- قۇرتلاپ قالغان يەرلەر باردۇ يەنە . . . .
- قۇرتلاپ قالدىغان يەر ئەمەس ئۇ .
- شياڭجاڭ پېنىسىيىگە چىققان تۇرسا ، قۇرتلىماي قالامتى ؟

- ئاغزىڭنى يۇم ، تاز .  
 خانىمنىڭ بۇلاقتەك كۆزلىرىمۇ ، گۈلدەك چىراي - زىناقلىرىمۇ كۈلەتتى . پەقەت قاشلىرىلا ھىمىرىلگەن ئىدى . مۇئەللىملەر كۈلۈشەتتى . خانىم تۇتقان شىمشىكىنى تىرىسلىتىپ چىقىشقاچ كۈلۈشەتتى .

- خاپا بولماڭا خانىم .
- قۇرتلۇق دېسەڭ خاپا بولمايتتىممۇ ئەمىسە .
- مەن ئۆزلىرىنى دېمىدىم .

ھېلى بىر پۇتنى، ھېلى يەنە بىر پۇتنى كۆتۈرۈۋېلىشقا، ئىككىلا پۇتنى كۆتۈرۈۋېلىشقا، مۇئەللىھتە تۇرۇشقا ئۇرۇنشاتتى. تاملىرىغا پار-پۇر قىش چاپلانغان، تورۇسى ياڭاق ياغىچىدىن ئۈچ ئاسما قىلىپ ئىشلەنگەن مېھمانخانغا كىرىپلا چاقچاق يەنە باشلاندى.

- ھەممىسى قۇرتلاپ كېتىپتىمۇ؟ - دەيدى ياش مۇئەللىم.

- قۇرتلىمىغان يەرلەرمۇ بار، - دەيدى «شياڭجاڭ خانىم» چاقچاققا جاۋابىن، - سەن تازى، قۇرتنىڭ گېپىنى نېمىشقا چىقىراتتىڭ. ئاشۇ كۈندىكى گەپتىن كېيىن كۆڭلۈمگە گۇمان چۈشتى. قاراپ باقاي دەپ قارىسام، مانا كۆرۈپ تۇرۇپسىلەر، ئىشنى تېرىدىڭدە سەن تاز...

- قۇرتنى تېرىشىپ بەرگىلى كەلدۇق.  
- قۇرت ئۆلتۈرەلەرسەنمۇ تاز...  
خانمىنىڭ چىرايىدىن كۈلكە تۆكۈلۈپ تۇراتتى. قىزىل گۈلدەك كۈلۈپ تۇراتتى. قۇياش نۇرى، ئاي نۇرى، يۇلتۇزلارنىڭ نۇرى كۈلكە بولۇپ تۆكۈلگەندەك كۆرۈنەتتى. مۇئەللىم، خانىملارنىڭ چېھرىگىمۇ كۈلكە ياماشتى. ھەممىسى تاتلىق كۈلكە ئىدى.

\* \* \*

بىر ھەپتىدىن كېيىن مۇئەللىملەر «شياڭجاڭ شەھەردە قۇرۇق مېۋە سېتىش دۈكىنى ئېچىپتۇ» دېگەن خەۋەرنى ئاڭلىدى.  
- ئەمدى سېتىۋېتىدىكەنمىز دە، - دەيدى ياش مۇئەللىم.

- قۇرتلاپ كەتكەن تۇرسا، بازارغا سالماي نېمە ئامال، - دەيدى شياڭجاڭ خانىم كۈلۈپ، - ئۇنىڭ كۈلكىسى يەنىلا شۇنداق تاتلىق ئىدى. ئاغزىدىن ئۇچۇپ چىققان شىمشىكا شۆپۈكلىرى كۆكتىن تۆكۈلگەن يۇلتۇزلاردەك يەرگە چېچىلاتتى. كۈلكە يېغىپ تۇرغان كۆزلىرى ياش مۇئەللىمگە نەيزىدەك قالدالغانىدى. كۆزلىرى ئۇچراشتى. قارچۇقلارنىڭ كەينىدىكى مەخپىي، سىرلىق نەرسىلەرنى كۆرۈۋېلىشقاندەك بولدى.

1999-يىل يانۋار، خوتەن

ئاپتور: خوتەن پېداگوگىكا ئالىي تېخنىكومى پارتكوم تەشۋىقات بۆلۈمىنىڭ باشلىقى (M2)

قاتناشماسلىقىغا بولمايتتى. شۇڭا ھەممە ئوقۇتقۇچىلار ھەرىكەتكە كەلدى. مۇدىر شۇنداق دەپ تۇرسا، ھەرىكەتكە كەلمەي بولاتتىمۇ؟ ئوقۇتقۇچىلار سەپ تارتىپ، تىزىلىپ، بايراق كۆتۈرۈپ مېڭىشىمىغان بولسىمۇ، توپلىشىپ ماڭدى. ئاياغلىرى تېگىدىن قويۇق چاڭ-توزان ئۆرلەپ قالدى. چاڭ-توزاندىنلا ئۇلارنىڭ تولۇق سەپەرۋەرلىكىگە كەلگەنلىكىنى كۆرۈۋالغىلى بولاتتى...

ئۇلار شياڭجاڭنىڭ بازارنىڭ ئارقا كۆچىسىدىكى چىرايلىق قەلئەسىگە كىرىپ كەلگەندە، ھەيرانلىقتىن تۇرغان يېرىدە قېتىپ قېلىشتى. ھويلىدا، ھويلىغا تۇتاش باغدا پۈت قويغىدەك بىكار يەر يوق ئىدى. بوش يەرلەرنىڭ ھەممىسىگە كەڭ ۋە قېلىن ئاق يالتىراقلار سېلىنىپ، ئۈستىگە دۆۋە-دۆۋە قۇرۇق نېمەتلەر يېيىۋېتىلگەنىدى. گۈلە-قاقلار، ئۈزۈم-كىشىمىشلەر، مېغىز-باداملار، ياڭاق-چىلانلار، نوقۇت-پۇرچاقلار، جىگدە-خورمىلار، گۈرۈچ-بۇغدايلار، گازىر-شىمىش-كىلار ئاپتاپتا تاۋلىنىپ تۇراتتى. مۇدىر باشلىق مۇئەللىم - خانىملار ئالدىدىكى بىر دۆۋە نېمەتكە تىكىلىپ قاراشتى. نېمەتلەر شۇنداق پاكىز ۋە چىرايلىق ئىدى. نېمەتلەر ئارىسىدا ئۆمىلىشىپ-مىغىلىشىپ يۈرگەن كىچىك ۋە ئالتۇندەك ساپىرىق قۇرتلار ۋە قاپقارا مىتىلەرمۇ شۇنداق چىرايلىق ئىدى. ھەممە يەردە ئۆمىلىشىپ يۈرەتتى. قۇرتتىن قورقىدىغان خانىملار چىرىشىپ كەتتى. شۇ ئارىدا «شياڭجاڭ خانىم» ئۆگزىدە پەيدا بولۇپ: «ۋاي خۇدايىم، ھەرقايسىلىرى كېلىشكەنمىتە» دەپ ۋارقىرىدى ۋە «ئەنجان شوتىسى» ئارقىلىق ئۆگزىدىن پەسكە چۈشۈشكە باشلىدى. ئۆگزىدىن يەنە 3-4ئادەمنىڭ بېشى كۆرۈندى. مۇئەللىملەر ئۇلارنىڭ يېزىلىق ھۆكۈمەتتە يۈگۈر-يېتىم ئىش قىلىدىغانلار ئىكەنلىكىنى تونۇۋېلىشتى. قارىغاندا، ئۇلار ئۆگزىدە قۇرت تېرىۋاتقاندەك قىلاتتى.

مۇئەللىملەر ئۆيگە تەكلىپ قىلىندى. ئۇلار مىغىلداپ يۈرگەن قۇرتلار ئارىسىدىن پۈت قويغۇدەك يەر ئىزدەپ، سىمىلارغا يېيىۋېتىلگەن، كۈيىلەر ئۇچۇپ يۈرگەن گىلەملەر ئارىسىدىن ئۆتكۈدەك ئارىلىق ئىزدەپ، ئاۋايلاپ مېڭىشتى. خانىملار بولسا، ئاشۇ قۇرتلار ھېلىلا چىرايلىق پۇتلىرىغا يامىشىۋالدى. خاندەك، بىر قەدەم ئالسا بىر قېتىم چىرىشتى.

**ژۇرنىلىمىز تەھرىر بۆلۈمى كۆچكەنلىكى توغرىسىدا ئۇقتۇرۇش**  
ژۇرنىلىمىز تەھرىر بۆلۈمى شىنجاڭ ئۇيغۇر ئاپتونوم رايونلۇق مەدەنىيەت نازارىتىنىڭ يېڭى خىزمەت بىناسىغا كۆچتى. ۋاقىتلىق قېلىشىڭىز لارنى سورايمىز.  
ئادرېسىمىز: ئۈرۈمچى شەھىرى ئىتتىپاق يولى 72-قورۇ، پوچتا نومۇرى: 830001، تېلېفون: 2856942، ئالاقلاشقۇچى: قۇربان مامۇت، رسالەت مۇھەممەت  
شىنجاڭ ئۇيغۇر ئاپتونوم رايونلۇق مەدەنىيەت نازارىتى «شىنجاڭ مەدەنىيىتى» ژۇرنىلى تەھرىر بۆلۈمى

ئۇدۇن بىرۇددا  
مەدەنىيەتتىكى  
پادىگارلىقلىرى



ئابدۇقەييۇم خوجا

(ئابدۇشۈكۈر مۇھەممەتئىمىن: «ئۇيغۇر يەلسەپە تارىخى»، شىنجاڭ خەلق نەشرىياتى 1997-يىلى نەشرى 68، 69-بەتلەر).

ئۇدۇن قەدىمدىن بۇيان ئۆزىنىڭ ھەر خىل ئېسىل قاشتاشلىرى، كۆركەم-رەڭدار گىلەم-زىلچا، يۇڭ توقۇلمىلىرى، پىلە، مەشۈت-يىپەكلىرى بىلەن دۇنياغا تونۇلغان بولۇپ، بۇ گۆھەر زېمىندە دېھقانچىلىق، چارۋىچىلىق، باغۋەنچىلىك بىناكارلىق، مېتالچىلىق، كۇلالچىلىق، يۇا توقۇمىچىلىق، گىلەمچىلىك، باپكارچىلىق يىپەكچىلىك، كىگىزچىلىك، تېرە ئەيلەش، كۆن-بۇلغارچىلىق، ياغاچچىلىق، نەقىش-ئويمىچىلىق، بوياقچىلىق، رەسساملىق، ھەيكەلتراشلىق قاتارلىق ھەر خىل ئىگىلىك ۋە قول ھۈنەر-سەنئىتى كەسىپلىرى تەرەققىي قىلغانىدى.

قاراقاش دەرياسى بىلەن يۈرۈڭقاش دەرياسى ۋادىسىغا جايلاشقان قەدىمكى ئۇدۇن دۆلىتى مىلادى 3، 4-ئەسىرلەردە تېخىمۇ كۈچىيىپ، تەسىر دائىرىسىنى گۇما، ئۇزۇن تات (捍弥国)، نىيا، روڭلۇ قاتارلىق دۆلەت-خانلىقلارغىچە كېڭەيتكەن. ئۇدۇننىڭ جەنۇبىي قۇرۇم ۋە قارا قۇرۇم تاغ تىزمىلىرى بىلەن، شىمالى پايانسىز تەكلىماكان قۇملۇقى بىلەن تۇتاشىدۇ. قۇرۇم ۋە قاراقۇرۇم تاغ تىزمىلىرىدىن باشلانغان كۆپلىگەن ئېقىن، تارماق-تاراملاردىن سانجۇ دەرياسى، قاراقاش دەرياسى، يۈرۈڭقاش دەرياسى، چىرا دەرياسى، كېرىيە دەرياسى، نىيە دەرياسى، ئەندىرە دەرياسى قاتارلىق چوڭ-كىچىك دەريالار ھاسىل بولۇپ، بۇ دەريا-ئېقىنلار قۇرۇم تاغلىرىنىڭ شىمالىي ئېتىكىدىكى بوستانلىقلارغا ھاياتلىق بەخش ئېتىدۇ. بۇ يەردە قەدىمدىن تارتىپ ياشاپ كەلگەن ئىنسانلار،

ئۇدۇن (خوتەن) نىڭ تارىخىدا بۇددىزم مەدەنىيىتىنىڭ ھۆكۈم سۈرگەن ۋاقتى ئەڭ ئۇزۇن بولۇپ، ئۇ، قەدىمكى ئۇدۇن خەلقىنىڭ مەنئى ھاياتى ۋە ئىدىئولوگىيىلىك قاراشلىرىغا مىڭ يىللار داۋامىدا غايەت زور تەسىر كۆرسەتكەن. ئۇدۇن بۇددىزم مەدەنىيىتىنىڭ ئىككىنچى ماكانى سۈپىتىدە بۇددىزمىنى شەرققە تارقىتىشنىڭ مۇھىم ئۆتكۈزۈش بىرىگە ئايلانغان جۈملىدىن ئۇدۇن بۇددىزم مەدەنىيىتى «بىر پۈتۈن كۆپ قىرلىق ئىدىئولوگىيىلىك مەدەنىيەت سۈپىتىدە، ئوتتۇرا يۇرت ئىدىئولوگىيىسىدە مىڭ يىللار ھۆكۈمرانلىق نوپۇزىدا تۇرۇپ كەلگەن ۋە شەرقىي ئوكيان ساھىلىغا ئۆز تەسىرىنى كۆرسەتكەن. . . بۇددىزم شىنجاڭدا يالغۇز دىنىي ئىدىئولوگىيە سۈپىتىدە ئەمەس بەلكى بىر پۈتۈن كۆپ تەرەپلىملىك مەدەنىيەت ئۈنۈپرسالىزىمى ھادىسىسى سۈپىتىدە ئالاھىدە بىر تارىخىي دەۋرنى شەكىللەندۈرگەن.

بۇددىزم تارىم ۋە خۇاڭخې (سېرىق دەريا) ۋادىسىنى بويلاپ يىپەك يولى بۇددىزم مەدەنىيىتى بولۇپ شەكىللەندى. يىپەك يولى بۇددىزم مەدەنىيىتى يىپەك يولى سېنىكرىتىك (قوشۇلما) مەدەنىيىتى ئېقىمىغا يېڭىدىن يېڭى ھۆسن قوشۇپ، ئىدىئولوگىيىلىك بىلىشنىڭ يېڭى بوشلۇقىنى ئېچىپ، بېكىنىملىك تەسەۋۋۇرىغا يېڭى دۇنياۋى تەپەككۈر ئېلىپ كەلدى»

مەدەنىيەت تارىخىمىز دىن

ئۇچرايدىغان، ئېسىل مەدەنىيەت يادىكارلىقلىرىنى تاپتى. بۇ يادىكارلىقلارنىڭ خېلى كۆپ قىسمى تەتقىق قىلىنىپ، كەينى-كەينىدىن ئېلان قىلىندى. خوتەن تەۋەسىدىن ئېنىقلانغان، قېزىۋېلىنغان ئارخېئولوگىيىلىك قېزىلمىلار، ئېسىل مەدەنىيەت يادىكارلىقلىرىنى تەتقىق قىلىش-ئۇدۇننىڭ ئەينى زاماندىكى مەدەنىيەت تارىخىنى تارىخىي ماتېرىياللىرىم نۇقتىسىدا تۇرۇپ، ئەتراپلىق تەتقىق قىلىدىغان چوڭ ۋە مۇرەككەپ تېما بولۇپ، ئۇ بىزدىن ئونۋېرسال تەتقىقاتنىڭ ھۆددىسىدىن چىقالايدىغان ئىلمىي قابىلىيەت-ماھارەتنى، ھارماي ئەتراپلىق، چوڭقۇر ئىزدىنىدىغان تارىخىي مەسئۇلىيەتنى تەلەپ قىلىدۇ.

**ئۇدۇننىڭ تارىختىكى ھەر خىل ئاتىلىشى ۋە ئۇدۇن سۆزىنىڭ مەنىسى**

يەر ناملىرىنىڭ كېلىپ چىقىشى (ئېتىمولوگىيىسى) ھەققىدە ئىزدەنگەندە، يەر ناملىرىنىڭ ھەر قايسى دەۋرلەردە ئۆزگىرىشلىرىنى تەتقىق قىلىش ئاساس قىلىنىدۇ، جۈملىدىن يەر ناملىرىنىڭ مەنىسى، تىل تەۋەلىكى ۋە ئۇلارنىڭ تەبىئىي ھەم ئىجتىمائىي مۇھىت بىلەن بولغان مۇناسىۋىتى قاتارلىقلار مۇھىم تەتقىقات مەزمۇنى قىلىنىدۇ.

«ئۇدۇن» دېگەن بۇ نام سماجىيەتنىڭ مەشھۇر ئەسىرى «تارىخىي خاتىرىلەر» پەرغانە تەزكىرىسى (史记. 大宛传) دە ئۇچرايدۇ. ئۇنىڭدا «ئۇدۇن» دېگەن سۆز «于阗»، «于遁» دەپ پۈتۈلگەن. «پەرغانە تەزكىرىسى» دە: «... شىمالدا سوغدىيانا، غەربىدە ئۇلۇغ توخرىيلار، غەربىي جەنۇبىدا باكتېرىيە، شەرقىي شىمالدا ئۇيسىن (ئاسىيۇ، ئاسۋىن، ئوسۋىن دەپمۇ ئوقۇلىدۇ)، شەرقىدە ئۇزۇنتات، ئۇدۇن بار...» دەپ يېزىلغان. ئۇنىڭدا يەنە ئۇدۇننىڭ جۇغراپىيىسى توغرىسىدا «ئۇدۇننىڭ غەربىدىكى رايونلاردا سۇ شەرققە ئېقىپ، بالقاش كۆلىگە؛ شەرقتىكى رايونلاردا سۇ شەرققە ئېقىپ تېتىما كۆل (لوپنۇر كۆلى) گە قۇيۇلىدۇ. لوپنۇرنىڭ سۈيى يەر ئاستىدىن جەنۇبقا قاراپ ئاقىدۇ. ئېقىنىنىڭ ئايىقى خۇاڭخې دەرياسىنىڭ بېشى، دەريادىن قاشتېشى كۆپ چىقىدۇ، خۇاڭخې ئوتتۇرا تۈزلەڭلىككە قاراپ ئاقىدۇ» دېيىلگەن. شۇنىڭدىن تارتىپ تاكى سۇڭ سۇلالىسى (مىلادى 960-1279-يىللار) غىچە يېزىلغان «خەننامە»، «ۋېينامە» (مىلادى 220-265-يىللار)، «لياڭنامە» (مىلادى 502-557-يىللار)، «جۇنامە» (مىلادى 581-581-يىللار)، «سۈينامە» (مىلادى 618-618-يىللار)، كونا - يېڭى «تاڭنامە» (مىلادى 618-907-يىللار)، «سۇڭنامە» قاتارلىق غەيرىي رەسمىي تارىخىي خاتىرىلەردە «ئۇدۇن» سۆزى بىردەك «于阗» دەپ خاتىرىلەنگەن. يۈەن سۇلالىسى (مىلادى 1279-1368-يىللار) دەۋرىدە ھەر قايسى مىللەتلەر كەڭ كۆلەمدە ئارىلىشىپ ياشىغان جۈملىدىن ھەر قايسى مىللەتلەر ئارا مەدەنىيەت، تىل-يېزىق ئالماشتۇرۇش ئىشلىرىمۇ كېڭەيگەنلىكتىن ھەر خىل ئىسىملار، يەر ناملىرىمۇ شۇ زامانلاردا ياشىغان تۈرلۈك مىللەتلەرنىڭ تىللىرىدا ھەر خىل ئاتالغان. ھەتتا بەزى ئاتالغۇلار سەل ئۆزگىرىش ياسىغان ياكى باشقىچە نام بىلەن ئاتىلىپ كەتكەن.

ئەجدادلار ئەۋلادىمۇ ئەۋلاد تىرىكچىلىك قىلىپ، ئاۋۇپ، ئۇلار دۇنيانىڭ باشقا جايلىرىدا ياشىغان ئىنسانلارغا ئوخشاش دۇنيا ئىنسانىيەت مەدەنىيىتىگە مۇناسىپ تۆھپىلەرنى قوشقان.

ئۇدۇن دۆلىتى ياۋروپا-ئاسىيا قىتئەسىنىڭ ئوتتۇرا قىسمىغا جايلاشقانلىقى ئۈچۈن، شەرق بىلەن غەربنىڭ ھەر قايسى تارىخىي دەۋرلەردىكى مەدەنىيەت، ئىقتىساد ئالماشتۇرۇشى ۋە تەرەققىي قىلىشىدا، «يىپەك يولى» مەدەنىيىتىنىڭ ھەر جەھەتتىن گۈللەپ-ياشنىشىدا مۇھىم قاتناش تۈگۈنى رولىنى ئوينىغان. شۇڭا، ئۇدۇننىڭ غەربىدە پامىردىن ئۆتۈپ، ئوتتۇرا ئاسىيادىكى ھەر قايسى ئەللەرگە ھەتتا جەنۇبىي ئاسىيا ئىككىنچى چوڭ قۇرۇقلۇقىغا ۋە ياۋروپاغا بارغىلى، شەرقتە تارىم ۋادىسىنىڭ جەنۇبىي ئېتەكلىرىنى بويلاپ تاكى ئوتتۇرا تۈزلەڭلىككە بارغىلى بولاتتى. ئۇدۇن مۇشۇنداق جۇغراپىيىلىك ئالاھىدىلىككە ئىگە بولغانلىقى ئۈچۈن، قەدىمدىن تارتىپ بۇ جايدا ھەر خىل ئىرق، قەۋم، قەبىلە ۋە مىللەتلەر ئۆزئارا قوشۇلۇپ، ئاۋۇپ، ھەر قايسى تارىخىي دەۋرلەردە ئۆزىگە خاس تارىخىي ئىزلارنى قالدۇرغان.

بىر ئەسىرگە يېقىن ۋاقىتتىن بۇيان ئەنگلىيە، شىۋېتسىيە، گېرمانىيە، فرانسىيە، روسىيە، ياپونىيە ۋە ئامېرىكا قاتارلىق دۆلەتلەرنىڭ ھەر خىل نامدىكى تەكشۈرۈش ئېكسپېدىتسىيىلىرى، ئارخېئولوگىيىلىك قىدىرىپ تەكشۈرۈش ئەترەتلىرى ۋە ئۇلارغا باشچىلىق قىلغان مەشھۇر ئارخېئولوگ-سەياھەتچى ھازىرقى خوتەن رايونى تەۋەسىدىكى ئۇدۇن (يوتقان) خارابىسى، يورۇڭقاش دەرياسى بويىدىكى «مەلىككئاباد» خارابىسى، لوپ ناھىيىسىدىكى ئاق سېپىل قەدىمكى شەھىرى خارابىسى، راۋاق بۇددا ئىبادەتخانى خارابىسى، كېرىيە ناھىيىسىدىكى «قارادۆڭ»، «ئۆيلۈك»، «مارجانلىق» خارابىلىرى، نىيە ناھىيىسىدىكى «نىيا قەدىمكى شەھىرى» خارابىسى، ئەندىرە، ئاق قوچىقراق قەدىمكى قورغان خارابىلىرى ۋە نامى تىلغا ئېلىنمىغان يەنە بىر مۇنچە قەدىمكى ئىز، خارابە، بۇتخانى، بۇددا راۋاق خارابىلىرى قاتارلىق ئاسار-ئەتىقە ئورۇنلىرىنى قايتا-قايتا تەكشۈرۈپ، خەرىتىلىرىنى سىزىپ، پىلانلىق، نۇقتىلىق ھالدا تەكرار ئارخېئولوگىيىلىك قېزىش ئېلىپ بېرىپ، ئۇ جايلاردىن ئەجدادلارنىڭ قەدىمكى ئۇدۇن بۇددىزم مەدەنىيەت-سەنئىتىگە، ماددىي مەدەنىيەتنىڭ ھەر قايسى ساھەلىرىگە ۋەكىللىك قىلىدىغان قىممەتلىك، ئېسىل مەدەنىيەت يادىكارلىقلىرىنى تاپتى.

قىسقىسى، ئەجدادلىرىمىز ياراتقان بۇ خىل قىممەتلىك يادىكارلىقلار ھازىر لوندون، پارىژ، بېرلىن، موسكۋا، دېھلى، كابول، توكيو قاتارلىق مەشھۇر پايتەخت-شەھەرلەردىكى كاتتا مۇزېي، سەنئەت سارايملىرىدا ئەڭ ئەتىۋارلىق مەدەنىيەت يادىكارلىرى سۈپىتىدە تەتقىق قىلىنىپ، كۆرگەزمە قىلىنماقتا.

1950-يىللاردىن ھازىرغىچىلىك شىنجاڭ ئۇيغۇر ئاپتونوم رايونىمىزدىكى مۇزېي، ئارخېئولوگىيە خادىملىرى خوتەن رايونىدىكى ھەر قايسى ئاسار-ئەتىقە نۇقتىلىرىدا كۆپ قېتىم ئارخېئولوگىيىلىك تەكشۈرۈش، قېزىش ئېلىپ بېرىپ، مىلادىنىڭ ئالدى-كەينىدىكى ھەر قايسى تارىخىي دەۋرلەرگە مەنسۇپ ناھايىتى كەم

سۆزىنىڭ خوتەن سۆزىگە تاۋۇش جەھەتتىن ئۆزگىرىش ئېھتىماللىقىنى خەنزۇچە تارىخىي ماتېرىياللار تېخىمۇ ئىسپاتلاپ بېرىدۇ.

«ئۇدۇن سۆزىنىڭ خوتەن سۆزىگە پەيدىنپەي ئۆزگىرىشىگە تۈركىي تىللارنىڭ تارىخىي فونىتىپكىلىق ئۆزگىرىشىدىن مەلۇم ئاساس تېپىش مۇمكىن. ھون تىلىدىن بۆلۈنۈپ چىققان قەدىمكى تۈرك تىلىنىڭ فونىتىپكىلىق ئۆزگىرىشىدە (ئۇ، ئو، ئو) لەۋلەشكەن سوزۇق تاۋۇشلىرى بىلەن باشلانغان بىر قىسىم سۆزلەر ئالدىغا بىر (ھ) ئۈزۈك تاۋۇشى قوشۇلۇپ قالىدىغان ھادىسە داۋاملىشىپ كەلگەن. مەسىلەن، قەدىمكى ئۇيغۇر تىلىدىكى ئۈرپەرمەك، ئۇلىماق، ئۆل، ئۆل سۆزلىرى ھازىرقى زامان ئۇيغۇر تىلىدا ھۈرپەيمەك، ھۈلىماق، ھۈل، ھۈل بولۇپ ئۆزگىرىپ، ئۇلارنىڭ باش بوغۇمى ئالدىغا بىر (ھ) تاۋۇشى قوشۇلغان. تۈركىي تىللارنىڭ بۇنداق تارىخىي فونىتىپكىلىق ئۆزگىرىشىگە ئاساسلانغاندا، ئۇدۇن دېگەن قەدىمكى سۆز بىرىنچى باسقۇچتا (ھۈدۈن) ياكى (ھۈدۈن) بولۇپ ئۆزگەرگەن بولۇشى، ئىككىنچى باسقۇچتا... ھۈدۈن سۆزىنىڭ ئىككىنچى بوغۇمىدىكى (ئو) تاۋۇشى (ئە) گە ياكى (ئو) تاۋۇشى (ئا) غا ئۆزگەرگەن بولۇشى مۇمكىن. ئۇيغۇر تىلىنىڭ خوتەن دېئالېكتىدىمۇ بۇنداق ئەھۋال مەۋجۇد. مەسىلەن، ھازىرقى زامان ئۇيغۇر تىلىدىكى بىرىنچى شەخس تەۋەلىك قوشۇمچىسى بىلەن تۈرلىنىپ كەلگەن بەزى سۆزلەر (كۆزەم)، (قولام)، (پۇتام) دېگەن شەكىلدە كېلىدۇ. دېمەك، ئۇدۇن سۆزى ھۈدەن ياكى ھۇدان دېگەن شەكىلگە ئۆزگەرگەن بولۇشى مۇمكىن. ئۈچىنچى باسقۇچتا، ھۈدەن، ھۇدان تەركىبىدىكى (ھ) تاۋۇشى جارائىلىق ئېيتىلىپ (قودان) بولغان بولۇشى ۋە كېيىنچە بۇ سۆز تەركىبىدىكى ھەر ئىككىسىلا ئۈزۈك تاۋۇش جارائىلىشىپ (خوتەن) بولغان بولۇشى مۇمكىن (ئۆمەر داۋۇت: «خوتەن دېگەن يەر نامى توغرىسىدا»، «شىنجاڭ ئىجتىمائىي پەنلەر تەتقىقاتى» ژۇرنىلى 1998-يىلى 1-سان 59-بەت).

ئۇدۇن (خوتەن) نىڭ قەدىمكى زامان تارىخىدىن ئېلىپ ئېيتساق، بۇ قەدىمكى دىياردا ھەر خىل قەۋم، قەبىلىلەر، مىللەتلەر ياشىغان بولۇپ، تارىختىكى ھەر خىل مەدەنىيەت ئۆزگىرىشى، تىل-يېزىق ئۆزگىرىشى، دىنىي ئېتىقاد ئۆزگىرىشى ۋە ھەر خىل سەۋەبلەر تۈپەيلىدىن كېلىپ چىققان ئىچكى-تاشقى يىغىلىقلار، يېغىلىق-ئىززالار كەلتۈرگەن دەھشەتلىك بالايى-ئاپەت، ۋەيرانچىلىقلار... دەستىدىن خوتەننىڭ قەدىمكى زامان تارىخىدا ئىشلىتىلگەن يەرلىك تىل-يېزىقلىرىدا ئەينى زاماندىكى ئۇدۇن تارىخچىلىرى تەرىپىدىن يېزىلغان مۇكەممەل يەرلىك تارىخنامىلەر، تارىخىي ھۆججەتلەر بىزگىچە يېتىپ كېلەلمىگەن. شۇڭا ئۇدۇن سۆزىنىڭ مەنىسى ھەققىدە ئىزدەنگۈچى ئالىملار، تەتقىقاتچىلار قەدىمكى خەنزۇچە، سانسكرىتچە، قەدىمكى تىبەتچە ھۆججەتلەردە بايان قىلىنغان تارىخىي رىۋايەت، ئەپسانە ۋە بۇددا دىنى مەزمۇنىدىكى ھەر خىل ھېكايە، رىۋايەتلەرگە ئاساسەن ئۆزلىرىنىڭ بىر قاتار تەخمىنىي يەكۈنلىرىنى ئوتتۇرىغا قويۇپ كەلدى. لېكىن ئاخىرقى ئىلمىي خۇلاسە چىقىرىشقا ھازىرغىچە ئامال بولمىدى...

ئۇدۇن (خوتەن) سۆزىنىڭ مەنىسى ھەققىدە ئوتتۇرىغا قويۇلغان كۆز قاراشلار تۆۋەندىكىچە:

شۇڭا «ئۇدۇن» (خوتەن) سۆزىنىڭ خەنزۇچە ئاھاڭ تەرجىمىسىمۇ كۆپ مەنبەلەشكەن. مەسىلەن، «يۈەن سۇلالىسى مەخپىي تارىخى» دا [Wutan] 兀丹، «يۈەن سۇلالىسى تارىخى» دا [Handuan] 翰端 دەپ، يەنە باشقا خاتىرىلەردە «كودۇەن»، «ئېدۇەن» دەپمۇ پۈتۈلگەن. تاڭ سۇلالىسى دەۋرىدە ئۆتكەن مەشھۇر سەيياھ شۈەنزىڭ ئۆزىنىڭ «ئۇلۇغ تاڭ دەۋرىدە غەربىي يۇرتقا قىلىنغان ساياھەت خاتىرىسى» دېگەن ئەسىرىدە «ئۇدۇن» نى [Kustana] 瞿萨旦那 دەپ ئاتىغان. «ئالىملارنىڭ كۆپىنچىسى شۈەنزىڭ تەرىپىدىن ئېيتىلغان [Kustana] 瞿萨旦那 دېگەن ئاتالغۇنى قەدىمكى ئەنەتكەك (سانسكرىت) تىلىدىن كەلگەن بولسا كېرەك، دەپ ھېسابلايدۇ» (خاتانى لياۋداي «غەربىي يۇرتتا بۇددىزم».) «نىيا خارابىسى» دىن قېزىۋېلىنغان مىلادى 3-ئەسىرگە ئائىت كارۋىشى يېزىقىدىكى تارشا پۈتۈكلەردىمۇ [Khatan] ياكى [Kustana] دېگەن ئاتالغۇ ئۇچرايدۇ. ئۇلۇغ ئالىم مەھمۇد قەشقەرىي «تۈركىي تىللار دىۋانى» دا «ئۇدۇن» سۆزىنىڭ خوتەننىڭ نامى ئىكەنلىكىنى بايان قىلىپ: «Udun ئۇدۇن. خوتەن شەھىرىنىڭ نامى. خوتەندە ياشىغۇچىلارمۇ (Udun) دېيىلىدۇ دەيدۇ» (مەھمۇد قەشقەرىي: «تۈركىي تىللار دىۋانى» 1 توم، شىنجاڭ خەلق نەشرىياتى 1980-يىلى نەشرى، 104-بەت). ئۇنىڭدىن باشقا، «دىۋان» نىڭ ئۇيغۇرچە تەرجىمىسىنى ئىشلىتىشكۈچىلەرمۇ «ئۇدۇن» سۆزى ئۈچۈن تۆۋەندىكىچە ئىزاھ بەرگەن: «ھازىر خوتەن (ئىلچى) دەپ ئاتالغان شەھەرنىڭ ئەسلى نامى ئۇدۇن، شۇڭا خەنزۇچە تارىخىي مەنبەلەردە (于阗) دەپ ئاھاڭ تەرجىمىسى بويىچە يېزىلغان. كېيىنرەك (Udun) سۆزى ھۈدۈن - hudun تەلەپپۇز قىلىنىپ بارا-بارا خوتەن بولۇپ كەتكەن».

ھازىرقى خوتەن ئۆز تارىخىنىڭ ھەر قايسى تەرەققىيات باسقۇچلىرىدا كۆپىنچە «ئۇدۇن» دەپ ئاتالغاندىن باشقا يەنە كەۋىستان، چۇدان، خۈەننا، چىنماچىن قاتارلىق ناملار بىلەنمۇ ئاتالغان. لېكىن ئۇلار ئىچىدە «ئۇدۇن» سۆزى ئەڭ قەدىمىيلىككە ئىگە. «شەكلى جەھەتتىن قارىغاندا 于阗 دېگەن بۇ ئىككى خەت خەنزۇچە تارىخىي ماتېرىياللاردا كۆپ ئۇچرايدىغانلىقى ئۈچۈن، خۇددى خەنزۇچە يەر نامىدەك قىلىدۇ. ئەمەلىيەتتە ئۇ بۇنىڭدىن ئىككى مىڭ يىل ئىلگىرىكى شۇ يەرلىك ئاھاڭلىرى تىلىدىكى ئۇدۇن سۆزىنىڭ خەنزۇچىگە تەرجىمە قىلىنىپ ئېلىنىشى، خالاس» (يۈۋېيچىڭ: «شىنجاڭدا مەمۇرىي رايونلارنىڭ قۇرۇلۇشى، تەرەققىيات ۋە يەر ناملىرىنىڭ تەتقىقاتى»، شىنجاڭ خەلق نەشرىياتى 1986-يىلى، 113-بەت). فرانسىيىلىك مەشھۇر تىلشۇناس ج.ر. خاملتون «بەش دەۋردىكى ئۇيغۇر تارىخىغا دائىر ماتېرىياللار» دېگەن ئەسىرىدە قەدىمكى خەنزۇ تىلىدىكى «于» خېتىنى ئەينى دەۋر تۈركىي تىلىدىكى ماس تاۋۇشى «ئۇ - U» دەپ كۆرسىتىدۇ. خەنزۇچە تارىخنامىلەر، تارىخىي ماتېرىياللار ۋە ئۇلۇغ ئالىم مەھمۇد قەشقەرىينىڭ مەلۇماتى ھەمدە تەتقىقاتچىلارنىڭ تەتقىقات نەتىجىلىرىگە ئاساسلانغاندا، خوتەننىڭ تارىختىكى ئەڭ قەدىمكى نامى «ئۇدۇن» سۆزى ھون (تۈرك) تىلىدىن كەلگەن بولۇشى، شۇنداقلا خوتەندە ياشىغۇچى «Udun» دەپ ئاتىلىدىغان يەرلىك ئاھاڭ نامى بىلەن ئاتالغان بولۇشى مۇمكىن، دەپ قاراشقا بولىدۇ. چۈنكى ئۇدۇن

مىللەتلەر ئۇنىۋېرسىتېتى نەشرىياتى 1994-يىلى نەشرى، 67-بەتكە قاراڭ).

5. ياپونىيىلىك دوكتور شىراتورى: «ئۇدۇن دېگەن سۆز تىبەتچە بولۇپ، قاشتېشىنى تىبەتچە [gyu] دەيدۇ. قەدىمكى تىبەتلىكلەر 于 ناۋۇشىنى [Khu] ياكى [gu] دەپ تەلەپپۇز قىلاتتى. تىبەتچە شەھەر-كەنتلەرنى [tong] دەيدۇ. بۇ [tan] گە ماس كېلىدۇ. 于 خېتى tan دەپ ئوقۇلىدۇ. شۇڭا 于 (يۈتەن - ئۇدۇن) نىڭ مەنىسى قاشتېشى ماكانى ياكى قاشتېشى شەھىرى دېگەنلىك بولىدۇ» دەپ قارايدۇ.

ئۇدۇن (خوتەن) سۆزىنىڭ مەنىسى ھەققىدە تەتقىقاتچىلارنىڭ يەنە باشقىچە چۈشەندۈرۈشلىرىمۇ بار. لېكىن ھازىرغىچە بۇلارنىڭ ئىچىدىكى ھەر قانداق بىر چۈشەندۈرۈش ئېنىق بېكىتىلمىدى.

### ئۇدۇن (خوتەن) دۆلىتىنىڭ قۇرۇلغان دەۋرى ۋە ئۇدۇن زېمىنىنىڭ قەدىمىيلىكى توغرىسىدا

ئۇدۇن دۆلىتىنىڭ نامى مىلادىدىن 104-91 يىلى ئىلگىرى يېزىلغان «史記 - تارىخى خاتىرىلەر» دە ئۇچرايدۇ. خەن ئۇدۇنىنىڭ جىيەنيۈەن 3-يىلى (مىلادىدىن 138 يىلى ئىلگىرى) جاڭ چىيەن تۇنجى قېتىم غەربىي يۇرتقا كەلگەندە، ئۇدۇندا دۆلەت قۇرۇلغىلى خېلى يىللار بولغانىكەن. شۇڭا، تارىخچىلار ئۇدۇندا دۆلەت قۇرۇلغان ۋاقىتنى يەنىلا مىلادىدىن ئۈچ ئەسىر ئىلگىرىكى دەۋرگە توغرا كېلىدۇ، دەپ قارايدۇ.

ئۇدۇن ئۆزىنىڭ قەدىمكى دەۋرلەردىكى ماددىي مەدەنىيەت جەھەتتىكى ئۇلۇغۋار نامايەندىلىرى بىلەن دۇنياغا تونۇلغان قەدىمكى يۇرت بولۇپ، يەر ئاستىدىن قېزىۋېلىنغان مەدەنىيەت يادىكارلىقلىرىنىڭ ئىسپاتلىشىچە، ئەڭ كىيىن بولغاندىمۇ يىن، شاڭ سۇلالىسى دەۋرى (مىلادىدىن ئىلگىرىكى 16-ئەسىردىن مىلادىدىن ئىلگىرىكى 9-ئەسىرگىچە) دە ئۇدۇننىڭ ئېسىل قاشتېشى ئىچكىرىدىكى رايونلارغا كىرگۈزۈلگەن.

قەدىمكى ئۇدۇن دۆلىتى تەۋەسى ئىچىدە ھازىرغىچە بايقالغان قەدىمكى كىشىلەر ياشىغان نۇرغۇنلىغان ئىزلار (ۋە ئۇلاردىن تېپىلغان يادىكارلىقلار) دىن قارىغاندا، بۇ يەرلەردە يېڭى تاش قوراللار دەۋرىنىڭ دەسلەپكى مەزگىلى ۋە ئوتتۇرا تاش قوراللار دەۋرلىرىدىلا ئىنسانىيەت پائالىيەت ئېلىپ بارغانلىقىنى كۆرسەتتى. خوتەن تەۋەسىدىن ئېنىقلانغان بۇ خىل قەدىمكى ئىزلاردا پەقەت يەر ئۈستىدىكى ئەمەلىي ئەھۋال - ئالامەتلەرنى ئىگىلەپ تەكشۈرۈپلا قويۇلدى. ئەگەر ئاشۇ ئارخېئولوگىيىلىك يىپ ئۇچىغا ئاساسەن نۇقتىلىق ھالدا تېخىمۇ ئەتراپلىق ئارخېئولوگىيىلىك تەكشۈرۈشلەر ئېلىپ بېرىلسا، بەزى نۇقتىلىق قەدىمكى ئىزلارنىڭ يەر قاتلىمى (ئاساسلىقى مەدەنىيەت قاتلىمى) مەسىلىسىنى ھەل قىلىش ئۈچۈن يەنىمۇ ئىلگىرىلىگەن ھالدا ئارخېئولوگىيىلىك قېزىپ تەكشۈرۈلسە، تېخىمۇ كۆپ قەدىمكى مەدەنىيەتلەرنىڭ سىرى ئېچىلغان بولاتتى... ھەر ھالدا ھازىرغىچە ئېنىقلانغان يۈزەكى بايقاشلار بويىچە ئېيتقاندىمۇ، بۇنىڭدىن 10 مىڭ يىل بۇرۇنقىدىن بۇنىڭدىن ئالتە مىڭ يىل بۇرۇنقى دەۋرلەرگە تەۋە قەدىمكى ئىزلاردا

1. ئالىملار تاڭ سۇلالىسى دەۋرىدىكى مەشھۇر راھىب، سەيياھ شۈەنزىڭنىڭ «ئۇلۇغ تاڭ دەۋرىدە غەربىي يۇرتقا قىلىنغان ساياھەت خاتىرىسى» بىلەن «ئۇدۇن دۆلىتى خاتىرىسى»، «ئۇدۇن دىنىي ئەھكاملار تارىخى» قاتارلىق تارىخىي ماتېرىياللارنى مەنبە قىلىپ، ھازىرقى خوتەن دېگەن نام «كھۇستان» سۆزىدىن كېلىپ چىققان، سانسكرىت (ئەنەتكەك) تىلىدىكى «Kustana» يەنى كھۇستان دېگەن سۆز - «ئوغۇز ماكانى» مەنىسىنى بىلدۈرىدۇ، دەپ قارايدۇ (ئا. ستېپىن بۇ ھەقتە ئالاھىدە توختالغان).

2. فرانسىيىلىك شەرقشۇناس پېللىئۇت سانسكرىت تىلىدىكى [Udyana] ئۇدىيانا دېگەن سۆزنىڭ ھەقىقىي مەنىسى «ئارامباغ» ياكى «گۈللۈك» دېگەندىن ئىبارەت دەپ قارايدۇ. «翻梵语 - سانسكرىتچە تەرجىمە» ناملىق ئەسەردە «于阗» دېگەن سۆز (Udyana - ئۇدىيانا) دەپ تەرجىمە قىلىنغان ۋە ئۇنىڭ مەنىسىمۇ «ئارقا ساراي» دەپ ئىزاھلانغان. «سانسكرىتچە - رۇسچە لۇغەت» تە Udyana - ئۇدىيانا دېگەن سۆز - گۈللۈك، باغ دەپ ئىزاھلانغان.

3. تەتقىقاتچىلار سانسكرىتچە [Kustana] دېگەن ئاتالغۇنى «Ku» دېگەن يەر، «Stana» ئەمچەك دېگەنلىك. بۇ ئىككى ئاتالغۇنى بىرلەشتۈرگەندە «يەر ئەمچىكى» دېگەن مەنا چىقىدۇ، دەپ قارايدۇ. شۈەنزىڭ «ئۇلۇغ تاڭ دەۋرىدە غەربىي يۇرتقا قىلىنغان ساياھەت خاتىرىسى» دە بۇ ھەقتە تۆۋەندىكىچە بىر دىنىي رىۋايەتنى بايان قىلغان: «... خاننىڭ ئوغلى بولمىغانلىقتىن، نەسەبى ئۈزۈلۈپ قېلىشتىن ئەنسىرەپ ۋايشىراۋانا تەڭرى دەرگاھىغا بېرىپ پەرزەنت تىلەپ ئىبادەت قىپتۇ. شۇنىڭ بىلەن بۇت (ئىلاھ ئوبرازى) نىڭ پېشانىسىدىن بىر ئوغۇل چىقىپتۇ. ئۇ، ئۇنى كۆتۈرۈپ قايتىپ كەپتۇ. بۇنى ئەل-خالايسىق تەبرىكلەپتۇ. لېكىن بوۋاق سۈت ئەمەپتۇ. خان بالىنىڭ ئەي بولماسلىقىدىن ئەنسىرەپ، يەنە ئىلاھ ئىبادەتخانىسىغا بېرىپ، ۋايشىراۋانادىن بالىنى قانداق بېقىشنى ئىلتىجا قىپتۇ. ئىلاھنىڭ ئالدىدىكى يەردىن ئەمچەك ئۈنۈپ چىقىپتۇ. ئوغۇل ئۇنى ئېمىپ ئەي بوپتۇ. ئەلدە تەڭدىشى يوق باتۇر بولۇپ يېتىلىپتۇ... شۇنىڭدىن ئېتىبارەن پادىشاھلىق مۇشۇ ئەۋلادنىڭ قولىدا بوپتۇ... (بۇ دۆلەتنىڭ مەشھۇر خانى) يەردىن ئۈنۈپ چىققان ئەمچەكنى ئېمىپ چوڭ بولغانلىقى ئۈچۈن كۇستانا [Kustana] يەر ئەمچىكى» دېگەن ئاتاق بۇ ئەلنىڭ نامى بولۇپ قايتۇ...» («ئۇلۇغ تاڭ دەۋرىدە غەربىي يۇرتقا قىلىنغان ساياھەت خاتىرىسى»، 12-جىلد).

4. بەزى تەتقىقاتچىلار ئۇدۇن - Udun دېگەن سۆزنىڭ ئەسلى شەكلى Hu-vat-ana بولۇپ، ئۇ، «قۇدرەتلىك» دېگەن مەنىنى بىلدۈرىدۇ. ئۇدۇننىڭ قەدىمكى يەرلىك ئاھالىسى ھىندى-ياۋرۇپا تىل سىستېمىسى شەرقىي ئىران تىللىرىدا سۆزلىشىدىغان ساكلاردىن ئىدى. ساك [Saka] دېگەن سۆزنىڭ مەنىسى «قۇدرەتلىك» دېگەن مەنىدە، «ئۇدۇن» دېگەن نام مۇشۇ مەنىدىن كېلىپ چىققان بولۇشى مۇمكىن، دەپ قارايدۇ. بەزى تەتقىقاتچىلار كەسكىن قىلىپلا: «ئۇدۇن دېگەن نام ساك قەبىلىسىنىڭ نامىدىن كەلگەن بولۇپ ۋىسانى كۆرسىتىدۇ، ئۇ قامىلە بولۇپمۇ كېلىدۇ» دەپ قارايدۇ (نيۇرۇجى: «شىنجاڭ يەر ناملىرى ھەققىدە بايان»، مەركىزىي

3. باش كەڭسۇلۇق (سۇلۇق دېگەن سۆز خوتەن يەرلىك تىلىدا «سۇلاق» دېيىلىدۇ. شۇڭا يەرلىك ئۇيغۇرلار ئۇ جاينى «باش كەڭسۇلاق» دەپ ئاتايدۇ) قەدىمكى ئىزى كېرىيە ناھىيىسىنىڭ جەنۇبىغا 77 كىلومېتىرچە كېلىدىغان جايدىكى كېرىيە دەرياسىنىڭ جەنۇبىي قىرغىقىدىكى يانتۇ ئىدىرلىققا جايلاشقان. قەدىمكى ئىزنىڭ شەرقىدە سۇنىڭ يالىشىدىن ھاسىل بولغان جىلغا بار. بۇ قەدىمكى ئىزنىڭ ھازىر ئېنىقلانغان دائىرىسى تەخمىنەن 3500 كۇۋادىرات مېتىر كېلىدۇ. قەدىمكى ئىز دائىرىسىدىن قىرغۇ قورالى ۋە تاش ئوق ئۇچى، تاش ئۆزەكلىرى، تاش ياپراقلىرى قاتارلىق 170 دانىدىن كۆپرەك بويۇم يىغىۋېلىنغان. بۇنىڭ ئىچىدە ئۇششاق تاش قوراللار كۆپرەك بولۇپ، قىرغۇ قوراللىرى - يۇمىلاق بېلىق، تۈز بېلىق ۋە قوش بېلىق قىرغۇ قوراللىرىنى ئۆز ئىچىگە ئالىدۇ. يىغىۋېلىنغان 2 دانە تاش ئوق ئۇچى خېلى ياخشى پىششىقلاپ ئىشلەنگەن بولۇپ، ئوقنىڭ ئۇچى ئانچە ئۆتكۈر ئەمەس، ئىككى ياندىكى بېلىرى نېپىز ھەم ئىتتىك.

يىغىۋېلىنغان تاش قوراللار ئاساسەن ئۇرۇش - سوقۇش ئۇسۇلىدا ياسالغان. بەزىلىرى قىسىپ يۈنۈش ئۇسۇلىدىمۇ ياسالغان. بۇ قەدىمكى ئىزدىن تېپىلغان تاش قوراللارنى سېلىشتۇرۇپ تەتقىق قىلىش ئارقىلىق، ئۇنىڭ دەۋرى تىپىك يېڭى تاش قوراللار دەۋرىنىڭ دەسلەپكى مەزگىلى ياكى ئوتتۇرا تاش قوراللار دەۋرىگە مەنسۇپ، دەپ بېكىتىلگەن (قەدىمكى ئىز توغرىلىق يېزىلغان بۇ ماقالە ۋاڭ بو، جاڭ تېنەن ئىمزا سىدا «شىنجاڭنىڭ تاش قوراللار دەۋرى ئارخېئولوگىيىسى جەھەتتىكى يېڭى بايقاش»، «شىنجاڭ ئىجتىمائىي پەنلەر» ژۇرنىلى، خەنزۇچە، 1998-يىلى، 35، 36-بەتلەردە ئېلان قىلىنغان).

يۇقىرىدىكىلەردىن باشقا، مەدەنىيەت يادىكارلىقلىرى ۋە ئارخېئولوگىيە خادىملىرى 50-يىللاردىن تارتىپ 90-يىللارغىچە خوتەن رايونىدا ئېلىپ بېرىلغان ئارخېئولوگىيىلىك تەكشۈرۈشلەردە كېرىيە ناھىيىسىنىڭ بوغازلەڭگەر يېزىسى تەۋەسىدىكى «يەتتە تۈنۈك» دېگەن سايدا، قاراقاش ناھىيىسىنىڭ غەربىي زاۋا بوستانلىقىنىڭ ياقىسى ۋە ئۇنىڭ شەرقىدىكى تاغ قاپتىلىدا، چىرا ناھىيىسىنىڭ جەنۇبىدىكى نۇرتاغلىق يېزىسىنىڭ كونا يامۇل دېگەن جايىدا، لوپ ناھىيىسىنىڭ قارا يانتاق دېگەن جايىنىڭ جەنۇبى، يورۇڭقاش دەرياسىنىڭ ئوڭ قىرغىقىدا، نىيە دەرياسىنىڭ يۇقىرى ئېقىنىدىكى ئىككى تارماق ئىقىن قوشۇلىدىغان جاي (ھازىرقى ئىمام جەئفەر سادىق پادىشاھىم مازىرى ئەتراپى) قاتارلىق ئورۇنلاردىكى قەدىمكى ئىزلاردىن يېڭى تاش قوراللار دەۋرىنىڭ دەسلەپكى، ئوتتۇرا ۋە ئاخىرقى باسقۇچلىرىغا ئائىت تاش ئوق، ھەر خىل بېلىق قىرغۇ تاش قوراللىرى، يۈنۈپ، سىلىقلاپ ياسالغان تاش قورال، تاش مېغىزى، سالغا تاش قاتارلىقلارنى تاپتى.

قەدىمكى تارىم ناھىيىسىنىڭ ئانتروپولوگىيىلىك تىپى (ئېتنىك تەركىبى) توغرىسىدا ھەممىدىن بۇرۇن ۋە ھەممىدىن كۆپ ئەجىر سىڭدۈرگەن ئالىم، ھارماس ئارخېئولوگ ئاۋرېل ستېيىن شىنجاڭنىڭ ھەر قايسى جايلىرىدا ناھايىتى كۆپ ماتېرىيال توپلىغان. ئۇنىڭ بۇ ماتېرىياللىرىنى روسىيىلىك ئاتاقلىق ئىنسانشۇناس (ئانتروپولوگ) جويس قايتا تەتقىق قىلىپ 1903، 1912، 1926-يىللىرى ئېلان قىلىنغان.

ياشىغانلار ئۇدۇننىڭ ئەڭ دەسلەپكى يەرلىك ئاھالىلىرى بولۇپ ھېسابلىنىدۇ. كېيىن زاماندىن زامانغا ئۆلىشىپ بۇ يەرلىك ئاھالىلەرگە يەنە نۇرغۇنلىغان ئۇرۇق، قەۋم، قەبىلىلەر قوشۇلغان. ئۇلارنىڭ ئىچىدە ئارىيانلار، ساكلار، ھونلار، توخرىيلار، ئىفتالىتلار (ئاق ھونلار دەپمۇ ئاتىلىدۇ) ، سوغدىلار، تۈركلەر (قەدىمكى ئۇيغۇر قەبىلىلىرى - نىمۇ ئۆز ئىچىگە ئالىدۇ)، پارسلار، ھىندى قەۋملىرى، تىبەت-چىياڭ قەۋملىرى ۋە باشقىلار بار ئىدى.

مەلۇمكى، ئىرق، قەۋم ئەلۋەتتە مىللەت ئوقۇمىغا تەڭ ئەمەس. تارىختا ئۆتكەن ھەر قانداق بىر مىللەت ھەرگىز مەلۇم ئۇرۇق، قەبىلىنىڭ كۆپىيىشىدىن شەكىللەنگەن بولماستىن، بەلكى نۇرغۇن ئاھالىلەر ئومۇملىقىنىڭ قوشۇلۇشىدىن شەكىللەنگەن. ئۇدۇندا ياشىغان قەۋم، قەبىلە، ئاھالىلارنىڭ بەزىلىرى غەربتىن، بەزىلىرى شەرقتىن، يەنە بەزىلىرى شىمالىي ئاسىيادىن، ھىندىستاندىن، ئوتتۇرا ئاسىيادىن كۆچۈپ كەلگەن بولۇپ، ئۇلار يەرلىك ئاھالىلار بىلەن ئۇزاق ۋاقىت ئارىلىشىپ ئولتۇراقلىشىش جەريانىدا تەدرىجىي ھالدا بىر گەۋدىگە ئايلىنىپ كەتكەن. ئۇلارنىڭ بۇ خىل بىرىكىشى ھەر خىل ماددىي مەدەنىيەت ساھەسىدىمۇ روشەن گەۋدىلىنىپ، ئۆزىگە خاس قەدىمكى ئۇدۇن مەدەنىيەت سىستېمىسىنى بەرپا قىلغان. شۇنىڭ ئۈچۈن قەدىمكى ئۇدۇن مەدەنىيىتىنى ئەسلىدىكى يەرلىك مەدەنىيەت ئاساسىدا باشقا تۈرلۈك مەدەنىيەتلەرنىڭ ئىجابىي يوسۇندا سىڭىپ كىرىشى بىلەن شەكىللەنگەن مەدەنىيەت، دەپ ھېسابلاشقا بولىدۇ.


تۆۋەندە پىكرىمىزنىڭ دەلىلى سۈپىتىدە ئۇدۇن تەۋەسىدىن ئېنىقلانغان تەخمىنىي يىل دەۋرى بىر قەدەر ئېنىقراق بولغان قەدىمكى ئىز ۋە قەدىمكى ئۇدۇن ئاھالىسىنىڭ ئېتنىك تەركىبى توغرىسىدا ئېلىپ بېرىلغان تەتقىقات نەتىجىلىرىنى قىسقىچە بايان قىلىمىز:

1. كىلياڭ قەدىمكى ئىزى - گۇما ناھىيىسى كىلياڭ يېزىسىنىڭ شەرقىي جەنۇبىغا 10 كىلومېتىرچە كېلىدىغان جايدىكى تاشقىن دەرياسىنىڭ ئوڭ قىرغىقىغا جايلاشقان. ئۇنىڭ خەرىتىدىكى جۇغراپىيىلىك ئورنى شەرقىي مېردىئان 77°56'40" شىمالىي پاراللېل 37°14'20" قا توغرا كېلىدۇ. تاشقىن دەرياسى بويىدىكى يانتۇلۇقنىڭ سۇ ئېقىنلىرىنىڭ يالىشىدىن ھاسىل بولغان ئىككىلەمچى تىنما قۇمساڭغۇ توپا قاتلىمى (6.4 مېتىر قېلىنلىقتىكى، جانلىقلارنىڭ قالدۇقلىرى بار ئىككىلەمچى قۇمساڭغۇ توپا قاتلىمى) دىن 100 مېتىرچە دائىرىگە سوزۇلغان كۆل، كۆيگەن سۆڭەك پارچىلىرى، جانلىقلارنىڭ قالدۇقلىرى بار قاتلام ئېچىلىپ قالغانلىقى بايقالغان. بۇ ئەتراپتىن يىرىك ساپال پارچىلىرى، سۆڭەك پارچىلىرى ۋە ئويۇلغان ئىزلىرى بارتاشلار تېپىلغان.

2. گۇما ناھىيىسىدىكى ساغاننىڭ ئەتراپىدىكى ئىدىرلىق، ناھىيىنىڭ شەرقىي شىمالىدىكى قىزىلتام قاتارلىق جايلاردىكى قەدىمكى ئىزلاردىن تاش پىچاق، تاشتىن ياسالغان ئورۇش - كېسىش سايمانلىرى، سۈركەپ ياسالغان تاش ئورغاق قاتارلىقلار ۋە قۇم ئارىلاشقان قىزىل، كۈلرەڭ ساپال پارچىلىرى تېپىلغان.

شىنجاڭنىڭ شەرقىدە - قۇمۇل، تۇرپان، كورلىلاردا جەنۇبىي سىبىرىيە ئاممىلىرىنىڭ كۆزگە چېلىققاندا ئارىلاشمىلىرىنى ئاسانلا كۆرگىلى بولىدۇ.

جويس ئايرىغان ئۈچىنچى تىپ ھىندى-ئافغان تىپى ياۋروپا ئىدىئالارغا تەئەللۇق بولۇپ، مەركىزىي ئاسىيادا مۇشۇ تىپنىڭ تارقالغان ئاساسىي بەلبېغى غەربىي جەنۇب رايونىدۇر (ن.ن. چىپاكساروف: «جۇڭگونىڭ ئىتتىپاق ئانتروپولوگىيىسى»، رۇسچە، 1982-يىلى، موسكۋا «ئىلىم-پەن نەشىرىياتى» نەشرى 121، 126-بەتلەر - ئابدۇكېرىم راھماننىڭ «ئۇيغۇر فولكلورى ھەققىدە بايان» 295، 298-بەتلەردە



1-سۈرەت: 1964-يىلى لوپ ناھىيە سانپۇل قەدىمكى قەبرىلىرىدىن قىزىۋېلىنغان، بېجىرىم ساقلىنىپ قالغان ئىگەر گېلىمى (بۇنىڭدىن 2200 يىللار ئىلگىرى)

كەلتۈرۈلگەن نەقىلدىن ئېلىندى).

1984-يىلى 1-ۋە 11، 12-ئايلاردا شىنجاڭ ئۇيغۇر ئاپتونوم رايونلۇق مۇزېي ئارخېئولوگىيە ئەترىتى خوتەن ۋىلايىتىنىڭ لوپ ناھىيە سانپۇل يېزا سايباغ كەنتى تەۋەسىگە جايلاشقان قەدىمكى قەبرىستانلىقتىن 52 قەبرىنى قېزىپ تەكشۈردى. قېزىۋېلىنغان يادىكارلىقلار ئىچىدە ھەر خىل يۇڭ توقۇلمىلاردىن تىكىلگەن كىيىم-كېچەكلەر، ھەر خىل رەڭلىك نەپىس يۇڭ توقۇلمىلار ئىچىدە تۈز ۋە قىپشاش يوللۇق، كۆپتۈرمە تىۋىتلىق، ئۈچۈم تىۋىتلىق، يوللۇق تىۋىتلىق توقۇلغان يۇڭ رەختلەر، نېپىز، قېلىن، زىچ ۋە شالاڭ توقۇلغان يۇڭ رەختلەر، ئۆرۈشلىرىدىن خىلمۇ خىل گۈل چىقىرىپ توقۇلغان يۇڭ رەختلەر بار بولۇپ، ئۇلارنىڭ توقۇلۇشى سىپتا ۋە كۆركەم.

يۇڭ يىپ ۋە يۇڭ توقۇلمىلارنى بويىش تېخنىكىسىمۇ ئۆزگىچە بولۇپ، ئۇلار ئەينى زاماندىكى يەرلىك مېنىرال بويىق ماتېرىياللىرى ۋە ھەر خىل ئۆسۈملۈك، مېۋىلەرنىڭ گۈل-يوپۇرماق، يىلتىز، پوستلىرىنى خام ئەشيا قىلىش ئارقىلىق تەڭشەلگەن قىزىل، كۆك، يېشىل، سېرىق، قارا، جىگەر رەڭلەردە بويالغان.

يۇڭ توقۇلمىلار ئىچىدە يەنە ھەر خىل پالاس، رەڭدار توقۇلغان گىلەم، زىلچە گىلەملەر بار بولۇپ، مىلادىدىن نەچچە ئەسىر ئىلگىرى توقۇلغان، ھازىرغىچە رەڭگى ئۈچمەي ئۆز پېتى ساقلىنىپ قالغان

قىلغان. جويسنىڭ جەدىۋىلىدە تىبەت، شىنجاڭ ۋە ئۇنىڭغا قوشنا رايونلاردىكى ئاھالىلار تۆۋەندىكى تىپلارغا ئايرىلغان:

1. باش سۆڭەك يۇمىلاقلىقى گەۋدىلىك بولغان ئاق ھال تەنلىك ئىرق: بەدەن ئېگىزلىكى ئوتتۇرا بويلۇقتىن سەل تۆۋەنرەك، بۇرنى ئىنچىكە، ئېگىز (قۇش تۇمشۇقلۇق بۇرۇن بىلەن تۈز بۇرۇن ئارىسىدا)، يۈزى ئۇزۇن، سوقىچاق كەلگەن (ئاتيۇز)، چاچلىرى قارا، قارامتۇل دولقۇنسىمان (بۇدرەسىمان)، بەدەنلىرى تۈكلۈك، كۆز قارچۇقى ئوتتۇرا ھال (چېقىر) كەلگەن ئىرق.

2. ئاق ئىرق: سەل-پەل بۇغداي ئۆڭلۈك، باش سۆڭەك يۇمىلاقلىقى كۈچلۈك، ئېگىزلىكى ئوتتۇرا بويلۇقتىن تۆۋەنرەك، بۇرنى ئادەتتە كەڭرەك ۋە تۈز، ياڭاق سۆڭىكى كەڭ، چاچلىرى سەل تۈز، قوڭۇر، ئانچە قويۇق ئەمەس، قوي كۆزلۈك بولغان ئىرق، بۇ تۈركۈمىدەلاردۇر.

3. تېنى ئالما ئۇرۇقى رەڭ، سوقىچاق باش سۆڭەكلىك، ئېگىز بويلۇق، بۇرنى ئىنچىكە ۋە ئېگىز كەلگەن (قۇش تۇمشۇق بۇرۇنلۇق)، يۈزى سوقىچاق، چېچى قارا ۋە دولقۇنسىمان، قوي كۆزلۈك كەلگەن ئىرق - بۇ ھىندى، ئافغان ئىرقىغا ئوخشايدۇ.

4. ئالما ئۇرۇقى تەنلىك كەلگەن ئىرق: ئوتتۇرا بويلۇقتىن سەل تۆۋەن، بۇرنى تۈز ۋە سەل قىلىنراق، چاچلىرى قارا دولقۇنسىمان، ساقال-بۇرۇتى شالاڭ، قوي كۆزلۈك ئىرق - بۇ تىبەت ئىرقىدۇر.

5. سارغۇچ ئۆڭلۈك، باش سۆڭىكى يۇمىلاق، بويى پاكارراق، بۇرنى تۈز، قېلىنراق ياكى ئېگىزەرەك، بۇرۇن تۆشۈكلىرى سەل چوڭراق (كۆندىلەك شەكلىدە)، يۈزلىرى قىسقا، كەڭ، چاچلىرى تۈز ۋە قارا، ساقال-بۇرۇتلىرى شالاڭ (ياكى كوسا)، كۆزلىرى قارا ۋە سەل قىيىق، ياش قاپارچۇقىنى يېپىپ تۇرۇدىغان قىپى بار ئىرق. بۇ موڭغۇلوئىدلاردۇر (جويسنىڭ 1903-يىلى ئېلان قىلغان كىتابىنىڭ 332-بېتىگە قاراڭ).

جويسنىڭ ئانتروپولوگىيىلىك جەدىۋىلىدىكى بىرىنچى تىپ يەكەن دەرياسىنىڭ يۇقىرى ئېقىنىدىكى سېرىققول (تاجىكلار) ۋە ۋاخانلاردا، شۇنىڭدەك خوتەن ۋىلايىتىدىكى كېرىيە ۋە ئۇنىڭغا قوشنا بولغان تەكلىماكان چۆللۈكىنىڭ جەنۇبىدىكى ئۇيغۇرلاردا كۆرۈلىدۇ. مۇشۇ تىپتىكى كىشىلەرنىڭ ھەممىسىنىڭ باش سۆڭىكى يۇمىلاقراق ۋە يۈزى ئانچە چوڭ ئەمەس. يۇمشاق، بۇدرە چاچلىق، ساقال-بۇرۇتلىرى قويۇق كېلىدۇ. ئۇلاردا موڭغۇلوئىدلارنىڭ تۇرقى-قىياپىتىدىن ھېچقانداق ئالامەت كۆرۈلمەيدۇ. تۈركۈمىدەلەر ئىرقىغا تەئەللۇق ئىككىنچى تىپ يەكەن دەرياسىنىڭ ئوتتۇرا ئېقىنى بويلىرىدا، قىرغىزلار، دولان ئۇيغۇرلىرى ۋە كەلپىن، ئاقسۇ، پەيزاۋات ئۇيغۇرلىرى ئارىسىدا ئۈستۈنلۈكنى ئىگىلەيدۇ. بۇ تىپ بېشىنىڭ يۇمىلاقلىقى، يۈزىنىڭ كەڭ ۋە گۆشلۈكلىكى، چاچلىرىنىڭ قارامتۇل (قوڭۇر) ۋە دولقۇنسىمانلىقى، قوي كۆزلۈك، يۇقىرى قاپىقىنىڭ قېتى چوڭ، كۆز ئوقلىرى سەل-پەل قىڭغىر (ئاساسەن قىرغىزلار كۆزدە تۇتۇلىدۇ، %37 نى تەشكىل قىلىدۇ) لىقى بىلەن خاراكتېرلىنىدۇ (جويسنىڭ 1912-يىلى نەشر قىلغان كىتابىنىڭ 464-465-بەتلەردى).



ئىتەكلىك ئۇزۇن كۆڭلەك، مەيدىسى پۈرمە، ئىتتىكى قات-قات، ئۈستى تۈز پاسونلۇق كۆڭلەكلەر ۋە تۈز پۇشقاقلق، ئېغى كەڭ، بوغما پۇشقاقلق رەڭدار يۈك ئىشتانلار بار.

سانپۇل قەدىمكى قەبرىلىرىدىن قېزىۋېلىنغان گىلەم، زىلچا ۋە ھەر خىل رەڭدار يۈك توقۇلمىلاردىن تىكىلگەن كىيىم-كېچەك قاتارلىقلار توقۇش ئۇسۇللىرى ۋە خىللىرىنىڭ كۆپلىكى، سېتىلىقى، گۈل نۇسخىلىرىنىڭ خىلمۇخىل، كۆركەم، ئۆزگىچىلىكى، رەڭلىرىنىڭ جۈلالىقى بىلەن كىشىنى ئۆزىگە مەپتۇن قىلىدۇ. بىز بۇ كەم ئۇچرايدىغان ئېسىل يادىكارلىقلاردىن ئۇدۇندا ياشىغان ئەجدادلارنىڭ بۇنىڭدىن ئىككى - ئۈچمىڭ يىللار بۇرۇنلا خېلى مۇكەممەل، يۇقىرى توقۇش تېخنىكىسىنى ئىگىلىگەنلىكىنى، شۇنداقلا ئۇلارنىڭ رەڭ تەڭشەش، بوياش، ئۆرۈشتىن ھەر خىل گۈل نۇسخىلىرىنى چىقىرىپ توقۇش ھۈنرىدە كامالەتكە يەتكەنلىكىنى بىلەلەيمىز.

سانپۇل قەدىمكى قەبرىلىرىگە دەپنە قىلىنغان مېيىتلارنىڭ پۈتتە ئۇزۇن ياكى كالتە قونچىلىق كىگىز پايپاق، تېرە (كۆن) ئاياغ، چەمى تېرە،



2-سۈرەت (B): رەڭدار يۈك توقۇلما ئىشتاندىكى ئوبرازلارنىڭ ئەسلىگە كەلتۈرۈلۈپ، قايتىدىن سىزىلغان رەسىمى

قونچى كىگىز ۋە كەشتىلەنگەن يۈك توقۇلمىلاردىن تىكىلگەن ئاياغلار كىيگۈزۈلگەن. بەزى مېيىتلارنىڭ

توقۇلمىلار قەدىمكى ئۇدۇن گىلەمچىلىك تارىخى، يۈك توقۇمىچىلىق تارىخى قاتارلىقلارنى تەتقىق قىلىشتا ناھايىتى كەم ئۇچرايدىغان قىممەتلىك ماتېرىيال ھېسابلىنىدۇ.

قېزىۋېلىنغان يادىكارلىقلار ئىچىدە يەنە مەخسۇس قىرغۇ ئەسۋابى بىلەن سىلىق، كۆركەم، تەكشى قىرىپ ياسىغان، ھەر خىل (چوڭ-كىچىك) ياغاچ تاۋاق، ياغاچ جام، ياغاچ چۆمۈچ، ياغاچ چۆچەك (ئاياق)، سوقچاق، دۈگىلەك شەكىلىدىكى چوڭ-كىچىك تەڭنىلەر، سىلىق ۋە ئەپچىل قىلىپ ياسالغان تۆت پۈتلۈك شىرە قاتارلىقلار بار. بۇ يادىكارلىقلار بىزگە ئۇدۇندا ياشىغان ئەجدادلارنىڭ ئۆز زامانىسىدىكى ياغاچ بويۇملارنى كەشىپ قىلىش ئىقتىدارىنى ۋە خېلى يۇقىرى قىرىش تېخنىكىسىنى




2-سۈرەت: (A) لوپ ناھىيە سانپۇل قەدىمكى قەبرىلىرىدىن قېزىۋېلىنغان رەڭدار يۈك توقۇلمىدىن تىكىلگەن پۈرمە پۇشقاقلق ئىشتانغا توقۇپ چۈشۈرۈلگەن ئادەم ۋە گۈل-گىياھ رەسىملىرى (ۋاقتى: مىلادىدىن ئىلگىرىكى 2-ئەسىرگە تەۋە)

نامايەن قىلىپ بېرىدۇ. رەڭدار يۈك توقۇلمىلاردىن تىكىلگەن كىيىم-كېچەكلەرنىڭ پاسون-شەكىللىرى ھەر خىل بولۇپ، ئۇلارنىڭ ئىچىدە ئويما ياقىلىق، كەڭ

ئىچىلىك) قويۇلغاندىن تاشقىرى ئىگەر ئۈستىگە 73 × 76.5 سانتىمېتىر چوڭلۇقتىكى رەڭدار گۈللۈك ئىگەر گىلىمى يېپىلغان. ئۆز پېتى ساقلىنىپ قالغان بۇ ئىگەر گىلىمىنىڭ (A-سۈرەتكە قاراڭ) تۆت بۇرجىكىدە پۈپۈكلىرى بار بولۇپ، بۇ ئېسىل يادىكارلىق ئۈدۈن دىيارىدا ئىككى مىڭ نەچچە يۈز يىل ئىلگىرى توقۇلغان بىردىنبىر گىلەم ئەۋرىشىكىسى بولۇپ ھېسابلىنىدۇ (باشلىرىغا قۇش پەيلىرى قىستۇرۇلۇپ، ئىگەر-جابدۇقلار بىلەن ھەمدە پەنە قىلىنغان ئاق بوز ئاتلارنىڭ تېپىلىشى، ئەينى زاماندا ئۇدۇندا ياشىغان ئەجدادلارنىڭ دەپنە قىلىش يوسۇنلىرى ۋە ئۆرپ-ئادەتلىرىنى تەتقىق قىلىشتا بىرىنچى قول قىممەتلىك ماتېرىيال بولۇپ ھېسابلىنىدۇ. بۇ خىل دەپنە يوسۇنلىرى باشقا رايونلاردىن قېزىلغان قەدىمكى قەبرىلەردىمۇ ئۇچرايدۇ. مەسىلەن، 1929-يىلى مىلادىدىن 3 ۋە 5 ئەسىر ئىلگىرىكى دەۋرلەرگە خاس پازىرق (قازاقىستاننىڭ ئالتاي رايونى تەۋەسىدە) قەدىمكى قەبرىستانلىقىدىن مېيىت بىلەن بىللە كۆمۈلگەن، بېشىغا قۇش پەيلىرى قىستۇرۇلۇپ، يۈزىگە نىقاب تارتىپ، ئىگەر-جابدۇقلار بىلەن ئېسىل بېزەلگەن ئاتلار تېپىلغان). بۇ قەبرىلەردىن يەنە بەدىنىگە گۈل چېكىلگەن بىر ئەركىشنىڭ جەستىمۇ تېپىلغان. سانپۇلدىكى 84LSM1-نومۇرلۇق قەبرىدىنمۇ مېيىتنىڭ بىر ئوڭ قولى تېپىلغان (قەبرىگە دەپنە قىلىنغان مېيىتلارنىڭ قايسىسىنىڭ قولى ئىكەنلىكى ئېنىقلانمىدى) بولۇپ، ئۇنىڭغا ئادەمنىڭ رەسىمى

ئۆرۈمە چاچلىرى ياخشى ساقلىنىپ قالغان بولۇپ، ئۆرۈمە چاچلار ئىچىدە جۈپ ئۆرۈمە، كۆپ ئۆرۈمە، تاق ئۆرۈمە، ئەشمە چاچ ۋە ياسالما ئۆرۈمە چاچلارمۇ، كۆپ ئۆرۈمە چاچلارنىڭ بىر يۈرۈش تۆت تال، ئەڭ كۆپلىرى 16 تال قىلىپ ئۆرۈلگەنلىرىمۇ بار. مېيىتلارنىڭ بېشىغا يۈك توقۇلمىلاردىن، كىگىزدىن تىكىلگەن ھەر خىل ئۇچلۇق قالىپاقلار كىيگۈزۈلگەن. بۇ ئەھۋال ساكا تىگراخا ئودلار (ئۇچلۇق قالىپاقلق ساكلار) نىڭ تەسۋىرىگە ئوخشاش، بەزى قەبرىلەردىكى مېيىتلارنىڭ يېنىغا قويۇلغان ئاخىرەتلىكلەر ئىچىدە چاكاندا، يالپۇز، ئۆسۈملۈك ئۇرۇقىدىن ياسالغان مارجان (تەسۋىگە ئوخشايدۇ) قاتارلىقلارنىڭ تېپىلىشى «ئۆزى تېۋىنىدىغان دورا ئۆسۈملۈكىنى بىللە ئېلىپ يۈرىدىغان ساكلار» (ساكاخا ئوماۋارگا - SakaHaumaVarga) نى ئەسلىتىدۇ.



4-سۈرەت: يوتقان خارابىسىدىن تېپىلغان كىچىك تىپتىكى ساپال ھەيكەللەر

چېكىلگەن. سانپۇل قەدىمكى قەبرىستانلىقىدىكى 84LSM1-نومۇرلۇق قەبرىدىن قېزىۋېلىنغان يۈك توقۇلما كىيىم-كېچەكلەر ئىچىدە كىشىنى تېخىمۇ قىزىقتۇرىدىغان رەڭدار ئېسىل يۈك توقۇلمىدىن پۈرمە پۇشقاقلق قىلىپ ئالاھىدە تىكىلگەن ئىشتان (ئۇزۇنلۇقى 58 سانتىمېتىر، 61 سانتىمېتىر، كەڭلىكى 45.5 سانتىمېتىر، 48.2 سانتىمېتىر) نىڭ تەكتى قارا كۆك رەڭلىك. ئوڭ پۇشقاقلدىكى گۈل-چىچەكلىك دائىرە ئىچىگە بېلىنىڭ يۇقىرى ئادەم قىياپەتلىك، بېلىنىڭ تۆۋەنكى بەدىنى ئات قىياپەتلىك، ئاغزىدا ئۇزۇن نەرىگە ئوخشاش بىر نەرسىنى چىشلەپ، ئۇنى ئىككى قولىدا تۇتۇپ پۇۋدەپ تۇرغان، ئۇچىسىغا يەلمە (يوپۇق) كىيگەن، قەدىمكى يۇنان ئەپسانىلىرىدىكى زېۋس، ئافىنا، ھېراكلىس قاتارلىق ئادەم باشلىق، ئات بەدەنلىك ئىلاھلارنىڭ ئوبرازىغا ئوخشاپ كېتىدىغان «غەلىتە ئوبراز» ستېرېئولۇق (كۆپتۈرمە) ئۈسلۇبتا توقۇپ



3-سۈرەت: نىيا خارابىسىدىن تېپىلغان ئادەم باشلىق، ئات تۇياقلىق ئوبرازدا ئويۇپ ياسالغان ياغاچ شىرنەنىڭ پۈتى

84LSM1 ۋە 84LSM16-نومۇرلۇق قەبرىلەردە مېيىتلار بىلەن بىللە ھەمدە پەنە قىلىنغان ئىككى ئاق بوز ئاتنىڭ ئۆلۈكى تېپىلغان. بۇ ئاتلارنىمۇ ئايرىم لەھەت ئىچىگە قويۇپ، ئۈستىگە شاخ-شۈمبا تاشلاپ توپا بىلەن كۆمگەن. كۆمۈلگەن ئاتلارنىڭ بېشىغا قۇشنىڭ پەيلىرى قىستۇرۇلغان بولۇپ، 16-نومۇرلۇق لەھەتكە كۆمۈلگەن ئاتنىڭ ئىگەر-توقۇملىرى توقۇلغان پېتى ساقلىنىپ قالغان. تېرە قاپلانغان قۇش باشلىق ئىگەرنىڭ ئاستىغا ئاق كىگىزدىن تىكىلگەن ئۈچ قەۋەت توقۇم (ۋە

قېزىۋېلىنغان كۆپلىگەن باش سۆڭەكلەرنى ئۆلچەپ، ھېسابلاپ، ئىرقى جەھەتتىن تەھلىل قىلىنغان كۆپ خىل سانلىق ئاساسلارنى كىرورەن، جەنۇبىي پامىر ساكلىرى، ئوتتۇرا ئاسىيادىكى قارا قىرغىز، كۆنچى دەريا بويىدىن قېزىلغان قەدىمكى قەبرە ۋە قازاقىستاندىكى «ئاندرونوۋ» قاتارلىق جايلاردىكى قەدىمكى زامان ئادەملىرىنىڭ ئانتروپولوگىيىلىك تەتقىقات نەتىجىلىرى بىلەن سېلىشتۇرۇپ، سانپۇل قەدىمكى قەبرىلىرىدىن قېزىۋېلىنغان ئىككى دانە باش سۆڭەكنىڭ «ئۈزۈنچاق باش تىپىدىكى ياۋروپا ئىرقى تەركىبىگە ۋەكىللىك قىلىدىغانلىقى» ۋە «ئوتتۇرا يەر دېڭىزى تىپىدىكى باش سۆڭەكلەرنىڭ ئومۇمىي ئالاھىدىلىكىگە ئىگە» ئىكەنلىكىنى ئىسپاتلىدى.

ئۇلار بۇ ھەقتە يەنە: «سانپۇل قەدىمكى قەبرىلىرىدىن قېزىۋېلىنغان باش سۆڭەكلەرنى ئىتراپلىق سېلىشتۇرۇپ چىققان سانلىق ئاساسلار ئۇلارنىڭ كۆپ قىسمى ھېچ بولمىغاندا ياۋروپا ئىرقىنىڭ ئوتتۇرا يەر دېڭىزى شەرقىي تارمىقىغا مەنسۇپ» ئىكەنلىكىنى ئىسپاتلىدى، «شۇڭا مىلادىنىڭ ئالدى-كەينىدە خوتەن رايونىدا ياشىغان قەدىمكى زامان ئاھالىسى بىلەن لوپنور رايونىدىكى قەدىمكى كىرورەن ئاھالىسىنىڭ ئاساسىي تەركىب جەھەتتە ئوخشاشلىقى بار بولۇپلا قالماستىن، غەربىي تەرەپتىكى دەۋر جەھەتتىن تېخىمۇ بالدۇر بولغان پامىر ساكلىرى بىلەنمۇ ئوخشاش بەدەن تىپىغا ئىگە» دەپ يەكۈن چىقاردى (يۇقىرىدا بايان قىلىنغانلار «بۇددا ئىلى ئۇدۇن» لى يىنىڭ ئەسىرى)، شىنجاڭ خەلق نەشرىياتى



6-سۈرەت: بوتقان خارابىسىدىن تېپىلغان ئايال ھەيكىلى (ساپال) ھەيكەل ھازىر كوندۇندا ساقلانماقتا.

چىقىرىلغان. ئىشتاننىڭ سول پۇشقىقىغا قاۋۇل، كېلىشكەن، قولدا ئۇزۇن نەيزە تۇتۇۋالغان لەشكەرنىڭ قىياپىتى (قاشلىرى قارا، ئاغزى-لەۋلىرى قىزىل، كۆزلىرى ھال، قارچۇقى كۆك رەڭلەردە) كۆپتۈرمە ئۇسلۇبتا توقۇپ چىقىرىلغان (2-سۈرەت، رەڭدار يۈك ئوقۇلما ئىشتاننىڭ ئەسلىگە كەلتۈرۈلۈپ تارتىلغان A. B سۈرەتلىرىگە قاراڭ).

تېخىمۇ قىزىقارلىقى، ئادەم باشلىق، ئات بەدەنلىك ئىلاھلار ئوبرازىغا ئوخشايدىغان ستېرېئولۇق ئوقۇلما ئوبرازنىڭ سانپۇل قەدىمكى قەبرىلىرىدىن تېپىلىشى جۈملىدىن بۇ خىل ئوبرازنىڭ يەنە نىيا خارابىسىدىن تېپىلغان ياغاچتىن ياسالغان شىرەنىڭ پۇتلىرىغا نەقىش قىلىپ ئويۇلۇشى (3-سۈرەتكە قاراڭ) بىزنىڭ بۇ ھەقتە تېخىمۇ ئىتراپلىق ئىزدىنىشىمىزنى تەلپ قىلىدۇ. بەزى مەلۇماتلارغا قارىغاندا، ئادەم باشلىق، ئات بەدەنلىك ئوبراز (ئات ئادەم دەپمۇ ئاتىلىدۇ) يۇنان ۋە ئوتتۇرا ئاسىيادا، ئوتتۇرا يەر دېڭىزى بويلىرىدا ياشىغان قەدىمكى قەبىلە، مىللەتلەرنىڭ توتېمى بولغانلىقى قەيت قىلىنغان. بۇ دەل قەدىمكى ئۇدۇندا ياشىغان ئاھالىلەر ئىرقىنىڭ ياۋروپا ئىرقىدىكى ئوتتۇرا يەر دېڭىزى شەرقىي تارمىقىغا تەۋە ئىكەنلىكى توغرىسىدىكى يەكۈنلەرگە ئوخشاپ كېتىدۇ.

سانپۇل قەدىمكى قەبرىستانلىقىدىن قېزىۋېلىنغان ياغاچ، ياغاچ كۆمۈرى، قۇمۇش قاتارلىقلارنى دۆلەتلىك مەدەنىيەت يادىكارلىقلار ئىدارىسى كاربون 14 ئانالىزى ئارقىلىق يىل دەۋرىنى بېكىتىش تەتقىقات ئورنىنىڭ ئۆلچەپ بېكىتكەن نەتىجىسى تۆۋەندىكىچە بولغان:



5-سۈرەت: بوتقان خارابىسىدىن تېپىلغان ھەرخىل ھايۋان ئوبرازىدىكى ساپال ھەيكەللەر

1. 84LSM2- نومۇرلۇق قەبرىنىڭ 2 مېتر چوڭقۇرلۇقتىكى قەبرە تىمىدىن ئېلىنغان ياغاچ كۆمۈرنى كاربون 14 (C14) ئانالىزى ئارقىلىق بېكىتكەن دەۋرى  $2295 \pm 65$  (يەنى بۇنىڭدىن 2300 يىل بۇرۇن)؛

2. 84LSM1- نومۇرلۇق قەبرىنىڭ 2 مېتر چوڭقۇرلۇقتىكى يېرىدىن ئېلىنغان قۇمۇشنىڭ كاربون 14 ئانالىزى ئارقىلىق بېكىتىلگەن دەۋرى  $2105 \pm 65$  (يەنى بۇنىڭدىن 2100 يىلدىن ئارتۇق ۋاقىت ئىلگىرى) يىل بولۇپ چىققان. يۇقىرىدىكى تەجرىبە يەكۈنلىرى بىلەن قەبرىلەردىن قېزىۋېلىنغان يادىكارلىقلار ئىپادىلىگەن دەۋر خۇسۇسىيەتلىرى ئاساسىي جەھەتتىن ئوخشايدۇ.

1984-يىلىدىن كېيىن ئېلىمىز تەتقىقاتچىلىرىدىن خەن كاڭشىن، زۇچوڭشىن قاتارلىق ئىنسانشۇناسلار سانپۇل قەدىمكى قەبرىلىرىدىن

ئەسەرلەردىن شاڭخەي لۇغەت نەشرىياتى 1981-يىلى نەشر قىلغان «دىن لۇغىتى» (宗教词典) ۋە ياپونىيىلىك ئالىم خاتانى لياۋداي يازغان «غەربىي يۇرتتا بۇددىزم» قاتارلىقلاردا مۇھىم يەكۈنلەر تونۇشتۇرۇلغان. «دىن لۇغىتى» دا ئىخچاملاشتۇرۇلۇپ تۆۋەندىكى مەزمۇنلار بايان قىلىنغان: بۇددا دىنىنى مىلادىدىن ئىلگىرىكى 484-565 يىللاردا ياشىغان سىددىخارتخا (Siddhartha) ئىختىرا قىلغان بولۇپ، ئۇ ھازىرقى ھىندىستان-نېپال چېگرىسىغا توغرا كېلىدىغان قەدىمكى كاپلاۋاستو (Kaplavastu) پادىشاھلىقىنىڭ پادىشاھى سۇددھو دانا (Suddho dana) نىڭ شاھزادىسى ئىدى. سىددىخارتخانىڭ ئانىسى گۈزەل خانىش مايا (Maya) ئۇنى لۇمبىنى (Lumbini) باغچىسىدا تەۋەللۇت قىلغاندا، ناندا (Nanda) ۋە ئۇپاناندا (upananda) قاتارلىق جاسارەت ۋە شادلىق مۇئەككەللىرى ئۇنىڭغا ھامىيلىق قىلىپ، ئۇنى يۇيۇندۇرغانىكەن. شاھزادە سىددىخارتخا ئانىسىدىن كىچىك يېتىم قالغاندىن كېيىن ئۇنى ھاممىسى ماھاپىراجاپاتى تەربىيەت قىلغان. بالاغەتكە يەتكەندە گۈزەل قىز گوپا (Gopa) بىلەن نىكاھلىق بولغان. ئۇ، 29 يېشىدا ئىش-ئىشرەتلىرىنى تاشلاپ، ماگادھا (Magadha) مەملىكىتىگە بېرىپ تەلىم ئالغان ۋە ئالتە يىللىق راھىب-دەرۋىشلىك ھاياتىنى بېشىدىن كەچۈرۈپ، 35 يېشىدا بۇددا تەلىماتى ياراتقان. ئۇنىڭدىن كېيىن ئۆمرىنىڭ ئاخىرىغىچە بولغان 45 يىل ۋاقىت ئىچىدە ماگادھا، كوسالا ۋە گانگ ۋادىسىدا بۇددىزمىنى تەرغىب قىلغان. لۇي جىن ئۆزىنىڭ «ھىندىستان بۇددىزمىنىڭ مەنبەلىرى ۋە تارماقلىرى» دېگەن كىتابىنىڭ 12-بېتىدە (شاڭخەي خەلق نەشرىياتى 1979-يىلى نەشرى): «سىددىخارتخا ئېتىنىڭ جەھەتتىن ئارىيان-ساك ئىدى. ئۇنى ھەتتا موڭغۇلوئىد نەسلىگە تەئەللۇق دېگۈچىلەرمۇ بولغان» دەيدۇ. بەزىلەر

1995-يىلى نەشرى، ئۇيغۇرچە، 28-بەتتە كەلتۈرۈلگەن نەقىلدىن ئېلىندى). شۇنى ئالاھىدە ئەسكەرتىپ قويۇش ھاجەتتىكى، يېقىنقى بىر ئەسىردىن بۇيان ھەر قايسى ئەل ئالىملىرى ئۇدۇندا ياشىغان قەدىمكى ئاھالىلەرنىڭ ئىرقى، مىللىتى ۋە تىلى توغرىسىدا كەڭ تۈردە تەتقىق قىلغان ۋە ئىزدەنگەن بولسىمۇ، لېكىن ھازىرغىچەلىك بىردەك خۇلاسىگە كېلەلمىدى.

### بۇددا دىنىنىڭ ئۇدۇنغا تارقالغان دەۋرى توغرىسىدا

بۇددىزم تارىخى ۋە بۇددىزم مەدەنىيىتىنى تەتقىق قىلغۇچى ئالىملار، تەتقىقاتچىلار بۇددا دىنىنىڭ ئۇدۇنغا تارقالغان ۋاقىتقا قارىتا ھازىرغىچە ئوخشاش بولمىغان ئەقلىي يەكۈنلەرنى چىقاردى. ئېلان قىلىنغان تەتقىقات ماتېرىياللىرىغا قارىغاندا، «بۇددا دىنى ئۇدۇن دۆلىتىگە مىلادىدىن ئىلگىرىكى 1-ئەسىردە تارقالغان» دېگەن قاراش ئاساسىي سالماقنى ئىگىلەيدۇ. بۇ قاراش - ئۇدۇننىڭ خانلىق نەسەبى، ئۇدۇندا دۆلەت قۇرۇلغان ۋاقىت ۋە خەنزۇچە «يىلنامە»، تارىخىي خاتىرىلەردىكى قەدىمكى ئۇدۇن ھەققىدە پۈتۈلگەن ھەر خىل خاتىرىلەرگىمۇ خېلى ماس كېلىدۇ.



7-سۈرەت: ئۇدۇن دىيارىدىن تېپىلغان بۇددا ھەيكىلى. ھازىر لوندوندا ساقلانماقتا



8-سۈرەت: يوتقان خارابىسىدىن تېپىلغان كىچىك ساپال ھەيكەل

مەلۇمكى، بۇددا دىنى مىلادىدىن ئىلگىرىكى 4-، 5-ئەسىرلەردە ھىندىستاندا مەيدانغا كەلگەن. بۇددىزمىنىڭ مەيدانغا كېلىش تارىخى ۋە بۇددىزمىنىڭ غەربىي يۇرتقا تارقىلىشى توغرىسىدا نوپۇزلۇق

مۇناسىۋەتتە بولۇپ، بۇ خىل مۇناسىۋەتتىكى ھەر بىر ھالقىلاردا زۆرۈر شەرتلەر بار دەپ قارالغان. 12 سەۋەبىنىڭ ھەممىسى ئۆزئارا سەۋەبىيات ھالقىسى بىلەن باغلانغان بولۇپ، ھەر بىر تارماق ئارىسىدا تەرتىپ بويىچە بىر جۈپ سەۋەب-نەتىجە مۇناسىۋىتى بولىدۇ. بۇ، ئۆتمۈش، ھازىر ۋە كەلگۈسىدىن ئىبارەت «ئۈچ ئۆتكۈ» (ئۈچ ئالغۇسى) بىلەن ماسلىشىدۇ. بۇدا دىنى ئەقىدىسىنىڭ ئاخىرقى مەقسىتى 12 سەۋەبىنىڭ ئاسارىتىدىن قۇتۇلۇپ، ئۈچ ئۆتكۈ دائىرىسىدىن ھالقىپ چىقىپ باقىي ئالەمگە بېرىش بولۇپ، مۇشۇ ئاساستا «سانسارا» (Sansara - ئۆلۈپ تۇغۇلۇشنىڭ دەۋرى قىلىشى) ئەقىدىسىنى تەكىتلەيدۇ.

بۇددىزم كىشىلەرنىڭ ئازاب دۇنياسىدىن پەقەت نىرۋانا (Nirvana) دۇنياسىدىلا قۇتۇلۇشى مۇمكىنلىكىنى جەزملىشتۈرىدۇ. نىرۋانا ئاتالغۇسى سانسكرىت (ئەنەتكەك) تىلىدا «ئۈچمەك» دېگەن سۆز بولۇپ، ئۇ، ئىنساننىڭ تۈرلۈك ئارزۇ-ھەۋەس-تىن مەھرۇم بولۇشىنى، ئاڭنىڭ يوقىلىشىنى، پانىي دۇنيا خىياللىرىنىڭ يوقىلىشىنى تەلپ قىلىدۇ. بۇ، ئارخاتلىق يولى - ئازابتىن قۇتۇلۇشنىڭ نىرۋاناچە نىجادىيەت يولى دېيىلىدۇ.

بۇددىزم نىرۋاناغا ئېرىشىش يولىدا ئارخاتلىق ماقامغا يېتىشنىڭ ئەخلاقى شەرتىنى تەلپ قىلىدۇ. ئۇ بولسىمۇ قاراشنىڭ دۈرۈسلۈقى، نىيەتنىڭ دۈرۈسلۈقى، سۆزنىڭ دۈرۈسلۈقى، ھەرىكەتنىڭ دۈرۈسلۈقى، تۇرمۇش كەچۈرۈشنىڭ دۈرۈسلۈقى، تىرىشچانلىقنىڭ دۈرۈسلۈقى، پىكىر قىلىشنىڭ دۈرۈسلۈقى، روھنى يىغىنچاقلاشنىڭ دۈرۈسلۈقىدىن ئىبارەت.

ئومۇمەن، بۇددىزم پۈتۈنلەي تەركىيدۇنياچىلىق روھىدا رېئال دۇنيانى «چەكسىز ئازاب» دەپ قاراپ، ئۇنىڭغا سەلبىي باھا بېرىپ، ئۇنىڭغا ئېتىرا بىلدۈرۈپ، ئىنسانىيەتكە ئۇنىڭدىن قۇتۇلماق نىجاد نىزدەش ئاساسىدا ئۆز تەلىماتىنى تۈزگەن.

«ساكيامۇنى» (ساكلارنىڭ دانىشمىنى) دەپ ئاتالدى دەپمۇ يازىدۇ. پروفېسسور ئابدۇشۈكۈر مۇھەممەتتىن مەن «ئۇيغۇر پەلسەپە تارىخى» دېگەن ئەسىرىنىڭ 68-ۋە 76-بەتلەردە بۇددىزمىنىڭ نېگىزلىك تەلىمات-ئەقىدىلىرى، سەددىخارتىغا (ساكيامۇنى) ئالەمدىن ئۆتكەندىن كېيىنكى زور ۋەقەلەر، بۇددىزمىنىڭ ئوتتۇرا ئاسىيا جۈملىسىدىن ئۇدۇن تەۋەسىگە تارقىلىشى توغرىسىدا «دىن لۇغىتى»، لۈي جىننىڭ «ھىندىستان بۇددىزمىنىڭ مەنبەلىرى ۋە تارماقلىرى»، خاتانى لياۋداينىڭ «غەربىي يۇرتتا بۇددىزم»، ئى. ئا. كرىۋىلۋىنىڭ 1976-يىلى موسكۋادا نەشر قىلىنغان «دىن تارىخى»، ئېلىمىز بۇدا ئۆلىماسى فاشىيەننىڭ «بۇدا يۇرتىغا زىيارەتنامە» سى، ياپونىيەلىك مەشھۇر ئوتتۇرا ئاسىيا تەتقىقاتچىسى خانىداتورو (يۈي تىەنخىڭ) نىڭ «غەربىي يۇرت مەدەنىيەت تارىخى» (شىنجاڭ خەلق نەشرىياتى 1981-يىلى خەنزۇچە نەشرى) قاتارلىق ئەسەرلەردىن پايدىلىنىپ كەلتۈرگەن نەقىللىرى ۋە قىسقىچە يەكۈنلىرىنى تېخىمۇ ئىخچاملىغان، ئۆزلەشتۈرگەن تەرزىدە بايان قىلىپ ئۆتىمىز: بۇددىزمىنىڭ نېگىزلىك تەلىماتى «تۆت ئالىي بەرھەق» رېئال دۇنيانىڭ ئازابلىق بولىدىغانلىقى بەرھەق، ئازابنىڭ 12 سەۋەبتىن بولىدىغانلىقى بەرھەق، ئازابتىن قۇتۇلۇش مۇمكىنلىكى بەرھەق، ئازابتىن قۇتۇلۇش يوللىرى ۋە ئۇسۇللىرى بەرھەق، دېگەندىن ئىبارەت.



10. سۈرەت: يوتقان خارابىسىدىن تېپىلغان بۇددىزمغا ئائىت ھەيكەل، نەقىش پارچىلىرى

رىۋايەت قىلىنىچە، ساكيامۇنى ئالەمدىن ئۆتكەندىن كېيىن، ئۇنىڭ شاگىرتلىرى راجاگرىھا (Rajagriha) شەھىرىگە يىغىلىپ، يېڭى بۇدا ئەقىدىلىرىنىڭ ئاساسىنى مۇھاكىمە قىلىشقان.



9. سۈرەت: يوتقان خارابىسىدىن تېپىلغان كىچىك ساپال ھەيكەل

بۇددىزمىنىڭ «12 سەۋەب» ئەقىدىسى - ئىپتىدائىي بۇدا دىنى تەلىماتىنىڭ ئاساسىي ئىدىيىسى بولۇپ، ئۇ، بۇددىزمىنىڭ زامانىسى ئۆتمۈش، ھازىر ۋە كەلگۈسىدىن ئىبارەت «ئۈچ ئۆتكۈ» (ئۈچ ئالغۇسى) گە بۆلۈپ قارايدىغان نەزەرىيىسىنىڭ ئاساسى ئىدى. بۇدا تەلىماتىدا كىشىنىڭ ھاياتلىق ھادىسىسىنى 12 سەۋەبكە باغلاپ

زىيارەتنامە» دېگەن ئەسىرىدە ئۇدۇننىڭ تەنتەنبىلىك بۇت سەيلىسى ئەھۋالىنى تۆۋەندىكىچە بايان قىلىدۇ: «4-ئاينىڭ 1-كۈنىدىن باشلاپ شەھەر كوچىلىرىنى سۈپۈرۈپ سۇ چاچىدىكەن. كوچا-كوچىلار ھەيۋەتلىك بېزەكلەر بىلەن ياسىلىدىكەن. شەھەر قوۋۇقىسى ئۈستىگە دەرىزىلەر ئېسىلىدىكەن. ھەممە نەرسىلەر پۇختا زىننەتلەش بويىچە ئېلىپ بېرىلىدىكەن. خان، خانىش ۋە كېنىزەكلەر شۇنىڭ ئىچىدە تۇرىدىكەن. گوماتى بۇتخانىسىنىڭ راھىبى ماھايانا مەزھىبىدە بولغانلىقتىن، خان ئۇنىڭ بەك ھۆرمىتىنى قىلىدىكەن. شۇڭا ئالدى بىلەن مۇشۇ بۇتخانىنىڭ بۇت يۆتكەش ھارۋىسى ماڭىدىكەن. شەھەردىن ئۈچ-تۆت چاقىرىم كېلىدىغان يەردە تۆت چاقىلىق بۇت ھارۋىسى ياسىلىدىكەن، ئۇنىڭ ئېگىزلىكى ئۈچ غۇلاچ (12 گەز) بولۇپ، بەئەينى بىر ساراينى كۆچۈرۈپ كېتىۋاتقاندا تۇرىدىكەن. ئۇنىڭ ھەممە تەرىپى يەتتە خىل گۆھەر بىلەن ناھايىتى ھەشەمەتلىك بېزىلىدىكەن. شايبى تۇغ-ئەلەم ۋە كۈنلۈك ئېسىلىدىكەن. بۇت ھارۋىسىنىڭ ئوتتۇرىسىدا تۇرىدىكەن. ئىككى بۇتساتۋا ئۇنى قوغداپ تۇرىدىكەن. ئالتۇن-كۈمۈشتىن ياسالغان قورچاق پىرىشتىلەر، كۈتكۈچىلەر ئەتراپىغا ئېسىقلىق تۇرىدىكەن. بۇت ھارۋىسى شەھەر قوۋۇقىغا 100 قەدەمچە قالغاندا، خان تاجىسىنى ئېلىپ، يېڭى تون كىيىپ، گۈلدەستىلەرنى ئېلىپ، كۈچە (ئىسرىق) كۆيدۈرۈپ، يالڭايغ مېڭىپ، شەھەرنىڭ يان ئىشىكىدىن چىقىپ پۈتتى قارشى ئالدىدىكەن. بېشىنى بۇتنىڭ پۈتىگە قويۇپ كۈچە كۆيدۈرۈپ، گۈل چاچىدىكەن. بۇت ھارۋىسى شەھەر دەرۋازىسىدىن كىرگەندە راۋاقتا تۇرغان خانىش ۋە ئۇنىڭ كېنىزەكلىرى گۈللەر چېچىپ، ئارقا-ئارقىدىن تۆۋەنگە چۈشىدىكەن. ھارۋىلار شۇنداق گۈزەل، ھەيۋەتلىك بىلەن بىر-بىرىگە ئوخشىمايدىكەن. بىر ساڭرام بىر كۈن بۇت سەيلىسى قىلىدىكەن. سەيلى 4-ئاينىڭ 1-كۈنىدىن 14-كۈنىگىچە داۋاملىشىدىكەن. بۇت سەيلىسى ئاياقلاشقاندىن كېيىن خان ۋە خانىشلار ئوردىسىغا قايتىدىكەن.»

فاشيەن ئۇدۇن خان شەھىرىنىڭ ئەتراپىدىكى كاتتا بىر بۇددا ئىبادەتخانىسى توغرىسىدا تۆۋەندىكىچە بايان قىلغان: «ئۇلارنىڭ شەھىرىنىڭ غەربىدىن يەتتە-سەككىز چاقىرىم كېلىدىغان يەردە (ۋاڭشىن) ئىبادەتخانىسى دەيدىغان بىر ساڭرام بار ئىكەن، ئۇنىڭ سېلىنىغىغا 80 يىل بوپتۇ. ئۈچ خانىي بېشىدىن ئۆتكۈزۈپ، ئاندىن پۈتۈپتۇ. ئېگىزلىكى 25 غۇلاچ كېلىدىكەن، ئۇنىڭغا نەقىشلەر ئويۇلۇپ، ئالتۇن-كۈمۈشلەر بىلەن بېزەپتۇ. ئۇ نۇرغۇن جاۋاھىرلار بىلەن پۈتكەن ئىكەن. مۇنارنىڭ ئارقىسىدا بۇرھانلار سارىيى بار بولۇپ، ئۇمۇ ھەشەمەتلىك ۋە زىننەتلىك سېلىنىپتۇ. ئۇنىڭ لىم، تۈۋرۈك، ئىشىك-دېزىلىرىنىڭ ھەممىسىگە ئالتۇن قەغەزلەر ئىشلىتىلگەن بولۇپ، ئايرىم سېلىنغان راھىب ھۇجرىلىرىمۇ كاتتا زىننەتلىنىپتۇ. ئۇلارنىڭ بېزەكلىنىشىنى تىل بىلەن ئىپادىلەش قىيىن. كۆكتارتنىڭ شەرقىدىكى ئالتە دۆلەتنىڭ خانلىرىمۇ ئۇنىڭغا قىممەتلىك گۆھەرلەرنىڭ كۆپ قىسمىنى ھەدىيە قىلىشقان بولۇپ، ئاز ساندىكىسىنىلا ئادەملەر ئىشلەتكەن.» دەر ھەقىقەت، ئەنە شۇنداق ھەشەمەتلىك بۇددا سەيلىسى ھەققىدە بۇنىڭدىن باشقا «تارىخى خاتىرە» بولمىسا كېرەك.

ئۇنىڭدىن 100 يىل ئۆتۈپ بۇددا ئۆلىمالىرى ۋايسالى (Vaisali) شەھىرىگە توپلىنىپ، بۇددا قاندىدە تەلىم-ماتلىرىنى داۋاملىق تولۇقلىغان. ئاسوكا دەۋرىگە يەتكەن (مىلادىدىن ئىلگىرىكى 3-ئەسىر) دە پاتالىبۇترا (Patalibutra) شەھىرىگە توپلاشقان بۇددا ئۆلىمالىرى «تريپىتاككا» (تريپىتاككا - سانسكرىتچە «Tri-pitaka» بولۇپ، خەنزۇچە 三藏 (سەنزاڭ)) قەدىمكى ئۇيغۇرچىدا «ئۈچ ئاغلىغ نوم بىتىگ» دېيىلىدۇ) نى تۈزۈپ چىققان. كانىشكاخان كەشمىردە ئاچقان 4-قېتىملىق بۇددا قۇرۇلتىيىدىن كېيىن ماھايانا بۇددىزمى رەسمىي ئۈستۈنلۈككە كۆتۈرۈلگەن. بۇددىزم ئۆزىنىڭ ئۇزاق دىن تارىخىدا كۆپ تارماقلىق، كۆپ ئېقىم-مەزھەبلىك، مۇرەككەپ زىددىيەتلىك پىكىر ئېقىمىغا ئايلانغان.

ياپونىيىلىك ئالىم خاتانى لياۋداي: «ئاسوكاخان زامانىدا خوتەن دۆلىتى قۇرۇلغان، مىلادىدىن ئىلگىرىكى 242-يىلى كەشمىردىن كەلگەن ۋىرۇجىنا ئاتلىق بۇددىست خوتەندە بۇددىزمىنى تارقىتىپ دەيدۇ.

كوشان خانلىقىنىڭ خاقانى كانىشكاخان ۋە ئۇنىڭ رىياسەتچىلىكىدە مىلادى 1-ئەسىردە كەشمىردە ئېچىلغان 4-نۆۋەتلىك بۇددا قۇرۇلتىيىدىن كېيىنكى بۇددىزم پائالىيەتلىرى بۇددىزمىنىڭ ئوتتۇرا ئاسىيادا تارقىلىشىدا ئاساسلىق رول ئوينىغان. بۇ قۇرۇلتايدىن كېيىن بۇددىزمىنى قوبۇل قىلىش شەرتلىرى ئوڭايلاشتۇرۇلۇپ، تەركىيدۇنياچىلىق، خىلۋەت جىلغا ۋە غارلاردا ئىستىقامەت قىلىش، پەمەك-ئېچمەك ۋە كىيىم-كېچەكتە قاتتىق تەقۋادار ولۇش قاتارلىقلار ئىسلاھ قىلىنىپ، ئۇنىڭ كەڭ كۆلەمدە تارقىلىشىغا يول ئېچىلغان.

4-قېتىملىق بۇددا قۇرۇلتىيىدىن كېيىن بۇددىزمىنى ئوبرازلاشتۇرۇش، سەنئەتلەشتۈرۈشنىڭ ئىمكانىيەتلىرىمۇ كېڭەيگەن. بۇددىزم ئەقىدىلىرى ئابىستراكت نوم دەستۇرلىرى بىلەنمۇ، ئوبرازلىق بۇددا رەسىملىرى، ھەيكەللىرى، مۇزىكا-ئۇسۇللىرى بىلەنمۇ تەشۋىق قىلىنىشقا باشلىغان. بۇ ھال مەشھۇر كوشان-كۈسەن، ئۇدۇن بۇددا مەدەنىيىتىنىڭ شەكىللىنىشىنى ئىلگىرى سۈرۈپ، ئىلگىرىكى بىر قاتار ئىلاھلار، ئارخاتلار، بۇتساتۋالارنى زور دەرىجىدە كېڭەيتىپ، باشقا خەلقلەر تېۋىنىدىغان مۇئەككەللەرگە بۇددىزم تۈسىنى بەرگەن. نەتىجىدە كۆپ بۇتلۇق، ئىرقىي ۋە تەبىقە چەكلىمىلىرىدىن تېخىمۇ ئازاد بولغان بۇددىزم مەيدانغا كەلگەن.

ئۇدۇن كەشمىرگە يېقىن بولغانلىقى، ئۇدۇن بۇددا ئۆلىمالىرىنىڭ كەشمىردە ئېچىلغان 4-قېتىملىق بۇددا قۇرۇلتىيىغا قاتنىشىشى تۈپەيلى، ئۇ بۇددىزم ماھايانا مەركەزلىرىدىن بىرى بولۇپ قالغان. بۇ ھەقتە خاتانى لياۋداي: «خوتەن ئەسلى يىپەك مەملىكىتى، ماھايانا مەزھىبى مەركەزلىرىدىن بىرى بولۇش سۈپىتى بىلەن (ماھاجىن) (ئۇلۇغ چىن، ئۇلۇغ يىپەك ئىلى) دەپ ئاتالغان» دەيدۇ. ئۇدۇن ھەقىقەتەن بۇددىزم ماھايانا مەزھىبىنىڭ مەركەزلىرىدىن بىرى ئىدى. 5-ئەسىردە (مىلادى 401-يىلى) ئۇدۇنغا كەلگەن بۇددا ئۆلىماسى فاشيەن ئۇدۇندىكى ھەشەمەتلىك گوماتى (Gomati) بۇتخانىسىغا چۈشۈپ، ئۈچ ئاي قونالغۇدا بولۇپ، ھەر يىلى 4-ئاينىڭ 1-كۈنىدىن 14-كۈنىگىچە ئۆتكۈزۈلىدىغان بۇت سەيلىسى (بۇت يۆتكەش بايرىمى) نى كۆرگەن. ئۇ، «بۇددا يۇرتىغا

ئۇدۇننىڭ مەشھۇر بۇددىستلىرى، بۇددا ئۆلىمالىرى ماھايانا مەزھىبىگە ئائىت كۆپلىگەن نوم-سوتىرلارنى تەرجىمە ۋە تەفسىر قىلغانلىقى، ئۆزلىرىگە خاس بۇددا ئەسەرلىرى يازغانلىقى توغرىسىدا ئاتاقلىق ئالىم، ئوتتۇرا ئاسىيا تەتقىقاتچىسى خانىدا تورو ئۆزىنىڭ «غەربىي يۇرت مەدەنىيەت تارىخى» (خەنزۇچە نەشرى، 65-بەت) دېگەن ئەسىرىدە: «شۇنىسى دىققەتكە سازاۋەر كى، غەربىي يۇرتنىڭ ھەر قايسى جايلىرىدىكى بۇددا دەستۇرلىرىنى تەرجىمە قىلىش جەريانىدا كۆپلىگەن يەرلىك دىنىي ئىدىيىلەر ئۇنىڭغا سىڭدۈرۈلگەچكە، ئەسلىدىكى بۇددىزم ئۆزگىرىشكە ئۇچرىغانمۇ، يوق. . ساكيامۇنىنىڭ تۇغۇلۇشى ۋە ھاياتى قاتارلىق ئەسەرلەردە ئەسلىدىكى سانسىرىت نۇسخىسىغا زادىلا ئوخشىمايدىغان مەزمۇنلارنىڭ قوشۇلغانلىقى بۇنداق ئۆزگىرىشنىڭ مەلۇم دەرىجىدە بولغانلىقىنى كۆرسىتىدۇ» دەپ يازىدۇ. بۇددىزمنىڭ ئاساسلىق دەستۇرلىرىدىن «تريپىتاككا Tri-pitaka» (ئۈچ ئاغىلىق نوم بىتىگ)، «ساكيامۇن جاتاكا» (ساكيامۇننىڭ يارالمىش قىسىملىرى)، ئاسۋاگۇشا ئەسەرلىرى، ناگارچۇنانىڭ «ئوتتۇرا تەلىمات»، «12 قىسىملىق تەلىمات»، ئارىيا دىۋانىڭ «100 تەلىم» قاتارلىق ئەسەرلىرى قەدىمكى ئۇدۇن تىلىغا تەرجىمە قىلىنىشتىن تاشقىرى كاتتا بۇتخانىلاردىكى ئاتاقلىق راھىبلار بۇددا دەستۇرلىرىنى مەخسۇس تەھلىل-تەفسىر قىلىپ، كىتابلارنى يېزىپ، ماھايانا دەستۇرلىرىنى كۆپەيتكەن. «ھىندىستان بۇددىزمىنىڭ مەنبەلىرى ۋە تارماقلىرى» دېگەن ئەسەرنىڭ ئاپتورى لوي جىن ئەپەندىنىڭ كۆرسىتىشىچە، خوتەندىن تېپىلغان 50 نۇسخىدىن ئارتۇق ماھايانا دەستۇرىنىڭ خېلى بىر قىسمىنىڭ ھىندىستاندا ھېچقانداق سانسىرىتچە نۇسخىسى يوق ئىكەن. مەلۇم مەنىدىن ئېيتقاندا، ئەينى زاماندا كۈسەندە بۇددىزم گۈزەل سەنئەت ۋە ئوبرازلىق شەكىلدە ئالاھىدە گەۋدىلەندۈرۈلگەن بولسا، ئۇدۇندا بۇددىزم ئالاھىيەت شەكىلدە، ئابستىراكت مۇھاكىمىلىق ۋە تەرجىمە-شەرھىشۇناسلىق تەرىزىدە ئالاھىدە گەۋدىلەندۈرۈلگەندەك تۇرىدۇ.

بۇددا ئېلى ئۇدۇن «كىچىك ئەنەتكەك» دەپ نام ئالغان بولۇپ، كۆپلىگەن بۇددا نوم-بىتىكلىرى بۇ يەردىن ئۆتۈپ ئوتتۇرا تۈزلەڭلىككە ئۈزۈلمەي تارقىلىپ كىرگەن ۋە خەنزۇچىغا تەرجىمە قىلىنغان. ئۇدۇندىن ئوتتۇرا تۈزلەڭلىككە تارقالغان بۇددا نوملىرى ماھايانا تەلىماتىنى ئاساس قىلغان بولۇپ، ئۇنى ياپونىيىلىك ئالىم خاتانى لياۋداي ئۆز ئەسىرىدە ئىزدىنىپ رەتلىگەن تىزىملىكى بويىچە ئېلان قىلغان.

ئۇدۇننىڭ تەرجىمە ئۇستازلىرى سانسىرىت تىلى، غەربىي يۇرتتىكى مىللەتلەرنىڭ تىل-يېزىقى ۋە خەنزۇ تىلىنى پىششىق بىلىدىغان تىلشۇناسلار بولۇپ، ئۇلارنىڭ مول تىل بىلىملىرى ۋە بۇدداشۇناسلىق جەھەتتىكى كامالەتكە يەتكەن بىلىمى، ئۇدۇندا بۇددا دىنى، مەدەنىيەت، مائارىپ ئىشلىرىنىڭ گۈللەنگەنلىكىنى ئەكس ئەتتۈرىدۇ. ئۇدۇننىڭ ئىچكىرى رايونلار بىلەن بولغان بۇددىزم ئىلمىنى ئالماشتۇرۇشى مەلۇم مەنىدىن ئېيتقاندا، مەدەنىيەت ئالماشتۇرۇش بولۇپمۇ ھېسابلىنىدۇ. «مىلادى 8-ئەسىرنىڭ بېشىدا، ئۇدۇن راھىبى سىكساناندا ئوتتۇرا تۈزلەڭلىكتىكى سۇلالىلەر

تەرىپىدىن ئىككى قېتىم نوم تەرجىمە قىلىشقا تەكلىپ قىلىنغان. سىكساناندا ئىككى مەنىسى (ئۆگىنىش خۇمارى) دېگەنلىك بولۇپ، (كالمىلار تەزكىرىسى) دە ئۇنى ئەقىل-پاراسىتى تىرەن، خىسلىتى ئۆزگىچە، ماھايانا ۋە ھىنايانا تەلىماتىغا ماھىر، باشقا ئىلىم-ھېكمەتلەرنىمۇ بىلىدۇ، دەپ تەرىپلىگەن. بۇنىڭدىن ئۇنىڭ ئۇدۇندىن چىققان كۆزگە كۆرۈنگەن ئالىم ئىكەنلىكىنى كۆرگىلى بولىدۇ. ئۇ، كۆپلىگەن نوم-سۇترالارنى ئۇدۇندىن ئوتتۇرا تۈزلەڭلىككە ئاپارغان ۋە تەرجىمە قىلىپ تونۇشتۇرغان. ۋۇزېتېيەن ھاكىمىيەت بېشىدىكى چاغدا، بۇددا دىنىنى زور كۈچ بىلەن قوللىغان بولۇپ، (بۇددا ۋاتام ساكا ماھاۋايىپوليا سۇترا) نىڭ تولۇق ئەمەسلىكىدىن، ئۇدۇندا سانسىرىتچە تولۇق نۇسخىسىنىڭ بارلىقىدىن خەۋەر تېپىپ، ئەكىلىشكە ئەلچىسى ئەۋەتكەن ۋە تەرجىمە قىلىشقا ئۇستا تىلماچ ئىزدىگەن. سىكساناندا تاڭ سۇلالىسىنىڭ ئەلچىلىرى بىلەن بىللە لويياڭغا كەلگەن. . . (لى يىنپىڭ: «بۇددا ئېلى ئۇدۇن»، شىنجاڭ خەلق نەشرىياتى 1995-يىلى ئۇيغۇرچە نەشرى 256-بەتكە قاراڭ).

بۇددا دىنى ئۇدۇن تەۋەسىگە تارقالغاندىن تارتىپ بىر قانچە ئەۋلاد ئۇدۇن خانلىرىنىڭ بۇددا دىنىغا چوڭقۇر ئېتىقاد قىلىشى بۇددىزم مەدەنىيىتىنىڭ روناق تېپىشىغا ياخشى شەرت-شارائىت ھازىرلاپ بەرگەن. شۇڭا ئۇدۇن پادىشاھلىرىنىڭ ئالاھىدە كۆڭۈل بۆلۈشى، باشقۇرۇشى ئارقىسىدا ئۇدۇن زېمىنىدا ئالەمگە مەشھۇر نۇرغۇنلىغان بۇددا ئىبادەتخانىلىرى بارلىققا كەلگەن. بۇ مەشھۇر بۇتخانىلار ئۇدۇن بۇددىزم مەدەنىيىتىنىڭ مۇجەسسەملەشكەن جايى بولۇپلا قالماستىن، بەلكى يەنە ھەر قايسى ئەللەر، راھىبلىرىنىڭ تاۋاب قىلىدىغان، بۇددا تەلىماتلىرىنى ئۆگىنىدىغان، بۇددىزم مەدەنىيىتىنى ئۆزئارا ئالماشتۇرىدىغان مۇقەددەس جايغىمۇ ئايلانغان.

بىز يۇقىرىدا تونۇشتۇرۇپ ئۆتكەن مەزمۇنلار ۋە بۇددا ئۆلىماسى فاشىيەنىڭ ئۇدۇندىكى تەنتەنلىك «بۇت سەيلىسى» جەريانى توغرىسىدا ئۆزى بىۋاسىتە كۆرۈپ قالدۇرغان خاتىرىلىرىدىن بۇددا دىنىنىڭ ئۇدۇن زېمىنىدا دۆلەت دىنى بولغانلىقىنى، «بۇت سەيلىسى» گە ئوخشاش تەنتەنلىك ۋە ھەشىمەتلىك دىنىي پائالىيەتلەردە ئۇدۇن دۆلىتى بويىچە نۇرغۇنلىغان راھىب-راھىبەلەر، پۇقرالارنىڭ ھەرىكەتكە كېلىدىغانلىقىنى، جۈملىدىن بۇ خىل تەنتەنلىك سەيلىگە ھېسابسىز چىقىم قىلىنىدىغانلىقىنى پەرەز قىلالايمىز.

فاشىيەن تىلغا ئالغان «ۋاڭشىن» بۇتخانىسى بىلەن شۇەنزاڭ تىلغا ئالغان «سومورۇ» بۇتخانىسى ئەسلىدە بىر بولۇپ، ئۇ ھەر خىل تىللاردا بىر-بىرىگە ئوخشىمىغان ھالدا تەلەپپۇز قىلىنغانلىقى بىلىنىپ تۇرىدۇ.

ھازىرقى خوتەن ناھىيىسىنىڭ باغچا يېزا تەۋەسىدە يۇقىرىقى سومىيا ۋە تۆۋەنكى سومىيا دەپ ئاتىلىدىغان ئىككى كەنت بار. مىلادى 644-يىللىرى ئەتراپىدا مەشھۇر راھىب شۇەنزاڭ ئۇدۇنغا كەلگەندە بۇ جايدا «سومورۇ» دەپ ئاتىلىدىغان كاتتا بۇتخانىنىڭ بارلىقىنى قەيت قىلغان. خوتەن شىۋىسىدە «ر» تاۋۇشى «ي» تەلەپپۇز قىلىنىدۇ. شۇڭا سومورۇ كېيىنچە «سومويا» ۋە «سومىيا» غا ئۆزگەرگەنلىكى ئېنىق.

مەشھۇر ئارخېئولوگ ئاۋرېل ستېين ئۆزىنىڭ

ئورنىنى ئېنىق بىلگىلى بولمايدۇ دەپمۇ، لېكىن S. Levi نىڭ تەكشۈرۈشىگە ئاساسەن: «گۇماتى (ياكى گۇمات) قاراقاش دەرياسىنىڭ كونا نامى بولۇپ، بۇ ئىبادەتخانىنىڭ ئورنى تەخمىنەن مەزكۇر دەريانىڭ شەرقىدىكى ئېگىزلىك (كوھمارىم) (ئىلانلىق تاغ) بولۇشى مۇمكىن. ھازىرمۇ بۇ تاغدا تاش ئۆيلەر ساقلانماقتا» دەيدۇ («غەربىي يۇرتتا بۇددىزم» دېگەن كىتابتا كەلتۈرۈلگەن نەقىل).

**ئۇدۇن بۇددىزم ئېتىقادىنىڭ خوتەن خەلقى ئارىسىدا ساقلىنىپ كېلىۋاتقان بەزى ئادەتلىرى توغرىسىدا**

مىلادى 980-يىللاردىن تارتىپ ئۇدۇنلۇقلار ئىسلام دىنىغا ئېتىقاد قىلىشقا باشلىغاندىن كېيىن بۇددادا ئېتىقادى ۋە «بۇت سەيلىسى» قاتارلىقلار قاتتىق چەكلەندى. شۇنداق ئەھۋال ئاستىدىمۇ ئۇدۇن خەلقى ئۆزلىرىنىڭ يىل ئۆچۈرسىدە ئېتىقاد قىلغان بۇددادا ئېتىقادىدىن ۋاز كېچەلمەي، بۇددادا دىنغا يوشۇرۇنچە ئېتىقاد قىلىدىغان ئادەتتى خېلى زامانلارغىچە داۋاملاشتۇردى. بۇ ھەقتە رەجەپ يۈسۈپ: «قەدىمكى ئۇدۇن بۇددىزمى توغرىسىدا» دېگەن ماقالىسىدا: «ھازىرغا قەدەر خوتەن خەلقى ئىچىدە، ھەر يىلى 4-ئايدا باشلىنىدىغان سەيلىلەر ئەسلىدە بۇددادا دىندىن قالغان كونا سەيلىلەرنىڭ ئەنئەنىسىدىن بولۇشى مۇمكىن. ھەر يىلى ئەتىيازدا لوپ، خوتەن، قاراقاش، چىرا، كېرىيە قاتارلىق بەش ناھىيە خەلقى قاتنىشىدىغان لوپ ناھىيە جىيا يېزىسىنىڭ شىمالىي قۇملۇقىدىكى (ئىمامى ئاسىم سەيلىسى) (ئۇدۇن بۇددىست قوشۇنلىرى بىلەن قاراخانىيلار سۇلالىسىنىڭ ئىسلام قوشۇنلىرى جەڭ قىلغان جەڭگاھ)، قاراقاش ناھىيىسىدىكى (خوجا پاقلان خوجا)، (سېكىلەك پادىشاھىم) سەيلىسى؛ گۇما ناھىيە نىشاندا يېزىسىنىڭ شەرقىدىكى (غازا خوجا) مازىرى سەيلىسى؛ چىرا ناھىيە دامكۇ يېزىسىنىڭ شىمالىي قۇملۇق ئىچىدىكى قەدىمكى خارابە ئىزى (لېچىن ئاتا)، (چولپان ئاتا) مازار سەيلىلىرى؛ كېرىيە ناھىيىسىدىكى (تەڭگە قۇلاق) سەيلىسى ۋە 7-ئايدا ئۆتكۈزۈلىدىغان خوتەن ناھىيە لايىقا يېزىسىنىڭ جەنۇبى، قاراقاش دەرياسىنىڭ شەرقىدىكى (كوھمارىم) (ئىلانلىق تاغ)، (سەھمارىم) (سەھۋالىم دەپمۇ ئاتىلىدۇ) سەيلىلىرى ۋە ئۇلارنىڭ ھازىرغىچە ئىزچىل داۋاملىشىپ كەلگەنلىكى يۇقىرىدىكى پىكرىمىزنىڭ دەلىلىدۇر. (كوھمارىم)، (سەھمارىم) سەيلىلىرىنىڭ ۋاقتى جەھەتتىن ئۆزگىرىپ كەتكەنلىكىنى ھېسابقا ئالمىغاندا، باشقا ئورۇنلاردىكى سەيلىلەر ۋاقتى ۋە ئورۇن جەھەتتىن ئۆزگەرمەي، ئەسلىدىكى قەدىمكى بۇتخانى، ئىبادەتخانى خارابە ئىزلىرى ئەتراپىدا داۋاملىشىپ كەلمەكتە. بۇ سەيلىلەر دىنىي ئېتىقاد جەھەتتىن گەرچە يېڭى مەزمۇنلارنى ئۆز ئىچىگە ئالغان بولسىمۇ، لېكىن بۇلارنىڭ ھەممىسىنى كونا دىنىي ئېتىقاد ئادەتلىرىنىڭ داۋامى دەپ ئېيتىشقا بولىدۇ» دەپ يازىدۇ (رەجەپ يۈسۈپ: «قەدىمكى ئۇدۇن بۇددىزمى توغرىسىدا»، «شىنجاڭ مەدەنىيەت يادىكارلىقلىرى» ژۇرنىلى 1985-يىلى 1-سان، ئۇيغۇرچە، 156-بەت). مىلادى 518-يىللىرى (شىمالىي ۋېي سۇلالىسىنىڭ شېنگۇي 1-يىلى) ئۇدۇنغا كەلگەن

«قەدىمكى خوتەن - Ancientkhotan» دېگەن ئەسىرىدە: ھازىرقى خوتەن ناھىيىسىنىڭ باغچا يېزىسى ئەللامە كەنتى تەۋەسىدىكى «يوتقان» خارابىسىنىڭ غەربىگە جايلاشقان سومىيا كەنتى دائىرىسىدىن قەدىمكى بۇتخانى خارابىسىنى ئۇچراتقانلىقىنى بايان قىلغان. فاشيەن «ۋاڭشىن» ئىبادەتخانىسى، شۇەنزىڭ «سومۇرۇ» ئىبادەتخانىسى دەپ ئاتىغان بۇ كاتتا ئىبادەتخانىە - فاشيەننىڭ خوتەندە تۇرغان ۋاقتىدىن 80 يىل بۇرۇن سېلىنغان بولۇپ، فاشيەننىڭ خاتىرىسىدە دېيىلگىنى بويىچە ھېسابلىغاندا بۇ ئىبادەتخانا تەخمىنەن مىلادى 322-يىللىرىدىن بۇرۇن پادىشاھ ۋىجاي ۋىچرا Vijaya Viqra نىڭ يارلىقى بويىچە ياسالغانلىقىنى پەرەز قىلىشقا بولىدۇ. فاشيەن ئەينى زاماندىكى ئۇدۇن بۇددىزمىنىڭ ئەھۋالىنى تەرىپلەپ يەنە شۇنداق دەيدۇ: «بۇ دۆلەت ناھايىتى باي-پاراۋان، خەلقى باياشات، پۇقرالىرى قانۇن (بۇددادا قانۇنى) غا ئىتائەت قىلىدۇ. قانۇن تەنتەنىسى بىلەن كۆڭۈل ئاچىدۇ. ساز چېلىش، ئۈسسۈل ئويناش، ناخشا ئېيتىش ئادەتكە ئايلانغانىكەن. راھىبلىرى تۈمەننىڭ بولۇپ، ماھايانا مەزھىبىدە ئىكەن. بۇ ئەلدىكى ئاھالە بۇددىزمغا سادىق بولغاچقا، ھەممە ئائىلىلەر ئىشك ئالدىغا كىچىك مۇنار ياسىۋالدىكەن. بۇ مۇنارلارنىڭ ئەڭ كىچىكلىرىنىڭمۇ ئېگىزلىكى ئىككى غۇلاچ ئەتراپىدا كېلىدىكەن. پۇقرالار راھىبلارنى باقىدىكەن. . . . راھىبلار ئىگىدارچىلىق قىلىدىغان ئەڭ چوڭ ئىبادەتخانا (گۇماتى) بولۇپ، ماھايانا مەزھىبىدىكىلەرنىڭ ئىبادەتخانىسى ئىكەن. ئۈچ مىڭدىن ئارتۇق راھىب ئىبادەتخانىغا تىزىلىپ تۇرۇپ، دىنىي قائىدە بويىچە ئۈن-تىنىز سۈكۈتتە تۇرۇپ ئىبادەت قىلىدىكەن. 4-ئاي مەزگىلىدە دۆلەتتىكى 14 چوڭ ئىبادەتخانا دۇئاكۇيلار بىلەن قىزىپ كېتىدىكەن. كىچىك بۇتخانىلار سانسىز ئىكەن. مېھمان بولۇپ كەلگەن راھىبلارنىڭ ۋە باشقىلارنىڭ ھاجىتى ئۈچۈن تۆت چاسا شەكىلدىكى راھىبلار خانىلىرى بولۇپ، سىرتتىن كەلگەنلەر مۇشۇ خانىلارغا ئورۇنلاشتۇرۇلىدىكەن. گۇماتى ئىبادەتخانىسىدا پادىشاھ ئەتىۋارلايدىغان، ئوردا مەھكىمىسىگە بىۋاسىتە قاراشلىق ئۈچ مىڭ راھىب بار ئىكەن». فاشيەن گۇماتى ئىبادەتخانىسىدىكى ئاشخاننىڭ ئەھۋالىنى تەرىپلەپ: «بۇ ئىبادەتخانىدا ئۈچ مىڭ راھىب قوغغۇراققا قاراپ تاماق يەيدىكەن. ئاشخانغا ئەدەب بىلەن كىرىپ، ئۆز ئورنىنى تېپىپ ئولتۇرىدىكەن. تاماق توشۇغۇچىلار، غىزالىنىدىغانلارمۇ ھەممىسى جىمجىت بولۇپ، ھەتتا قاچا-قۇچىلارنىڭ ئاۋازىنىمۇ چىقارمايدىكەن. . . .» دەيدۇ (خاتانى لياۋداي: «غەربىي يۇرتتا بۇددىزم»، 1956-يىلى خەنزۇچە نەشرى، 4-باب، «بۇددىزمىنىڭ ئۇدۇنغا تارقىلىشى» دا كەلتۈرۈلگەن نەقىل). تىبەتچە «ئۇدۇننىڭ بۇددىزم تارىخى» دا: «گوسىركا (نيوتۇشەن - 牛头) ، گۇماتى ئىبادەتخانىسى، گۇڭباڭ زاما، جودىر، دامادى، سالدى، گۇيچوڭ قاتارلىق جايلاردا بۇتخانىلاردىن خىسلەتلىكلىرى 333 ئىكەن» دەپ خاتىرىلەنگەن. (لى يىنپىڭ: «بۇددادا ئېلى ئۇدۇن»، شىنجاڭ خەلق نەشرىياتى 1995-يىلى نەشرى، ئۇيغۇرچە، 147-بەتتە كەلتۈرۈلگەن نەقىلگە قاراڭ). ئاۋرېل ستېين «گۇماتى» ئىبادەتخانىسىنىڭ



راھىب خۇي شىياڭ يازغان «لوياڭ ئىبادەتخانى خاتىرىلىرى» نىڭ 5-بەتلىرىدە ئۇدۇننىڭ دەپنە يوسۇنلىرى توغرىسىدا: «ئۆلگۈچىنىڭ جەستى ئوتتا كۆيدۈرۈلۈپ، كۈلى دەپنە قىلىنىدۇ. خاتىرىلەپ تۇرۇش ئۈچۈن جەست كۈلى كۆمۈلگەن يەرگە پۈت تىكىلىنىدۇ. ھازىرلار ماتەم تۇتقاندا چېچىنى قىرقىپ، يۈزىنى مورلايدۇ. ئادەتتە بولسا، ئۇلارنىڭ چاچلىرى بەش سۆڭەك كېلىدۇ. پەقەت پادىشاھنىڭ جەستى كۆيدۈرۈلمەي تاۋۇتقا سېلىنىپ، يىراق دالاغا دەپنە قىلىنىدۇ. ھەمىشە ئەسلىپ تۇرۇش ئۈچۈن قەبرىسى يېنىغا بۇتخانى سېلىنىدۇ...» دېيىلگەن.

1964-يىلى 9-ئايدا خوتەن ناھىيە بوزاق يېزىسىدىكى «ئىمامى مۇساكازىم مازىرى» ئەتراپىدىن تاۋۇتقا سېلىنىپ دەپنە قىلىنغان بۇددىستلارنىڭ جەستى تېپىلغان. تاۋۇت سېرىق سۆڭەك ياغىچىدىن ياسىلىپ، كىرىشلىرى يۇلغۇن مىخ بىلەن مىخلانغان. تاۋۇتنىڭ سىرتىغا يولۋاسنىڭ رەسمى چۈشۈرۈلگەن. تاۋۇتقا سېلىنىپ دەپنە قىلىنغانلار ئىچىدە 12 ياشلار چامىسىدىكى بىر قىزچاقنىڭ جەستى بۇزۇلماي ساقلىنىپ قالغان.

1983، 1984-يىللىرى بۇ مازاردىن يەنە ئايرىم-ئايرىم تاۋۇتقا سېلىنىپ دەپنە قىلىنغان 2 ئايال ۋە بىر قىزنىڭ جەستى تېپىلغان. مىلادى 6-، 7-ئەسىرلەرگە تەئەللۇق دەپ قارىلىۋاتقان رەڭلىك تاۋۇتلارنىڭ بىرىگە دەپنە قىلىنغان 2 نەپەر ئايال مېيىت ئاق ۋە قىزىل رەڭلىك يىپەك رەختكە ئورالغان بولۇپ، بېشىغا كىچىك ياستۇق قويۇلغان، يۈزىگە ئاق شايى ياغلىق يېپىلىپ، ياغلىققا تەڭگە پۇل چوڭلۇقىدىكى ئالتۇن ياپراقلىرى چاپلانغان. بۇ ئايال مېيىتلارنىڭ ياش قورامى 35 ياش ئۆچۈرسىدە بولۇپ، راھىبە بولۇش ۋاقتىدا چۈشۈرۈلگەن ئەسلىدىكى ئۆرۈمە چاچلىرى يېنىغا قويۇپ ھەمدەپنە قىلىنغان.

خان ئائىلىسىدىكى مۇھىم شەخسلەرنىڭ جەستى سېلىنىپ دەپنە قىلىنغان سانىدۇق دەپ قارىلىۋاتقان يەنە بىر رەڭلىك سانىدۇققا دەپنە قىلىنغان ئايال جەستىمۇ ئاق شايى رەخت بىلەن ئورلىنىپ، يۈزىگە شايى ياغلىق يېپىلغان. ئۇ ياغلىقنىڭ ئوڭ تەرىپىگە ئۇدۇن يېزىقى، سول تەرىپىگە خەنزۇچە 10 خەت قارا سىيا بىلەن يېزىلغان: «李枉 夫人信附男宰相». مەنىسى: «ھەممە ئادەم قايىل بولىدىغان ئەر باش ۋەزىر لى ۋاڭخېن». بۇ ئەھۋال بىزگە: ئۇدۇن ۋىجاي (ۋىسارا) پادىشاھ ۋەزىرلىرى تەرىپىدىن يېزىلغان بۇتەزىيە يوپۇقنىڭ مەزمۇنى بۇ ئايالنىڭ ئۇدۇن پادىشاھ پۇشتىدىن بولغان راھىبە ئىكەنلىكىنى چۈشەندۈرۈپ بېرىدۇ. رەڭلىك سانىدۇقلارنىڭ تۆت تەرىپىگە قوڭۇر ۋە قارا سىزىق بىلەن كۆك ئەجدىھا، ئاق يولۋاس، قىزىل قۇش، تۆت تەرەپ ھامىي ئىلاھى بولغان ئىلاھى قۇش رەسمى سىزىلغان. جەست سانىدۇقنىڭ ئۈستىگە بىر جۈپ ئۆردەكنىڭ رەسمى چۈشۈرۈلگەن.

«ئىمام مۇساكازىم مازىرى» نىڭ شەيخى نۇرمۇھەممەد قارىم ئارخېئولوگىيە خادىملىرىغا: «مەن بۇ مازارغا ئۇزۇن يىللاردىن بېرى شەيخلىق

قىلىۋاتىمەن. مەندىن ئىلگىرى ئۆتكەنلەرمۇ كۆرگەنلىرى ھەققىدە ماڭا سۆزلەپ بەرگەن. بۇرۇندىن تارتىپ بۇ يەردە گۈر ۋە شامگۈر كولاش جەرياندا ئىچىگە جەست كۈلى قاچىلانغان كوزا كۆپ ئۇچرايدۇ. بىز ئۇلارنى ئۆز جايىغا كۆمۈۋەتتۇق. بۇ مازار ئەتراپىدىن يەر ئېچىش، يەر مەيدانلاشتۇرۇش، لاي ئېقىتىش جەرياندا جەست سانىدۇقلىرىمۇ ئېچىلىپ قالدى...» دېگەن.

1980-يىلى 9-ئايدا خوتەن ناھىيە لاڭرو يېزا تەۋەسىدىكى «پىششىق ئاش» مازىرىنىڭ يېنىدىن ئۆستەڭ قازغاندا، دېھقانلار جەست كۈلى قاچىلانغان 3 دانە كۆمزەك ئۇچراتقان. خوتەن ناھىيە توساللا يېزىسى تەۋەسىدىكى «خال-خال ماچىن شەھىرى»، لايقا يېزىسىدىكى ئۈرۈقچىلىق مەيدانى ئەتراپىدىكى «داكۈي» قەدىمكى ئىزى، بۇزاق يېزىسى تەۋەسىدىكى «گۈرجاي (گۈجۈنە دەپمۇ ئاتىلىدۇ) شېھىدلىك»، گۇما ناھىيە سانجۇ يېزىسى تەۋەسىدىكى «ھاسا» خارابىسى، چىرا ناھىيە دامىكۇ يېزىسىنىڭ شىمالىي قۇملۇقىدىكى «ئۇزۇن تېتى»، كېرىيە ناھىيىسىدىكى «كۆكچىنىڭ شەھىرى» خارابىسى قاتارلىق ئاسار-ئەتىقە ئورۇنلىرىدىن يەر ئېچىش، ئۆستەڭ چىپىش، لاي ئېقىتىش جەرياندا جەست كۈلى قاچىلانغان كۆمزەكلەر تېپىلغان. ھازىر بىر قىسىم جەست كۈلى قاچىلانغان كۆمزەكلەر خوتەن ۋىلايەتلىك تارىخىي مۇزېيىدا ساقلانماقتا.

يۇقىرىدىكىلەردىن مەلۇمكى، مىڭ يىللارغىچە بۇددا دىنىغا ئېتىقاد قىلغان ئۇدۇن خەلقى ئىسلام دىنىغا ئېتىقاد قىلغاندىن كېيىنمۇ ئۆز ئورۇق-تۇغقانلىرىنىڭ مېيىتلىرىنى بۇددىزم دەۋرىدە ئۆلگەن ئاتا بوۋىلىرىنىڭ يېنىغا دەپنە قىلىشنى داۋاملاشتۇرۇۋەرگەن. ۋاقىتنىڭ ئۆتۈشى بىلەن، بۇددىزم دەۋرىدىكى تاۋۇت - سانىدۇقلارغا سېلىنىپ دەپنە قىلىنغانلار، جەست كۈلى (شارىرا دەپمۇ ئاتىلىدۇ. شارىرا - بۇددا دىنى ئاتالغۇسى بولۇپ، سانسكرىتچە [Sarira] دېيىلىدۇ. ئۇ «جەست ياكى جەست كۈلى» دېگەن مەنىنى بىلدۈرىدۇ. رىۋايەت قىلىنىشىچە، ساكيامۇنىنىڭ جەستى كۆيدۈرۈلگەندىن كېيىن ئۇنىڭ كۈلى ئۈنچىسىمان نەرسىگە ئايلانغانىمىش. كېيىنكى چاغلاردا يۇقىرى پەزىلەتلىك راھىبلارنىڭ جەستلىرى كۆيدۈرۈلگەندىن كېيىن ئۇلارنىڭ جەست كۈللىرىمۇ «شارىرا» دەپ ئاتىلىدىغان بولغان. ئېيتىلىشىچە، «شارىرا» ئۈچ خىل رەڭدە بولۇپ، ئۇنىڭ ئاق رەڭلىكى سۆڭەك شارىرى (كۈلى)، قارا رەڭلىكى چاچ شارىرى (كۈلى)، قىزىل رەڭلىكى گۆش شارىرى (كۈلى) دېيىلىدىكەن) كۆمزەكلەرگە قاچىلانغانلار قەبرىستانلىقلىرى ئىسلام دىنىغا ئېتىقاد قىلغانلارنىڭ قەبرىلىرى بىلەن ئارىلىشىپ كەتكەن. شۇڭلاشقا، ھازىر ئىسلام دىنىغا ئېتىقاد قىلىدىغان خوتەن ئۇيغۇرلىرىنىڭ مازار - قەبرىستانلىقلىرىدىن قەدىمكى بۇددا دىنى دەپنە يوسۇنلىرى بويىچە دەپنە قىلىنغان قەدىمكى ئۇدۇنلۇقلار جەستلىرىنىڭ چىقىشىدىن ئەجەبلەنگىلى بولمايدۇ (يۇقىرىدىكى بايانلار رەجەپ

يۇسۇپنىڭ «قەدىمكى ئۇدۇن بۇددىزمى» دېگەن ماقالىسىدا تونۇشتۇرۇلغان مەزمۇنلار ئاساسىدا تەييارلاندى - ئا).

بۇددا دىنىنىڭ ئۇدۇندا زاۋاللىققا يۈز تۇتقىنىغا گەرچە مىڭ يىلغا يېقىن ۋاقىت بولغان بولسىمۇ، لېكىن خوتەن دىيارىدا ساقلىنىپ قالغان ئۇدۇننىڭ بۇددىزم مەدەنىيىتى - بۇددا ئىبادەتخانى بىناكارلىقى، ھەيكەلتىراشلىقى - ئۇدۇندا ياشىغان ئەجدادلىرىمىز - نىڭ بىزگە قالدۇرۇپ كەتكەن ئېسىل مىراسلىرى بولۇپ ھېسابلىنىدۇ. تۆۋەندە بۇ ھەقتە ئايرىم توختىلىمىز.

### ئۇدۇن بۇددىزم مەدەنىيىتىگە ئائىت ئاسار - ئەنقە ئورۇنلىرى ۋە ئارخېئولوگىيىلىك تېپىلمىلار

ھەر قايسى ئەللەر ئالىملىرىنىڭ تەتقىقات نەتىجىلىرىدە قەدىمكى ئۇدۇن بۇددىزم مەدەنىيىتى - بۇددا ئىبادەتخانى بىناكارلىقى، ھەيكەلتىراشلىق، ئويما - نەققاشچىلىق، بەدىئىي سەنئەت - رەسىمچىلىك جەھەتلەردىكى ئۈستۈنلۈكى بىلەن ئەينى زاماندا ئوتتۇرا تۈزلەڭلىكتىنمۇ ھالقىپ ئۆتۈپ كورىيە، ياپونىيە قاتارلىق ئەللەرگىچە ئۆز تەسىرىنى سىڭدۈرگەنلىكى ئالاھىدە تىلغا ئېلىنغان.

تۈزلەڭلىك رايونلىرىدىن ھالقىپ ئۆتۈپ تاكى كورىيە، ياپونىيە، كامبودزا، لاوس ۋە ئەتراپتىكى قوشنا ئەللەرگىچە پەيدىنپەي تارقالغانلىقى، بۇ ئارقىلىق بىر تەرەپتىن ئەسلىدىكى ئىپتىدائىي دىنغا ئېتىقاد قىلىشقا خاتىمە بېرىلگەنلىكى، يەنە بىر تەرەپتىن پۈتكۈل جەمئىيەتنىڭ ئىجتىمائىي كەيپىياتىدا، بولۇپمۇ ئىدىئولوگىيە ساھەسىدە يېڭى بۇرۇلۇشلارنىڭ بارلىققا كەلگەنلىكى ھەققىدە خېلى تەپسىلىي توختالغان.


ئۇدۇندىكى سومورو (سومرو - ۋاڭشىن)، گوماتى قاتارلىق كاتتا بۇددا ئىبادەتخانىلىرىنىڭ بىناكارلىق جەھەتتىكى ئالاھىدىلىكى، ئىبادەتخانى ئەنجاملىرىنىڭ نەقىش - بېزەكلىرى، تام - تورۇس ۋە مەخسۇس خانىلارغا سىزىلغان ئاجايىپ بەدىئىي، تەسۋىرىي رەسىملەر، رەسىملەردىكى ۋەقەلىكىنى ئورۇنلاشتۇرۇش جەھەتتىكى يۇقىرى ماھارەت، نەپىس رەسىملەرگە ئىشلىتىلگەن ھەر خىل رەڭلەر، كىشىنى ھەيران قالدۇرۇدىغان خىلمۇ خىل ئوبرازدىكى بۇت - ھەيكەللەر ئۆزىنىڭ بەدىئىي تەسەۋۋۇرى ۋە بەدىئىي ماھارىتىنىڭ ئۈستۈنلۈكى بىلەن مەشھۇر ئىدى. قىسقىسى، ئۇدۇندىكى چوڭ - كىچىك بۇددا ئىبادەتخانىلىرىنىڭ ھۈجرىلىرى ۋە تام ئەنجاملىرىدا ئىپادىلەنگەن كۆركەم تەسۋىرىي رەسىملەر بۇ جايلارنى ئۆز زامانىسىنىڭ گۈزەل سەنئەت سارىيىغا ئايلاندۇرغانىدى.

شەرق بىلەن غەرب مەدەنىيىتىنىڭ ئالاھىدىلىكلىرى ئۇدۇن سەنئەتكارلىرى تەرىپىدىن قوبۇل قىلىنغان ۋە ئىجادىي راۋاجلاندىرۇلغاندىن كېيىن، ئۇدۇندا ھەر خىل مەدەنىيەتلەرنىڭ جەۋھەرلىرى مۇجەسسەملەشكەن. كۆزنى قاماشتۇرىدىغان ئۇدۇن بۇددا مەدەنىيەت - سەنئىتى تازا گۈللەنگەن بولسىمۇ، ئاخىرى ئىسلام دىنىنىڭ ئومۇملىشىش دولقۇنلىرىدا غەرق بولدى...

ئۇدۇن دۆلىتىنىڭ مىڭ يىلغا يېقىن ۋاقىت ئىچىدە يارىتىلغان بۇددىزم مەدەنىيەت - سەنئىتىنىڭ نادىر ئەسەرلىرى - كۆزنى چاقىتىدىغان ئېسىل يادىكارلىقلىرىنى قۇمغا كۆمۈلگەن بۇددا خارابىلىرىدىن ئىزدەپ تېپىش ئىشلىرى 19 - ئەسىرنىڭ ئاخىرى ۋە مۇشۇ ئەسىرنىڭ باشلىرىدا يۇقىرى بالداققا كۆتۈرۈلدى.

چەت ئەللىك مەشھۇر ئارخېئولوگ، ئېكسپىدىتس - يىچىلەر تارىم ۋادىسى جۈملىدىن خوتەن رايونىدا قۇمغا كۆمۈلگەن بۇددىزم دەۋرىدىكى خارابىلارنى كەينى - كەينىدىن قېزىپ تەكشۈرۈپ، ئۇ جايلاردىن نۇرغۇنلىغان يادىكارلىقلارنى تاپتى. بۇلارنىڭ ئىچىدە، ئەنگلىيە تەۋەلىكىگە ئۆتكەن ئاۋرېل ستېپېن، شىۋىتسىيەلىك سۋېن ھىدىن قاتارلىق ئارخېئولوگلارنىڭ قولغا چۈشۈرگەن يادىكارلىقلىرى زور سالماقنى ئىگىلەيدۇ.

ئاۋرېل ستېپېن چىرا ناھىيىسىنىڭ شىمالىدىكى قۇملۇققا كۆمۈلگەن دەندان ئۆيلۈك بۇددا خارابىسى، لوپ ناھىيىسى تەۋەسىدىكى قۇمغا كۆمۈلگەن «راۋاق بۇددا ئىبادەتخانىسى» ۋە خوتەن ناھىيىسى تەۋەسىدىكى «يوتقان» قەدىمكى شەھىرى خارابىسى قاتارلىق ئورۇنلاردىن قولغا چۈشۈرگەن ئۇدۇن بۇددىزم مەدەنىيىتىگە ۋەكىللىك قىلىدىغان ئېسىل يادىكارلىقلارنى ئۆزىنىڭ «قەدىمكى خوتەن» (ئوكسفورد، 1907 - يىلى)، «سېرىندىيا» (ئوكسفورد، 1921 - يىلى نەشر قىلىنغان) قاتارلىق



11-سۈرەت: يوتقان خارابىسىدىن تېپىلغان كىچىك ساپال ھەيكەلنىڭ ئالدى-ئارقىسى

بۇددىزم تارىخى، بۇددىزم مەدەنىيىتى تەتقىقاتى بىلەن شۇغۇللانغان تەتقىقاتچى، ئالىملارنىڭ ئەسەرلىرىدە مىلادىدىن بۇرۇنقى 1 - ئەسىردىن باشلاپ ئۇدۇن دۆلىتىدە باشلانغان كاتتا بۇددا ئىبادەتخانىلىرىنى سېلىش دولقۇنى كاشغەر (بارچۇق)، كۇچا، ئاڭگىنى (قاراشەھەر)، تۇرپان، قۇمۇل، دۇنخۇاڭ، چاڭئەن، لويياڭ ۋە جەنۇبىي جۇڭگو، ئوتتۇرا

ئوخشايدىغان ئۇچىسىغا ئوربۇالىدىغان (پۈركەنچە) كىيىملەر كىيگۈزۈلگەن بولۇپ، ئۇنىڭ يېزەكلىرى زىچ ۋە راۋان، بەزى ھەيكەللىرىنىڭ نەقىشلەنگەن زىننەتلىك كىيىملىرى بار ئىكەن.

ئىبادەتخانىنىڭ تاملىرى گەج بىلەن ئاقارتىلغان بولۇپ، بەزى تاملارنىڭ ئىچى تەرىپىدە قاتلام قاتلام تارىيىپ بارغان سىزىقچىلاردىن تەركىب تاپقان گۈمبەز شەكىللىك تەكچىلەر بار ئىكەن. تەكچىلەردىكى سىزىقلار تەكشى ۋە راۋان بولۇپ، ئەينى زاماندا بۇ تەكچىلەردە ئۆرە تۇرغان قىياپەتتىكى بۇتلار بار ئىكەن.

ئاۋرېل ستېين 1901 - يىلى 4 - ئاينىڭ 11 - كۈنىدىن 18 - كۈنىگىچە راۋاق بۇددا ئىبادەتخانى خاراھىسىدە قىزىش ئېلىپ بېرىپ، بىر تۈركۈم قاپارتما نەقىشلىك كىچىك ھەيكەل، گەجىدىن ياسالغان ھەر خىل نەقىش قىلىپلىرى، قىلىپتا قويۇپ تامغا چاپلىغان ھەر خىل بۇت ھەيكەللىرى ۋە باشقا يادىكارلىقلارنى تاپقان. راۋاق ئىبادەتخانى خاراھىسىنىڭ خەرىتىسىنى سىزىپ، يۆتكەپ كەتكىلى بولمايدىغان 91 دانە چوڭ ھەيكەلنىڭ سۈرىتىنى تارتىۋالغان. 1906 - يىلى 9 - ئايدا ئاۋرېل ستېين راۋاق خاراھىسىغا يەنە بىر قېتىم كېلىپ تەكشۈرگەندە، ھەيكەللىرىنىڭ كۆپىنچىسىنىڭ بۇزۇۋېتىلگەنلىكىنى كۆرگەن.

«راۋاق» دەپ ئاتىلىۋاتقان بۇ قەدىمكى ئىبادەتخانىنىڭ ئەسلى ئىسمى، ئۇنىڭ ياسالغان، گۈللەنگەن، خاراب بولغان مەزگىللىرىگە ئائىت تارىخىي خاتىرىلەر ھازىرغىچە تېپىلغىنى يوق. ئاۋرېل ستېين راۋاق بۇددا ئىبادەتخانىسىنىڭ «مىلادىدىن بىر قانچە ئەسىر ئىلگىرى ياكى كېيىن سېلىنغان» دەپ قارايدىكەن.

راۋاق بۇددا ئىبادەتخانىسى ئىچىدىكى مۇنارنى ئاساسىي گەۋدە قىلغان بىناكارلىق قۇرۇلۇش قالدۇقلىرى، يەر ئاستىدىن تېپىلغان ھەر خىل ھەيكەل، تام رەسىملەر، مەدەنىيەت يادىكارلىقلىرىغا ئاساسەن بەزى تەتقىقاتچىلار ئۇنىڭ دەۋرى توغرىسىدا ھەر خىل پەرەزلەرنى ئوتتۇرىغا قويماقتا (بەزىلەر مىلادى 3 - 7 - ئەسىرلەرگە تەۋە دەپ قارىسا، يەنە بەزىلەر مىلادى 6 - ئەسىرنىڭ ئوتتۇرىلىرىدىن 7 - ئەسىرنىڭ ئوتتۇرىلىرىغىچە، دەپ قارايدۇ). ئەڭ مۇھىمى، بۇ ئىبادەتخانىنىڭ دەۋرى ۋە ئالاھىدىلىكلىرى توغرىسىدا نۇقتىلىق، تەپسىلىي ئارخېئولوگىيىلىك قېزىپ تەكشۈرۈش ئېلىپ بارغاندىن كېيىن، بىر قەدەر توغرا ۋە ئىلمىي يەكۈن چىقارغىلى بولىدۇ.

قەندىھار مەدەنىيەت - سەنئىتىنى تەتقىق قىلغۇچىلار ئالدىنقى مەزگىلگە تەۋە قەندىھار سەنئىتىنىڭ مىلادى 3 - ئەسىرگىچە داۋاملاشقانلىقىنى، ھەيكەلتىراشلىقتا ئاساسەن تاش ماتېرىياللىرىنى ئىشلەتكەنلىكىنى قەيت قىلىدۇ. مىلادى 3 - ئەسىردىن كېيىن، كېيىنكى مەزگىلگە تەۋە قەندىھار سەنئىتى گۈللەنگەن بولۇپ، ئۇ، ئۆزى يارالغان زېمىندىن كۆپ ھالقىپ كەتكەن. كېيىنكى مەزگىلگە ئائىت قەندىھار ئۇسلۇبىدىكى سەنئەتتە گەج، ھاك، سېغىز لاي قاتارلىقلار ماتېرىيال قىلىنىپ، بۇتساتۋالارنىڭ قاتار - قاتار تىزىلغان ھەيكەللىرى كۆپلەپ ياسالغان. ئۇدۇن سەنئەتكارلىرى - مۇگەج، ھاك، سېغىز لاي قاتارلىقلارنى ماتېرىيال قىلىپ، ھەر خىل قېلىپلارنى ياساپ، بۇددا،

ئەسەرلىرىدە سۈرەتلەر بىلەن قوشۇپ ئېلان قىلدى. نۆۋەندە بىز ئاۋرېل ستېين نۇقتىلىق قېزىپ تەكشۈرگەن بىر قانچە خارابە ۋە ئۇ جايلاردىن تېپىلغان ئېسىل يادىكارلىقلارنى ئىخچاملاپ تونۇشتۇرىمىز:

راۋاق بۇددا ئىبادەتخانىسى خاراھىسى

راۋاق بۇددا ئىبادەتخانىسىنىڭ خاراھىسى لوپ ناھىيە بازىرىنىڭ غەربىي شىمالىدىن 50 نەچچە كىلومېتىر يىراقلىقتىكى «كولاكەسىم» دەپ ئاتىلىدىغان قۇملۇق ئىچىگە جايلاشقان بولۇپ، خاراھىنىڭ ئەتراپىنى تۇتاش كەتكەن پايانسىز قۇم بارخانلىرى ئوراپ تۇرىدۇ.

ئاۋرېل ستېيننىڭ تەكشۈرۈپ دەلىللىشى ۋە كېيىن ئېلىپ بېرىلغان تەكشۈرۈشلەردە ئېنىقلانغان ئەمەلىي ئەھۋاللار بويىچە قارىغاندا، راۋاق بۇددا مۇنارنى مەركەز قىلغان ھالدا سېلىنغان بىر يۈرۈش ئىبادەتخانى ئىمارەتلىرىدىن تەركىب تاپقان بولۇپ، ئىمارەت توپىنىڭ ئىچىدە ھويلا، ھويلىنىڭ ئوتتۇرىسىدا يۇمىلاق مۇنار ۋە ھويلا سىرتىدىكى بۇتخانلارنى ئۆز ئىچىگە ئالىدۇ.

راۋاق بۇددا ئىبادەتخانى خاراھىسىنىڭ جەنۇبىي تېمىنىڭ ئوتتۇرىسى ۋە غەربىي بۇلۇڭىدا يۇمىلاق مۇنار بار بولۇپ، ئۇ ئەينى زاماندىكى ئىبادەتخانىنىڭ دەرۋازىسى بولۇشى مۇمكىن. ئىبادەتخانى ھويلىسىنىڭ ھەر بىر تەرىپىنىڭ ئۇزۇنلۇقى 45 مېتىر، تام قالدۇقلىرىنىڭ ئېگىزلىكى ئىككى - ئۈچ مېتىر ئۆپچۆرىسىدە بولۇپ، ئىبادەتخانى ھويلىسىنىڭ ئوتتۇرىسىغا خام كېسەكتە مۇنار (ستۇپا) قوپۇرۇلغان. كۆپ يېرى ۋەيران بولغان بۇ مۇنارنىڭ ئېگىزلىكى تۆت - بەش مېتىرچە كېلىدۇ. مۇنارنىڭ ئۈلى + شەكىللىك، گەۋدىسى يۇمىلاق (چىلەك شەكلىدە) بولۇپ، قالدۇقىنىڭ ئېگىزلىكى ئۈچ - تۆت مېتىر، دىئامېتىرى 9.6 مېتىرچە كېلىدۇ.

ئىبادەتخانى ھويلا تېمىنىڭ تۆت ئەتراپى ۋە ئىچى - سىرتىدا لايىدىن ياسالغان بۇت - ھەيكەللەر ۋە بۇتساتۋالار رەسىملىرىنىڭ قالدۇقلىرى ساقلىنىپ قالغان. ھەيكەللەر ئەسلىدە تامغا چاپلانغان ھالەتتە ياسالغان بولۇپ، ئۇنى ئاۋۋال قۇمۇشلارنى بوغۇپ مەلۇم شەكىلگە كىرگۈزگەندىن كېيىن، ئۇنىڭ ئۈستىگە لاي چاپلىغان، ئاخىرىدا قىزىل سېغىز لاي بىلەن ئىنچىكە يەرلىرىنى ئۈستىلىق بىلەن چىقىرىپ، ئوبرازلىق ھەيكەل ھالىتىگە كەلتۈرگەن. ئارخېئولوگىيىلىك قېزىپ تەكشۈرۈشلەردە ئېنىقلانغان ئەمەلىي ئەھۋاللار ۋە ھەيكەللىرىنىڭ قالدۇقلىرى، ئىزنالىرىغا ئاساسەن چىقىرىلغان خۇلاسىلاردا: ھەيكەللىرىنىڭ ئەسلى ئېگىزلىكى ئۈچ مېتىرچە بولۇپ، ھەر 60 - 70 سانتىمېتىر ئارىلىقتا بىردىن ھەيكەل ئورنىتىلغانىكەن. ھەيكەللىرىگە ئەسلىدە ھەر خىل رەڭلەر بېرىلىپ يېزەكلەنگەن بولۇپ، ھازىر ئۇلارنى ئۇچراتقىلى بولمايدۇ. ھەيكەللەر بويۇنلىرىنىڭ چۆرىسىگە بۇرمىسىمان نەقىش، نىلۈپەر گۈلى ۋە باشقا ھەر خىل گۈل - گىياھلار نەقىشلىرى چۈشۈرۈلگەنىكەن. ياخشىراق ساقلىنىپ قالغان ئىبادەتخانى تاملىرىنىڭ ھەممىسىدە دېگۈدەك تېۋىنغۇچىلارنىڭ، بىكشۇلارنىڭ رەسىملىرى بار بولۇپ، چوڭ تىپتىكى بۇت بۇتساتۋالارنىڭ ھەيكەللىرىگە قەندىھار ئۇسلۇبىغا

بۇتساتۇا ھەيكەللىرى ۋە بۇددا ئىبادەتخانىە ئىمارەتلىرىنىڭ خىلمۇ خىل بېزەكلىرىنى تۈركۈملەپ قۇيۇپ چىققان . ئاۋرېل ستېين راۋاقتىن تېپىلغان ھەيكەللەرنى رەتكە تىزغاندا ، «قەندىھار ئۇسلۇبى بىر قەدەر گەۋدىلىك» دەپ قارىغان بۇتلارغا  $R_7$  ،  $R_1$  ،  $R_9$  ،  $R_{10}$  ،  $R_{12}$  ،  $R_{13}$  ،  $R_{25}$  ،  $R_{26}$  دەپ نومۇر قويغان . بۇ ھەيكەللەردە كىيىم فورمىسى كۆزگە چېلىقىپ تۇرىدىغان قاپارتما سىزىق بىلەن ئىپادىلەنگەن . بۇ سىزىقلار كۆركەم ۋە تەبىئىي بولۇپ ، بەدەننىڭ چوقچىيىپ تۇرىدىغان قىسمىدىن تەبىئىي تۆۋەنگە يەسلەپ ، ئادەم بەدىنىنىڭ ئومۇمىي كۆرۈنۈشىنىمۇ ، كىيىمگە بولغان سۈپەت تۇيغۇسىنىمۇ ئىپادىلەپ بەرگەن . بەزى بۇت ھەيكەللىرىنىڭ چىرايدىكى خاتىرجەملىك ، ئىككى كۆزىنىڭ سەل - پەل يۇمۇلغانلىقى ، قاڭشىرىنىڭ ماڭلىيغا يەتكەنلىكى ، چاچلىرىنىڭ بۇدرە (دولقۇنسىمان) لىكى قاتارلىق ئۆلچەملىك خۇسۇسىيەتلەر قەندىھار سەنئىتىدىكى خاراكىتېرلىك خۇسۇسىيەتلەرگە ئوخشايدۇ . بۇ خىل خۇسۇسىيەتلەر خوتەننىڭ باشقا جايلىرىدىن تېپىلغان بۇت - ھەيكەللەردىمۇ ئۇچرايدۇ .

ئاۋرېل ستېين چىرا ناھىيىسىنىڭ شىمالىدىكى قۇملۇققا كۆمۈلگەن دەندان ئۆيلۈك خارابىسىدىن بىر تۈركۈم بۇددا دىنى مەزمۇنىدىكى ئېسىل تام رەسىملىرىنى تاپقان .

«دەندان ئۆيلۈك» خارابىسىنىڭ تارىختىكى نامى ھازىرغىچە ئېنىقلانمىدى . خارابىنىڭ «دەندان ئۆيلۈك» دەپ ئاتىلىپ قېلىشىنى ھەر خىل پەرەز قىلىش مۇمكىن . ئومۇمەن خوتەن دىيارىدىكى ئۇيغۇرلار بۇ خارابىنى دەسلەپ ئۇچراتقاندا ، خارابىلىقتىكى ئۆي ئىزلىرىنى كۆرۈپ ، «دانە - دانە ئۆي» دەپ ئاتىغان بولسا ، كېيىنچە «دەندان ئۆي - دەندان ئۆيلۈك» بولۇپ ئۆزگەرگەنمۇ ، بۇنىسى نامەلۇم .

ئاۋرېل ستېين  $D_2$  دەپ نومۇر بەرگەن بۇددا ئىبادەتخانىسى ھۇجرىسىنىڭ تېمىغا سىزىلغان رەسىمدە ، نىلۇپەر گۈللىرى ئېچىلغان كۆلنىڭ ئوتتۇرىسىدا تۇرغان ، بىلەك ۋە قول بېغىشلىرىغا بىلەيزۈككە ئوخشاش زىبۇ - زىننەتلەرنى تاقىغان ، ئوڭ قولىنى كۆكرىكىگە ، سول قولىنى قورسىقىغا قويغان بىر گۈزەلنىڭ ئوبرازى تەسۋىرلەنگەن بولۇپ ، كۆلچەكتە يەنە يالىڭاچ ھالەتتىكى ئىككى ئوغۇل بالىنىڭ ۋە بىر ئۆردەكنىڭ رەسىمىمۇ بار ئىكەن . رەسىملەرنىڭ سىزىقلىرى ، رەڭلىرى ، ئەۋرىشىملىكى ، نەپىس ۋە سىلىقلىقى خېلى يۇقىرى بەدىئىي سەنئەت سەۋىيىسىگە يەتكەن . بەزى تەتقىقاتچىلار بۇ رەسىمنى بۇددا دىنىدىكى قۇتلۇق پەرىسىنىڭ ئوبرازى بولۇشى مۇمكىن ، دەپ قارايدىكەن .

تەتقىقاتچىلارنىڭ دەلىللىشىچە ، ئۇدۇننىڭ بۇددىزم دەۋرىدىكى گۈزەل سەنئىتى ئۆز ئالدىغا بىر ئىقىم بولۇپ شەكىللىنىپ ، مەيلى مەزمۇن جەھەتتىن ياكى شەكىل جەھەتتىن بولمىسۇن دۇنخۋاڭ ، ئوتتۇرا تۈزلەڭلىك ۋە يىراق شەرق ئەللىرىنىڭ گۈزەل سەنئىتىگە مەلۇم دەرىجىدە تەسىر كۆرسەتكەن . ئۇدۇن ئىقىمىدىكى گۈزەل سەنئەتنىڭ بىر خىل ئۇسۇلى - ئادەملەرنىڭ بۇرنى بىلەن بۇرۇتىنى سىزىشتا ئالدى بىلەن بۇرنىنىڭ ئۈچىنى سىزىپ ، ئاندىن بۇرۇن ئوقۇرىغا ئەگىتىلگەن سىزىقلار يۇقىرىقى لەۋ ئۈستى ئويمانچا پەللىسىدىن كېسىپ

ئۆتۈپ ، كالىپۇكىغا تۇتاشتۇرۇلغاندىن كېيىن بۇ سىزىق بۇرۇن تۆشۈكى ۋە كىچىك بۇرۇتنى سىزغان ئىلمەك سىزىق بىلەن تامامەن ئايرىۋېتىلگەن . ئۇدۇنچە سىزىش ئۇسۇلىدا بىر سىزىق ئارقىلىق ئەپچىللىك بىلەن بۇرۇن گەۋدىسى ، بۇرۇن ئوقۇرى ۋە ئۈستۈنكى كالىپۇكىنىڭ شەكلىنى بىر يولسىلا تاماملىغان بولۇپ ، كىشىگە بىر خىل ئالاھىدە ئەۋرىشىملىكىنى ھېس قىلدۇرىدۇ .

ئاۋرېل ستېين تاپقان كۆركەم رەسىملەر ئۇدۇن سەنئەتكارلىرىنىڭ ئەقىل - پاراسىتى سىڭگەن مۇستەقىل ئىجادىيەت بولۇپ ، ئۇلار ئادەم بەدىنىنى ناھايىتى ئىنچىكە كۈزەتكەندىن كېيىن ، ھەر بىر ئەزانى ئىپادىلەشتە ئالاھىدە ماھارەت بىلەن سىزغان . ئۇلار ھەتتا بولجۇڭ گۆشلەرنىڭ ئىگىز - پەسلىكلىرىنى تېخىمۇ ياخشى ئىپادىلەش ئۈچۈن كۈچلۈك مۇسكۇللارنى توم سىزىقلار بىلەن سىزغان ، يېتىلگەن گۆشلۈك مۇسكۇللارنى توق (قېنىق) بويىقلار بىلەن ، تەكشى كىيىملەرنى زىل - نەپىس سىزىقلار بىلەن ، كۆكتە پەرۋاز قىلىۋاتقان ھۈر - پەرىلەرنى يەلپۈنۈپ تۇرغان ئۇزۇن رەڭلىك لېنتىلارغا يۆگەپ ئىپادىلەنگەن .

«دەندان ئۆيلۈك خارابىسىدىكى  $D_7$  دەپ نومۇر بېرىلگەن يەنە بىر ئۆيدىن بىر دانە رەڭلىك سىزما ياغاچ ئويما رەسىم تېپىلغان بولۇپ ، ئۇنىڭ ئالدى يۈزىدە ھىندى قىياپىتىدىكى ئۈچ باشلىق ، تۆت قوللۇق ئىلاھە ئوبرازى (ئۇنى ياتقان ئىككى كالا تىرەپ تۇرغان ، گۈللۈك كاتەكچە ئىچىدە پۈتتىنى ئالماشتۇرۇپ ئولتۇرغان) ئىپادىلەنگەن . ئىلاھەنىڭ مۇسكۇل ۋە تېرىسى خىرە ، كۆك رەڭدە ، ئوڭ تەرىپىدىكى بېشى ئاق رەڭدە بولۇپ ، ئۇنىڭدا ئايالغا خاس نازۇكلۇك چىقىپ تۇرىدۇ . ئۇنىڭ سول تەرىپىدىكى بېشى سۇس سېرىق رەڭدە بولۇپ ، تەلەتى يالماۋۇزغا ئوخشايدۇ . بېشىدىكى تاج مول بېزەكلەنگەن بولۇپ ، تاجنىڭ يان تەرىپىدە ھىلال ئاي شەكىللىك بىر بېزەك بار . ئوتتۇرىدىكى باشنىڭ پىشانىسىدە ئۈچىنچى كۆزىمۇ بار . بېلىگە يولۋاس تېرىسىنى يۆگىۋالغان . بۇ ، بىراھمان دىنىدىكى باش ئىلاھە سىۋانىڭ سىمۋولى (ياكى تەڭرى ئىلاھى سىياقىدىكى ئاۋا لوكىستۇرا بۇددا دەپمۇ قارىلىدۇ) . ئۇنىڭ ئارقا يۈزىگە بىر باشلىق ، تۆت قوللۇق بۇتساتۇا سىزىلغان . ئۇ ، پېرسىيە پادىشاھىنىڭكىدەك تاج تاقىغان ، قاڭشارلىق ، بۇرۇتلۇق بولۇپ ، ئۈچىسىغا يېشىل يەكتەك ، پۈتتە ئۆتۈك كىيگەن . رەڭلىك ياغاچ ئويما رەسىمنىڭ ئالدى يۈزى ھىندى ئۇسلۇبىدا ، ئارقا يۈزى پېرسىيە ئۇسلۇبىدا سىزىلغان» (لى يىنپىڭ : «بۇددا ئېلى ئۇدۇن» ، شىنجاڭ خەلق نەشرىياتى 1995 - يىل نەشرى ، ئۇيغۇرچە ، 231 - بەتكە قاراڭ) .

«يوتقان شەھىرى» خارابىسى

قەدىمكى يوتقان شەھىرى خارابىسى خوتەن شەھىرىنىڭ غەربىگە 10 نەچچە كىلومېتىر كېلىدىغان باغچا بازىرىنىڭ ئەللامە كەنتى تەۋەسىدە بولۇپ ، بۇ خارابىنى شىنجاڭ ئۇيغۇر ئاپتونوم رايونلۇق مۇزېي ئارخېئولوگىيە ئەترىتى 1959 - يىلى 9 - ئايدا نۇقتىلىق تەكشۈرگەندى . شۇ يىللاردا تەكشۈرۈلگىنى بويىچە ھېسابلىغاندا بۇ قەدىمكى شەھەر خارابىسىنىڭ غەربتىن شەرققە ئۇزۇنلۇقى 1200 مېتىردىن ئوشۇق ،

دەپ ھېسابلىنىۋاتقان ھازىرقى «يوتقان خارابىسى» قاراخانىيلار خانلىقى دەۋرىدىكى (مىلادى 980-يىللىرى) ئىسلام قوشۇنلىرى بۇددا ئېلىشى ئۈدۈنى كەسكىن جەڭلەر ئارقىلىق ئىگىلىگەندە ناھايىتى ئېغىر دەرىجىدە ۋەيرانە قىلىۋېتىلگەن بولۇشى مۇمكىن .

ئىسلام دىنى ئۈدۈن دىيارىدا ئومۇملاشقاندىن كېيىنكى ھەر قايسى دەۋرلەردە يوتقان شەھىرى خارابىسىنىڭ يەر ئاستىدا كۆمۈلۈپ قالغان بۇددىزم دەۋرىدىكى ئېسىل مەدەنىيەت يادىكارلىقلىرى ، ئوردا شەھىرىنىڭ قىممەتلىك ئالتۇن ، كۈمۈش جاۋاھىراتلىرى تارىختىكى بايلىق ئىزدىگۈچىلەرنىڭ بەس-بەستە تالىشىدىغان نۇقتىسىغا ئايلىنىپ قالغان . خوتەن ئۇيغۇرلىرى ئارىسىدا تارقىلىپ يۈرگەن بۇ ھەقتىكى گەپلەرگە قارىغاندا ، سەئىدىيە خانلىقى دەۋرىدە ، خانلىقنىڭ ھۆكۈمرانى مىرزا ئابابەكرى خان (تەخمىنەن مىلادى 1464-يىلىدىن 1511-يىللارغىچە تەختتە ئولتۇرغان) يوتقان خارابىسىدا كەڭ كۆلەمدە بايلىق ئىزدەپ ، يەر قازدۇرۇپ ، 20 نەچچە كوزىدا ئالتۇن جاۋاھىراتلارنى تاپقاندىن كېيىن 1866-يىللىرى خوتەن ھاكىمى نىياز ھېكەمبەگ ئالتۇن-بايلىق ئىزدەش مەقسىتىدە قاراقاش دەرياسىنىڭ سۈيىنى يوتقان خارابىسىغا باشلاپ ، لاي ئېقىتىپ ، ئۈچ يىلغىچە ھاشار سېلىپ ، كولىتىپ تېخىمۇ ئېغىر دەرىجىدە ۋەيران قىلىۋەتكەندىن كېيىن . . . يوتقان قەدىمكى شەھىرى يىراق تارىخىي دەۋرلەردىكى كەسكىن جەڭ-ئۇرۇشلار ۋە كۆپ قېتىملىق ئېغىر بۇزغۇنچىلىقلارنى ئۆز بېشىدىن كەچۈرۈپ ، تېپىلغۇسىز ، ئېسىل يادىكارلىقلىرى ئېچىنىشلىق ھالدا ئۈزۈلۈپ يوقالغاندىن كېيىن ، بۈگۈنكىدەك ئويما-چوڭقۇر ساسلىق ، ۋەيرانلىققا ئايلىنىپ كەتكەن . شۇنداق ھالەتتىمۇ ھازىر ھەم بۇ خارابە دائىرىسىدىكى بىر-ئىككى مېتر لاي-لاتقا ، توپ قاتلاملىرىدا قەدىمكى ئۈدۈننىڭ مىلادىدىن بۇرۇنقى 3-ئەسىردىن تارتىپ مىلادى 9-ئەسىرگىچە بولغان دەۋرلەردىكى مەدەنىيەتكە دائىر ھەر خىل يادىكارلىقلىرى ساقلانماقتا .

يوتقان خارابىسىدىن بۇ كەمگىچە تېپىلىۋاتقان مەدەنىيەت يادىكارلىقلىرى ئىچىدە قەدىمكى ئۈدۈننىڭ ئىككى خىل يېزىقتىكى (خەنزۇچە ۋە كارۇشتىچە) ، ئات رەسىمى چۈشۈرۈلگەن چوڭ-كىچىك مىس پۇللىرى ، ھەر قايسى سۇلالىلاردا قۇيۇلغان «ئۇجو» (بەش جولۇق) ، «كەييۈەن تۇڭباۋ» قاتارلىق مىس پۇللىرى ، قاراخانىيلار سۇلالىسىنىڭ ئۇيۇل مېتال پۇللىرى ، ئالتۇندىن ئىشلەنگەن زىننەت بويۇملىرى ۋە ئېسىل تۇرمۇش بويۇملىرى ، ئالتۇندىن قۇيۇلغان ئۆردەك ھەيكىلى ، سېغىز لايىدىن ياسىلىپ ، خۇمداندا پىشۇرۇلغان مايىمۇن ، تۆگە ، ئات ، ياۋا توڭگۇز ، مۈشۈك ، بۇغا ، شىر قاتارلىق ھايۋانات ، تۈز ، ئۆردەك ، ھۆپۈپ قاتارلىق ئۇچار قۇشلارنىڭ ھەر خىل قىياپەتتىكى قىزىقارلىق ، غەلىتە ، يومۇرلۇق قورچاق-ھەيكەللىرى ، قايارتما ، ئويما ، ھەر خىل سىزىقچە ، گېئومېترىيىلىك سىزىقچىلار ، ئۆسۈملۈك ، گۈل-گىيا نۇسخىلىق ھەر خىل نەقىشلەر چۈشۈرۈلگەن چوڭ-كىچىك ساپال قاچىلار ، كوزا-كومزەك ، ئوپقان قاتارلىقلار بار . ساپال قورچاق-ھەيكەللەر ئىچىدىكى ئادەم ئوبرازلىرىنىڭ بەزىلىرى يالىڭاچ ۋە يېرىم يالىڭاچ بولۇپ ، ئۇنىڭدا يۇنان ۋە ھىندى ھەيكەللىرىنىڭ پۇرىقى چىقىپ

جەنۇبتىن شىمالغا كەڭلىكى 700 مېتر ئەتراپىدا بولۇپ ، ئومۇمىي كۆلىمى 10 كۋادرات كىلومېتىرچە كېلىدۇ . خارابە ئورنى ھازىرقى يەر يۈزى تەكشىلىكىدىن يەتتە - سەككىز مېتىرچە چوڭقۇرلۇقتا بولغانلىقى ئۈچۈن يەر ئاستى سۈللىرى سىزىپ تۇرىدىغان ساسلىققا ئايلىنىپ قالغان . شەكىللەنگەن ساسلىق ، ئويمانلىقلار رەتسىز بولۇپ ، شەرق ۋە غەرب تەرەپلىرى پارلىققا تۈتىشىدۇ . ھازىر بۇ خارابىلىقنىڭ ساسلىققا ئايلىنىپ كەتكەن دائىرىسى ئىچىدە تاختا - تاختا شال ئېتىزلىرى بار .

يوتقان دېگەن سۆزنىڭ مەنىسى توغرىسىدا مەدەنىيەت يادىكارلىقى-ئارخېئولوگىيە ساھەسىدىكى خادىملار كۆپ قېتىم ئەھۋال ئۇقۇشقاندا ، خوتەندىكى پېشقەدەم ئۇيغۇرلار ئۇ ھەقتە بىر نەچچە خىل رىۋايەت تۈسىنى ئالغان ئەھۋاللارنى سۆزلەپ بەرگەن . ئۇلار ئاساسەن : «يوتقان» دېگەن سۆز ئەسلىدە «يۇرتخان» ئىكەن («خاننىڭ يۇرتى» دېگەن مەنىدە) ، كېيىن يۇرتخان دېگەن بۇ سۆز «يوتقان» غا ئۆزگەرگەن دەپ قارايدىكەن . شۇنداقسىمۇ «يۇرتخان» (يوتقان) دېگەن بۇ سۆز بۇ قەدىمكى شەھەر خارابىسىنىڭ تارىختىكى ئەسلى نامىنى يورۇتۇپ بېرەلمەيدۇ . تەتقىقاتچىلار ھازىرقى «يوتقان» دەپ ئاتىلىۋاتقان بۇ قەدىمكى شەھەر خارابىسىنى قەدىمكى ئۈدۈن دۆلىتىنىڭ پايتەختى بولۇشى مۇمكىن ، دەپ يەكۈن چىقارماقتا . بۇ ھەقتە «جۇنامە.يات يۇرتلار تەزكىرىسى» دە : «ئۈدۈن شەھىرىنىڭ شەرقىگە 20 چاقىرىم كېلىدىغان جايدا چوڭ دەريا بولۇپ ، شىمالغا قاراپ ئاقىدۇ . ئۇنىڭ نامى 树枝河 (بەزىلەر بۇنى شاخ دەرياسى دەپ تەرجىمە قىلىۋاتىدۇ - ئا) دەرياسى . شەھەرنىڭ غەربىگە 15 چاقىرىم كېلىدىغان جايدىمۇ چوڭ ئېقىن بولۇپ ، ئۇ (دەريا) دەپ ئاتىلىدۇ . ئۇمۇ 树枝河 غا ئوخشاش شىمالغا قاراپ ئېقىپ جىشۇ (计戩) دەرياسىغا قوشۇلىدۇ...» دېيىلگەن . ئەمەلىيەتتىمۇ ، ھازىرقى يوتقان شەھىرى خارابىسىنىڭ شەرقىدىن 10 كىلومېتىرچە يىراقلىقتا يورۇڭقاش دەرياسى ، غەربىدىن يەتتە - سەككىز كىلومېتىرچە كېلىدىغان جايدا قاراقاش دەرياسى بار بولۇپ ، يۇقىرىدا بايان قىلىنغان تارىخىي خاتىرىدىكى ئورۇن ، تەرەپ ، ئارىلىق قاتارلىقلارغا تامامەن ئوخشايدۇ . ھازىر يورۇڭقاش ۋە قاراقاش دەريالىرى شىمالغا قاراپ ئېقىپ ، خوتەن شەھىرىنىڭ شىمالىدىن 120 كىلومېتىرچە يىراقلىقتىكى «قوشلاش» دېگەن جايدا قوشۇلۇپ ، خوتەن دەرياسىنى ھاسىل قىلىپ ، ئاخىرى تارىم دەرياسىغا قۇيۇلىدۇ . «جۇنامە.يات يۇرتلار تەزكىرىسى» دە يېزىلغان 计戩 جىشۇ دەرياسى تارىم دەرياسىنى كۆرسىتىدۇ .

يوتقان قەدىمكى شەھەر خارابىسىنىڭ ھازىرقى يەر يۈزىدە ھېچقانداق ئىمارەت ئىزى يوق . بۇ شەھەرنىڭ قايسى خىل تارىخىي سەۋەبلەر ياكى بالايى - ئاپەتلەر تۈپەيلىدىن ئۈزۈلۈپ كېتىپ ۋەيران بولغانلىقى توغرىسىدا يېزىلغان ئىشەنچلىك تارىخىي خاتىرىمۇ يوق . گەرچە ئېقىپ يۈرگەن ھەر خىل رىۋايەت تۈسىنى ئالغان گەپلەر ، تەكشۈرگۈچىلەرنىڭ ئۆزى بىلگىنىچە چىقارغان قىياسەن پەرەزلىرى خېلى سالماقنى ئىگىلىسىمۇ ، ئۇلار يەنىلا ئارخېئولوگىيە نۇقتىسىدىن ئىسپاتلانمىغان ، خالاس .

شۇنداق پەرەز قىلىشقىمۇ بولىدۇكى ، بۇددا دىنى ئەقىدىسى بىلەن ئىسلام دىنى ئەقىدىسى تۈپتىن بىر - بىرىگە زىت بولغاچقا ، ئۈدۈن دۆلىتىنىڭ پايتەختى

تۇرىدۇ. ئۇدۇندا ياشىغان قەدىمكى سەنئەتكار ئەجدادلار يۇنان، پېرسىيە، ھىندى، قەدىنھار سەنئىتىنىڭ جەۋھەرلىرىنى قوبۇل قىلىپ، ئۇنى ئىجادىي تەرەققىي قىلدۇرغان، ئۆز ئەقىل-پاراسىتى بىلەن ياراتقان، بۇددىزم مەزمۇنى ئاساسىدا ئىشلەپچىقىرىپ خۇمداندا پىشۇرۇلغان رەڭگارەڭ كىچىك ھەيكەل (قورچاق) سەنئىتى بويۇملىرى ئىچىدە بەدەشقان قۇرۇپ ئولتۇرغان بۇت - بۇتساتۋالار، ئەيش-ئىشرەتتىكى ئاشىق-مەشۇقلار، ساز چېلىۋاتقان سازەندىلەر، ئۈزۈم كۆتۈرۈۋالغان ئۈزۈمچىلەر ئوبرازى، مايۇنباش، ئات يۈزلۈك غەلىتە مەخلۇقلار، ئەپسانىلاردىكى ئىلاھلارنىڭ ئوبرازى قاتارلىق كىچىك ساپال ھەيكەللەرمۇ بار. بەزى ساپال بويۇملار ئەسلىدىلا ئادەم بېشى (ھەر خىل قىياپەتتىكى) ۋە تۈرلۈك ھايۋان شەكلىدە بولۇپ، ئۇلار ياسىلىشىنىڭ سىپىتە-كۆركەملىكى، بەدىئىي تەسەۋۋۇرىنىڭ غەلىتە ۋە قىزىقارلىقى بىلەن جانسىز سىغىز لاي خۇددى جانلىق نەرسىگە ئايلىنىپ قالغاندەكلا كۆرۈنىدۇ. بۇ خىل ساپال قورچاق-ھەي-كەللەرنىڭ چوڭلىرى 20-50 سانتىمېتىر، ئەڭ كىچىكلىرى پۇرچاقچىلىك كېلىدۇ (4، 5، 6، 8، 9، 10، 11-سۈرەتلەرگە قاراڭ).

1973-يىلى كۈزدە خوتەن ۋالىي مەھكىمىسى مەدەنىيەت-مائارىپ باشقارمىسىنىڭ كادىرى مۇتەللىپ شىنجاڭ ئۇيغۇر ئاپتونوم رايونلۇق مۇزېيىغا يوتقان خارابىسىدىن تېپىلغان قىزىقارلىق ياسالغان 2 دانە ساپال بويۇمنى تاپشۇرۇپ بەردى. ئۇنىڭ بىرسى ياخشى ساقلىنىپ قالغان بولۇپ، يۇقىرى قىسمى ئورا كۆز ۋە قاڭشارلىق، چېچىنى تۈرمەللىۋالغان، شاپ بۇرۇت-ساقاللىق، قۇلاقلىرى ئۇزۇن، كۈلۈمسىرەپ تۇرغان ئادەم بېشى، تۆۋەن قىسمى مۇڭگۈزلۈك كالا بېشىدىن تەركىب تاپقان (يەنە بىرسىنىڭ يۇقىرى ۋە تۆۋەن قىسمى پۈچۈلۈپ كەتكەن). ئۇنىڭ ئىچى كاۋاك، يۇقىرى ۋە تۆۋەن تەرىپىدە ئۆتۈشمە تۆشۈكمۇ بار (ماۋزۇ سۈرىتىگە قاراڭ). ئەينى زامان ئۇدۇن سەنئىتىنىڭ كارامىتىنى نامايەن قىلىپ بېرىدىغان بۇ ئالاھىدە ئوبرازلىق، ساپالدىن ياسالغان بويۇمنىڭ زادى نېمىگە ئىشلىتىلگەنلىكىنى ھازىرغىچە بىلگىلى بولمىدى. شۇنداقتىمۇ ئۇنىڭ يۇقىرى ۋە تۆۋەن تەرىپىدىكى تۆشۈكلەر ۋە ياسىلىش ئالاھىدىلىكلىرىگە قاراپ: 1. قەدىمكى ئۇدۇن چېلىمىنىڭ ئىسسىق شۇمۇرىدىغان مۇشتەك بۆلىكى بولۇشى مۇمكىن؛ 2. ياكى بولمىسا، ھىندىستانلىقلار كۆزەينەك يىلاننى ئويىناتقاندا چالىدىغان، ئۇزۇن ئەۋرىشىم تۇرۇبىلىق پوۋلىمە نەيگە ئوخشاش چالغۇنىڭ پۇشتىكى بولۇشى

مۇمكىن، دەپ پەرەز قىلىمەن. يوتقان خارابىسىدىن يۇقىرىدا تونۇشتۇرۇلغان يادىكارلىقلاردىن باشقا يەنە ھەر خىل ئېسىل رەڭلىك تاش، ئەينەكلەردىن ياسالغان مارجان - ئاسقۇلار، ئەينەك بويۇم پارچىلىرى، ھەر خىل ئۆرنەك - نەقىشلەر ئۇيۇلغان تامغىلار، قاشتېشى ۋە سۆڭەكتىن ياسالغان بويۇملار، ئۈستى - ئۈستىلەپ چاپلىما نەقىش - ئۆرنەكلەر بىلەن بېزەلگەن، ھەر تەرەپكە يېيىلغان ئۇلانما گۈل نۇسخىلىق، دولقۇنسىمان، ئارغامچىسىمان، ئۈنچە - مارجانسىمان، قاتمۇقات سىزىقچە نەقىش نۇسخىلىرى چۈشۈرۈلۈپ پىشۇرۇلغان ھەر خىل ساپال قاچىلارنىڭ سۇنۇقلىرى كۆپلەپ تېپىلدى. مەشھۇر ئېكسپىدىتسىيىچى، شىۋىتسىيەلىك سىۋىن ھېدىن 1896 - يىللىرى يوتقان خارابىسىدە ئېلىپ بارغان تەكشۈرۈشىدە ھەر خىل ساپال قورچاق - ھەيكەللەر، ساپال كوزا، مىس بۇت ھەيكىلى، قەدىمكى يېزىقلاردىكى پۈتۈكلەر ۋە ھەر خىل مىس پۇل قاتارلىق 500 دانىدىن ئارتۇق يادىكارلىقنى يىغىۋالغان. ئۇ يەنە خرىستىئان دىنىغا خاس ئالتۇن تەڭگە، كرىست بەلگىسى ۋە بىر دانە ئالتۇن مېدال قاتارلىقلارنىمۇ قولغا چۈشۈرگەن.

1901 - ، 1906 - يىللىرى ئاۋرېل ستېين يوتقان خارابىسىغا كېلىپ كەڭ كۆلەمدە ئىنچىكىلەپ تەكشۈرگەندە قەدىمكى ئۇدۇن ئات پۇلى، ھەر خىل ئوبرازدىكى غەلىتە، قىزىقارلىق ساپال قورچاق - ھەيكەللەر، بۇت - بۇتساتۋالارنىڭ خۇمداندا پىشۇرۇلغان ھەيكەللىرى، نەپىس - كۆركەم نەقىشلىك ساپال بويۇملار، مارجان - ئاسقۇلار، ئالتۇندىن ياسالغان ھۈنەر - سەنئەت بويۇملىرى قاتارلىقلارنى يىغىۋالغان. كېيىن ئۇ، ئۆزىنىڭ «قەدىمكى خوتەن» (Ancient Khotan) دېگەن ئەسىرىدە، يوتقان خارابىسىنىڭ جۇغراپىيىلىك ئورنى ۋە تارىختىن بۇيان بۇ خارابىدىن تېپىلىۋاتقان خىلمۇ خىل ئېسىل يادىكارلىقلارغا ئاساسەن، يوتقان خارابىسىنىڭ ئورنىنى ئۇدۇن دۆلىتىنىڭ پايتەختى بولۇشى مۇمكىن، دەپ ھۆكۈم قىلغان. يوتقان خارابىسىدا ھەر خىل سەۋەبلەر تۈپەيلىدىن، ھازىرغىچە چوڭ كۆلەملىك ئارخېئولوگىيىلىك قىزىپ تەكشۈرۈش ئېلىپ بېرىلمىدى. شۇڭا، يوتقان خارابىسى قەدىمكى ئۇدۇن دۆلىتىنىڭ پايتەختىمۇ ياكى ئەمەسمۇ، بۇ ھەقتە ئاخىرقى يەكۈن چىقىرىلمىدى.

ئاپتور: شىنجاڭ ئۇيغۇر ئاپتونوم رايونلۇق مۇزېيىنىڭ تەتقىقاتچىسى (M2)


كومپيۇتېر مەشغۇلاتىدا: ماشىنىست ۋە بەتچىك رسالەت مۇھەممەت  
بۇ ساننىڭ مەسئۇل كوررېكتورى: قۇربان مامۇت

تەقدىر

ئۆزىنى ئۆزى

قۇتقۇزغانلارغا

مەدەتكار



### ساموئېل سمايلىس (ئىنگلىيە)

ئۆز ئەقلى ۋە مەنپەئىتى نۇقتىسىدىن تەجرىبە قىلىشى ۋە مۇستەقىل باھالىشى كېرەك. تەجرىبىچىلىك ئىنگىلىز دۇنياسىدىكى ئەقىل-پاراسەتنىڭ مۇھىم بىر يوسۇنى. بىر مىللەت ئۆز خاراكتېرىنى ساقلاپ قېلىش بىلەن بىللە ئۆزىنى مۇكەممەللەشتۈرۈشكۈمۇ موھتاج. بۇ موھتاجلىقنى قاندۇرۇش ئۈچۈن بىزمۇ باشقا مىللەتلەرنى ئەقىل تارازىمىزدىن ئۆتكۈزۈشمىز كېرەك.

ساموئېل سمايلىسنىڭ : «ئۆزۈمنى ئۆزۈڭ قۇتقۇز» ناملىق كىتابى 1859-يىلى نەشر قىلىنغاندىن بېرى مىليونلىغان جاپاكەش خەلقنىڭ ئۆز تەقدىرىنى ئۆزگەرتىشىدىكى قوللانمىسىغا ئايلىنىپ كەلگەن. ئۇ، 140 يىلدىن بېرى نۇرغۇن ئەللەردە تەكرار-تەكرار نەشر قىلىنغان.

ھەقىقەتلەر ئېيتىلدى، گەپ ئۇنى چۈشىنىشتە ۋە تەدبىقلاشتا. ئەمما، ئېتىقادسىز ئادەملەر ئۈچۈن ئالىملارنىڭ ئاگاھلاندىرۇشى رول ئوينىيالمىدۇ.

- ئابدۇقادىر جالالىددىن

ئىنگىلىز مىللىتىنىڭ بۈگۈنكى دۇنيادىكى تەخداشسىز ئورنىنى ئادەملىرىمىز ئوبدان بىلىدۇ. زىيالىلىرىمىز ئۇلار ياراتقان بۆجىزىلەرگە شۇ قەدەر چوقۇندۇكى، دەل شۇ چاغنىڭ ئۆزىدە ئۇلار ئۆزلىرىدىكى ئىقتىدار ۋە ئىنسانىي قەدىر-قىممەتنى ئۇنتۇپ كېتىپ، زەئىپ بىر كەمسىلىتىش كەيپىياتىدا تارىخ ئالدىدىكى ۋەزىپىلىرىنى تونۇيالمىدۇ. بېنىڭچە، ئىنگىلىزلار دۇنياغا تەجرىبە كۆزى بىلەن قاراپ كەلگەن، ئۇلار ئاۋۋال تەجرىبە قىلىپ، ئاندىن ئىشەنگەن. تۈرمۈشتىكى ئەڭ ئاددىي ئالدامچىلىق ۋە پىتنە-ئىغۋالارغا ئاسانلا ئىشىنىپ كېتىپ، تۈرلۈك سىياسىي ئويۇنلارنىڭ قۇربانىغا ئايلىنىپ كېتىدىغان بىزدەك خەلق، دۇنيادىكى تۈرلۈك ئىشلارنى

«ئۆزىنى بىلىش» توغرىسىدا

بىراقنى كۆزدە تۇتقاندا، دۆلەت ئۇنى تەشكىل قىلغان غۇسۇسى گەۋدىلەرنىڭ قىممىتىنى نامايەن قىلىش ئۈچۈن مەۋجۇد بولۇپ تۇرغان بولىدۇ. بىر ئۈمىدىمىزنى تۈزۈمگە بەكرەك باغلاپ، ئىنسانغا بولغان ئۈمىدىمىزنى سۇلاشتۇرۇپ قويدۇق.

بىنايەتتىن دىھىلىسى كاپالەتلەندۈرگەن بولاتتى، كىشىلەر بۇنىڭ ئۈچۈن ئاز-تولا بەدەل (باچ) تۆلىسىلا بولاتتى. ھەر قانداق قاتتىق قانۇنمۇ بىكار تەلەپلەرنى ئەمگەكچان كىشىلەرگە، ئىسراپخورلارنى تېجەمچان كىشىلەرگە ئايلاندۇرالمىدۇ، ھاراقكەشلەرنى ھاراق تاشلاتقۇزال-مايدۇ. بۇلارنى پەقەت كىشىلەرنىڭ ئۆز ھەرىكىتى، ئىقتىسادچانلىقى ۋە ئۆزىنى باشقۇرۇشى ئارقىلىقلا ئۆزگەرتكىلى بولىدۇ. ئۇلارنى ئۈستۈن ھوقۇق ئەمەس، بەلكى ياخشى ئادەت ئارقىلىق ئۆزگەرتىش لازىم.

«تەقدىر ئۆزىنى ئۆزى قۇتقۇزغانلارغا مەدەتكار» . بۇ، تالاي سىناقلىرىدىن ئۆتكەن ھېكمەتلىك سۆز بولۇپ، ئىنسانىيەت تارىخىنىڭ ئۇزاق جەرياندىكى سانسىزلىغان ئىنسانلارنىڭ تەجرىبىسى تەرىپىدىن ئىسپاتلانغان. ئۆز كۈچىگە تايىنىش روھى شەخسنىڭ تەتقىقاتى ۋە ئىلگىرىلىشىنىڭ مەنبەسى، ئۇ، تۈرمۈشنىڭ ھەرقايسى ساھەلىرىدە كۆرۈلۈپ، دۆلەتنىڭ روناق تېپىشىدىكى تۈرتكىگە ئايلاندى. ئۈنۈم جەھەتتىن قارىغاندا، تاشقى ياردەم ياردەمگە ئېرىشكۈچىنى ئاجىزلاشتۇرىدۇ، ئىچكى ياردەم ئۆز-ئۆزىنى قۇتقۇزغۇچىنى راۋاج تاپقۇزىدۇ. سەن مەلۇم بىر كىشىگە ياكى مەلۇم بىر قاتلامغا كۈچ چىقارساڭ، مەلۇم مەنىدىن ئېيىتقاندا، ئۇلارنىڭ ئۆزى ئۈچۈن ئىشلەيدىغان ھاياتى كۈچىنى بوغۇپ قويغان بولىسەن. كىشىلەر زىيادە پەرۋىشكە، چېكىدىن ئاشقان رەھبەرلىككە ۋە قاتتىق نازارەتكە چۈشۈپ قالغان جايدا مۇقەررەر شۇنداق بىر ئاقىۋەت كېلىپ چىقىدۇ : بۇنداق كىشىلەر قۇتقۇزغىلى بولمايدىغان زەئىپلىككە گىرىپتار بولىدۇ.

ھەتتا ئەڭ ياخشى تۈزۈمۈمۇ بىراۋغا ئاكتىۋال ياردەم بېرەلمەيدۇ. تۈزۈم پەقەت كىشىلەرنىڭ ئۆز ئىشىنى ئۆزى ئەركىن ھالدا ئاقتۇرۇپ، ھاياتلىق ھالىتىنى ياخشىلىشىغا رۇخسەت بەرسىلا بولىدۇ. بىراق ھەر قانداق دەۋرنىڭ كىشىلىرى قىلچىمۇ شەك كەلتۈرمىگەن ھالدا مېنىڭ بەختىم ئۆز كۈچۈمدىن ئەمەس، بەلكى تۈزۈمدىن كېلىدۇ، دەپ ئىشىنىشتى. شۇڭلاشقا، ئىنساننى ئالغا باستۇرىدىغان بىرخىل سەۋەب بولمىش قانۇننىڭ قىممىتى زىيادە ئۈستۈن مۆلچەرلەندى. كىشىلەر قۇرۇپ چىققان قانۇن مۇئەسسەسىلەرنىڭ فونكىسىيىسى مىليونلاپ ئاشتى. ھەر ئۈچ-يىلدا ياكى بەش يىلدا قانۇن تۈزگۈچىلەر سايلاپ چىقىلدى. ئۇلار ئۆزلىرىنىڭ مەسئۇلىيىتىنى ياخشى بىجىرىگەن بولسىمۇ، لېكىن ھەر بىر شەخسنىڭ تۈرمۈشى ۋە خاراكتېرىگە ئېلىپ كەلگەن ئاكتىپ تەسىرى يوق ھېسابتا بولدى. تىلغا ئېلىشقا تېخىمۇ ئەرزىيدىغىنى شۇكى، كۈندۈلۈك تۈرمۈشتا يۈز بەرگەن ئىشلار كىشىلەرگە ھۆكۈمەتنىڭ رولىنىڭ ئىجابىي ۋە ئاكتىپ بولماستىن، بەلكى پاسسىپ ۋە چەكلىك بولىدىغانلىقىنى تونۇتتى. ھۆكۈمەتنىڭ ئاساسلىق رولى كىشىلەرنىڭ ھاياتى، ئەركىنلىكى ۋە مال-مۈلكىنى قوغداشتا. قانۇن ئاقىلانە ئىجرا قىلىنىدىغان بولسا، بۇ كىشىلەرنىڭ ئۆز ئەمگەك مېۋىسىدىن بەھرىمەن بولۇپ ھېچقانداق ئەقلىي ۋە چەكلىمىگە ئۇچرىماسلىقىنى باراۋەر ھالدا

ھۆكۈمەت ئۇنى تەشكىل قىلغان شەخسلەر خاراكتېرىنىڭ كوپىيىسى. ساپاسى ئۈستۈن ھۆكۈمەت ھامان ئۆز خەلقىنىڭ ساپاسى پەللىسىگە چۈشۈپ قالىدۇ. ساپاسى تۆۋەن ھۆكۈمەتمۇ ھامان ئۆز خەلقىنىڭ ساپاسى پەللىسىگە كۆتۈرۈلىدۇ. تەرتىپ ئالاھىدىلىكى بويىچە قارىغاندا، سۇنىڭ يۈزى سۇ ئارقىلىق ھاسىل بولغاندەك، بىر دۆلەتنىڭ قانۇنى ۋە ھۆكۈمەت قۇرۇلمىسىنىڭ مەزمۇنى شۇنداقلا دۆلەتنىڭ باشقا ئاقىۋەتلىرىمۇ دۆلەتنى تەشكىل قىلغان مىللەتنىڭ پۈتكۈل خاراكتېرىنى ئېنىق كۆرسىتىپ بېرىدۇ. ئېسىللار ئېسىللارغا خاس ئىدارە قىلىنىدۇ، نادانلار بىلەن زەئىپلەر نادانلارچە ئىدارە قىلىنىدۇ. تەجرىبىلەر شۇنى ئىسپاتلىدىكى : بىر دۆلەتنىڭ قىممىتى ۋە قۇدرىتى تۈزۈمنىڭ شەكلىگە باغلىق ئەمەس، بەلكى خەلقنىڭ ساپاسىغا باغلىق. چۈنكى دۆلەت شەخسلەرنىڭ جۇغلانمىسىدۇر، مەدەنىيەت بولسا، جەمئىيەتنى تەشكىل قىلىدىغان ئەرلەر، ئاياللار ۋە بالىلارنىڭ ئۆز ھالىتىنى ئۆزگەرتىش يۆنىلىشىدىن ئىبارەت.

دۆلەتنىڭ روناق تېپىشى پۇقرانىڭ تىرىشچانلىقى، جاپالىق ئەمگىكى ۋە سەمىمىيلىكىدىن كېلىدۇ. ئوخشاشلا دۆلەتنىڭ خاراب بولۇشىمۇ پۇقرانىڭ ھۇرۇنلۇقى، شەخسىيەتچىلىكى ۋە رەزىللىكىدىن كېلىدۇ. ئومۇمەن، رەزىل دەپ ئەيىبلەنگەن نەرسىلەر ھەممە تەرەپنى قاپلاپ كەتكەن ئىپلاس تۈرمۈشتا كۆپ بولىدۇ. گەرچە بىز ئۇلارنى قانۇنىي ۋاسىتىلار ئارقىلىق يوقىتىشقا تىرىشساقمۇ، ئەمما ئۇلار يېڭىچە تۇپراقنى كۆرسىلا دەرھال تىرىلىدۇ. ئۇلارنىڭ شەخسىيەت ۋە خاراكتېردىكى يىلتىزى قۇرۇتۇپ تاشلانغاندىلا ئۈزۈلۈپ كېتىپ تۈگەيدۇ. شۇنداق ئىكەن، بۈيۈك ۋە تەنپەرۋەرلىك ۋە مېھرىبانلىقنى قانۇن بىلەن تۈزۈمگە ياپسالاپ قويماستىن، بەلكى كىشىلەرنىڭ ئەركىن ھەم



مۇستەقىل خۇسۇسىي ھەرىكىتى ھالىتىدە ساقلاش كېرەك.

ئىشلار شەخسنىڭ ئىچكى كۈچى ئارقىلىق باشقۇرۇلىدىغان دەۋر يېتىپ كەلگەندە، كىشىلەرگە ناشقى كونترول ئېلىپ كېلىدىغان تەسىر بىر قەدەر ئازايغان بولىدۇ. ئەڭ يامان قۇللۇق زوراۋاننىڭ ھۆكۈمرانلىقى ئاستىدىكى قۇللۇق ئەمەس (گەرچە بۇ ئەڭ زور جىنايەت بولسىمۇ)، بەلكى ئادالەت جەھەتتىكى بىلىمسىزلىك، شەخسىيەتچىلىك ۋە رەزىلىك تۈپەيلى كېلىپ چىققان قۇللۇقتىن ئىبارەت. روھىي جەھەتتىن قۇل بولۇپ قالغان مىللەت خوجايىن ياكى تۈزۈم ئۆزگەرگەن چاغدىمۇ ھۈرلۈك تاپالمايدۇ. جاننى ئالدىغان روھىي مەھكۇملۇقنىڭ تۇمانلىرى كىشىلەر قەلبىنى ئىگىلەپ تۇرۇۋېرىدىغان بولسا، ئۇلارنىڭ ئەركىنلىك ھوقۇقى بەربىر ھۆكۈمەت چاڭگىلىدا تۇرىۋەرگەن بولىدۇ. ئەھۋالدا ئۆزگىرىش بولسىمۇ، زور بەدەللەر تۆلەنسىمۇ، بىراق مەھكۇملۇق ئىچىدە ئۇزۇن مۇددەت ياشىغان خەلق ئۇزاققا بارىدىغان ئەمەلىي ئۈنۈمنى كۆرەلمەيدۇ. ئەركىنلىك كىشىلەر قەلبىگە يىلتىز تارتقاندىلا، ئاندىن ئۇ ئىجتىمائىي مۇقىملىق ۋە دۆلەت گۈللىنىشىنىڭ بىردىنبىر ئىشەنچلىك كاپالىتى بولالايدۇ. يوهان ستۇئارت مىل ئېنىق قىلىپ مۇنداق دېگەن: «شەخسنىڭ خاسلىقى مەۋجۇدلا بولىدىكەن، مۇستەبىتلىكمۇ يامان ئاقىۋەت پەيدا قىلالمايدۇ. شەخسنىڭ خاسلىقىنى ۋەيران قىلىدىغان ھەرقانداق نەرسە قانداق ئىسىم بىلەن ئوتتۇرىغا چىقىشىدىن قەتئىينەزەر مۇستەبىتلىكنىڭ دەل ئۆزىدۇر».

ئىنسانىيەتنىڭ ئىلگىرىلىشىدە مۇنداق بىر خاتالىق ھەمىشە يۈز بەرگەن. بەزىلەر قەيسەردەك قۇتقۇزغۇچىنى تەلەپ قىلىدۇ، بەزىلەر مىللەتنىڭ ئۆزىنى قۇتقۇزغۇچى، دەپ ئۈمىد قىلىدۇ، يەنە بەزىلەر ئۈمىدىنى كېڭەشنىڭ ئەمىر-پەرمانلىرىغا باغلايدۇ. بىزمۇ شۇنداق تەلەپ قىلىپ: «كىم بويسۇنسا، شۇ بەختلىك» دېگەن بۇ ئاددىي يەكۈن (ھەرقانداق ئىشنى خەلق ئۆزى قارار قىلماستىن، قانداقتۇر بىر نىجادچى قارار قىلىدۇ، دېگەن پرىنسىپ) نى كەشىپ قىلدۇق. ئەگەر بۇ قاراشنى يېتەكچى ئىدىيە قىلساق، بىر مىللەتنىڭ ھۈرلۈك تەلەپ قىلىدىغان ۋىجدانى ھالاك بولىدۇ-دە، مۇستەبىتلىك ئۈچۈن يول ئېچىلغان بولىدۇ. قەيسەرچىلىك نىجاد يۇلتۇزىغا چوقۇنۇش مەسلىكى ئىچىدىكى ئەڭ ناچار شەكىل. ئۇ، مۇتلەق بىر ھوقۇققا چوقۇنۇش بولۇپ، ئۇنىڭ كەلتۈرۈدىغان يامان ئاقىۋىتى خۇددى نوقۇل پۇلغا چوقۇنۇشتەكلا بولىدۇ. بىردىنبىر پۈت تىرەپ تۇرالايدىغان تەلىمات

ئۆز كۈچىگە تايىنىشتىن ئىبارەت. كىشىلەر بۇنى چوڭقۇر تونۇپ يېتىپ، ئۆز ھەرىكىتىگە ئايلاندۇرسا، شەخسكە چوقۇنۇشتىن ئىبارەت قەيسەرچىلىك يوقايدۇ. شەخسكە چوقۇنۇش بىلەن ئۆز كۈچىگە تايىنىش بىر-بىرىگە تۈپتىن قارشى. ۋىكتور ھيوگوننىڭ قەلەم بىلەن شەمشەر ھەققىدىكى بايانلىرى يۇقىرىقى ئىككى پرىنسىپ ئوتتۇرىسىدىكى مۇناسىۋەتنى ئوبدان كۆرسىتىپ بەرگەن: «بىرسى يەنە بىرسىنى ھالاك قىلىدۇ».

مىللەتنىڭ كۈچ-قۇدرىتى ۋە كېڭەشنىڭ ئەمرى دېگەنلەر تازا دەۋر سۈرۈۋاتقان خوراپاتلاردۇر. ۋىليام دالگان ئۇلۇغ ئېرلاندىيە ۋە تەنپەرۋىرى. ئۇ، تۇنجى نۆۋەتلىك دۇبلىن سانائەت يەرمەنكىسىنىڭ يېپىلىش مۇراسىمىدا ناھايىتى جايىدا ئېيتقان: «راستتىنى ئېيتسام، مۇستەقىللىق دېگەن ئەقىدە ئۆزۈمدە، دۆلىتىمدە ۋە قېرىنداشلىرىمنىڭ ئارىسىدا بولماستىن، قانداقتۇر ئۆيەر-بۇ يەردىن كېلىپ قالدىغان نەرسىگە ئايلىنىپ كەتكەن. بىز ئۈمىدىمىزنى قوشنىلىرىمىزغا ۋە ئۆزىگە ئەلدىكى كىشىلەرگە باغلاپ قويدۇق. ئۆزىگە بىزگە ئېلىپ كەلگەن پايدىنى كەڭ قورساقلىق بىلەن دەڭسەپ كۆرگىنىمدە شۇنداق بىر پىكىرگە كېلىپ قالغىمەن: سانائىتىمىزنىڭ مۇستەقىللىقى پۈتۈنلەي ئۆزىمىزگە باغلىق. ئىشىنىمەنكى، بىزدە تىرىشچانلىق ۋە ئىزدىنىش روھى كەم بولىدىكەن، ئەلۋەتتە گۈزەل پۇرسەت ۋە ئىستىقبالدىن ئايرىلىپ قالغىمىز. بىز دەسلەپكى قەدەمنى ئېلىپ بولدۇق، بىراق ئەستە تۇتۇش كېرەككى، قەتئىي ئىرادە مۇۋەپپەقىيەتنىڭ كاپالىتى، ئەگەر بىز تولۇپ تاشقان قىزغىن ھېسسىيات بىلەن ئالغا بېسىۋەرسەك، راھەت، بەخت ۋە مۇستەقىللىققە ئورتاق ئېرىشىشتەك مەنزىلگە يېتىپ بارالايمىز، ئۇنى باشقا خەلقلەرگىمۇ ئومۇملاشتۇرالايمىز».

ھەر قانداق مىللەت نۇرغۇن ئەۋلاد مۇتەپەككۈر-لىرىنىڭ تاۋلىشى ۋە جاپالىق ئەمگىكى ئارقىسىدا ھازىرقىدەك ھالەتكە كەلگەن. بۇ جەرياندا تېرىمچىلار، قازغۇچىلار، ئىشلەپچىقارغۇچىلار، تېخنىكلار، ھۈنەرۋەنلەر، شائىرلار، پەيلاسوپلار ۋە سىياسىي ئونلاردىن ئىبارەت ھەر ساھە كىشىلىرى ئۆز مىللىتى ۋە دۆلىتى ئۈچۈن مۇستەھكەم خىزمەت قىلدى ۋە توھپە قوشتى. ئۇلار ئەۋلادمۇ ئەۋلاد تىرىشتى. كېيىنكىلەرنىڭ تىرىشچانلىقى ئالدىنقىلارنىڭ نەتىجىسىنى ئۇل قىلدى، شۇنداق قىلىپ، ئۇلار ئۆزلىرىنىڭ تىرىشچانلىقىنى ئالىي پەللىگە كۆتۈردى. ھۆرمەتكە سازاۋەر ئەمگەكچىلەرنىڭ

ئەۋلادىمۇ ئەۋلاد تىرىشچانلىقى ئاخىرى مۇجىمەل ھالەتتىكى پەن، سانائەت ۋە سەنئەتتىن تەرتىپ ياراتتى. شۇڭا، بىزدەك ھاياتلىق ئەھلى ئەجدادلار قالدۇرغان قىممەتلىك مىراسلارنىڭ ۋارىسلىرىغا ئايلاندۇق. بۇ مىراسلار بىزنىڭ قولىمىز ئارقىلىق كېلەچەك ئۈچۈن رول ئوينىماقتا. بىز ئۇ مىراسلارنى ئەۋلادلىرىمىزغا يەتكۈزۈپ بېرىمىز، بۇ جەرياندا ئۇ خوراپ كەتمەيدۇ، بەلكى تېخىمۇ مۇكەممەللىشىدۇ. ئۆز كۈچىگە تايىنىش روھى خۇددى ھاياتىي كۈچكە تولغان شەخسىي پائالىيەتتە نامايەن بولغاندەك، ئۇ ھەر قانداق دەۋردە ئېنىقلىق خاراكتېرىنىڭ دىققەتنى تارتىدىغان ئالاھىدىلىكى بولۇپ كەلدى. بۇ خاراكتېر مىللىتىمىز روھىنىڭ ھەقىقىي مەنبەسىگە ئايلاندى. ئاز سانلىقلارلا ئالاھىدە بولۇۋالغان جەمئىيەتتە كىشىلەر مۇنداق ئەھۋالنى كۆرۈپ يەتكەن بولىدۇ: ئامما ئىچىدىكى بەزى مۇنەۋۋەر شەخسلەر باشقىلاردىن ئەبدى ھالقىپ تۇرۇپ باشقىلارنىڭ قايىللىقى ۋە ھۆرمىتىگە ئېرىشمەكچى بولىدۇ. بىراق بىزنىڭ مىللىتىمىزنىڭ ئىلگىرىلىشى ئۇنداق خۇسۇسىيەتكە ئىگە ئەمەس. مىللىتىمىزنىڭ روناق تېپىشى يۇلتۇزلاردەك سان-ساناقسىز نامسىز ئەمگەكچىلەرنىڭ جاپالىق مېھنىتى بىلەن باغلىق بولدى. تارىختىكى بۈيۈك ئۇرۇشلاردىن قېپقالغىنى پەقەت گېنېراللارنىڭ لا ئىسمىدىن ئىبارەت بولسىمۇ، ئەمما ھەقىقىي مەنىدىن ئېيتقاندا، ئاددىي ئەسكەرلەر ئۆزىنىڭ باتۇرلۇقى ۋە قەھرىمانلىق روھىنى ئۇرغۇتمىغان بولسا، غەلبە بولمىغان بولاتتى. دېمەك، تۇرمۇش بىر مەيدان «ھەربىي ئۇرۇش». ئىجتىمائىي ئورنىنىڭ قانداق بولۇشىدىن قەتئىينەزەر خەلق ھەرقانداق دەۋردە ئەڭ ئۇلۇغ ئەمگەكچىدۇر. كۆپ ساندىكى كىشىلەر ئۈن-تىنىسىز ئىشلەيدۇ، ئۇلارنىڭ مەدەنىيەتكە كۆرسەتكەن تەسىرىنى ئۇلۇغ كىشىلەرنىڭ تەسىرى بىلەن سېلىشتۇرغىلى بولمىسىمۇ، ئەمما ئۇلار بارلىق ئۇلۇغلۇقنىڭ ۋەتىنىدۇر. كېلىپ چىقىشى ئاددىي بىر ئادەم قېرىنداشلىرى ئالدىدا تىرىشچان، ئىقتىسادچان ۋە ئەستايىدىل بولسا، ئۇنىڭ ئۆز ۋەتىنىدىكى بەختلىك ھاياتقا قوشقان تۆھپىسى شۇ ۋاقىتنىڭ ئۆزىدە تەسىر كۈچىگە ئىگە بولۇپلا قالماستىن، يەنە ئۇزۇن مۇددەتلىك بولىدۇ. چۈنكى ئۇنىڭ ھاياتى ۋە پەزىلىتى ئىستىخپىلىك ھالدا باشقىلارغا تەسىر كۆرسىتىدۇ، كېلەچەك ئۇنى ئۈلگە قىلىدۇ.

تۇرمۇش تەجرىبىلىرىدىن ئايانكى، ھاياتىي كۈچكە تولغان شەخسىيەتچىلىك باشقىلارغا ئاكتىپ

تەسىر كۆرسىتىدۇ ۋە ئۈنۈملۈك تەربىيىگە ئايلانىدۇ. بۇ خىل تەربىيىنىڭ ئۈنۈمىگە سېلىشتۇرغاندا، مەكتەپ، ئىنىستىتۇت ۋە ئۈنۈپرسىتېتلارنىڭ كىشىلەرگە بەرگەن تەربىيىسى پەقەت تولمۇ ئاددىي ھالدىكى مەدەنىيەت ئاقارتىشىدىن ئىبارەت. كۈندىلىك تۇرمۇشتىكى مائارىپ بىزنىڭ ۋۇجۇدىمىزدا ھەر كۈنى بولۇپ تۇرىدۇ: ئۇ، ئائىلىلەردە، رەستىلەردە، ماگىزىنلارنىڭ پەشتاخىلىرىدا، سېخلاردا، دەستگاھلاردا، ئېتىزلىقلاردا، مالىيە ئىشخانىلىرىدا، ھۈنەرۋەنلەرنىڭ دۇكانلىرىدا، ۋارالغ-چۈرۈڭلۈك توپ ئارىسىدا ئۆزىنى ئىسپاتلاپ تۇرىدۇ. ئۇ، جەمئىيەت ئەزالىرى ئېرىشكەن ئاداققى يېتەكچى. بۈيۈك مۇتەپەككۈر بېكۇن مۇنداق دېگەن: «ئۆگىنىش بىلىمنى ئىشلىتىش يوللىرىنى بىلىدۇرۇشكە قادىر ئەمەس. بىلىمنى ئىشلىتىش ئۆگىنىشتىن ھالقىغان ئەقىل-پاراسەتتۇر. بۇ پاراسەت بىۋاسىتە كۆزىتىپ تەجرىبە قىلىشتىن كېلىدۇ». بۇ سۆز تۇرمۇشتا ئەقىل-پاراسەت يېتىلدۈرۈشكە ئىنتايىن مۇۋاپىق كېلىدۇ. كىشىلەر ئۆزىنىڭ ھالىنى كىتاب ئوقۇشقا ئەمەس، بەلكى خىزمەتكە تايىنىپ ياخشىلايدۇ، يەنى كىشىلەر ئۆزىنىڭ ھالىنى ئەدەبىيات ئارقىلىق ئەمەس، بەلكى تۇرمۇش ئارقىلىق، تەنقىقات ئارقىلىق ئەمەس، بەلكى ھەرىكەت ئارقىلىق، تەرجىمىھال ئارقىلىق ئەمەس، بەلكى خاراكتېر ئارقىلىق ياخشىلايدۇ.

ئۇلۇغ كىشىلەرنىڭ تەرجىمىھالى، بولۇپمۇ پەزىلەت ئىگىلىرىنىڭ تەرجىمىھالى كىشىلەرنى يېتەكلەش، ئۇلارغا تۈرتكە بولۇش جەھەتتە ئەڭ ئۈنۈملۈك قوزغاققۇ. ئۇ، كىشىلەرگە ئالسىجاناب تۇرمۇشى، بىباھا ئىدىيىلەرنى ۋە ھاياتىي كۈچكە تولغان ياشاش شەكلىنى بەخش ئېتىدۇ.

ئومۇمەن، ئىنسان خاراكتېرى ھەرخىل شەكىلسىز تەسىرلەرنىڭ مەھسۇلىدۇر، بۇنىڭ ئىچىدە ئۈلگىلەر ۋە ھېكمەتلىك سۆزلەرنىڭ تەسىرى، تۇرمۇش ۋە ئەدەبىياتنىڭ تەسىرى، دوستلار ۋە قوشنىلارنىڭ تەسىرى، ئۆزىمىز ياشاۋاتقان دۇنيانىڭ ۋە ئەجدادلىرىمىز روھىنىڭ تەسىرى مەۋجۇد. ئەمما، شەيئىلەرنىڭ ماھىيىتىدىن ئېيتقاندا، سەن ئۆزۈڭ ئۆزۈڭگە نىسبەتەن ئەڭ ياخشى قۇتقۇزغۇچى.

خەنزۇچە: «ئۆزۈڭنى ئۆزۈڭ قۇتقۇز» ناملىق كىتابنىڭ 1-بابىدىن قىسقارتىپ تەرجىمە قىلغۇچى: ئابدۇقادىر جالالىددىن (M1)



## يەھۇدىيلار ۋە بىز

خې شۇڭفېي

چىقىشى ، دانىشمەن يەھۇدىيلارنىڭ قانۇن دەستۇرى «تەۋرات» ، سانسىز قوزغىلاڭلار ، 2-دۇنيا ئۇرۇشىدا ھىتلېر گېرمانىيىسىنى مەغلۇب قىلىشتىكى يەھۇدىيلاردا تۆھپە ، زىيانكەشلىككە ئۇچرىغان 6مىليون يەھۇدىينىڭ قانلىق بەدىلى ، خۇددى نۇرانە يۇلتۇزلاردا چاقناپ تۇرغان يەھۇدىي مەشھۇرلىرى ، ئىبراھىم تىلىنىڭ تىرىلىشى ، پۈتۈن دۇنيادا بىردەك ئېتىراپ قىلىنغان «چىۋەرسودىگەر» لەر ، قۇدرەتلىك ئىسرائىلىيە ۋە نوپۇل مۇكاپاتىغا ئېرىشكۈچى يەھۇدىيلار سانىنىڭ كۆپلۈكى قاتارلىقلار قان-تەر بەدىلىگە يېزىپ چىقىلغان پارلاق سەھىپىلەر ئەمەسمۇ ؟

ئۇلارنىڭ جاپا-مۇشەققەتلىك كەچۈرمىشلىرى جەريانىدا ئىپادىلىگەن ئېگىلمەس-سۇنماس روھى ، بوشاشماي ئېلىپ بارغان مىللىي ئىزدىنىشلىرى ، تەۋرەنمەس مىللىي غورۇرى ۋە ئېتىقادى بىزنىڭ ئۆگىنىش - ئەينەك قىلىشىمىزغا ئەرزىمەمدۇ !  
جۇڭخۇا مىللەتلىرىمۇ يەھۇدىيلارغا ئوخشاش ئۇزۇن تارىخقا ئىگە بولۇپ ، ئىنسانىيەتنىڭ تارىخى

دۇنيادىكى مىللەتلەر ئىچىدە يەھۇدىيلاردا 5000 يىللىق تارىخقا ئىگە بولسىمۇ ، 2000 يىل ئۆز ۋەتىنىدىن ئايرىلىپ ، دۇنيانىڭ جاي-جايلىرىدا سەرسانلىق-سەرگەردانلىقتا ياشاپ ، تالاي قېتىم قىرغىنچىلىق تالاپىتىنى تارتىپ ، دەھشەتلىك پىلسىرات كۆۋرۈكىدىن ئۆتكەن بىرمۇ مىللەت بولمىسا كېرەك . بىراق ، ئۇلار بۇ ئازاب-ئوقۇبەتلەر ئالدىدا ئەسلا تىز پۈكمەي ، ئۆزىنىڭ مىللىي غورۇرى ۋە مىللىي ئۇيۇشۇش كۈچىنى يوقىتىپ قويمىدى . جاللاتلار پەقەت ئۇلارنىڭ تېنىنىلا ھالاك قىلالىدى ، ئەمما ئۇلارنىڭ قەلبىدىكى مۇقەددەس روھ بىلەن ئەسلىدىكى ۋەتىنىدە ئۆز دۆلىتىنى قايتا قۇرۇپ چىقىش ئۈمىدىنى يوقىتالمىدى . چۈنكى ئۇلار ئۆزىدە ھەر قانداق كەلگۈلۈكلەرگە بەرداشلىق بېرەلەيدىغان چىدام ۋە تەڭداشسىز قەيسىرانە كۈچىنى يېتىلدۈرگەندى . زور ئازاب-ئوقۇبەتلەر ئۇلار ئۈچۈن بەختسىزلىك بولماي ، بەلكى بىرخىل ھەرىكەتلەندۈرگۈچ كۈچ ۋە بايلىق بولۇپ قالدى . «ئىنجىل» نىڭ نازىل بولۇشى ، مۇسا نىڭ مىسرىدىن

جۇڭگولۇقلار تارىختىن بۇيان پاك - دىيانەتلىك بولۇشنى تەشەببۇس قىلىپ كەلگەن بولسىمۇ ، بىراق پارتىيە ئىچىدە چىرىكىلىشىش ھادىسىلىرى يەنىلا ساقلانماقتا ؛ يەھۇدىيلار پۇل ، سىياسىيىنى ياخشى كۆرىدۇ ، ئەمما زۇڭتۇڭ خىيانەتچىلىك قىلسا ، باشقىلارغا ئوخشاشلا سونقا تارتىلىدۇ .

جۇڭگولۇقلار باشقىلارغا ياخشى نىيەتتە ياردەم بەرسىمۇ ، ئەمما دائىم ئامېرىكىلىقلارنىڭ ئادالەتسىز مۇئامىلىسىگە ئۇچراپ تۇرىدۇ ؛ يەھۇدىيلار باشقىلار بىلەن دۈشمەنلىشىپ تۇرىدۇ ، ئەمما دائىم كۈچلۈك دۆلەتلەرنىڭ ياردىمىگە ئېرىشەلەيدۇ .

جۇڭگولۇقلار سودىدا ئىناۋەتكە ئېتىبار بەرسىمۇ ، لېكىن ساختا ماللارنىڭ ئايىغى ئۈزۈلمەيدۇ ؛ يەھۇدىي سودىگەرلىرى پۇرسەتپەرەسلىككە ئۇستا ، ئەمما ھەرگىزمۇ ئەھدىگە خىلاپلىق قىلمايدۇ .

جۇڭگولۇقلار ئادەتتە ئىنتايىن ئېھتىياتچان بولۇپ ، «مۇزاكىرە قىلايلى» دېگەن سۆزنى ئېغىزدىن چۈشۈرمەيدۇ ؛ يەھۇدىيلار ئادەتتە ئۇششاق ئىشلارغا ئېتىبار بېرىپ كەتمەيدۇ ، ئەمما پەن-تېخنىكا تەتقىقاتى بىلەن شۇغۇللانغاندا ئىنتايىن ئەستايىدىل بولۇپ ، قىلچە بىخەستىلىك قىلمايدۇ .

جۇڭگولۇقلارنىڭ قانۇنى ئىنتايىن كۆپ ، بىراق نۇرغۇن كىشىلەر قانۇنغا خىلاپلىق قىلىپ ، ئىنتىزامنى بۇزۇشقا جۈرئەت قىلىدۇ ؛ يەھۇدىيلارنىڭ پەقەت بىرلا قانۇن دەستۇرى بار ، ئەمما زور كۆپچىلىك كىشىلەر ئەزەلدىن قانۇنغا خىلاپلىق قىلمايدۇ .

جۇڭگودا تارىختىن بۇيان مەنسەپدار بولغاندىن كېيىنلا پۇللۇق بولالايدۇ ؛ يەھۇدىيلار ئەكسىچە ، پۇللۇق بولغاندىن كېيىنلا مەنسەپدار بولالايدۇ . جۇڭگولۇقلار ئادەتتە سىلىق-سىپايە كېلىدۇ .

ئەمما باشقىلار ئېھتىياتسىزلىقتىن پۈتتىن دەسسەپ سالىسلا ھۆرپىيىپ قوپىدۇ ؛ يەھۇدىيلار ئادەتتە مەجەزى چۈس كېلىدۇ ، بىراق باشقىلار تەرىپىدىن يارىلاندىرۇلسىمۇ ، ئۆزىنى تۇتۇپلىشىنى بىلىدۇ . . . . خوش ، ئۇنداقتا بۇ ئىككى مىللەتنىڭ ئوتتۇرىسىدا يۇقىرىقىدەك پەرقلەرنىڭ شەكىللىنىشىگە نېمە سەۋەبچى بولغان ؟ بۇ ، ئادەمنى چوڭقۇر ئويغا سالدىغان مەسىلە . ئەلۋەتتە ، يۇقىرىقى پەرقلەر ئىچىدە ۋەتەنداشلىرىمىزنىڭ مىللىي پەسكەشلىكلىرىنى كۆرسىتىپ بەرگەن يەرلىرىمىز بولۇشى مۇمكىن . لېكىن بۇ ھەرگىزمۇ ئەجنەبىيلەرگە چوقۇنغانلىقىمىز بولماستىن ، بەلكى ئوقۇرمەنلەرنى سەگىتىپ قويۇشتۇر ، خالاس . يەنى «خاتالىق بولسا تۈزىتىش ، بولمىسا دىققەت قىلىش» ، «سۆزلىگۈچىدە ئەيىب يوق ، ئاڭلىغۇچى ئىبەرەت ئالسۇن» دېگەنلىكتىنلا ئىبارەت .

تەرەققىياتقا ئۆچمەس زور تۆھپىلەرنى قوشقان . سېلىشتۇرىدىغان بولساق ، ئۇلار ئوخشاشلا ئەمگەكچان ، ئىقتىسادچىل ، تىرىشچان ، سودىغا ماھىر ، بۇ خىسلەتلەر بۇ ئىككى مىللەتنىڭ ئورتاق گۈزەل ئەخلاقىدۇر . لېكىن ، تارىخ ، ۋاقىت ، جۇغراپىيىلىك مۇھىت قاتارلىق نۇرغۇن ئامىللاردىكى ئوخشىماسلىق ئۇلاردىكى بەزى پەرقلەرنى شەكىللەندۈرگەن . مەسىلەن :

جۇڭگولۇقلار شەرق مەدەنىيىتىنى ياراتتى ؛ يەھۇدىيلار بولسا ، غەرب مەدەنىيىتىنى گۈللەندۈردى . جۇڭگولۇقلار ئۆزىنىڭ پارلاق تارىخىنى ئەسلەشكە ئامراق ؛ يەھۇدىيلار كۈلپەتلىك تەقدىر بىلەن ئۈن-تىنىسىز كۈرەش قىلىدۇ .

جۇڭگولۇقلارنىڭ تاماق يېيىشى ياشاش ئۈچۈندۇر ؛ يەھۇدىيلارنىڭ ياشىشى ھاياتنىڭ پەيزىنى سۈرۈش ئۈچۈندۇر .

جۇڭگولۇقلار پادىشاھنىڭ ئەۋلادىنى ساقلاپ قېلىش ئۈچۈن دەريا-دېڭىزغا سەكرەشكە ، ئوتقا كىرىشكە رازى بولىدۇ ؛ يەھۇدىيلار كىچىككىنە بىر مەكتەپنى ساقلاپ قېلىش ئۈچۈن ئۆزىنىڭ بارلىقىنى تەقدىم قىلىشتىن يانمايدۇ .

جۇڭگولۇقلارنىڭ مۇھەببەت-نەپىرىتى يۈرىكىدە ساقلىنىدۇ ؛ يەھۇدىيلارنىڭ مۇھەببەت-نەپىرىتى ئېزىت-زۇرئاللاردا ئىپادىلىنىدۇ .

جۇڭگولۇقلار «جىنسىيەت» توغرىلىق سۆزلەشنى خالىمايدۇ ، لېكىن باشقىلارنىڭ مەخپىيەتلىكىنى خۇپىيانە بىلىۋېلىشقا ھېرىسمەن كېلىدۇ ؛ يەھۇدىيلار ئادەمنىڭ فىزىئولوگىيىلىك ئېھتىياجىغا ئەھمىيەت بېرىدۇ ، ئەمما باشقىلارنىڭ شەخسىي تۇرمۇشىغا قىلچىمۇ ئارىلاشمايدۇ .

جۇڭگولۇقلار دوستلۇققا ئەھمىيەت بېرىدۇ ، لېكىن مەنپەئەت توقۇنۇشى يۈز بەرگەن ھامان ھەرقانچە ياخشى دوستلاردىن بولسىمۇ ، دوستلۇقتىن قول ئۈزۈپ دەرھال يۈز ئۆرۈيدۇ ؛ يەھۇدىيلار باشقىلار بىلەن ئاسانلىقچە چىقىشالمايدۇ ، ئەگەر بىرەر يەھۇدىي خەۋپ-خەتەرگە يولۇقۇپ قالسا ، مۇبادا ئۇ ئۆزىنىڭ رەقىبى بولغان تەقدىردىمۇ قول قوشتۇرۇپ قاراپ تۇرمايدۇ .

جۇڭگولۇقلار كۈڭزى تەلىماتىنى تەشەببۇس قىلىپ ، مۇرەسسە-ماداراچىلىق بىلەن ئىش قىلىدۇ ؛ يەھۇدىيلار ئۆزگىچە يېڭىلىق يارىتىشنى ياخشى كۆرىدۇ . كىچىك چېغىدىن باشلاپلا خەتەرگە تەۋەككۈل قىلىدۇ . جۇڭگولۇقلار ئەزەلدىنلا ئەمگەكچان ھەم قەيسەر بولسىمۇ ، چىڭ سۇلالىسىنىڭ ئاخىرقى مەزگىللىرىدە زەئىپلىشىپ بوزەك قىلىنغان ؛ يەھۇدىيلار تارىختا ئۆز يۇرت-ماكانلىرىدىن مەھرۇم قىلىنىپ ، سەرسانلىق-سەرگەردانلىقتا يۈرۈپمۇ ئىسرائىلىيىدىن ئىبارەت ئۆز دۆلىتىنى قۇرۇپ ، ئوتتۇرا شەرقنى زىلزىلىگە سالدى .

جۇڭگولۇقلار مىللەتنىڭ مۇنەۋۋەر ئوغۇل-قىزلىرىنى كۈيلەيدۇ ؛ يەھۇدىيلار بىلىم بىلەن بايلىققا چوقۇنىدۇ .

«ئېقىم مەسىلىلىرى» نەشرىياتى نەشر قىلغان «يەھۇدىيلارنىڭ سىرى» ناملىق كىتابتىن يۈسۈپ ئىسھاق تەرجىمىسى (ماۋزۇ مۇھەررىر تەرىپىدىن قويۇلدى) (M1)

# رىۋايەتنىڭ پىلىتىسى بارمۇ



ئەزىزى

رىۋايەت بىزگە كۆپ نەرسىلەرنى ئەسلىتىدۇ ، ئالەمنىڭ ئايرىدە بولۇشى ، ئادەمنىڭ يارىتىلىشى ، جەننەت ۋە دوزاخ ھەققىدىكى بىشارەتلەردىن تاكى قىيامەتنىڭ قايم بولۇشى ھەققىدىكى ۋەھىملەرگىچە بولغان بىر پۈتۈن جەريان ۋە بۇ جەرياندا يۈز بېرىدىغان كۈللى ھادىسىلەر رىۋايەت ئارقىلىق بىزنى ئاگاھلاندۇرۇپ تۇرىدۇ . مەيلى قانداق بولۇشىدىن قەتئىينەزەر بىز تۈرلۈك-تۈمەن قىسمەتلەر بىلەن تولۇپ تاشقان ھايات سەپىرىمىزدە ئەنە شۇ رىۋايەتلەرنىڭ تەسىرىنى ئازدۇر-كۆپتۈر قوبۇل قىلغان ئاساستا ئۆزىمىزنىڭ تاشقى دۇنيا بىلەن بولغان مۇناسىۋەتلىرىمىزنى تەڭشەشكە مەجبۇر بولىمىز . بۇ بەلكىم تۈنۈگۈن ، بۈگۈن ۋە ئەتە ئۈچۈنمۇ ئورتاق ھادىسىدۇر .

رىۋايەتلەرگە ئاساسلانغاندا ، ئادەمنىڭ شەكلى تۇپراقتىن ياسالغان بولۇپ ، ئۇنىڭ ۋۇجۇدى ئەقىل ، روھ ، نەپس ۋە كۆڭۈلدىن ئايرىدە قىلىنغانىكەن . ئادەم ۋۇجۇدىنىڭ بۇ تۆت ئامىلىدىن تەركىب تېپىشى ، ئۆز نۆۋىتىدە ئەجدادلىرىمىزنىڭ كائىناتنى تەشكىل قىلغۇچى قەدىمكى تۆت ئانا سىر ، يەنى تۆت چوڭ ماددا - تۇپراق ، ھاۋا (شامال) ، ئوت ، سۇ ھەققىدىكى

قاراشلىرى بىلەن مۇناسىۋەتلىك بولۇپ ، ئەقىل - تۇپراققا ، روھ - ھاۋا (شامال) غا ، نەپس - ئوتقا ، كۆڭۈل - سۇغا مۇجەسسەملەشتۈرۈلگەن .

ئادەم ئايرىدە بولغاندىن كېيىن ئەڭ مۇكەممەل كۆرۈنۈشكە - ھۆسن-جامالغا ، ئەڭ ئالىي شان-شەرەپكە - ئىززەت-ھۆرمەتكە ، مۇتلەق ئۈستۈن مەرتىۋىگە - تۇنجى ئاتىلىق سەلتەنەتكە ، ئەڭ ئۈستۈن ئاڭغا - ئەقىل-پاراسەتكە ئىگە بولدى . ئۇ يەنە پىكىر قىلىش ئۈچۈن ئەقىل ، سۆيۈش ئۈچۈن يۈرەك ، ھەق-ناھەقنى ئايرىش ئۈچۈن ۋىجدان ، توغرا ئەمەل قىلىش ئۈچۈن ئىرادە ، سۆز قىلىش ئۈچۈن تىل ، ئۆزىنى ھېس قىلىش ئۈچۈن روھ شەرىپىگە مۇيەسسەر بولدى . مانا بۇلار ئادەمنىڭ ئەسلى ماھىيىتىنى تەشكىل قىلغۇچى جەۋھەرلەر ئىدى :

دۇنيانىڭ تىلىكى ، سەمەرىمۇ بىز ،

ئەقىل كۆز قارچۇقى - جەۋھىرىمۇ بىز .

بۇ دۆڭلەك جاھاننى ئۈزۈك دەپ بىلىسەك ،

شەكسىز ئۇنىڭ كۆزى-گۆھىرىمۇ بىز .

شۇنداق ، ئادەم يۈكسەك دەرىجىدىكى شان-شەرەپ ۋە سىناقنىڭ مەھسۇلى ئىدى . يەنە رىۋايەتلەرگە ئاساسلانغاندا ، تۇپراققا ئىشارە قىلىنغان

بولدۇ .

ئالىملارنىڭ تەتقىقات نەتىجىسىگە ئاساسلانغاندا ، ئادەمنىڭ ئەقلى ئىقتىدارى غايەت زور مۇمكىنچىلىك ۋە ئىمكانىيەتلەرنىڭ جۇغلانمىسىدىن ئىبارەت بولۇپ ، بىر ئادەم ھاياتلىق ئۆمرىدە ئۆز رولىنى پەقەت بىرنەچچە پىرسەنتلا جارى قىلدۇرۇش ئىمكانىيىتىگە ئىگە بولالايدىكەن . دېمەك ، بۇنىڭدىن شۇنى كۆرۈۋېلىشقا بولىدۇكى ، ئادەمنىڭ قابىلىيىتى ئۇ ئېرىشكەن نەتىجىلەرگە نىسبەتەن نەچچە ھەسسە يۇقىرى ئورۇندا تۇرىدۇ . ئۇنى ئېچىش ئۈچۈن ئادەم ھەرۋاقىت تىرىشىپ ئىزدىنىشى ، ئۆز ۋۇجۇدىدىكى مۇقەددەس ھەم پايانسىز تىلىمىلار خەزىنىسىگە چوڭقۇر چۆكۈشى ، ئۆز قەلبىدىكى ئىلاھىي تۇيغۇلارغا سەمىمىيلىك بىلەن قۇلاق سېلىشى كېرەك .

ئۆز ۋۇجۇدىدىكى غايەت زور كۈچ-قۇدرەتنى بىلىش ۋە ئۇنى جارى قىلدۇرۇشقا ئىنتىلىمىگەن ئادەم سۆزلىيەلەيدىغان ھاياۋان ، ئازاد قۇل ، كۆزى ئوچۇق ئەمدىدىن باشقا نەرسە ئەمەس .

ياشاشتىن مەقسەت نېمە ؟

بۇ ، ئاڭلىماققا ھەرىكەت ئۆز ئارزۇسى بويىچە خالىغانچە جاۋاب بەرسە بولىدىغان ئاددىيلا سوئالدىك قىلىدۇ . شۇڭا ، كىشىلەر تارىختىن بېرى بۇ سوئالغا ھەرخىل جاۋابلارنى بېرىپ كەلگەن . ئەمما شۇ بېرى ئەجەبلىنەرلىككى ، بېرىلگەن جاۋابلارنىڭ ھەممىسىنىڭ نىسبىيلىك ۋە بىر تەرەپلىملىكلىرىدىن ھالقىپ كېتەلمىگەنلىكى ئۆز-ئۆزىدىن ئىسپاتلانغان . كۆرۈنۈپ تۇرۇپتۇكى ، بۇ سوئال ئۆز ئىچىگە ئالغان مەنا ۋە مەۋقە تەركىبلىرىنىڭ پىرىنسىپاللىق چوڭقۇرلۇق ۋە كەڭلىكلىرىدە ئەكس ئەتكەن ھېكمەتلەرمەيلى خالايسىز ياكى خالىمايسىز ھاياتتىن ئىبارەت ھىدايەت ۋە رىيازەتلىك كەچمىشنىڭ كۆلدۈرما ساداسىغا ئوخشاش ، قۇلاق تۇۋىمىز دە ھامان جاراڭلاپ تۇرىدۇ . ئۇ ، بىز بىلەن بىرگە باشلىنىپ ، بىز بىلەن بىرگە ئاخىرلىشىدۇ . لېكىن بۇ ئاخىرلىشىش ھەرگىزمۇ ئۇنىڭ ئۆز ماقامىغا يەتكەنلىكىدىن دېرەك بەرمەيدۇ ، ئۇ يەنە بالىمىزنىڭ ، نەۋرىمىزنىڭ ، چەۋرىمىزنىڭ ئوتلۇق نەپەسلىرىدە يېڭىدىن يېڭى ئەكس سادالارنى پەيدا قىلىپ تۇرىدۇ . مۇئەييەن ئادىمىي ئەقىل ۋە مەۋقەگە ئىگە ھەرقانداق بىر شەخس بۇ سوئالغا ئۆز جاۋابىنى بېرىشى كېرەك . بۇ ، شۇ شەخسنىڭ ئۆز ھاياتىغا بولغان مەسئۇلىيەت تۇيغۇسى ، ئىرادە ۋە ئېتىقاد ئاساسى ، غورۇر ۋە ۋىجدان يۆنىلىشىنى بەلگىلەشتە مۇھىم ئەھمىيەتكە ئىگە . بىز يۇقىرىقىدەك نىسبىيلىك ۋە بىر تەرەپلىملىكلىرىنى نەزەردىن ساقىت قىلمىغان ھالدا

ئەقىل بىلىشنى مەقسەت قىلسا ، نەپەسكە ئىشارە قىلىنغان ئوت كۆيدۈرۈشنى مەقسەت قىلىدۇ . روھقا ئىشارە قىلىنغان ھاۋا (شامال) سورۇشنى مەقسەت قىلسا ، سۇغا ئىشارە قىلىنغان كۆڭۈل سۈزۈكلۈكىنى مەقسەت قىلغان . بۇلارنىڭ ھەممىسى تەتۈر تاناسىپلىق ئۆرلەش باسقۇچلىرىنىڭ ھالقىلىرىدىن ئىبارەت بولۇپ ، تولىمۇ مۇرەككەپ ۋە چېگىشلىكلەر بىلەن تولغان جەريان ئىدى . بۇ جەريان ئادەمدىن ئىبارەت سىرلىق زاتنىڭ ئۆز رولىنى جارى قىلدۇرۇش ياكى قىلدۇرالماسلىقىدىكى تۇنجى ئۆتكەل ھېسابلىناتتى . ئادەمنىڭ ھەر ۋاقىت «نەپەس-شە-ۋەت ، مال-مۈلۈك ، دوست - ئاغىنە ۋە باشقا بىر مۇنچە توسقۇنلۇقلار ئىچىدە» (رابغۇزى) ياشاشىنىڭ ئاساسىي يىلتىزىمۇ ئەنە شۇ يەردە بولسا كېرەك .

دەرۋەقە ، ئادەم بارلىق كائىناتنىڭ گۈلتاجى ، يىگانە تەكرارلانمايدىغان مۆجىزە . «نۇر ۋە سايە ، ماددا ۋە روھ ، گۈل ۋە تىكەن ، تۈن ۋە كۈننىڭ خۇسۇسىيەت-لىرىنى بىرلەشتۈرگەن مەۋجۇدلىق» ① . بۇنىڭ خىسەت ۋە ئىللەتلەرى ، قىممەت ۋە سۈرەتلىرى بەرزامان ئۇنىڭ مەۋجۇدلىق ھالىتىنى ئۆلچەپ ، ئەسلىپ تۇرىدۇ . ئادەمنىڭ ئىچكى ئالىمى ئالاھىدە بىر ئالەم . ئادەمنىڭ ئىچكى ئالىمى چۈشەنمەي تۇرۇپ ئۇنى چۈشىنىش ئىمكانىيىتىگە ئېرىشىش ئەسلا مۇمكىن ئەمەس . چۈنكى ئىچكى ئالەم شۇ قەدەر بېپايان ۋە مۇرەككەپ بىر ئالەمكى ، ئۇنىڭ چەك-چېگرىسىغا يېتىش ، سىر-ئەسرارنى بىلىش تېخى ھېچبىر ئادەم نەسلىگە نېسىپ بولغىنى يوق . شۇڭا ، ئادەمنىڭ ئىچكى ئالىمى ھەققىدىكى ئىزدىنىشلەر جەريانىدا قولغا كەلتۈرۈلگەن بارلىق نەتىجىلەر ئىنسانىيەتنىڭ ھازىرغىچە بولغان تەزەققىيات تارىخىدا قولغا كەلتۈرۈلگەن نەتىجىلەرگە نىسبەتەن پەقەت دېڭىزدىن بىر تامچىلا ، خالاس .

ئادەم ھەققىدىكى شان-شەرەپلەرنىڭ يىغىندىسى ئۇنىڭ مۇقەددەسلىكىنىڭ سىمۋولى . ئۇنىڭ ماھىيىتى بولسا ، ئىچكى ئالىمىدىكى تۇپراق بىلەن ھاۋا ، ئوت بىلەن سۇنىڭ ئۇيغۇنلۇقىنى ئەمەلگە ئاشۇرۇپ ، ئۇنى ئۆزىنىڭ سىمۋولى بىلەن بىرگە ۋەدىگە ئايلاندۇرالمىشدا ئىپادىلىنىدۇ . مۇنداقچە ئېيتقاندا ، ئادەم ئۆزىنىڭ سۈبېپكىتىپ ئېڭىنى يۈكسەك دەرىجىدە تاكاممۇللاشتۇرۇپ ، ئۇنى ئوبىيېكتىپ ئەمەلىيىتىگە ماسلاشتۇرالمىغاندىلا ئاندىن ئۆزىنىڭ مۇقەددەسلىكىنى نامايەن قىلالايدۇ . بۇ جەريان خۇددى ئىدىئال چۈشەنچىلەرنىڭ پەزىلەتكە ئايلىنىش جەريانىغا ئوخشىشىپ كېتىدۇ . بۇنىڭ ئۈچۈن ئادەم ئەڭ ھەل قىلغۇچ ھالەتتە ئۆزىنى تاللاش ۋە تاۋلاشقا مەجبۇر

ياشاشتىن مەقسەت - ئادەمنىڭ ئۆز مۇقەددەسلىكىنى نامايەن قىلىشى ئۈچۈندۇر، دەپ جاۋاب بېرىمىز .  
ھېكايەت :

ئۇستازدىن سورايتۇ :

- بىلىش دېگەن نېمە ؟

ئۇستاز جاۋاب بېرىپتۇ :

- نېمىلەرنى بىلىدىغان ، نېمىلەرنى بىلمەيدىغانلىقىنى بىلىش - بىلىش دېمەكتۇر .

ئادەم ئۆزىنىڭ نېمىلەرنى بىلىدىغان ، نېمىلەرنى بىلمەيدىغانلىقىنى بىلىشى ئۈچۈن ئالدى بىلەن ئۆزىنى بىلىشى كېرەك . مانا بۇ ، بىلىشنىڭ تۇنجى قەدىمى .

### غەرب بىلەن شەرقى تۇتاشتۇرۇپ تۇرغان بىر جۈملە سۆز

مىلادىدىن بۇرۇنقى 5-ئەسىرنىڭ ئالدى-كەينىدە-كى يۇنان مەدەنىيىتى ئىنسانىيەت مەدەنىيەت تارىخىدا مىسلى كۆرۈلمىگەن پارلاق بىر سەھىپە ياراتتى . بۇ دەۋردە مەيدانغا كەلگەن ھەرقايسى پەن تۈرلىرى ۋە پەننىي نەتىجىلەر ئىنسانىيەتنىڭ ئۇزۇن مۇددەتلىك ياۋايىلىق دەۋرى بىلەن خوشلىشىپ ، يۈكسەلگەن مەدەنىيەت دەۋرىگە قەدەم قويغانلىقىنىڭ شانلىق ، ئۈنۈملۈك بەلگىسى بولۇپ قالدى . بولۇپمۇ پەلسەپە ۋە ئەدەبىيات-سەنئەت مۇشۇ دەۋر يۇنان مەدەنىيىتىنىڭ گۈلتاجى بولۇش سۈپىتى بىلەن تاكى بۈگۈنكى كۈنگە قەدەر كىشىلەرنىڭ دىققەت-ئېتىبارىنى ئۆزىگە جەلپ قىلىپ كەلمەكتە . شۇنىڭدەك سازاۋەرلىكى ، يۇنان مەدەنىيىتىنىڭ ئالتۇن دەۋرى ئاخىرلىشىپ ئارىدىن ئۇزۇن ئۆتمەيلا ، يۇناندىن تولمۇ يىراقتىكى ئىچكى قۇرۇقلۇق رايونى - تارىم ۋادىسىدا ياشىغۇچى خەلقلەر يۇنان مەدەنىيىتىنىڭ جەۋھەرلىرىنى ماھىرلىق بىلەن قوبۇل قىلىپ ئۇنى ئۆز مەدەنىيىتىنىڭ بىر تەركىبىي قىسمىغا ئايلاندۇردى ۋە تەرەققىي قىلدۇردى . گەرچە تارىختا مەدەنىيەت جەھەتتىكى بۇنداق ئۆتۈشۈش ھادىسىلىرىنىڭ يۈز بېرىشى غەيرىي ئەھۋال ھېسابلانمىسىمۇ ، لېكىن يۇنان بىلەن تارىم ۋادىسىدىن ئىبارەت ئۆزگىچە ئىرق ۋە تىل سىستېمىسىغا ، ئۆزگىچە ئىدىئولوگىيىلىك ئاساس ۋە ئېتنىك مەدەنىيەت قۇرۇلمىسىغا ، بولۇپمۇ ئۆزگىچە جۇغراپىيىلىك مۇھىت ۋە تەقدىرگە ئىگە بۇ ئىككى رايون ۋە خەلق ئوتتۇرىسىدىكى بۇ خىل مەدەنىيەت ئۆتۈشۈش ھەرىكىتى كىشىنى ئۆزىگە جەلپ قىلماي تۇرالمايدۇ . مەسىلەن ، پىساغۇرۇس - پىساگور (تەخمىنەن مىلادىدىن بۇرۇنقى 500 - 580 - يىللار ) ، سوقرات (مىلادىدىن بۇرۇنقى 399 - 469 - يىللار ) ،

ئەپلاتون - پىلاتون (مىلادىدىن بۇرۇنقى 347 - 427 - يىللار ) ، ئەرەستۇ - ئارستوتېل (مىلادىدىن بۇرۇنقى 322 - 384 - يىللار) قاتارلىق قەدىمكى يۇنان مەدەنىيىتىنىڭ يۈكسەك سىملىرى توغرىسىدىكى تەسىرلىك ھېكايىلەر ، ئۇلارنىڭ ئىدىيە ۋە ئېتىقادلىرىنى چىقىش قىلىدىغان ئىبىرەتلىك سۆز-ئۆزۈندىلەر تارىم ۋادىسىدا ياشىغۇچى خەلقلەر ئارىسىدا ئېغىزدىن ئېغىزغا كۆچۈپ تا بۈگۈنكى كۈنگىچە داۋاملىشىپ كەلمەكتە . ئۇلارنىڭ ئەسەرلىرى ھەرقايسى تارىخىي دەۋرلەردە تەرجىمە قىلىندى ۋە شەرھىيىلەر يېزىلدى . ھەتتا ئۇلارنىڭ دانا ، زېرەك ، ھەققانىي ئوبرازى ئەلىشىر نەۋائىي قاتارلىق مۇتەپەككۈر ئەجدادلىرىمىزنىڭ ئەسەرلىرىدە يۈكسەك بەدىئىي ئوبرازلار قاتارىدا كۆپلەندى . مەدەنىيەت تارىخىمىزدا بۇ قەدەر چوڭقۇر ئىز قالدۇرغان تاشقى مەدەنىيەت ئامىللىرى بەلكىم ئانچە كۆپ بولمىسا كېرەك .

مەلۇماتلارغا قارىغاندا ، يۇناندىكى ئاپوللو ئىبادەتخانىسىغا ئالىم خلوننىڭ : «ئۆزۈڭنى ئۆزۈڭ بىل !» دېگەن سۆزى پۈتۈلگەنلىكى . يۇناندىكى يەنە بىر گىگانىت شەخس - بۈيۈك پەيلاسوپ سوقرات بۇ سۆزدىن قاتتىق تەسىرلەنگەن ۋە شۇ سەۋەب بىلەن پەلسەپىگە قىزىقىپ «ئۆزىنى بىلىش» شوئارىنى تەرغىب قىلغانىكەن .

ھەر بىر ئادەم ئۈچۈن ھەم چاقىرىق ، ھەم ئاگاھلاندىرۇش تۈسىنى ئالغان بۇ سۆزنىڭ ئۇقۇم دائىرىسى ناھايىتى كەڭ ۋە تىرەن بولۇپ ، ئۇ ، يۈزەكى ھالدىكى ئۆزىنى بىلىش - ئۆزىنى چاغلان بىلەنلا چەكلىنىپ قالماي ، بەلكى ئادىمىيلىكى ، ھاياتى ، جەمئىيەتنى ، خەلقنى ، ئادالەتنى ، ھۈرلۈكنى ، مەدەنىيەتنى ، قەدىر-قىممەتنى ، تارىخنى ، بۈگۈننى ، ئەتنى بىلىش قاتارلىق بىرقاتار ئالەمشۇمۇل تەخىرىسىز مەنالارنى ئۆز ئىچىگە ئالاتتى . جەمئىيەت تارىخى نۇقتىسىدىن ئالغاندا ، بۇ سۆز بىر مەكتەپ ، مەدەنىيەت تارىخى نۇقتىسىدىن ئالغاندا بۇ سۆز بىر قامۇس ، بىلىش تارىخى نۇقتىسىدىن ئالغاندا بۇ سۆز بىر سىناق ئىدى . شۇڭا ، كىشىلەرنىڭ تەپەككۈر تارىخىدىكى ھەر قېتىملىق داۋالغۇش مۇشۇ سۆزنى چۆرىدىگەن ھالدا روي بەردى .

تۈركىي خەلقلەر مەدەنىيەت تارىخىدا دەسلەپكى ئوتتۇرا ئەسىرنى باشلىنىش نۇقتىسى قىلغان غايەت زور ئەھمىيەتكە ئىگە يەنە بىر قېتىملىق ئويغىنىش ھەرىكىتىدە «ئۆزىنى بىلىش» شوئارى شەرققە خاس چۈشەنچە بىلەن ئەكس سادا پەيدا قىلدى . بۇ جەرياندا ئۆزىنى بىلىشنىڭ ئۇقۇم دائىرىسى يەنىمۇ كېڭەيدى ،

تولدۇرۇشقا بولغان ئۇرۇنۇش ئادەمدە ئىزدىنىشكە ، ئۆزىنى تاكاممۇلاشتۇرۇش ئۈچۈن تىرىشىشقا زېمىن ھازىرلايدۇ .

قەدىمكى يۇنان پەيلاسوپلىرى تەرىپىدىن ئوتتۇرىغا قويۇلغان «ئۆزىنى بىلىش» شوئارىنىڭ ئاساسى مەزمۇنى ئىنساننى ئۇلۇغلاش ، ئۇنى ئۆزىنىڭ تەبىئەت دۇنياسىدىكى يۈكسەك ئورنىنى تىكلەشكە يىتەكلەش ، شۇ ئارقىلىق ئىنساننى كامالەتكە يۈزلەندۈرۈپ ئۇنىڭ مەنىۋى دۇنياسىدىكى ئىلاھىي تۇيغۇلارنى جەۋلان قىلدۇرۇش پۇرسىتىگە ئىگە قىلىشتىن ئىبارەت بولۇپ ، ئۇ ، شەرق مۇتەپەككۈرلىرى تەرىپىدىن ئوتتۇرىغا قويۇلغان كامىل ئىنسان چۈشەنچىسى بىلەن ئاساسىي جەھەتتىن ئورتاقلىققا ئىگە ئىدى .

كامىل ئىنسان چۈشەنچىسى ئۆزىگە خاس پەلسەپىۋى ئۇقۇم بولۇش سۈپىتى بىلەن سوپىزمنىڭ شەرقتە ، جۈملىدىن تۈركىي خەلقلەر ئارىسىدا مۇكەممەل ئىدىيىۋى مەۋقە بىلەن شاخلىغان تەسەۋۋۇپ تەلىماتىنى چۆرىدىگەن ھالدا تەسەۋۋۇپ تەلىماتى ۋە بۇ تەلىماتنىڭ مۇنبەت تۈپرىقى بولغان بەدىئىي ئەدەبىياتتا سىستېمىلىق ۋە كۆلەملىك تۈردە راۋاجلاندى . كامىل ئىنسان چۈشەنچىسىنىڭ تەسەۋۋۇپ تەلىماتى بىلەن بولغان مۇناسىۋىتى ئالاھىدە ماھىيەتلىك جەريان ۋە ئاساسلارغا ئىگە .

تەسەۋۋۇپ تەلىماتىنىڭ ئاساسىي مەقسىتى ئىنسان بىلەن خۇدانىڭ مۇناسىۋەت مەسىلىسىگە قارىتىلغان بولۇپ ، ئۇ ، ئىنساننى ئىنسانغا خاس بولغان بارلىق ئەخلاقىي مىزانلارغا تولۇق ئەمەل قىلىش ئارقىلىق مەنىۋى جەھەتتە يۈكسەك دەرىجىدە پاكلىنىپ خۇدانىڭ ۋىسالىغا يېتىش ، يەنى ئۆزىدىكى ئىلاھىي ماھىيەتنى جەۋلان قىلدۇرۇش ئۈچۈن ھەر ۋاقىت ، ھەر زامان تىرىشىشقا ئۈندەيدۇ . بۇنىڭ ئۈچۈن ئادەم شەرىئەت ، تەرىقەت ، مەرىپەت ۋە ھەقىقەتتىن ئىبارەت تۆت باسقۇچنى بېسىپ ئۆتۈشى كېرەك (شۇنىمۇ بىلىش كېرەككى ، بىر قىسىم تەسەۋۋۇپ تەلىماتچىلىرى ۋە تەتقىقاتچىلار بۇ باسقۇچلارنى ئۈچ ياكى تۆتتىنمۇ ئارتۇق ھېسابلىشىدۇ) . بۇ يەردە بايانىمىزنىڭ ئېھتىياجىنى كۆزدە تۇتقان ھالدا بۇ باسقۇچلار ھەققىدە قىسقىچە توختۇلۇپ ئۆتۈش ئارتۇقلىق قىلمايدۇ ، دەپ قارايمەن .

شەرىئەت ، بۇ ، يۇقىرىقى تۆت باسقۇچ ئىچىدىكى دەسلەپكى باسقۇچ يەنى تەييارلىق باسقۇچى بولۇپ ، ئۇنىڭدا ئاساسلىقى دىنىي قانۇن-نىزاملار ، ئادەمنىڭ ئىدىيىسى ، ئەخلاقى ۋە كۈندىلىك تۇرمۇشىغا مۇناسىۋەتلىك بولغان تەلپ ۋە تەۋسىيەلەرنى

تەرەققىي قىلدى ، مۇكەممەللەشتى . «ئىنسان نېمە ئۈچۈن تۇغۇلىدۇ ؟ ياشاشتىن مەقسەت نېمە ؟ ئىنسان ئۆمرىنى قانداق ئىشلارغا بېغىشلىشى كېرەك ؟ كىشىنىڭ قەلبى ۋە تەپەككۈرى قاچان ئەركىن بولىدۇ ؟ ئومۇمەن روھنىڭ ئەركىنلىكى ، ۋە تەننى سۆيۈش مەسلىكى دېگەن نېمە ؟ بۇلار ئۆزىنى بىلىش مەسلىسىگە تېگىشلىك بولۇپ ، شەرق ئەللىمىلىرى بۇلارغا دائىم جاۋاب ئىزدىگەن» ② .

تۈركىي خەلقلەرگە نىسبەتەن ئېيتقاندا ، «ئۆزىنى بىلىش» ھەققىدىكى ئىزدىنىش ۋە قىزغىنلىق ئوتتۇرا ئەسىرلەردە ، يەنى ئىسلام دىنى ئوتتۇرا ئاسىيادا ئومۇملىشىپ ، زور تەسىرگە ئىگە دىنىي پەلسەپىۋى ئېقىم - سوپىزمنىڭ تۈركىي خەلقلەرنىڭ ئىدىئولوگىيە سىستېمىسىغا سىڭىپ كىرىشىگە ئەگىشىپ ، يەنىمۇ يۇقىرى دولقۇنغا كۆتۈرۈلدى . چۈنكى سوپىزمنىڭ ئىدىيىۋى ئاساسىدا سوقرات ، ئەپلاتون ، ئارستوتېل قاتارلىق قەدىمكى يۇنان پەيلاسوپلىرىنىڭ كۆزقاراش ۋە تەلىماتلىرى خېلىلا زور مەنبەلىك رول ئوينىغانىدى .

ئۆزىنى بىلگەن كىشى دۇنيانى بىلەلەيدۇ ، دەيدۇ شەمسىددىن تەبرىزى . ئابدۇخالىق غىژدۇۋانى ئادەمنىڭ ھەقىقەتنى بىلىش يولىدىكى جاپا-مۇشەققەتلىرىنىڭ بەدىلىگە «ئۆزىنى بىلىش بىلەن زىننەتلەنگەن» لىكىنى ئېيتىدۇ . جالالىددىن رۇمى ئۆزىنى ئۆزى چۈشەنگەن ئادەمنى تەڭرىگە باراۋەر قويدۇ . نەۋائىي ئادەمگە :

ئۆز ۋۇجۇدۇڭغا تەپەككۈر ئەيلەگىل ،

ھەرنە ئىستەرسەن ، ئۆزۈڭدىن ئىستەگىل .

دەپ خىتاب قىلىدۇ .

ئۆز دەۋرىنىڭ ئەۋلىيالىق ماقامىغا ئۇل ھازىرلىغان مۇتەپەككۈر ئۆلىمالار تەرىپىدىن ئوتتۇرىغا قويۇلغان بۇ ئەقلىي يەكۈنلەر ھەرگىزمۇ تاسادىپىي ياكى تەقلىدىي يوسۇندا مەيدانغا كەلگەن بولماستىن ، بەلكى ئۇزۇن مۇددەتلىك كۆزىتىش ۋە يۈكسەك دەرىجىدىكى تەپەككۈرنىڭ سەرخىل چۆكمىسى سۈپىتىدە تەقىقلەنگەن ئاڭ جەۋھەرلىرىنىڭ چاقنىشىدىن ئاپىرىدە بولغان .

بىزنىڭ دانشمەن ئەجدادلىرىمىز ئۆزىنى بىلىش ئۇقۇمىنى ئۆزلەشتۈرۈش ۋە ئۇنى ئىجادىي تەرەققىي قىلدۇرۇش ئاساسىدا شەرققە خاس يېڭى بىر ئۇقۇم - كامىل ئىنسان چۈشەنچىسىنى ياراتتى .

ئادەم كامىل ئىنسان يەنى كامالەتكە يەتكەن ئىنسان بولۇش ئۈچۈن ئۆزىنى بىلىش كېرەك . ئۆزىنى بىلگەندىلا ئاندىن ئادەم ئۆزىنىڭ مەنىۋى دۇنياسىدىكى بوشلۇقنى ھېس قىلالايدۇ . ئەنە شۇ بوشلۇقنى



ئۆزلەشتۈرۈش ، جارى قىلدۇرۇش تەلەپ قىلىنغان . مۇنداقچە ئېيتقاندا ، تەسەۋۋۇپ يولىغا كىرگەن ئادەمنى بىر يولچى دەپ پەرەز قىلساق ، شەرىئەتنى شۇ يولچىنىڭ سەپەرگە ئاتلىنىش ئالدىدىكى تەييارلىقى - جىسمانىي ۋە روھىي جەھەتتىن ئۆزىنى سەپەرگە ھازىرلاش ، سەپەرگە مۇناسىۋەتلىك بىلىملەرنى ئىگىلەش ، سەپەر جەريانىدا دۇچ كېلىشى مۇمكىن بولغان مەسىلىلەرنى بىر تەرەپ قىلىشقا نىسبەتەن مۇئەييەن تونۇشنى بەرپا قىلىش جەريانىغا تەققاسلاش مۇمكىن . شۇ سەۋەبتىن بىر قىسىم كىشىلەر شەرىئەتنى «قانۇن» ، تەرىقەتنى «يول» ياكى شەرىئەتنى «يەر» ، تەرىقەتنى ئەشۇ «يەر» دە ئۈنگەن «دەرەخ» دەپ چۈشەنگەن .

**تەرىقات** ، بۇ ئەرەبچە سۆز بولۇپ ، مەنىسى ئۇسۇل ، يول ، مەسلەك دىگەنلەردىن ئىبارەت . تەسەۋۋۇپ تەلىماتىدا ۋە تەتقىقاتلاردا تەرىقەت ھەققىدىكى قاراشلار تولۇمۇ مۇرەككەپ ۋە خىلمۇ-خىل . بەزىلەر تەرىقەتنى تەسەۋۋۇپ يولىغا كىرگەن مۇرىت يەنى مۇرادقا ئىنتىلگۈچىنىڭ پاكلىنىش باسقۇچى دەپ قارايدۇ . يەنە بەزىلەر ئىلاھىي مەرىپەت پەللىسى كۆزلەنگەن روھىي - ئەخلاقىي كامالەت ئۆتكىلى دەپ قارايدۇ . مەيلى قانداق بولۇشىدىن قەتئىينەزەر تەرىقەت ئادەمنىڭ كامالەت سەپىرىدىكى مۇھىم باسقۇچلارنىڭ بىرى . ئۇ يەنە بىر يۈرۈش ماقام-پەللى ۋە ئادەمنىڭ روھىي جەھەتتىكى يۈكسىلىش جەريانى بىلەن مۇناسىۋەتلىك ھادىسىلەر تەلەپنى ئۆز ئىچىگە ئالىدۇ . بەزى تەتقىقاتچىلارنىڭ كۆرسىتىشىچە ، تەرىقەت ئەھلى ئۈچ ئىشتا يەنى ئورۇنسىز گەپلەردىن ساقلىنىشتا ، بىھۇدە ئىشلارغا قەدەم قويماسلىقتا ، پايدىلىق ئىشلارنى قىلىشتا باشقىلارغا ئۆلگە بولۇشى كېرەك ئىكەن .

**ھەرىپات** ، بۇ سۆزنىڭ لۇغەت مەنىسى بىلمەك ، چۈشەنمەك دىگەنلەردىن ئىبارەت بولۇپ ، ئۇ بىۋاسىتە ھالدا تەرىقەتنىڭ داۋامى ۋە نىشانىدۇر . تەرىقەتكە قەدەم قويغان مۇرىت - شاگىرت ياكى ئىخلاسمەن ئۆز مۇرادىغا يېتىش ئۈچۈن بىر ياكى بىرنەچچە مۇرىتىدىكى كامىل - پىر-ئۇستازنىڭ رەھنەملىقىغا - يول كۆرسىتىشىگە ئىگە بولۇشى كېرەك . ئۇ ، پىرنىڭ ياردىمى بىلەن زاھىرىي ئىلىملەر (ئەخلاقىي ۋە ئەقلىي ئىلىملەر) دىن تاكى باتىنىي ئىلىملەر (مەنىۋى ، ئىلاھىي ئىلىملەر) گىچە بولغان بارلىق ئىلىملەرنى پۇختا ئىگىلەپ بولغاندىن كېيىن مەرىپەت باسقۇچىغا قەدەم قويدۇ . مۇشۇ نۇقتىدىن مەرىپەتنى ئادەمنىڭ ئەخلاقىي ، ئەقلىي ۋە مەنىۋى جەھەتلەردىن

پاكىز يېتىلىپ نۇرلىنىش باسقۇچى دېيىش مۇمكىن . **ھەقىقەت** ، بۇ ، كامالەتكە يېتىش يەنى تاكاممۇللىشىش . نىڭ ئاخىرقى چېكى بولۇپ ، ماھىيەتكە يېتىش بىلەن نەتىجىلىنىدۇ . بۇ نۇقتىنى بەزىلەر بارلىق سىر-ئەسرارلاردىن ۋاقىپ بولۇش دەپ ئىزاھلىسا ، بەزىلەر مەقسەتكە ئېرىشىش دەپ ئىزاھلايدۇ . يەنە بەزىلەر ھەقىقەت بىھۇدە ئىشلاردىن كېچىپ ھەق ئىشلارغا كىرىشىش دىسە ، بەزىلەر ھەقىقەت ئىلاھىي زات بىلەن بىرلىشىش دەيدۇ . كۆرۈنۈپ تۇرۇپتىكى ، يۇقىرىقى چۈشەنچىلەر بىر-بىرىگە يانداشقان ، بىر-بىرىنى تولۇقلىغان ھالدا ئاساسىي جەھەتتىن ئورتاقلىققا ئىگە بولغان بىرخىل تونۇشنى ئىلگىرى سۈرىدۇ .

تەسەۋۋۇپ يولىغا كىرگەن كىشى يۇقىرىقى تۆت باسقۇچنى بېسىپ ئۆتۈش جەريانىدا يەنە بىر يۈرۈش ماقام - مەنزىل ۋە ئۆتكەللەرنى بېسىپ ئۆتۈشى كېرەك . ئەنە شۇنداق ئۆتكەللەرنىڭ بىرى فەنادۇر . بۇ سۆزنىڭ مەنىسى - يوقۇلۇش ، تۈگەش دىگەنلەردىن ئىبارەت بولۇپ ، تەسەۋۋۇپتا ماددىي ۋە مەنىۋى جەھەتتە سۈبىيىكتىپ خاھىشچانلىققا ئىگە «مەن» دىن قۇتۇلۇپ ، يەنى ئۆزلۈكتىن كېچىپ بارلىققا - ئىلاھىي زاتقا قوشۇلۇپ كېتىش دىگەننى ئىپادىلەيدۇ . بۇ سۆز يەنە زاھىرىي ئالەمدىكى بارلىق نەپىس-ھەۋەسلەردىن قۇتۇلۇش ، ھېچ نەرسىدىن تەما قىلماسلىق ، ھەر خىل ئىللەتلەرگە سەۋەب بولغۇچى ھىرىسلەرنى تەرك قىلىپ پاكلىنىش دەپمۇ شەرھىلىنىدۇ . بۇ يەردە شۇنىمۇ نەزەردىن ساقىت قىلماسلىق كېرەككى ، تەسەۋۋۇپ تەلىماتچىلىرى ۋە تەتقىقاتچىلارنىڭ قارىشىچە ، فەئالىق ھەرگىزمۇ ھاياتتىن كېچىش ، ئۆلۈش دىگەن مەنالارنى ئىپادىلەيدۇ ، ئەكسىچە جىسمانىي ئۆلۈمدىن ھالقىپ ئۆتۈپ مۇتلەق ھۈرلۈككە ئېرىشىش ، باقىيلىق-مەڭ-گۈلۈككە ئىنتىلىشنى تەشەببۇس قىلىدۇ .

فەئالىق پەللىسىگە يەتكەن ئادەم ئارىق دىيىلىدۇ . بۇ سۆزنىڭ مەنىسى - مەرىپەتلىك ، بىلىملىك ، دانا دىگەنلىك بولۇپ ، ئارىفنىڭ ئۆزىنىڭ ئارىفلىقىنى نامايەن قىلىدىغان مۇھىم پەزىلەتلىرىنىڭ بىرى . پەقىرلىك ، يەنى دۇنيانىڭ نېمەتلىرىدىن كېچىش ، ماددىي موھتاجلىقنى يېڭىش ، كەمتەرلىك ۋە ئىخلاسمەنلىك بىلەن مەنىۋى دۇنياسىنى كامال تاپتۇرۇشتا ئىپادىلەنگەن . تەسەۋۋۇپ ئۇستازلىرىدىن بىرى مەۋلانە ئوبەيدۇللا خوجا ئەھرار (1490-1404) نىڭ «مېنىڭ سىلەرگە دۇنيانى مەنىۋىي قىلىشىم ، دۇنيانى سىلەردىن بىنىسىپ تۇتقانلىقىمدىن ئەمەس ، بەلكى سىلەرنى دۇنيادىن ئاسرىماق

دەرۋەقە ، تەسەۋۋۇپ نەچچە ئەسىرلىك تارىخىي تەرەققىيات جەريانىدا ھەرخىل مەپكۈرە ۋە مەقسەتلەر تەرىپىدىن سۈيىئىستېمال قىلىنىپ ئەسلى ماھىيىتىدىن چالغىتىلغان ، بۇرمىلانغان ، ھەتتا ئۇنىڭغا بەزى ساختا ، خۇنۇك تەركىبلەر ئارىلىشىپ كەتكەن ئەھۋاللارمۇ مەۋجۇد . ئەمما لېيىنخاڭ سۇغا قاراپلا بۇلاققا باھا بېرىش ئاقىلانلىق ئەمەس . مەسىلىگە ئىلمىي نۇقتىدىن ياندىشىش ئۈچۈن چوقۇم ماھىيەتكە - بۇلاققا نەزەر تاشلاشقا توغرا كېلىدۇ .

مەنبەلىك خەۋەرلەرگە ئاساسلانغاندا ، ھازىر دۇنيادا مەخسۇس تەسەۋۋۇپ ئىلمى مەركەزلىرىنىڭ مەۋجۇدلىقى ، كۆپلىگەن ئالىملارنىڭ ئۆمۈر بويى تەسەۋۋۇپ تەتقىقاتى بىلەن شۇغۇللۇنۇپ ، ئىلىم دۇنياسىغا ھۆسن قوشۇۋاتقانلىقى ، تەسەۋۋۇپقا ئائىت ئىلمىي ، پەلسەپىۋى ئەسەرلەرنىڭ ئارقا-ئارقىدىن نەشر قىلىنىۋاتقانلىقى مەلۇم . يىراقتىكىسىنى قويۇپ خەنزۇ تىلىدىكى مەتبۇئاتلارغا نەزەر تاشلايدىغان بولساق ، يېقىنقى ئون نەچچە يىلدىن بىرى جۇڭگو ۋە چەت ئەللىك ئالىملارنىڭ تەسەۋۋۇپقا مۇناسىۋەتلىك توم-توملاپ ئەسەرلىرى نەشر قىلىنماقتا . مۇشۇنداق ئەھۋال ئاستىدا ، شاكىلىنى تاشلاپ مېغىزىنى قوبۇل قىلىش ، ئىجابىي تەرەپلىرىنى تەرەققىي قىلدۇرۇپ سەلبىي تەرەپلىرىگە تەنقىدىي قاراش ئاساسىدا تەسەۋۋۇپ ۋە ئۇنىڭ ئىلمىي ، ئىجتىمائىي ئاساسلىرىنى ئۆگىنىش ۋە تەتقىق قىلىش ئۆزىگە خاس ئىلمىي ئەھمىيەتكە ئىگە مەسىلىلەرنىڭ بىرى .

بىرنەچچە يىلنىڭ ئالدىدا بىر ماتېرىيالدىن ئۇلۇغ گېرمان پەيلاسوپى گېگىلنىڭ «مەن ئۆزۈمنىڭ دىئالېكتىكا ھەققىدىكى تەلىماتىمنى جالالىددىن رۇمىغا تايىنىپ ياراتتىم» دېگەن سۆزىنى كۆرگەندىم . گېگىل پەلسەپىسى گېرمان پەلسەپىسىدىكى ئەڭ زور مۇۋەپپەقىيەت ھېسابلانغان ئەنە شۇ دىئالېكتىكا ئارقىلىق «باشقا گېرمان پەيلاسوپلىرىنىڭ پەلسەپىسىگە ئوخشاشلا ماركسىزم نەزەرىيىسىنىڭ مەنبەلىرىدىن بىرى بولۇپ قالغانىدى»<sup>③</sup> . گېگىلنىڭ دىئالېكتىكا ھەققىدىكى تەلىماتىنىڭ مەيدانغا كېلىشىگە ئاساس ھازىرلىغان جالالىددىن رۇمىي تۈركىي خەلقلەرگە مەنسۇپ بولغان مەشھۇر تەسەۋۋۇپ تەلىماتچىلىرىنىڭ بىرى . شۇنداق ئىكەن ، جالالىددىن رۇمىي ، گېگىل ۋە ماركسنىڭ دىئالېكتىكىغا مۇناسىۋەتلىك قاراشلىرى مەلۇم يىلتىزداشلىققا ئىگىمۇ ، قانداق ؟ دېگەن مەسىلە ئۈستىدە ئىزدىنىپ كۆرۈش ھەرگىز ئارتۇقچە ھېسابلانمايدۇ .

كامىل ئىنسان چۈشەنچىسىنىڭ ئاساسىي ئورامى

ئۈچۈندۇر . چۈنكى ئادەمنىڭ شۇنچىلىك ئۇلۇغۋارلىقى بىلەن ئۆزۈۋاقتىنى ئەرزىمەس نەرسىلەر ئۈچۈن زايى قىلىشىغا ئىچىم پۇشىدۇ» دېگەن سۆزى بىزنىڭ پەقىرلىكىنىڭ ئاساسىنى چۈشىنىشىمىزگە ئەھمىيەتلىك زېمىن ھازىرلاپ بېرىدۇ ، دەپ قارايمەن .

مەنبەلەردە كۆرسىتىلىشىچە پەقىرلىكىنىڭ تۆۋەندىكىدەك ئالتە تۈرلۈك شەرتى بولغان :

- 1 . ياخشى ۋە يامان سۆزگە سۈكۈت قىلىش .
- 2 . ئۇستازىنىڭ ئالدىدا ئەدەب ساقلاش ، ئۇنىڭ ئىجازىتىسىز سۆزلىمەسلىك .
- 3 . ھېچقانداق ئادەم بىلەن يامان مۇئامىلىدە بولماسلىق .

4 . كىشىلەرنىڭ خىزمىتىنى ئادا قىلىش .

5 . نەپسىنى يېڭىش .

6 . ھاۋايۇ-ھەۋەسنى تەرك قىلىش .

دېمەك تەسەۋۋۇپ يولىغا كىرگەن ، ئۇنىڭ ھەرقايسى باسقۇچلىرىنى بېسىپ ئۆتۈش جەريانىدا فەئالىق پەللىسىگە يەتكەن ئادەم غەيرىي تەشۋىشلەردىن ، ھاۋايۇ-ھەۋەس ۋە باشقا خۇنۇك ئىللەتلەردىن پاكىلىنىپ ، يۈرۈش-تۈرۈش ، گەپ-سۆز قاتارلىق ئەدەب-ئەخلاق ئۆتكەللىرىدە ئۆزىنى يۈكسەك دەرىجىدە مۇكەممەللەشتۈرگەن ، مەرىپەت ۋە ھەقىقەتنى ھەقىقىي مەنىدە چۈشەنگەن ، ئادىمىيلىككە خاس بولغان بارلىق ھالقىلاردا بىردەك يۈكسەلگەن كامىل ئىنساندۇر .

كۆرۈنۈپ تۇرۇپتىكى ، تەسەۋۋۇپ ئۆز ئىدىيىۋى سىستېمىسىنىڭ مەركىزىي مەقسىتى سۈپىتىدە ئىنساننىڭ مەنىۋى كامالىتى ۋە ھۈرلۈكىنى تەشەببۇس قىلىدۇ . بۇ نۇقتىدىن ئۇ دۇنيادىكى كۆپلىگەن پەلسەپىۋى ئېقىم ۋە مەسلەكلەرنىڭ ئەھمىيەتلىك نۇقتىلىرى بىلەن بىردەكلىككە ئىگە . ئەپسۇسكى ، ھازىرغىچە بىزنىڭ تەسەۋۋۇپ ھەققىدىكى چۈشەنچىلىرىمىز تولمۇ يۈزەكى ۋە بىرتەرەپلىمە بولدى . شۇ سەۋەبتىن ئۇنى نوقۇل ھالدا خۇراپىي مەسلەك تۈسىنى ئالغان سەلبىي ھادىسە سۈپىتىدە ئىزاھلاپ كەلدۇق . نەتىجىدە بىز ئالەمشۇمۇل قىممەتكە ئىگە كلاسسىك مەدەنىيەت مىراسلىرىمىز - نىڭ ھەقىقىي ھېكمىتىنى چۈشىنىش پۇرسىتىگە ئائىل بولالمىدۇق . دەل مۇشۇ نۇقتىدا بىزنىڭ ئەجدادلىرىمىز بىلەن بولغان ئارىلىقىمىز يىراقلاپ كەتتى . ئۇلارنىڭ بىزنى مەرىپەتكە ، ھىدايەتكە ئۈندىگەن قوللىرى ھاۋادا لەيلەپ قالدى . چاڭ-توزان ئىچىدە يىپى ئۈزۈلگەن لەڭگەككە ئوخشاپ كېتىدىغان قىسمىتىمىز ئەنە شۇنىڭدىن باشلاندى .

ماھىيەتنى تونۇپ، خۇدانىڭ دىدارىغا يەتكەندىن كېيىن خەلققە راھەت يەتكۈزۈشتىن ئۇلۇغراق تائەتنى بىلىمگەي ۋە ھىچبىر ئىشنى بۇنىڭدىن ئارتۇق كۆرمىگەي. ئادەملەرگە ئېھسان قىلىش، بىرەر پايدىلىق سۆز ئېيتىش ياكى پايدىلىق ئىش قىلىشتىن ئۆزگە راھەتنى بىلىمگەي . . . .»

«ئەي دەرۋىش، كامىل ئىنسان خەلق ئارىسىدا راستلىقنى قارار تاپتۇرۇش، يامان ئادەت-قائىدىلەرنى خەلق ئارىسىدىن يوقىتىش ۋە ئادەملەر ئارىسىدا ياخشى قانۇن-قائىدىلەرنى جارى قىلدۇرۇش . . . .نى ئەڭ ياخشى ئادەت دەپ بىلىدۇ . . . .»<sup>⑥</sup>

نەسەفى كامىل ئىنساننىڭ ئورنى ۋە رولى ھەققىدە توختىلىپ شۇنداق دەيدۇ :

« . . . بارلىق مەۋجۇدات ئادەمگە شۇنىڭ ئۈچۈن سەجدە قىلىدۇكى، ئادەملەرنىڭ ئارىسىدا كامىل ئىنسان بار. بەس، بارلىق ئادىمىزات كامىل ئىنسان تۈپەيلى شەرەپلىكتۇر. مەۋجۇدات ئىچىدە كامىل ئىنساندىن ئۇلۇغراق ۋە داناراق نەرسە يوق، چۈنكى كامىل ئىنسان ئەڭ تۆۋەندىن ئەڭ يۇقىرىغىچە مەرتىۋىلەردىكى مەۋجۇداتنىڭ خۇلاسىسى ۋە قايىمىدۇر . . . . » ، «كامىل ئىنسان ئالەمنىڭ سىرى ۋە مەركىزىدۇر، شۇ سەۋەبتىن ئۇ ئىلىمنىڭ مۇھىتىم - مەنبەسىدۇر، ئالىمدۇر، ھەربىر نەرسىنى ئۇ جايدا كۆرىدۇ ۋە ئۆز مەۋقەيىدە باھالاپ ئادىل مۇئامىلە قىلالايدۇ» ، « . . . مەۋجۇدات گويا بىر شەخسكە ئوخشايدۇ، كامىل ئىنسان بۇ شەخسنىڭ قەلبىدۇر . . . .»<sup>⑦</sup>

شەرق مۇتەپەككۈرلىرىنىڭ قارشىچە، كامىل ئىنسان چۈشەنچىسىنىڭ ئاساسى ھالقىسى - ئىنسان . ئىنساننىڭ ئۇلۇغلىقى، ئۇنىڭ مەنئى ئالىمنىڭ پايانسىزلىقى، سىر ۋە مۆجىزىلەرگە بايلىقىدا. ئەنە شۇ سىر ۋە مۆجىزىلەرنىڭ تېگىگە يەتكەن ئادەم كامىل ئىنسان بولۇش شەرىپىگە مۇيەسسەر بولالايدۇ . شەمسىدىن تەبرىزى : «دۇنيادىكى بارلىق نەرسە ئىنسان ئۈچۈن، پەقەت ئىنسان ئۆزى - ئۆزى ئۈچۈندۇر»<sup>⑧</sup> دەيدۇ. بۇ يەردە شەمسىدىن تەبرىزى : «ئىنسان ئۆزى - ئۆزى ئۈچۈندۇر» دېيىش ئارقىلىق شەخسىيەتچىلىكنى ئەمەس بەلكى ئۆزىنى بىلىشنىڭ زۆرۈرلىكىنى نەزەردە تۇتۇۋاتىدۇ. بۇنۇقتىن ئۇنىڭ تۆۋەندىكى سۆزلىرى ئىسپاتلايدۇ :

- ئۆزىنى ئۆزى بىلگەن ئادەم ھەممە نەرسىنى بىلىدۇ .

- ئۆزىنى ئۆزى چۈشەنگەن ۋە ئۆزىنى ئۆزى ئۇنتۇپ دۇنيا بىلەن بىرىككەن ئىنسان تەڭرىگە باراۋەردۇر<sup>⑨</sup> .

ئومۇمەن بىردەك بولسىمۇ، لېكىن ئۇنى شەرھىلەشتە ھەرخىل قاراشلار مەۋجۇد. مەسىلەن، بىرقىسىم تەسەۋۋۇپ تەلىماتچىلىرى : شەرئەت، تەرىقەت، مەرىپەت ۋە ھەقىقەت باسقۇچلىرىنى بېسىپ ئۆتۈپ، ئىلاھىي كامالەتنىڭ ئاخىرقى باسقۇچىغا يەتكەن كىشى كامىل ئىنساندۇر، دەپ قارايدۇ . «پەيلاسوپلارنىڭ پىرى» دەپ نام ئالغان ئەبۇئەلى ئىبن سىنا (1037 - 980-يىللار) «ئەمەلىي ئىلىملەر ئۈچ تۈرگە بۆلىنىشى زۆرۈر : بىرىنچىسى، مەملىكەتنى ئىدارە قىلىش، ئىككىنچىسى، ئۆيىنى ئىدارە قىلىش، ئۈچىنچىسى، ئۆز-ئۆزىنى ئىدارە قىلىش»<sup>⑩</sup> دەيدۇ . كۆرۈنۈپ تۇرۇپتىكى، ئىبن سىنا بۇ يەردە ئۆزىنى بىلىش - كامىل ئىنسان بولۇش چۈشەنچىسىنى ئۆز-ئۆزىنى ئىدارە قىلىش ئىبارىسى بىلەن ئىپادىلەپ، ئۇنى «ئەمەلىي ئىلىملەر» نىڭ ئاخىرقى - ھەل قىلغۇچ نۇقتىسى دەپ قارىغان. ئىبن سىنانىڭ بۇ سۆزىنى، ئۆزىنى بىلگەن يەنى «ئۆز - ئۆزىنى ئىدارە» قىلالىغان ئادەم «ئۆيىنى ئىدارە» قىلالايدۇ يەنى باشقىلارنى بىلەلەيدۇ، باشقىلارنى بىلەلگەن ئادەم «مەملىكەتنى ئىدارە» قىلالايدۇ، يەنى ئۆز خەلقىنى بىلەلەيدۇ؛ قىسقىسى، بارلىق بىلىشنىڭ مەركىزى «ئۆز-ئۆزىنى ئىدارە قىلىش» - ئۆزىنى بىلىش يەنى كامىل ئىنسان بولۇشتا دەپ چۈشىنىشكىمۇ بولىدۇ .

13-ئەسىردە ئۆتكەن ئوتتۇرا ئاسىيالىق مەشھۇر پەيلاسوپ شەيخ ئەزىزىددىن نەسەفى «ئىنسانىي كامىل» (كامىل ئىنسان) ناملىق رسالىسىدە كامىل ئىنسان توغرىسىدا ئەتراپلىق توختىلىدۇ :

« . . . بىلگىنكى، كامىل ئىنسان شۇنداق ئىنسانكى، ئۇ، شەرئەت، تەرىقەت ۋە ھەقىقەت بابىدا يېتۈكتۇر. ئەگەر بۇنى چۈشەنمىسەڭ باشقا ئىبارە بىلەن ئىيتاي، بىلگىنكى، كامىل ئىنسان دەپ شۇنداق ئىنسانغا ئېيتىمىزكى، ئۇنىڭدا تۆت نەرسە كامالىغا يەتكەن بولىدۇ، يەنى ياخشى سۆز، ياخشى ئەمەل، ياخشى خۇلق ۋە مەرىپەت. ئۇنىڭ تىلى، دىلى، ئىشى ۋە نىيەتلىرى پاكىتۇر . . . كىمكى بۇ تۆت نەرسىنى كامالىغا يەتكۈزسە ئۆزىمۇ كامالغا يېتىدۇ . »

« . . . ئادەملەر كائىناتنىڭ قايىمىقى ۋە خۇلاسىسى ھەمدە مەۋجۇدات دەرىخىنىڭ مېۋىسىدۇر . كامىل ئىنسان بولسا، ئادەملەر مەۋجۇداتىنىڭ قايىمىقى ۋە خۇلاسىسىدۇر»<sup>⑤</sup> .

نەسەفى كامىل ئىنساننىڭ پەزىلىتى ھەققىدە توختىلىپ مۇنداق دەيدۇ : «ئەي دەرۋىش، كامىل ئىنسان ئىلاھىي

تۈركىي خەلقلەر پەلسەپىسىنى جۈملىدىن تەسەۋۋۇپ تەلىماتىنى ئەتراپلىق، چوڭقۇر ئۆگەنگەن رادىي فىش جالالىدىن رۇمىنىڭ كامىل ئىنسان بولۇشقا ئىنتىلىش ئىدىيىسىنى شەرھىلەپ كېلىپ، كامىل ئىنسان ئۇقۇمى توغرىسىدا ناھايىتى ئوبرازلىق قىلىپ مۇنداق دەيدۇ :

«بۇنداق كىشىلەر دۇنيانىڭ خوجىسى بولىدۇ . سەپەرگە چىقسا ئاي ۋە كۈن ئۇلارغا ياستۇق بولىدۇ ، ئات مىنىپ ماڭسا يەتتە قەۋەت ئاسمان ئۇلارنىڭ ئاستىدا قالىدۇ . ئۇلار يۇلتۇز پىيالىسىدىن مەي ئىچىشىدۇ . بىر-بىرى بىلەن ھەقىقەت ئۈستىدە تالاش - تارتىش قىلىشىدۇ . ئۇلارنىڭ يۈزلىرى ئەتىراپىدا گۈلدەك ئېچىلىپ تۇرىدۇ . قامەتلىرى چىناردەك راۋۇرۇس . قانلىق دولقۇنلار قۇتراپ ئۆز قايىمىغا ئالسىمۇ ئۇلارنىڭ كىيىملىرىگە قىلچە داغ تەگمەيدۇ . پۈتۈن ۋۇجۇدىغا سانسىزلىغان تىكەنلەر سانچىلىسىمۇ ، ئەمما ئۇلارنىڭ يۈزلىرىدە يەنىلا تەبەسسۇم ئويىناپ تۇرىدۇ . ئۇلار ئەسىر ، لېكىن مەيگە ئوخشاش جۇش ئۇرۇپ تۇرىدۇ . ئۆزلىرىنى جەھەننەم ئوتى ئوراپ كۆيدۈرۈپ تۇرۇۋاتسىمۇ ، موھتاجلارغا جەننەتنىڭ ئىشىكىنى ئېچىپ بېرىدۇ . . . ئۇلار مىڭلىغان كىشى بولسىمۇ ، ئەمما بىر كىشىدەك بىرنىيەتتە . ئاسماندا بىرلا قۇياش ، بىرلا ئاي بار ، لېكىن ئۇلارنىڭ كۆڭۈل ئاسمىنىدا سانسىزلىغان ئاي ۋە قۇياش بار . ھەر يۇرتنىڭ بىر پادىشاھى بولىدۇ ، ئۇلارنىڭ شەھىرىدە بولسا ھەممىلا كىشى پادىشاھ . . . » ⑩ ، «ھەرقانداق زامان ، ھەرقانداق دەۋردە شۇنداق كىشىلەر بولىدۇ : جاھاننىڭ جېنى ئۇلارنىڭ كۆكسىدە ئۇرۇپ تۇرىدۇ . لېكىن ئۇلارنىڭ كامالەتكە يەتكەنلىكى ھەممىلا ئادەمگە كۆرۈنۈۋەرمەيدۇ . ئۇلارنى كۆرۈش ئۈچۈن كۆڭۈل كۆزىگە ئىگە بولۇش ، كامالەتكە توشقان بولۇش كېرەك » ⑪ . قىسقىسى ، كامىل ئىنسان كۆز قارىشى ئىنساننى ئۆزىنىڭ مەنىۋى ئالىمىگە يۈزلەندۈرۈپ ، ئۆزىنىڭ ھەقىقىي ماھىيىتىنى تونۇشقا ، ھەقىقىي ئىنسانىي خىسلەتلىرىنى جارى قىلدۇرۇپ ، قەدىر-قىممىتىنى نامايەن قىلىشقا ئۈندەيدىغان غايەت زور ئەھمىيەتكە ئىگە بىر خىتابنامە بولۇپ ، ئۇ ، ئوتتۇرا ئەسىر مەدەنىيەت تارىخىمىزنىڭ بايراقدار مۇتەپەككۈرلىرىدىن بولغان ئەبۇ نەسىر مۇھەممەد فارابى ، يۈسۈپ خاس ھاجىپ ، ئەلىشىر نەۋائىي قاتارلىق گېگانتلارنىڭ ئەسەرلىرىدە مەڭگۈ ئۆچمەيدىغان ئەكس سادا پەيدا قىلدى .

شۇنى بىلىش كېرەككى ، كامىللىقنىڭ دەۋرۋازىسى ھەر بىر ئادەم ئۈچۈن ھەر ۋاقىت ئوچۇق .

ئەنە شۇ دەۋرۋازىدىن كىرىپ ئۆزىنىڭ پاكلىق ، ھېكمەت ۋە ھەقىقەت تەختىدىكى شاھانە ئورنىغا ئولتۇرۇشنى خالايدىغانلار ئۆز ۋۇجۇدىدىكى چەكسىز ئىمكانىيەتلىك ئامىللارنى بىر نۇقتىغا مەركەزلەشتۈرۈپ ، ئىلاھىي مەرىپەت كۈيىنى ياكىرتىشى كېرەك . غورۇر ۋە ئىرادىنى خارلاپ ئۆزىنى پەس چاغلايدىغان ، ئۈمىد ۋە ئارزۇنى يوقىتىپ ئۆزىنىڭ ئىنسانىي قەدىر-قىممىتىنى دەپسەندە قىلغان ، غەپلەت بۆشۈكىدە قۇياش نۇرىنى ئۆمۈچۈك توردىن ئىلغا قىلالمايدىغان كىشىلەرگە بۈيۈك ئەللامەپەرىدىدىن ئەتتارنىڭ مۇنۇ سۆزلىرىنى ھەدىيە قىلىمىز :

- يوقانغان نەرسەڭ سېنىڭ ئۆزۈڭدىدۇر .
- پەلەك ۋە يۇلتۇزلار سېنىڭ كۆزلىرىڭدۇر .
- ئۆيىنىڭ ئىچىدە سەنۇ ، ئىشىكىنىڭ سىرتىدا سەن ⑫

نەپىس بالاسى - قاباھەتلىك بالا

ھەرىكەت نەپىسنىڭ كويىغا كىرسە ، نەپىس ئۇنى كۆيدۈرۈدۇ . بۇ ئالەمدە جىسى مېھنەت - مۇشەققەت نەپىسنى كېلىدۇ ، ئاخىرەتتىكى ئازاب - ئوقۇبەت ھەم ئۇنىڭدىن كېلىدۇ .

- رابغۇزى : «قىسسەسۇل ئەنبىيا» دىن ئادەمنىڭ روھىي دۇنياسى شەپقەتسىز زىددىيەت ۋە شۇ زىددىيەت تۈپەيلىدىن مەيدانغا كەلگەن تۈرلۈك ۋەسۋەسە بىلەن تولۇپ تاشقان بولىدۇ . بۇ زىددىيەتلەر ئادەمنىڭ ئەمەلىيىتىنى بەلگىلىگۈچى ئامىللار - ياخشىلىق بىلەن يامانلىق ، پاكلىق بىلەن رەزىللىك ، ھالال بىلەن ھارام ، راستچىللىق بىلەن يالغانچىلىق قاتارلىقلاردىن ئىبارەت بولۇپ ، ئۇنىڭ باش ئۆتكىلىنى نەپىس دەپسەك خاتا ھۆكۈم قىلغان بولمايمىز . چۈنكى ئادەمنىڭ سۈبىيىكتىپ خاھىشى تەرىپىدىن بەلگىلىنىدىغان ھەرقانداق بىر ئىش - ھەرىكەتنىڭ نەپىس ئىبارەت مەنىۋى ئاسارەتنىڭ ئىسكەنجىسىدىن مۇستەسنا ھالدا ئېلىپ بېرىلىشى تولىمۇ مۈشكۈل . ئادەم دۇنياغا ئاپىرىدە بولۇپ ئەقىل جەھەتتە يېتىلگەندىن كېيىن دۇچ كېلىدىغان تۇنجى ئۆتكەل - نەپىس ئۆتكىلى بولىدۇ . ئادەمنىڭ ھاياتلىق سەھنىسىدە ئېلىپ بارغان بىر ئۆمۈرلۈك پائالىيەتلىرىنىڭ ئومۇمىي قىممىتى نەپىس ئۆتكىلى تەرىپىدىن بەلگىلىنىدۇ . قايسىبىر شائىر :

دەپ خىتاب قىلغاندا ، بەلكىم نەپىسنى كۆزدە تۇتقان بولسا كېرەك . چۈنكى سەن ئۇنى ئۆلتۈرمىسەڭ ئۇ سېنى ئۆلتۈرىدۇ - سېنى ئاچكۆز ، ئىنسابسىز ، يالغانچى ، خۇشامەتچى ، ئىككى يۈزلىمىچى ، تەمەخور ،

ياۋۇز، خەسسىس، ھالال-ھارامنى پەرق ئەتمەيدىغان بىرمەخلۇققا ئايلاندۇرۇپ قويدۇ. بۇنداق ئادەمدە ئېتىقاد، غورۇر، ۋىجدان تۇيغۇسى ئۆلگەن بولىدۇ. بۇنداق ئادەمدە ئائىلە، ۋەتەن، خەلق چۈشەنچىسى بولمايدۇ. بۇنداق ئادەملەر ئەيش - ئىشرەت ئۈچۈن ھەدە - سىڭىللىرىنى، ھوزۇر - ھالاۋەت ئۈچۈن ئاتا - ئانىسىنى، مال - دۇنيا ئۈچۈن يۇرت - ۋەتەننى سېتىشتىن يانمايدۇ، پىئەت - پاسات تېرىپ يوق يەردىن تۈك ئۈندۈرۈش، چېقىمچىلىق قىلىپ ماختىنىش، خائىنلىق قىلىپ مۇكاپات ئېلىشنى ھوزۇر ھېسابلايدۇ.

نەپسىگە بېرىلىشىنىڭ جاھالىتى ۋە رەزىللىكلىرىنى تىرەن چۈشەنگەن ئەجدادلىرىمىز كىشىلەرنى بۇ بالا - قازادىن قۇتۇلۇشقا ئۈندەشنى ئۆزلىرىنىڭ مۇقەددەس بۇرچى دەپ قارىغان. شۇڭا، ئۇلار ئۆزلىرىنىڭ ئەقىل كانىدىن قازغان ھېكمەتلىرىدىن پۈتكەن يازمىلىرىدا نەپسىگە بېرىلىش ۋە شۇ ئاساستا كېلىپ چىقىدىغان تەمەخورلۇق، ئاچكۆزلۈك ھەققىدە ئاجايىپ\ھايات ھەقىقەتلىرىنى قالدۇرۇپ كەتكەن. مەن بۇ يەردە ئوقۇرمەنلىرىمىزگە ئەنە شۇ ھېكمەتلەردىن ئازغىنا ھاۋالە قىلىشنى لايىق كۆردۈم. بۇ ھېكمەتلەرنىڭ مەزمۇنى ئۆز-ئۆزىدىن ئايان بولغاچقا، بۇ ھەقتە ئىزاھ ياكى شەرھ يېزىش ئارتۇقچە، دەپ قارايمەن.

خەلقىمىزنىڭ 11-ئەسىردە ياشىغان بۈيۈك مۇتەپەككۈرى يۈسۈپ خاس ھاجىپ «قۇتادغۇبىلىك» ناملىق شاھانە ئەسىرىدە :

4589 گېلىڭنى كۆزەتكىن، بولما پەسكەش ئەر،

دەپ گالىنى كىشىگە قۇل بولما، يېتەر.

4590 تولاكۆردۈم ئەمدى ئەزىز كىشىلەر،

گېلىنى يىغالمى بولۇپ كەتتى يەر.

4593 گېلىڭغا ئەسىر بولما، ئى نەپسى چوڭ،

ئەسىر بولساڭ تېپىلماس قۇتۇلۇش يولۇڭ.

دېسە، بۈيۈك ئەدىب ئەھمەد مەھمۇد يۈكەنكى مۇنداق دەيدۇ :

«ئاچكۆزلۈك كىشى ئۈچۈن ياۋۇز خىسلەتتۇر، ئاچكۆزلۈكنىڭ ئاقسۈتى غەم-قايغۇ ۋە ھەسرەتتۇر.

ئاچكۆز دۇنيا يىغىپ تويماس، ئاچكۆز قېرىسىمۇ ئاچكۆزلىكى قېرىماس.»

ئۇلۇغ مۇتەپەككۈر ئەدىبىمىز ھەزرىتى نىزامىددىن ئەلىشىرنەۋائى مۇنداق دەيدۇ :

تەمەگەرلىك ۋە ناكەسلىك شۇنداق يامان خۇيىكى، بۇلار گويا كۆرۈمىسىز قوشكېزەكتۇر. ئۇ بۇنىڭدىن يامان، بۇ ئۇنىڭدىن يامان، ئىككىلىسى بارچە ياماندىن

يامان .

ئوۋچىنىڭ بېلىققا قارماق سېلىشى نەپسى ئۈچۈن، بېلىقنىڭ قارماققائىلىنىمىكىمۇ خۇددى شۇ بالا ئۈچۈن .

نەپسىنىڭ كەينىگە كىرگەن نەپسانىيەت مەنزىلىدە توختايدۇ .

مۇتەپەككۈر شائىرلىرىمىزدىن مۇھەممەد بىننى ئابدۇللا خاراباتى (1730 - 1638) مەشھۇر ئەسىرى «مەسنەۋىي خاراباتى» دا نەپس ھەققىدە بىر قەدەر چوڭقۇر ۋە مۇپەسسىل مەلۇماتلارنى قالدۇرۇپ كەتكەن .

نەپسىدىن بولماق خالاس ئاسان ئەمەس،

نەپسىدىن بولماي خالاس ئىنسان ئەمەس .

شائىرنىڭ نەپس ھەققىدىكى دەسلەپكى بۇ قۇرلىرى بىزنى ئىنتايىن مۇرەككەپ بىر زىددىيەت ئالىمىگە باشلايدۇ: «نەپسىدىن كەچمەك ئاسان ئەمەس، ئەمما نەپسىدىن كەچمەي ئىنسان بولغىلى بولمايدۇ» - مانا بۇ ھەر نەپەس، ھەر قەدەمدە مۇقەررەر ھالدا دۇچ كېلىدىغان تولىمۇ چېڭىش، تولىمۇ مۇشەققەتلىك تاللاش باسقۇچى، يورۇقلۇق بىلەن قاراڭغۇلۇق، ئېتىقاد بىلەن جاھالەت، ئىرادە بىلەن ئاجىزلىق تۇتاشقان نازۇك بىر پەللە . ھەر بىر بەندە ئەنە شۇ پەللەدە تۇرۇپ ئۆزىنىڭ تەقدىرىنى بەلگىلەيدۇ، ئۆزىنىڭ كەلگۈسىگە تون پىچىدۇ .

ئەنە شۇ ئىزتىراپلىق پەللەدە تېڭىرقاپ قالغا

بەندىلەرگە شائىر كەسكىن ۋە جاراڭلىق خىتا قىلىدۇ :

كۈنۈ-تۈن نەپسنىڭ بىلەن قىلغىل ئۇرۇش .

ئادەم ئادەم بولۇپ يارالغانىكەن، ئۇ، ئادەمگە خاس ياشىشى كېرەك. مانا بۇ بىردىنبىر تاللاش . يورۇقلۇق، ئېتىقاد ۋە ئىرادە ئادەمگە خاس سەلتەنەتلىك نېسىۋە، ئادەم چوقۇم ئۆز نېسىۋىسىگە ئېرىشىپ ياشىشى كېرەك .

ھىندىستاننىڭ دۇنياغا مەشھۇر جامائەت ۋە دۆلەت ئەربابى جاۋاھىر لال نېھرو قىزىغا يازغان خەتلىرىنىڭ بىرىدە قەدىمكى كىتابلاردىن تۆۋەندىكى سۆزنى نەقىل كەلتۈرگەنىكەن: «ئائىلە بەختى ئۈچۈن بىرلا ئادەم قۇربان، ئومۇمنىڭ مەنپەئىتى ئۈچۈن ئائىلە، ۋەتەن ئىقبالى ئۈچۈن ئامما، يۈرەك ئۈچۈن پۈتكۈل دۇنيا قۇربان» ⑬. ئائىلە، ۋەتەن، ئامما ئادەمدىن تەركىب تاپىدۇ. ئادەم ئۈچۈن ئەڭ مۇھىم ئەزا يۈرەك. ئەگەر يۈرەك كېرەكتىن چىقسا ئائىلە، ۋەتەن، ئامما ھەتتا پۈتكۈل دۇنيا كېرەكتىن چىقىدۇ . نەپسنىڭ ئورنى يۈرەك. يۈرەكنىڭ پاكلىقىنى قوغداپ، ئېتىقاد ۋە ئىرادىنى مۇستەھكەملەش ئۈچۈن نەپس بالاسىدىن قۇتۇلۇش كېرەك. چۈنكى نەپس بالاسىدىن تازىلانمىغان يۈرەكتە ۋەتەن ۋە خەلققە

بەزىلەر ، ئەھمەد يەسەۋىي ئۆزىنىڭ تەركىبىدۇنيا - لىق ئىدىيىسىنى تەرغىب قىلىش ئۈچۈن بۇدۇنيانىڭ ھوزۇر - ھالاۋىتىدىن ئۆزىنى قاچۇرۇپ ، يەرئاستىغا كىرىپ ياشىغان دەيدۇ .

يەنە بەزىلەر ، ئەھمەد يەسەۋىي پەيغەمبەر ئەلەيھىسسالامنىڭ ھايات يېشىنى سۈننەت ھېسابلاپ ، پەيغەمبەردىن ئارتۇق ياشاش ھارام دەپ قارىغانلىقى ئۈچۈن ، 63 يېشىدا گۆرگە كىرىپ يېتىۋالغان ، دەپ قارىشىدۇ .

ئەمما بۇخىل قاراشلار ھەرخىل مەقسەت ۋە مەۋقەلەرنى چىقىش قىلغان ھالدا ئوتتۇرىغا قويۇلغان پەرەزدىن ئىبارەت بولۇپ ، ئىلمىيلىكتىن خېلىلا يىراق . بىز بۈيۈك ئۇستاز ئەھمەد يەسەۋىينىڭ ئەسەرلىرىنى - ھېكمەتلىرىنى ئەستايىدىل كۆزىتىدىغان بولساق ، ئۇنىڭ ھاياتىدىكى ئەنە شۇ زور بۇرۇلۇشقا سەۋەب بولۇش ئېھتىمالىغا خېلىلا يېقىن بولغان بەزى مەلۇماتلارغا ئېرىشەلەيمىز .

ئەھمەد يەسەۋىينىڭ ھېكمەتلىرىدە بىز تۆۋەندىكىدەك مىسرالارغا دۇچ كېلىمىز :

ئايا دوستلار نادان بىلەن ئۆلپەت بولۇپ ،  
باغرىم كۆيۈپ ، جاندىن تويۇپ ئۆلدۈم مانا .  
توغرا ئېيتسام ئەگرى يولغا بويۇن تولغار ،  
قانلار يۈتۈپ ، غەم زەھىرىگە تويدۇم مانا .  
يەرئاستىغا قېچىپ كىردىم نادانلاردىن ،  
ئىلكىم ئاچىپ دۇئا تىلەي مەردانلاردىن .  
غېرىب جانىم يۈز تەسەددۇق دانالاردىن ،  
دانا تاپماي يەرئاستىغا كىردىم مانا .

تەمە قىلما نادانلاردىن قەدرىڭ بىلمەس ،  
زۈلمەت ئىچرە يول ئاداشساڭ يولغا سالماس .  
بوينۇڭ قىسىپ زارى قىلساڭ قولۇڭ ئالماس ،  
نادانلاردىن ئىشۋە ئەيلەپ كەلدىم مانا .

تەن ئالماي ئالمىمىز يوقكى ، بىزدە ئەھمەد يەسەۋىي ۋە ئۇنىڭ ئاسەرلىرى ھەققىدە ھازىرغىچە بىرەر ئىلمىي ، پەلسەپىۋى تەتقىقات ئېلىپ بېرىلغىنى يوق . شۇ سەۋەبتىن شاكىلىنىلا كۆرۈپ مېغىزىنى كۆرمەيدىغان ، ھادىسىنى تۇتقا قىلىپ مەناغا سەل قارايدىغان بەزى كىشىلەر باشقىلار توۋلىغان مۇقامنى دەستەك قىلىپ ئەھمەد يەسەۋىي ۋە ئۇنىڭ ئەسەرلىرىگە تولىمۇ بىرتەزەپلىمە ھالدا باھا بېرىپ كەلدى . ئۇنىڭ ئۆز زامانىسىغا نىسبەتەن ناھايىتى زور ئەھمىيەتكە ئىگە بولغان سىياسىي ، ئىجتىمائىي ، پەلسەپىۋى ئىدىيىلىرى ، ئالىيجاناب ئەخلاقىي پەزىلەتلىرى ۋە گۈزەل - ئۇلۇغۋار غايىلىرى سەمىمىي نۇقتىدىن ئېتىبارغا ئېلىنمىدى .

كۆرۈنۈپ تۇرۇپتىكى ، يۇقىرىقى مىسرالاردا

نىسبەتەن ئېغىشمايدىغان ۋىجدانىي بۇرچىنىڭ بولۇشى ناتايىن . شۇنىڭ ئۈچۈن ھەممىدىن مۇھىمى يۈرەك . ئۇنى ئاسراش ئۈچۈن نەپىس بىلەن ھەر ۋاقىت جەڭ قىلىشقا توغرا كېلىدۇ .

مېنىڭچە ، جەمئىيەتتىمىز دە ھازىر يۈز بېرىۋاتقان بىرمۇنچە رەزىل ئىللەتلەرنىڭ يىلتىزىنى نەپىس بالاسىدىن ئايرىپ قارىغىلى بولمايدۇ . كىشىلەر ئارىسىدا مېھىر - مۇھەببەتنىڭ سۇسلىشىپ كېتىشى ، ۋىجداننىڭ ئەرزىمەس نەرسىگە ئايلىنىپ قېلىشى ، نومۇس - ھايا دېگەننىڭ قۇرۇق سەپسەتكە ئايلىنىپ قېلىشى ، ئادالەتنىڭ دەپسەندە قىلىنىشى ، ئېتىقادنىڭ كۆپۈككە ئايلىنىپ قېلىشى ، ئىنسانىيەتنىڭ كۆتۈرۈلۈپ كېتىشىنىڭ سەۋەبى نېمە ؟

ئوغۇللىرىمىزنىڭ ئاتا - ئانىسىغا يېنىشى ، قىز - چوكانلىرىمىزنىڭ ئەيمەنمەستىن ئىپپەت - نومۇسىنى بۇلغىشى ، قانۇن ئىجراچىلىرىنىڭ قانۇننى ئاياغ - ئاستى قىلىشى ، دوختۇر - تېۋىبلىرىمىزنىڭ ئۆز شەنىنى بۇلغىشى ، ئوقۇتقۇچىلارنىڭ ئوقۇغۇچىلارنى ئالدىشى ، زەھەرلىك چېكىملىك پىتىش ، ھالالغا ھارامنى قوشۇش قاتارلىق رەزىللىمىشلارنىڭ سەۋەبى نېمە ؟

يىغىپ ئېيتقاندا ، بۇلارنىڭ ھەممىسى دېگۈدەك نەپىس بىلەن مۇناسىۋەتلىك . ئادەملەر خاراكتېرىنىڭ بۇزۇلۇپ كېتىشى ، جەمئىيەتنىڭ ئۆز تەڭپۇڭلۇقىنى يوقىتىشى ، مىللەتنىڭ ساراسىمىگە چۈشۈشى نەپىس شەھۋىتىنىڭ ئەۋج ئېلىپ كەتكەنلىكىدىن باشقا نەرسە ئەمەس .

رىۋايەت قىلىنىشىچە ، ئەپلاتوندىن :  
- قانداق ئادەم ئەڭ كۈچلۈك ئادەمدۇر ، دەپ سورىغانىكەن .

- ئەپلاتون :  
- نەپىسنى يىغالايدىغان ، يامان ئىشلاردىن ھەزەر ئەيلەيدىغان ئادەم ئەڭ كۈچلۈك ئادەمدۇر ، - دەپ جاۋاب بېرىپتۇ .

### نادانلىق - جاھالەتنىڭ مەنبەسى

رىۋايەت قىلىنىشىچە ، ئوتتۇرا ئەسىرنىڭ ئەڭ بۈيۈك مۇتەپەككۈرلىرىنىڭ بىرى بولغان ئەھمەد يەسەۋىي 63 يېشىدا خىلۋەتكە يۈزلىنىپ ، يەر ئاستىغا مەخسۇس ھۇجرا ياساپ تاكى ئۆمرىنىڭ ئاخىرىغىچە شۇ يەردە يەككە - يىگانە ھالدا ياشىغانىكەن . بۇ ، ئەھمەد يەسەۋىي ئۈچۈن ئېيتقاندا غايەت زور بىر بۇرۇلۇشتىن دېرەك بېرەتتى . ئۇنداقتا بۇ بۇرۇلۇشنىڭ سەۋەبى نېمە ؟

كىشىلەر بۇ ھەقتە ھەرخىل قاراشلارنى ئوتتۇرىغا قويۇپ كەلمەكتە :

ئەھمەد يەسەۋىي كىشىلەرنى ئىلىم - مەرىپەتكە ئۈندەشتىن ئىبارەت گۈزەل غايىسىنى چىقىش قىلغان ھالدا ئۆز ھاياتىدىكى زور بۇرۇلۇشقا سەۋەب بولغۇچى ئامىللارنىڭ بىرى، ئىلىم - مەرىپەتنىڭ دۈشمىنى - نادانلىق ھەققىدە توختالغان .

ئەھمەد يەسەۋىي ھەر بىر قەدەمدە كامالەتسىرى يۈكسىلىپ ياشاش بىلەن بىرگە، كىشىلەرنى ئىلىم-مەرىپەت ئۆگىنىش ئارقىلىق ئۆزىنى مۇكەممەللەشتۈرۈپ، كامالەت ھاسىل قىلىشقا ئۈندەشنى ئۆزىنىڭ ئىنسانىي بۇرچى دەپ ھېسابلىغان . شۇڭا، نادانلىقنىڭ زىيىنىنى بىۋاسىتە ھالدا ئۆزى دۇچ كەلگەن تەشۋىش، ئىزتىراپ قاتارلىق روھىي داۋالغۇش ۋە ئەمەلىي زىددىيەتلەر ئارقىلىق شەرھىلەپ كىشىلەرنى ئۇنىڭدىن ھەزەر ئەيلەشكە چاقىرغان .

نادانلىقتىن ئىبارەت بۇخىل روھىي ئىللەتنىڭ «تۈركىستان ئەۋلىياسى» دەپ شۆھرەت قازانغان زەبەردەست سىما ئەھمەد يەسەۋىيگە نىسبەتەن بۇنداق زور دەرىجىدە (يەر ئاستىغا قېچىپ كىردىم نادانلاردىن) تەسىر كۆرسىتىشىدىكى سەۋەب نېمە؟ بۇ سوئالغا قانائەتلىنەرلىك جاۋاب تېپىش ئۈچۈن نادانلىق ئۇقۇمىنىڭ مەزمۇن دائىرىسىنى ئۇستاز ئەھمەد يەسەۋىي چۈشەنگەن نۇقتىدىن تۇرۇپ چۈشىنىشكە توغرا كېلىدۇ. ئەپسۇسكى، بۇخىل چۈشەنچىگە ئائىل بولۇش پۇرسىتى بىزدەك ئەقلى چولتا كىشىلەر ئۈچۈن تولمۇ مۇشكۈل .

ئەھمەد يەسەۋىيىنىڭ قارىشىچە، ھەر بىر ئادەم ئارىلىق - مەرىپەتلىك، دانالىق پەللىسىگە يېتىش ئىمكانىيىتىگە ئىگە ھەم ئۇنىڭغا يېتىشى زۆرۈر . شۇنداق بولغاندىلا ئادەم ئۆزىنىڭ ئادەملىك سالاھىيىتىنى جارى قىلدۇرالايدۇ، يەنى كامىللىق مەرتىۋىسىگە يېتەلەيدۇ. نادانلىق بولسا كامىللىقنىڭ كۈشەندىسى، مەنىۋى قۇللۇقنىڭ باشلىنىش نۇقتىسى، دۇنيانىڭ قىيامىتى .

نادانلىق بار يەردە ھەقىقەت دەپسەندە قىلىنىدۇ، كىشىلەرنىڭ ئىززەت-ھۆرمىتى يەرگە ئۇرۇلىدۇ . نادانلىق بار يەردە ساختىلىق، ساتقىنلىق ئەۋج ئالىدۇ، سەممىيلىك، ۋاپادارلىق، مېھىر - شەپقەت ئەرزىمەس نەرسىگە ئايلىنىپ قالىدۇ .

نادانلىق ئەۋج ئالغان يەردە ئىمان، ئېتىقاد، ۋىجدان، مىللەت، ۋەتەن، ھۈرلۈك تۇيغۇسى ئۆزىنىڭ مۇقەددەس مەزمۇنىنى يوقىتىپ قويدۇ. ھەتتا دۇنيادىكى جىمىكى يامانلىقلارنىڭ مەنزىلگاھى بولغان دوزاخمۇ نادانلاردىن ھەزەر ئەيلەيدۇ. شۇڭا، ئىنساندە يەت ئۈچۈن تۈگىمەس بالايى - قازاننىڭ مەنبەسى بولغان نادانلىق بىلەن مۇرەسسەسىز كۈرەش قىلغان ئۇستاز ئەھمەد يەسەۋىيىنىڭ ئۆزىنى خىلۋەتكە ئېلىش ئارقىلىق ئۆزىنى تاۋلاش، نادانلىققا جەڭ ئېلان

قىلىشتەك ئىسيانكارلىق روھىنى نامايەن قىلىش مۇمكىنچىلىكىنى پۈتۈنلەي چەتكە قاققىلى بولمايدۇ . ئەلىشىر نەۋائىينىڭ نادانلىق ھەققىدىكى قاراشلىرىمۇ ئۆزىگە خاس ئالاھىدىلىككە ئىگە . ئۇ، ئەھمەد يەسەۋىيىنىڭ قاراشلىرىغا ۋارىسلىق قىلغان ھالدا نادانغا تېخىمۇ كونكرېتنى ۋە ئەمەلىي تەبىر بېرىدۇ: «نادان - ئېشەك، بەلكى ئېشەكتىنمۇ بەتتەر . ئېشەككە نېمىنى يۈكلىسەڭ كۆتىرىدۇ، قەيەرگە ھەيدىسەڭ شۇ يەرگە ماڭىدۇ، ئۇنىڭدا ئەقىل-پاراسەت دەۋاسى يوق، بەرمىسەڭ ئاچ، بەرسەڭ توق» (14) .

ئېشەك - ھايۋانلار دۇنياسىدىكى ئەڭ تۆۋەن دەرىجىلىك ھايۋان . ئۇنىڭ ئۈچۈن ئەڭ چوڭ مەقسەت قورساق تويغۇزۇش . بۇنىڭ ئۈچۈن ئۇ ھەرۋاقىت تىل - ئاھانەت، تاياق - توقماق ۋە كەستىشكە ئۇچراپ خورلىنىپ ياشاشقا مەجبۇر . ئېشەككە ئوخشىغان نادانمۇ ئەنە شۇنداق مالا مەتلەر ئىچىدە ياشايدۇ . «ئەقىل - ئىنسانىيەتنىڭ ئەڭ قىممەتلىك بايلىقى، شۇنداقلا ئىنسانىيەتنىڭ ھايۋاناتتىن تۈپ ماھىيەتلىك پەرقلىنىدىغان ئەۋزەل يېرى» (15) . ئۆزىنىڭ ئەنە شۇ «قىممەتلىك بايلىقى» نى تونۇپ يەتمىگەن، «ئەقىل - پاراسەت دەۋاسى» قىلمايدىغان نادانلارنى ئادىمىي ھايۋان دەپ قاراشتىن باشقا ئامال يوق .

- ئىنسان نېمە ئۈچۈن خار ۋە زەبۇن بولىدۇ؟  
- ئىككى سەۋەبتىن: بىرى، نادانلىق ۋە جاھىللىقتىن، يەنە بىرى، تەپرىقە ۋە ئىتتىپاقسىزلىقتىن .

- ئىززەت-ئابروي ۋە كۈچ نەدىن كېلىدۇ؟  
- بىلىم-مەرىپەت ۋە ئىتتىپاقلىقتىن (16) .

مانا بۇ نادانلىقنىڭ، دۇنيانى ئويغىنىش، ئىلىم-پەن، مەدەنىيەت ھەرىكەتلىرى قاپلاپ كەتكەن 20-ئەسىرنىڭ باشلىرىدىكى ئۇيغۇرلارغا نىسبەتەن ئوتتۇرىغا قويۇلغان ئېنىقلىمىسى . چۈنكى، بۇ دەۋردە ئۇيغۇرلار يەنە بىر قېتىملىق شەپقەتسىز تاللاشقا، مىللەتنىڭ تەقدىرى بىلەن مۇناسىۋەتلىك كەسكىن زىددىيەتلىك كۈرەشكە دۇچ كەلدى . بۇ، كۈنلىق بىلەن يېڭىلىق، نادانلىق بىلەن مەرىپەت ئوتتۇرىسىدىكى تاللاش ۋە تاللىماسلىق كۈرىشى ئىدى .

تۈن قاراڭغۇ بولغانسېرى كىشىلەرنىڭ يورۇقلۇققا بولغان تەشۋالىقى شۇنچە كۈچلۈك بولىدۇ . مىللەتنى مەنىۋى قۇللۇق ۋە جاھالەت ئىلكىدىن قۇتۇلدۇرۇشنىڭ پەقەت بىرلا يولى بار، ئۇ بولسىمۇ ئىلىم - مەرىپەت . مانا شۇ ھەل قىلغۇچ نۇقتىنى چوڭقۇر چۈشەنگەن ئابدۇقادىر داموللا، مەمتىلى ئەپەندى، ئابدۇخالىق ئۇيغۇرغا ئوخشاش ئىمانى ئەركەك، ۋىجدانى ئويغاق كىشىلەر مەرىپەت مەشئىلىنى كۆتۈرۈپ چىقىپ، مىللەتنى ئويغىتىش شۇئارىنى ئوتتۇرىغا قويدى . ئابدۇخالىق

ئۇيغۇرنىڭ تۆۋەندىكى مىسرالىرى دەل ئۇلارنىڭ يۈرەك سادالىرى ئىدى :

ئەي پېقىر ئۇيغۇر ئويغان، ئۇيقۇڭ يېتەر،  
مەندە مال يوق، ئەمدى كەتسە جان كېتەر .  
بۇ ئۆلۈمدىن ئۆزۈڭنى قۇتقۇزمىساڭ ،  
ئاد ، سېنىڭ ھالىڭ خەتەر ، ھالىڭ خەتەر .

ئەپسۇسكى ، جاھالەت ئىلكىدە قارايدىغان قەلبىمىز ئۇلارنىڭ يالقۇنلۇق چاقىرىقلىرىنىڭ تېگىگە يېتەلمىدى . نادانلىق ۋە جاھىللىق ئىللەتلەرنى قان - قېنىغا سىڭىپ كەتكەن ئادىمىي ھايۋانلار رەزىل قىلمىشلىرى ئارقىلىق ئۇلارنىڭ مەرىپەت ئۈچۈن يىقىلغان ھايات شامىنى ۋاقىتسىز ئۆچۈرگەن بولسىمۇ ، لېكىن ئۇلارنىڭ جاھالەتكە قارشى كۈرەش قىلىش ئىرادىسىنى ، ئىلىم - مەرىپەت ئۈچۈن ئۆزىنى قۇربان قىلىشتەك ئالىيجاناپ روھىنى ئۆچۈرەلمىدى . ئۇلارنىڭ ئۇلۇغۋار خىتابلىرى ھازىرمۇ جاراڭلاپ تۇرۇپتۇ :

«بۇ زامان غەپلەت ۋە بىپەرۋالىقنىڭ زامانىسى ئەمەس ، ئويغىنىش ۋە سەزگۈرلۈك زامانىسىدۇر . جاھىللىق ۋە نادانلىق دەۋرى ئەمەس ، ئىلىم - مەرىپەت دەۋرىدۇر . سۇسلۇق ۋە بىكارلىق ۋاقىتى ئەمەس ، مېرىت ۋە غەيرەت ۋاقىتىدۇر . باشقا مىللەتلەر ئىلىم ۋە مەرىپەت سايىسىدە ھاۋادا ئۇچۇپ پەرۋاز قىلماقتا . سۇ ئاستىدا بولسا خۇددى قۇرۇقلۇقتا يۈرگەندەك ئەرگەن ئۈزۈشمەكتە . بىز تېخى غەپلەت ئۇيقۇسىدا ياتماقتىمىز . ئۇيقۇ بولسا ئۆلۈمنىڭ بۇرادىرى ۋە مۇقەددىمىسىدۇر . بۇ ھالەتتە دائىم ئۇخلىماق يوقىلىش ۋە ئۆلۈم يولىدۇر !» (17)

### ئۇنۋېرسال تەلىم - تەربىيە - ئەدەب - ئەخلاق تەلىماتلىرى

رېۋايەت قىلىنىشىچە ، بىردىنبىر دانىشمەندىن :  
- يارامسىز پەرزەنت نېمىگە ئوخشايدۇ ، - دەپ سورىغانىكەن ، دانىشمەن :  
- ئارتۇقچە ئۆسكەن بارماققا ، كەسسىڭ ئاغرىيدۇ ، كەسسىڭ ئەيىب ھېسابلىنىدۇ ، - دەپ جاۋاب بېرىپتۇ .  
ئۇيغۇرلارنىڭ مەدەنىيەت تارىخى نۇرغۇن جەھەتلەردىن ئۆزىگە خاس خۇسۇسىيەتلەرگە ئىگە بىر تارىخى جەريان . گەرچە ئۇ ئومۇمىيلىق نۇقتىسىدىن شەرق مەدەنىيىتىنىڭ ئەنئەنىۋى تەسىر دائىرىسى ئىچىدە راۋاجلانغان بولسىمۇ ، يەنىلا ئۆزىنىڭ خاسلىقىنى چارى قىلدۇرۇپ ، بىرىۋرۇش يارقىن ئالاھىدىلىكلەرنى يېتىلدۈرگەن . ئۇيغۇر مەدەنىيىتىنىڭ ئاساسىنى ھازىرلىغۇچى كلاسسىك تەلىم - تەربىيە ئامىللىرى ئەنئەنىۋىلارنىڭ بىر مىسالى . ئۇيغۇرلارنىڭ كلاسسىك تەلىم - تەربىيە ئۇسۇلىدا

ئەدەب - ئەخلاق تەلىماتلىرى ئاساسلىق ئورۇندا تۇرغان . بولۇپمۇ ئىسلامىيەتتىن كېيىن ئۇيغۇرلار شەرق مۇسۇلمانلىرىنىڭ «قۇرئان» ۋە «ھەدىس» لەرنى چىقىش قىلغان ئەدەب - ئەخلاق تەلىماتلىرىنى قوبۇل قىلىپ ، ئۇنى مۇكەممەل تەلىم - تەربىيە سىستېمىسىغا ئايلاندۇرغان . چۈنكى ئۇلارنىڭ نەزەرىدە ئەدەب - ئەخلاق دېگەن بۇ سۆزنىڭ مەنىسى تۇرمۇشتىكى ئەقەللىي ساۋاتلار ۋە ۋەز - نەسەپلەردىن زور دەرىجىدە ھالقىپ كەتكەن ؛ ئىنساننىڭ ھايۋاندىن پەرقى ، ئادەمنىڭ ئىززەت - ھۆرمىتى ، مىللەتنىڭ مەدەنىيەت ساپاسى ، جەمئىيەتنىڭ ئىجتىمائىي ئاساسى قاتارلىق غايەت زور مۇھىم مەسىلىلەر ئەدەب - ئەخلاق تەربىيىسىدىن بەلگىلەنگەن .

15-ئەسىردە ئۆتكەن مەشھۇر ۋائىز ، بۈيۈك پېداگوگ مەۋلانە ھۈسەيىن ۋائىز كاشىفى : «ياخشى خۇي - ئەخلاق شۇنداق يولدۇركى ، ئۇنىڭسىز ئىززەت ۋە شەرەپ مەنزىلىگە يېتىپ بولماس ، بۇ يولدا قەدەم سۈرمەي تۇرۇپ ۋۇجۇد دەرىخىنى ھايۋانلىق باياۋىنىدىن ئىنسانلىق مەملىكىتىگە يەتكۈزۈش مۇمكىن بولماس» (18) دەيدۇ .

ئەلشىر نەۋائىينىڭ ئەدەب ھەققىدىكى قاراشلىرى بىزنىڭ بۇ ھەقتىكى چۈشەنچىمىزنى يەنىمۇ چوڭقۇر ئاساسلار بىلەن تەمىنلەيدۇ :  
ئەدەب - ياشلارنى چوڭلارنىڭ دۇئاسىغا سازاۋەر قىلىدۇ .

ئەدەب - چوڭلارنىڭ كۆڭلىدە ياشلارغا مېھرىر ئويغۇتىدۇ .

ئەدەب - كىشىلەر تەربىيىدىن قىلىنىشى مۇمكىن بولغان ھۆرمەتسىزلىكنىڭ ئىشىكىنى ياپىدۇ ۋە ئادەمنى ھەزىل - مازاقتىن ، كەمسىتىشتىن ساقلايدۇ . ئەدەب - ئادەم تەبىئىيىتىگە ئىنسانىيلىق بەخش ئېتىدۇ .

ئەدەب ۋە كەمتەرلىك - مېھرىر - مۇھەببەتنىڭ زىننىتىدۇر .

ئەدەب ۋە كەمتەرلىك دوستلۇق ئەينىكىگە جۇلا بەخش ئېتىدۇ .

ئەدەب ئۇرىقىنى تىككەن ئادەمنىڭ ھوسۇلى جاۋاھىر بولىدۇ . ئەدەبلىك ۋە گۈزەل خۇلقلۇق ئادەملەر كۆپەيسە ، ئۇلارنىڭ دوستلۇقى ۋە بىر - بىرىگە بولغان مېھرىر - مۇھەببىتى بارغانسېرى راۋاج تاپىدۇ (19) .

بىر قىسىم دانىشمەنلەر : «ئەدەب ھەرقانداق ئەھۋالدا ۋە ئادەتتە ئەقىل بىلەن ئىش قىلىش ، يەنى ناچار ئىشتىن ، يامان سۆزدىن ئۆزىنى تارتىش ، ئۆزىنىڭ ھەم باشقىلارنىڭ ئىززىتىنى ساقلاش ، ئابرويىنى تۆكۈمەسلىكتۇر . ئەدەب ئىنسان كامالىتىنىڭ بىرلەمچى ئامىللىرىدىن ھېسابلىنىدۇ» (20) دەپ قارايدۇ .



دانشمەنلەر ئەخلاق دېگەن سۆزنىمۇ ناھايىتى كەڭ دائىرىدە شەرھىلەيدۇ. ئۇلارنىڭ قارىشىچە، ئىنسانلىق، ئادالەتلىك، ھەققانىيەتچىلىك، كەمتەر، پاك، ئىرادىلىك، تەرتىپلىك بولۇش، ئامانەتكە خىيانەت قىلماسلىق، ئاتا-ئانىلارنى ھۆرمەتلەش، كىشىلەرنى رەنجىتمەسلىك، قولدىن كېلىشىچە باشقىلارغا ياخشىلىق قىلىش، گەپ-سۆزدە سىلىق، نازاكەتلىك، ئوچۇق چىراي بولۇش قاتارلىق بىر يۈرۈش ئىنسانىي خىسلەتلەر ئەخلاقنىڭ ئاساسىي تەركىبىي قىسمى ھېسابلانغان. قىسقىسى، ئىنسان ھاياتىنىڭ قەدىر-قىممىتىنى بەلگىلەيدىغان بارلىق ئىجابىي ئامىللار ئەدەب-ئەخلاق كاتېگورىيىسىگە مەنسۇپ بولغان. شۇڭا ئۇيغۇرلارنىڭ ئەدەب-ئەخلاق تەلىماتلىرىنى مۇكەممەل بىر پەلسەپىۋى سىستېما دەپ قاراشقا بولىدۇ.

يۈسۈپ خاس ھاجىپنىڭ ئالەمشۇمۇل شاھ ئەسىرى - «قۇتادغۇبىلىك» ئۇيغۇر ئەدەب-ئەخلاق تەلىماتى تارىخىدا دەۋر بۆلگۈچى ئەھمىيەتكە ئىگە ئەسەر. ئۇنى بۇ نۇقتىدىن ئەدەب-ئەخلاق قامۇسى دېيىشكە بولىدۇ.

يۈسۈپ خاس ھاجىپ ئىلىم-مەرىپەتنى بارلىق ئىنسانىي پەزىلەتلەرنىڭ، جۈملىدىن ئەنە شۇ پەزىلەتلەرنىڭ نىگىزى بولغان ئەدەب-ئەخلاقنىڭ ئاساسى دەپ قارىغان. شۇڭا ئۇ كىشىلەرگە:

152 بىلىمنى بۈيۈك بىل، ئوقۇشنى ئۇلۇغ،  
بۇ ئىككى يۈكەلتۈر قۇلىنىمۇ تولۇق.

154 ئەقىل قايدا بولسا، ئۇلۇغلۇق بولۇر،  
بىلىم كىمدە بولسا، بۈيۈكلۈك تاپۇر.

دەپ خىتاب قىلىدۇ.

يۈسۈپ خاس ھاجىپنىڭ بۇ قارىشى كۈچلۈك ئۇيغۇنلۇققا ئىگە ئەقلىي يەكۈن ئاساسىغا قۇرۇلغان بولۇپ، بىرخىل تەلىم-تەربىيە ۋاسىتىسى بولغان ئەدەب-ئەخلاق يۈكسەك دەرىجىدىكى ئەقىل-پاراسەت ۋە بىلىمنى ئالدىنقى شەرت قىلىدۇ. ئەقىل-پاراسەت ۋە بىلىم بولمىغان ئادەمگە نىسبەتەن ئەدەب-ئەخلاقتىن سۆز ئېچىش مۈمكىن ئەمەس. ئەدەب-ئەخلاقمۇ بىلىشنىڭ مەھسۇلى، ئۇنىڭ مەقسىتى كىشىلەرنى تەربىيەلەش، شۇنداق بولغانىكەن، ئەدەب-ئەخلاقنى ئەقىل بىلەن بىلىمدىن مۇستەسنا ھالدا تەسەۋۋۇر قىلغىلى بولمىغانىدەك، ئەقىل بىلەن بىلىمنى ئەدەب-ئەخلاقتىن مۇستەسنا ھالدا تەسەۋۋۇر قىلغىلى بولمايدۇ.

يۈسۈپ خاس ھاجىپ ئەدەب-ئەخلاقنى ياخشىلىق، ئۇنىڭ ئەكسىنى يامانلىققا تەققاسلاپ مۇنداق شەرھىلەيدۇ: «ئادەم ياخشى نام بىلەن ئالقىشقا ئېرىشىدۇ، يامانلىق بىلەن قاغىشقا قالىدۇ» (246-بېيىت). «كىمكى ياخشى - ئەدەبلىك، خۇيى يۇمشاق، ئەخلاقى گۈزەل بولسا ئۇنىڭ بەخت-تەلىيى

يۈرۈپ تىلىكىگە يېتىدۇ. چۈنكى پۈتۈن ياخشىلىقنىڭ ئاساسى - ياخشى خۇلق - گۈزەل ئەخلاق» (1254، 1255-بېيىتلار). ئۇ، دەۋرىنىڭ ئەدەب - ئەخلاق مۇھىتىنى ساغلاملاشتۇرۇپ، كىشىلەرنى ئاۋات، گۈزەل، كۆڭۈللۈك جەمئىيەتكە ئىگە قىلىش ئۈچۈن ئىلىم-مەرىپەتكە تايىنىش زۆرۈر دەپ قارايدۇ. بىر ئادەمنىڭ جەمئىيەتتە ياخشى ياكى يامان رول ئوينىشى كۆپ ھاللاردا تەلىم-تەربىيە بىلەن مۇناسىۋەتلىك. بولۇپمۇ ئادەمنىڭ بالىلىق ۋاقتىدىكى تەلىم-تەربىيىنىڭ ساپاسى بىۋاسىتە ھالدا ئۇنىڭ كېيىنكى دەۋرلەردىكى ساپاسىنىڭ قانداق بولۇشىغا چوڭقۇر تەسىر كۆرسىتىدۇ. شۇنىڭ ئۈچۈن ھازىرقى زامان ئىلىم-پەنى بالا تەربىيىسىنى مەكتەپتىن ئەمەس، بالا تۇغۇلغان ۋاقىتتىن ھەتتا ئانىنىڭ قورسىقىدىكى ۋاقىتتىن باشلاشنى تەۋسىيە قىلماقتا. خەلقىمىز قەدىمدىن باشلاپ بالا تەربىيىسىگە ئالاھىدە ئېتىبار بېرىپ كەلگەن. ئۇلار: «يامان بولىدۇ»، «سەت تۇرىدۇ»، «ئۇيات» دېگەندەك چۈشەنچىلەرنى ئاساس قىلىپ تۇرۇپ، بالىلارنى كىچىككىندىنلا ئەدەب-ئەخلاق مىزانلىرىنى يېتىلدۈرۈشكە ئۆگەتكەن. يۈسۈپ خاس ھاجىپ مۇشۇ نۇقتىنى كۆزدە تۇتقان ھالدا بالا تەربىيىسىنىڭ زۆرۈرلىكىنى ئالاھىدە تەكىتلەپ مۇنداق دەيدۇ: «ساخا ئاي كەبىي گۈزەل قىز-ئوغۇل تۇغۇلسا، ئۇلارغا سەن ئۆزۈڭ تەربىيىچى بول»، «ئوغۇل-قىزغا بىلىم ھەم ئەدەب ئۆگەت، بۇ ئۇلارغا ئىككىلا دۇنيادا پايدىلىق»، «ئوغۇلغا بارلىق پەزىلەتلەرنى ئۆگەت، بۇ پەزىلەتلەر ئۇنىڭغا بايلىق ئاتا قىلغۇسى» (4504، 4506، 4508-بېيىتلار).

ئۇيغۇرلارنىڭ ئەدەب-ئەخلاق تەلىماتلىرى ھەر بىر ئادەمنىڭ ئايرىدە بولۇشىدىن تاكى بەندىچىلىك قىلىشى (ۋاپاتى) غىچە بولغان بىر پۈتۈن جەرياننىڭ ھەر بىر ھالقىسىغىچە ئۆز ئەكسىنى تېپىپلا قالماي، بەلكى نىكاھ، ئائىلە، جەمئىيەت، ۋەتەندىن ئىبارەت ئىنسانىيەتكە خاس ئىجتىمائىي كاتېگورىيىلەردىمۇ ئۆز رولىنى جارى قىلدۇرغان. ئۇگاھىدا تەلىم-تەربىيە ۋاسىتىسى بولسا، گاھىدا قانۇن ۋاسىتىسى بولغان، گاھىدا ئۆرپ-ئادەت ۋاسىتىسى بولسا، گاھىدا تارىخ ۋاسىتىسى بولغان، گاھىدا ئۆتمۈشنىڭ ۋاسىتىسى بولسا، گاھىدا كېلەچەكنىڭ ۋاسىتىسى بولغان. ئۇ، خەلقىمىزنىڭ غايىسى ھەم پۇشايمىنى، شادلىقى ھەم قايغۇسى بىلەن بىر گەۋدىگە ئايلىنىپ كەتكەن.

تارىختا خەلقىمىز ئىچىدىن بىر ئۆمۈر ئەدەب-ئەخلاق تەلىماتىنى ئاساس قىلغان مەخسۇس تەلىم-تەربىيە ئىشلىرى بىلەن شۇغۇللانغۇچى خالىس ۋائىزىلار يېتىشىپ چىققان. ئۇلار ھازىرقىدەك رادىئو-تېلېۋىزىيە، گېزىت-ژۇرنال قاتارلىق ئىلغار تەشۋىقات، تەلىم-تەربىيە ۋاسىتىلىرى بولمىغان شارائىتتا ئۆزلىرىنىڭ تېرەن-مۇكەممەل بىلىمى ۋە

دەپ قاراشقا بولىدۇ.

يۈسۈپ خاس ھاجىپنىڭ ئالەمشۇمۇل شاھ ئەسىرى - «قۇتادغۇبىلىك» ئۇيغۇر ئەدەب-ئەخلاق تەلىماتى تارىخىدا دەۋر بۆلگۈچى ئەھمىيەتكە ئىگە ئەسەر. ئۇنى بۇ نۇقتىدىن ئەدەب-ئەخلاق قامۇسى دېيىشكە بولىدۇ.

يۈسۈپ خاس ھاجىپ ئىلىم-مەرىپەتنى بارلىق ئىنسانىي پەزىلەتلەرنىڭ، جۈملىدىن ئەنە شۇ پەزىلەتلەرنىڭ نىگىزى بولغان ئەدەب-ئەخلاقنىڭ ئاساسى دەپ قارىغان. شۇڭا ئۇ كىشىلەرگە:

152 بىلىمنى بۈيۈك بىل، ئوقۇشنى ئۇلۇغ،  
بۇ ئىككى يۈكەلتۈر قۇلىنىمۇ تولۇق.

154 ئەقىل قايدا بولسا، ئۇلۇغلۇق بولۇر،  
بىلىم كىمدە بولسا، بۈيۈكلۈك تاپۇر.

دەپ خىتاب قىلىدۇ.

يۈسۈپ خاس ھاجىپنىڭ بۇ قارىشى كۈچلۈك ئۇيغۇنلۇققا ئىگە ئەقلىي يەكۈن ئاساسىغا قۇرۇلغان بولۇپ، بىرخىل تەلىم-تەربىيە ۋاسىتىسى بولغان ئەدەب-ئەخلاق يۈكسەك دەرىجىدىكى ئەقىل-پاراسەت ۋە بىلىمنى ئالدىنقى شەرت قىلىدۇ. ئەقىل-پاراسەت ۋە بىلىم بولمىغان ئادەمگە نىسبەتەن ئەدەب-ئەخلاقتىن سۆز ئېچىش مۈمكىن ئەمەس. ئەدەب-ئەخلاقمۇ بىلىشنىڭ مەھسۇلى، ئۇنىڭ مەقسىتى كىشىلەرنى تەربىيەلەش، شۇنداق بولغانىكەن، ئەدەب-ئەخلاقنى ئەقىل بىلەن بىلىمدىن مۇستەسنا ھالدا تەسەۋۋۇر قىلغىلى بولمىغانىدەك، ئەقىل بىلەن بىلىمنى ئەدەب-ئەخلاقتىن مۇستەسنا ھالدا تەسەۋۋۇر قىلغىلى بولمايدۇ.

يۈسۈپ خاس ھاجىپ ئەدەب-ئەخلاقنى ياخشىلىق، ئۇنىڭ ئەكسىنى يامانلىققا تەققاسلاپ مۇنداق شەرھىلەيدۇ: «ئادەم ياخشى نام بىلەن ئالقىشقا ئېرىشىدۇ، يامانلىق بىلەن قاغىشقا قالىدۇ» (246-بېيىت). «كىمكى ياخشى - ئەدەبلىك، خۇيى يۇمشاق، ئەخلاقى گۈزەل بولسا ئۇنىڭ بەخت-تەلىيى

ئۈچۈن تېخىمۇ شۇنداق .

بارلىق تەلىم - تەربىيە ۋاسىتىلىرىنىڭ تۈگۈنى مائارىپ، ئەمما مىللىتىمىزنىڭ ھازىرقى مائارىپ ساپاسى زادى قايسى دەرىجىدە؟ ئۇ، زامانىۋىلاشقان ئەسىرگە خاس كىشىلەرنى تەربىيەلەشنىڭ ھۆددىسىدىن چىقالامدۇ - يوق؟ مېنىڭچە، بۇ، نۆۋەتتىكى مىللىتىمىزنىڭ ھەر بىر ۋەكىلى ئەھمىيەت بېرىشكە تېگىشلىك مۇھىم مەسىلە .

مەن مائارىپىمىزنىڭ نۆۋەتتىكى ساپاسى ھەققىدە تەپسىلىي مەلۇماتقا ئىگە ئەمەسمەن . ئەمما باشلانغۇچ مەكتەپ ئوقۇغۇچىلىرىنىڭ تاپشۇرۇق دۆۋىسىدىن قۇتۇلالمايۋاتقانلىقى، ئوتتۇرا مەكتەپ ئوقۇغۇچىلىرىنىڭ ئۆلۈك ھالدىكى يادلاشقان تايىنىپ كۈن ئۆتكۈزۈۋاتقانلىقى، ئالىي مەكتەپلەرنىڭ ئەمەلىيەتچانلىقى ئاجىز، ئاللىقاچان دەۋر تەرەققىياتىنىڭ كەينىدە قالغان دەرسلىك ۋە نوقۇل نومۇرنى تۇتقا قىلىشتەك ئوقۇتۇش ئۇسۇلىدىن ھالقىپ كېتەلمەيۋاتقانلىقى ھەرگىز سىر ئەمەس . دەرسلىك مەسىلىسى مائارىپنىڭ ساپاسىغا بىۋاسىتە تەسىر كۆرسىتىدىغان مۇھىم مەسىلىلەرنىڭ بىرى . بۇ يەردە بىر باشلانغۇچ مەكتەپ ئوقۇتقۇچىسى دۇچ كەلگەن كىچىككىنە بىر ۋەقەنى قىستۇرۇپ ئۆتمەكچىمەن . ئۇ، مىللىي مائارىپنىڭ ساپاسى ۋە دەرسلىك مەسىلىسى ھەققىدە سۆزلەپ كېلىپ مۇنداق دېدى :

مەن بىر قېتىملىق ماتېماتىكا دەرسىدە ئوقۇغۇچىلارغا بىر ماتېماتىكىلىق مەسىلىنى سۆزلىدىم . مەسىلە چىڭدۇ بىلەن كۈنىمىزنىڭ ئارىلىقى مانچە كىلومېتىر، ئەگەر چىڭدۇدىن يولغا چىققان پويىز سائىتىگە مانچە كىلومېتىرلىق سۈرئەت بىلەن ماڭسا، كۈنىمىزغا نەچچە سائەتتە يېتىپ بارالايدۇ، دېگەن مەزمۇندە ئىدى . مەن مەسىلىنى ناھايىتى تەپسىلىي سۆزلەپ ئوقۇغۇچىلاردىن چۈشەنگەن - چۈ - شەنمىگەنلىكىنى سورىغىنىمدا، بىر ئوقۇغۇچى مەسىلىنى ئەمەس، بەلكى چىڭدۇ دېگەن نە؟ دەپ سورىدى . مەن شۇنىڭدىن ئويلاپ قالدىمكى، بىزنىڭ دەرسلىكلىرىمىز ئەمەلىي تۈرمۈشمىزدىن، ئەڭ ياخشىسى ئوقۇغۇچىلارنىڭ كۆزىتىش دائىرىسىدىن يىراقلاپ كەتمەسلىكى كېرەك ئىكەن .

ئەپسۇسكى، بىزنىڭ كۆپ ساندىكى دەرسلىكلىرىمىز بۇ تەلەپتىن بەك يىراق . ئەھۋال شۇنداق ئىكەن، بىزنىڭ ئوقۇغۇچىلارنىڭ دەرس ئۆزلەشتۈرۈش نىسبىتىنىڭ تۆۋەنلىكىدىن ئارتۇقچە ئاغرىنىپ كېتىشىمىزنىڭمۇ ئانچە ئاساسى يوق . ھەممىگە مەلۇمكى، بىزدە دەرسلىكلەر بىر تۇتاش

ئاتقىلىق ماھارىتىگە تايىنىپ كىشىلەر ئارىسىدا مەرىپەت تارقىتىپ، تەلىم - تەربىيە، ئاقارتىش پائالىيەتلىرى بىلەن شۇغۇللانغان . گەرچە بىز ۋائىز دېگەن بۇ نامنى تار ۋە بىر تەرەپلىمە ھالدا چۈشىنىشكە ئادەتلىنىپ قالغان بولساقمۇ، ۋىجدانىمىز ئالدىدا لىلا گەپ قىلىشقا توغرا كەلسە، ئۇلارنى ئۆز زامانىسىنىڭ تەڭداشسىز ئاتقىلىرى، پېداگوگلىرى، پروفېسسورلىرى دەپ تەن ئالماي تۇرالمىمىز .

ئەدەب - ئەخلاق تەلىماتلىرىنىڭ خەلقىمىز قەلبىدىكى ئورنى شۇ قەدەر مۇھىم ۋە يۈكسەككى، دۇنيادا ئەدەب - ئەخلاق دەستۇرلىرى شۇ قەدەر كۆپ، شۇ قەدەر كەڭ تارالغان ۋە ئۇ دەستۇرلارنى شۇ قەدەر سۆيۈپ ئوقۇيدىغان بىزدەك مىللەت كەم تېپىلسا كېرەك .

### كېلچەك بۈگۈندىن باشلىنىدۇ

كىشىلەر 20 - ئەسىرنى مۆجىزىلەر ئەسىرى دېيىشمەكتە . بۇ قاراشنى ئېتىراپ قىلماي ئىلاجىمىز يوق . ئىنسانىيەتنىڭ 20 - ئەسىردە ئېرىشكەن، تېجىسى ئۇنىڭ ئالدىنقى ھەر قانداق دەۋردە ئېرىشكەن نەتىجىسىدىن بىقىياس زور بولدى . بولۇپمۇ كومپيۇتېردىن ئىبارەت غايەت زور ئۈنۈمۈز يەتتىدەرغا ئىگە پەن - تېخنىكا نەتىجىسىنىڭ يەرشارى خاراكتېرلىك ئىنقىلاب كەلكۈنى ئىنسانىيەتنىڭ كۈچلۈك بىر خىرىسقا دۇچ كەلگەنلىكىدىن بىشارەت بەردى . بىر قاننىدا گۈللىنىش، بىرقاننىدا بۆھران تەنتەنىسىنى نامايەن قىلىدىغان بۇ خىرىس نۇرغۇن كىشىلەرنى گاڭگىرتىپ قويدى . ئەلۋەتتە، بۇ مەسىلىدە ھەر بىر ئادەمنىڭ تاللاش ھوقۇقى بار . ئەمما بۇ تاللاش ئەقىل - پاراسەت بىلەن نادانلىق، تەرەققىيات بىلەن قالاقلق، تاللىنىش بىلەن شاللىنىش ئوتتۇرىسىدىكى تاللاش بولۇپ، ئۈچىنچى بىر خىل تاللاشنىڭ بولۇشى ئەسلا مۇمكىن ئەمەس . شۇڭا 20 - ئەسىرنى ئۆزىتىپ، 21 - ئەسىرنى كۈتۈۋېلىش ھارپىسىدا تۇرۇۋاتقان ھەر بىر ئەقىل ئىگىسى ئاڭ جەھەتتىكى زور بىر ئىنقىلابنى مەيلى قانداق پوزىتسىيىدە بولمىسۇن قوبۇل قىلماي ئىلاجى يوق .

20 - ئەسىرنىڭ ئەڭ چوڭ شوئارىنى ئادەمنىڭ ئەقىل - پاراسەت بايلىقىنى ئېچىش ۋە جارى قىلدۇرۇشتىن ئىبارەت دېسەك خاتا بولمايدۇ . شۇ نۇقتىدىن، زامانىۋىلىشىشقا يۈزلەنگەن كىشىلەرنىڭ ئەقىل - پاراسەت بايلىقىنى ئېچىش ۋە تەرەققىي قىلدۇرۇشتا زامانىۋىلاشقان تەلىم - تەربىيە ۋاسىتىلىرىغا سەل قاراشقا بولمايدۇ . بۇ، ئۇيغۇرلار

تۈزۈلدى، كۆپ ساندىكى دەرسلىكلەر ئەنە شۇ بىر تۇتاش تۈزۈلگەن دەرسلىكلەرنى ئەينەن تەرجىمە قىلىش ئاساسىدا ئۆتۈلدى. بۇخىل ئۇسۇل بىرقىسىم دەرسلىكلەرگە نىسبەتەن ئوقۇغۇچىلارنىڭ ئۆزلەشتۈرۈش دائىرىسىنى چەكلەپ قويدۇ. شۇنىڭ ئۈچۈن بەزى دەرسلىكلەر چوقۇم رايون ئالاھىدىلىكى ۋە جۇغراپىيىلىك شارائىتىنى نەزەرگە ئېلىشى كېرەك.

«ھازىرقى زاماننىڭ مەدەنىي دۆلىتى خەلقنىڭ ئەمەلىي تۇرمۇشىنىلا ئەمەس، بەلكى خەلقنىڭ ئەخلاقىي تۇرمۇشىنىمۇ تېخىمۇ يۇقىرى باسقۇچقا كۆتۈرۈشى لازىم»<sup>21</sup>. نۆۋەتتە بىزنىڭ ئەخلاقىي ئاساسلىرىمىزنىڭ كۈنسېرى زەئىپلىشىپ كېتىۋاتقانلىقى توغرىسىدا نۇرغۇن كىشىلەر بەھس - مۇنازىرە قىلىشماقتا. بەزىلەر بۇنىڭ سەۋەبىنى ئىجتىمائىي تۇرمۇشنىڭ زامانىۋىلىشىش دەرىجىسى بىلەن باغلاپ قاراشماقتا. ئەمما شۇ نەرسە ئېنىقكى، زامانىۋىلىشىش ھەرگىز ئەخلاقنى چەتكە قاقمايدۇ. ئەخلاقنىڭ بۇزۇلىشى ئىنساننىڭ روھىي دۇنياسىدىكى مەنئىي كېلىماتىنىڭ بۆھرانغا يۈزلەنگەنلىكىدىن باشقا نەرسە ئەمەس. بۇنداق بۆھراننىڭ سەۋەبلىرى ناھايىتى نۇرغۇن مەسىلىلەرگە تۇتاشقان بولۇپ، ئۇنىڭ ئاساسىي يىلتىزىنى تۆۋەندىكىلەردىن ئىبارەت دەپ قاراشقا بولىدۇ:

1. مىللىي مەدەنىيەتنىڭ ئۈزۈلۈشى

مەدەنىيەت - ئىنسانىيەتنىڭ تارىخىي تەرەققىياتى جەريانىدا ئېرىشكەن ماددىي ۋە مەنئىي ئۆتۈملىرىنىڭ يىغىندىسى. ئۇ، ھەر بىر مىللەتنىڭ ئىنسانىيەت تارىخىدىكى ئورنى ۋە رولىنى بەلگىلەيدىغان ئاساسىي ئامىل. مىللىي مەدەنىيەت مىللىي تىل، مىللىي روھ، مىللىي ئەنئەنە ۋە مىللىي تۇرمۇش قاتارلىق ئامىللاردا ئەكس ئېتىپ، شۇ مىللەتنىڭ تارىخىي تەقدىرى ۋە كەلگۈسى تەرەققىياتىغا زور دەرىجىدە تەسىر كۆرسىتىدۇ. «مىللىي مەدەنىيەتنىڭ ئالاھىدىلىكى ئوخشاشلا كىشىلەرنىڭ تۇرمۇشىدا ئىپادىلىنىدۇ. مىللىي مەدەنىيەتنىڭ بىر خىل شەكلى بولغان تۇرمۇش شۇ مىللەت خەلقىنىڭ تارىخىي يوسۇندا شەكىللەنگەن تۇرمۇش ئۇسۇلىنى ئەكس ئەتتۈرىدۇ. بۇ تۇرمۇش ئۇسۇلىنىڭ ئۆزگىچە ۋە شۇ مىللەتنىڭ ئۆزىگە خاس بولغان ئىجتىمائىي مۇناسىۋىتى ۋە تۇغقانچىلىق مۇناسىۋىتى بولىدۇ. شۇنىڭ بىلەن بىللە، ئۇنىڭ ئىلگىرى ياكى يېڭىدىن پەيدا بولغان ئۆرپ-ئادەت، ئەنئەنە، قائىدە - يوسۇنغا ۋارىسلىق قىلىش ۋە تۇرمۇش شارائىتىنى يارىتىش ئۇسۇلى بولىدۇ»<sup>22</sup>.

بۈگۈنكى كۈندە خەلقىمىزنىڭ ئۇزۇن مۇددەتلىك تارىخىي تەرەققىيات جەريانىدىكى ئەقىل-پاراسىتىنىڭ جەۋھىرى بولغان گۈزەل مىللىي مەدەنىيىتىمىز ۋە ئۇنىڭ ئاساسىي تەركىبىي قىسمى بولغان قىممەتلىك ھايات ئەنئەنىلىرى ۋە تۇرمۇش ئۆرپ-ئادەتلىرى كۈندىن كۈنگە ئۈزۈلۈپ بارماقتا. ئەنە شۇ ئەنئەنە ۋە ئۆرپ-ئادەتلەر بىزنىڭ ئەخلاقىي ئاساسىمىز ۋە ئىنسانىي پەزىلىتىمىزنى بەلگىلەيدىغان مۇھىم ئامىللار بولۇپ، ئۇ، ھازىرقى زامانىۋى جەمئىيىتىمىز ئۈچۈنمۇ مۇھىم ئەھمىيەتكە ئىگە. مەسىلەن، تۇغۇلغان بالىنى چوقۇم ئانا سۈتى بىلەن بېقىش، بۆشۈككە بۆلەش، ئەللىي ئېتىش قاتارلىق ئادەتلىرىمىزنى ھازىرقى زامان ئىلىم-پەن تەتقىقاتچىلىرى ئىلمىي ئاساسلار بىلەن دەلىللەمەكتە. بولۇپمۇ ئۆرپ-ئادەتلەر بىلەن چەمبەرچەس باغلىنىپ كەتكەن ئەدەب-ئەخلاق، تەلىم-تەربىيە ئۇسۇللىرى ئالاھىدە ئەھمىيەتكە ئىگە. مەسىلەن، ئاتا-ئانىسى بار ئۆينىڭ ئۆگزىسىگە چىقماسلىق، چوڭلارنىڭ ئالدىدىن توغرا ئۆتمەسلىك، سالام-سەھەتنى ئۈتۈماسلىق، چوڭلاردىن مەسلىھەت سوراڭ، كىچىكلەرگە تەلىم بېرىش قاتارلىقلار. ۋە ھالەنكى، بۇلارنىڭ ھەممىسى كۈنلىك قاتارىدا چۆرۈپ تاشلىنىپ، ئەۋلادلىرىمىز ئۆزىنىڭ مەنئىي ئەخلاقىي يىلتىزىدىن ئايرىلىپ قالغاچقا، نىشانىنى يوقاتقان پادىغا ئايلىنىپ قالماقتا. رەھىمسىزلىك، ئىنسابسىزلىق ۋە ۋىجدانىي تۇيغۇنىڭ زەئىپلىشىشى بىلەن نەتىجىلىنىدىغان بۇنداق ھالەت، مىللەتنىڭ ئۆزىگە خاس ئېتىنىڭ ئالاھىدىلىكى ۋە مىللەتنىڭ جان تومۇرى ھېسابلىنىدىغان ئېتىنىڭ روھى ۋەيران قىلىپ، ئۇنىڭ ئىنقىرازغا يۈزلىنىش قەدىمىنى تېزلىتىش رولىنى ئوينايدۇ.

2. ئۆزۈلۈك ئېغىننىڭ يوقىلىشى

ئۆزۈلۈك ئېغىننىڭ يوقىلىشى - ئىنسان ئىرادىسىنىڭ ئاجىزلىشىشقا قاراپ يۈزلەنگەنلىكى، ئۆزىگە خاس مۇستەقىل پىكىر قىلىش قابىلىيىتىنىڭ يوقالغانلىقى، ئۆزىنى سۆيۈش، ئۆزىنى قەدىرلەش، ئۆز رولىنى جارى قىلدۇرۇش مەسئۇلىيىتىنىڭ ئاخىرلاشقانلىقىنىڭ ئىپادىسى. ئۇنىڭ ئاساسىي ئالامەتلىرى: دورامچىلىق، تەقلىدچىلىك، شەكىلبازلىق، يالغانچىلىق، خۇشامەتچىلىك، مەپكۈرسىزلىك قاتارلىقلاردىن ئىبارەت بولۇپ، بۇ ئىللەتلەرنىڭ ئومۇمىي يىغىندىسى مەنئىي جەھەتتە قوللارچە ياشاش، ئېتىقادىنى دەپسەندە قىلىپ ماڭقۇرتقا ئايلىنىشتىن باشقا نەرسە ئەمەس. مەلۇماتلارغا قارىغاندا، قەدىمكى يۇناندا ھەر بىر ئادەمنىڭ مەملىكەتنىڭ ئىچكى-تاشقى سىياسىتى، ئىلمىي، مەدەنىي ھاياتى ۋە باشقا ئىجتىمائىي مەسىلىلەر ھەققىدە ئۆزىگە خاس كۆز قاراش ۋە پىكىرگە ئىگە بولۇشى لازىملىقى قانۇن تەرىپىدىن

بەلگىلەنگەنكىن. ھەتتا ئۆزىگە خاس كۆزقاراش ۋە پىكىرگە ئىگە بولمىغان كىشىلەر قانۇن تەرىپىدىن جازاغا تارتىلغانىكەن. قەدىمكى يۇنان مەدەنىيىتىنىڭ دۇنيا مەدەنىيەت تارىخىدا نەقەدەر يۈكسەك پەلە ياراتقانلىقىنىڭ بەزى سەۋەبلىرى بەلكىم مۇشۇنىڭدىن بولسا كېرەك. چۈنكى ئۆزىگە خاس كۆز قاراش ۋە پىكىرگە ئىگە بولۇش ئادەمنىڭ تەپەككۈرى ۋە ئىقتىدارىنى تاۋلايدىغان جەريان. ئادەمنىڭ ئەقلىي جەھەتتە پىشىپ يېتىلىشى، مىللەتنىڭ تەرەققىي قىلىشى، جەمئىيەتنىڭ يۈكسىلىشى ھەربىر ئادەمنىڭ مۇستەقىل كۆزقاراش ۋە پىكىرگە ئىگە بولۇشىنى مەنبە قىلىدۇ.

بىزدە ھەممە ئادەمنى ئورتاق پىكىر قىلىشقا ئۈندەش ئارقىلىق خاسلىقنى چەتكە قېقىش، ئۆزىگە خاس كۆزقاراش ۋە پىكىرگە ئىگە كىشىلەرنى مەسخىرە قىلىش، توغرا ياكى خاتالىقتىن قەتئىينەزەر ھەممە ئادەمنى بىر-بىرىگە قاراشقا بويسۇندۇرۇش، شۇ ئارقىلىق ئادەمنىڭ ئۆزلۈك ئېڭى، شەخسىي ھۈزلۈكىنى كەمسىتىش خاھىشىنىڭ ھازىرمۇ ئېغىرھالدا مەۋجۇدلۇقىنى يوشۇرۇشنىڭ ھاجىتى يوق.

ئەڭ يامىنى، بىز مىللەتنىڭ كەلگۈسىدىكى خوجايىنى بولغۇسى بالىلارنى ئەنە شۇنداق بىر تەرەپلىمە خاھىش بىلەن تەربىيەلەشكە ئادەتلىنىپ قالدۇق. بىز ھەدپىسلا بالىلارنىڭ مۇستەقىل پىكىر قىلىش، ئۆزىگە خاس ھەرىكەت قىلىش ئارزۇسىنى ھەرخىل توساقلار بىلەن توساشقا كۈچەيمىز. ئۇلارغا كۆيۈنۈش، ئۇلارنى سۆيۈش نىقابى ئاستىدا ئۇلارنىڭ ئەمدىلا بىخ سۈرۈۋاتقان ئۈمىد ۋە ئىنتىلىشلىرىنى ھەرخىل يوللار بىلەن چەكلەيمىز. ئۇلارنىڭ سەبىيلەرچە ئەركىنلىك تۈسىنى ئالغان شوخلۇقى ۋە تۈرلۈك چۇقانلىرىنى «جىن كەلدى»، «ئالۋاستى كەلدى»، «ئۇ سېنى ھام ئېتىدۇ» دېگەندەك ۋە ھىمىلىك سۆزلەر بىلەن بېسىپ، ئۇلارنى ئەندىشە ۋە قورقۇش ئىچىدە ياشاشقا ئۈندەپ، ھاياتقا بولغان ئىرادىسىنى سۈندۈرۈپ، ئۆز قېلىپىمىز بويىچە سىزغان سىزىقتىن چىقمايدىغان، ئىتائەتچان، يۇۋاش، «ماشىنا ئادەم» بولۇشقا ئۆگىتىمىز. ئۇلارنىڭ مەيلى كىچىك ياكى چوڭ بولۇشىدىن قەتئىينەزەر مۇستەقىل بىر ئادەم ئىكەنلىكىنى تەن ئالمايمىز. مانا بۇلارنىڭ ھەممىسى ئۇلارنىڭ ئۆزلۈك ئېڭىنىڭ يېتىلىشىگە تەسىر كۆرسىتىدىغان ئامىللار.

3. ۋىجدان تۇيغۇسىنىڭ پۈجەكلىشىشى

ۋىجدان - ئادەمنىڭ ئۆزىگە بولغان بىرخىل مەسئۇلىيەت تۇيغۇسى ۋە مەنىۋى قانۇن بولۇپ، ئۇ، ئىنساب، ھالاللىق، ساپىدىللىق، توغرىلىق، ۋەدىسىدە تۇرۇش، قائىدە-مىزانلارغا رىئايە قىلىش قاتارلىق كەڭ مەزمۇنلارنى ئۆز ئىچىگە ئالىدۇ. ئادەمدە ۋىجدان

تۇيغۇسىنىڭ بولۇش - بولماسلىقى ئۇنىڭ كىشىلەر ئارىسىدىكى ئىززەت-ھۆرمىتىنى بەلگىلەيدىغان مۇھىم ئامىل. تەربىيە كۆرمىگەن، ئەقلى چولتا، مەيدانىسىز، ئىنساب-دىيانەتتىكى بىلمەيدىغان، ئىرادىسىز، روھىي زەئىپ ئادەم ۋىجدانى تۇيغۇسىنى يوقىتىپ، جەمئىيەت ۋە مىللەت ئۈچۈن بىر ئاپەتكە ئايلىنىدۇ. شۇنىڭ ئۈچۈن پۈتكۈل جەمئىيەت ئۆزىنىڭ ھەربىر پۇقراسىنىڭ ۋىجدانى جەھەتتىن تەربىيىلەنىشىگە يۈكسەك دەرىجىدە ئەھمىيەت بېرىشى كېرەك. بۇنىڭ ئۈچۈن مائارىپنىڭ ساپاسىنى ياخشىلاش بىلەن بىرگە ئىجتىمائىي تەلىم-تەربىيە ۋاسىتىلىرىنىڭ ئادەمنىڭ ۋىجدانى جەھەتتىن تەربىيىلەنىشىگە يېتەكچىلىك قىلىش ئۈنۈمدارلىقىنى يەنىمۇ ئاشۇرۇش كېرەك. ھەربىر كۆرۈنۈشىدە بۇلاڭچىلىق، قاتىللىق، شەپقەتسىزلىك ۋە ۋەھىمە يېغىپ تۇرۇدىغان تېلېۋىزىيە نومۇرلىرىمىز، شۇنداقلا، كىشىلەرنىڭ مەنىۋى ئېھتىياجلىرىدىن بارغانچە يىراقلاپ كەتكەن، دوگما مەسىلىلەرگە ئېسىل-ۋالىدىغان رادىئو، گېزىت - ژۇرنال تەشۋىقاتىمىزنىڭ ئۆزىنىڭ دىققەت - ئېتىبارىنى ئەنە شۇنداق مۇھىم مەسىلىلەرگە قارىتىدىغان ۋاقتى ئاللىقاچان يېتىپ كەلدى. ئەگەر يەنىمۇ كېچىكىدىغان بولساق، ئەۋلادلىرىمىزنىڭ كېيىنكى ئىستىقبالى، جەمئىيىتىمىزنىڭ ئىجتىمائىي ھاۋاسى، مىللىتىمىزنىڭ تەقدىرى مۆلچەرلىگۈسىز پالاكەتلەرگە دۇچ كېلىدۇ.

ھېس قىلىشىمچە، بىر سۆز بىز ئۈچۈن تولىمۇ خەتەرلىك رول ئوينىماقتا. ئۇ بولسىمۇ كېلەچەك دېگەن سۆز. بىز ھەرقانداق سەۋەنلىكىمىزنى كېلەچەك دېگەن سۆز بىلەن يېپىشقا، ھەرقانداق بىھۆدە خىياللىرىمىزنى كېلەچەك دېگەن سۆز بىلەن پەردازلاشقا، ھەرقانداق ئارزۇ-ئارمانلىرىمىزنى كېلەچەك دېگەن سۆزگە دۆڭگەپ قويۇشقا ئامراق. شۇ سەۋەبتىن بىز كەمچىلىكلەرنى تۈزىتىشنىڭ ئورنىغا يوشۇرۇپ، غەپلەتتىن ئويغىنىشىنىڭ ئورنىغا ماختىنىپ، تۈگىمەيدىغان ئەتنىڭ شورپىسىغا نان چىلاپ يەپ ياشاۋاتىمىز.

«دۇنيانىڭ گۈزەل مەنزىرىسى ھەربىر ئادەمگە ئۆزىنىڭ دەۋرىسىنى داغدام ئېچىۋەتتى، ئۇنىڭدىن ھوزۇرلانماقچى بولسىڭىز يىراققا سەپەر قىلىشىڭىزنىڭ ھاجىتى يوق، قىممەت باھالىق كىتابلارنى سېتىۋېلىشىڭىزمۇ ئورۇنسىز، پەقەت كۆزىڭىزنى يوغان ئېچىپ، سەزگۈ ئەزالىرىڭىزنى ئىشقا سالسىڭىز كۇپايە»<sup>(23)</sup>. ئەمما شۇ نەرسە ھامان ئېسىڭىزدە بولسۇن، كېلەچەك بۈگۈندىن باشلىنىدۇ!

تۈگەنچە

رىۋايەت دەۋرىنىڭ ئاخىرلاشقىنىغا ئۇزۇن

بولساق، ئۇلارنىڭ كۆپى چۈشكە ئوخشاش ئاددىي غايىب بولمىدۇ. لېكىن شۇنىسى ئاجايىپكى، چۈشكە ئوخشايدىغان مۇنداق رىۋايەتلەر كۆپ ھاللاردا يېرىم ئويغاق، يېرىم ئۇخلاۋاتقان ھالەتتىكى چۈشتىن ئىبارەت بولۇپ، ئۇ، چىنلىقتىن دېرەك بېرىپ تۇرىدۇ» ① دەيدۇ. شۇنىڭ ئۈچۈن ئەجدادلىرىمىز ئەقىل-پاراستىنىڭ جەۋھىرى بولغان رىۋايەتلەر (مەيلى ئۇنىڭ رىۋايەت، ھېكايەت ياكى ھېكمەت دەپ ئاتىلىشىدىن قەتئىينەزەر) نى ھەرۋاقىت ئەستىن چىقارماسلىق، ئۇنى ئۆگىنىش ۋە ئۆگىتىش، كۈندىن كۈنگە ئۆزىنىڭ مەنىۋى ۋە مەدەنىي يىلتىزىدىن يىراقلىشىپ كېتىۋاتقان دەۋرىمىز كىشىلىرى ئۈچۈن تولىمۇ ئەھمىيەتلىك.

رىۋايەتنىڭ يىلتىزى بارمۇ؟

بار. ئۇبىزنىڭ قەلبىمىزدە. ئۇ، ئەجدادلىرىمىزنىڭ ئوتلۇق نەپەسلىرىنى ھەرۋاقىت ئېسىمىزگە سېلىپ تۇرىدۇ. ئۇ بىزنىڭ يولىمىزغا ئىنساب - دىيانەت ئۇرۇقلىرىنى چاچىدۇ. ئۇ، ئەۋلادلىرىمىزغا ئىلىم - مەرىپەت، ئىنسانىي پەزىلەت ئىشىكىنى ئاچىدۇ!

1998-يىلى مارت - ئىيۇن، ئۈرۈمچى

زامانلار بولۇپ قالدى. ئەمما ئىنسانىيەت تارىخىدا يۈكسەك بىر مەدەنىيەتنىڭ مەھسۇلى بولغان رىۋايەتلەر ئۆزىنىڭ ساپ، ساددا، سەمىمىي ۋە ھەقىقەتچى ئۇيغۇنلارغا باي بولۇشتەك ئۆلمەس سادالىرى ئارقىلىق ئەۋلادتىن ئەۋلادقا داۋاملىشىپ كەلمەكتە. ماددىي ۋە مەنىۋى جەھەتتىن تولىمۇ نازۇك دەۋر ھېسابلانغان بۈگۈنكى كۈندە كىشىلەر ئۆزىنىڭ ئۆتمۈشىگە مۇناسىۋەتلىك تەسەۋۋۇرلىرىنىڭ، تەبىئەت ۋە جەمىيەت ھەققىدىكى ئارزۇ-ئارمانلىرىنىڭ، كەلگۈسى ھەققىدىكى گۈزەل غايىلىرىنىڭ ئەنە شۇ رىۋايەتلەر دۇنياسى بىلەن مۇناسىۋەتلىك ئىكەنلىكىنى غۇۋا ھېس قىلىشماقتا.

شەرق خەلقى، جۈملىدىن ئۇيغۇرلار رىۋايەتكە باي خەلق. ئۇلارنىڭ ھەر بىر كەچمىش ۋە قىسمەتلىرى ئىنتايىن تەسىرلىك رىۋايەتلەر بىلەن تولۇپ تاشقان. ئۇلارنىڭ ھايات ۋە تۇرمۇشنىڭ مەنىسى، دۇنيانىڭ ماھىيىتى، ئادەمنىڭ قىممىتى ھەققىدىكى ئەقلىي يەكۈنلىرى، ئىجتىمائىي، ئەخلاقىي، پەلسەپىۋى ئاساسلىرى رىۋايەتلەر بىلەن چەمبەرچەس باغلىنىپ كەتكەن. ئەنگلىيەلىك ئالىم توماس ھېكسلىي: «قەدىمكى زاماننىڭ رىۋايەتلىرىنى ھازىرقى زاماننىڭ جىددىي پەننىي ئۇسۇلى بىلەن تەكشۈرۈپ كۆرىدىغان

ئىزاھات ۋە مەنبەلەر

- ① ئەلىشىر نەۋائىي: «مەھبۇبۇلقۇلۇب»، 1983-يىلى تاشكەنت ئۆزبېكچە نەشرى، 75-بەت.
- ② ئېرنىست ھېككىل: «ئالەمنىڭ سىرى»، 1984-يىلى ئۇيغۇرچە نەشرى، 23-بەت.
- ③ ئابدۇللا تالىپ: «ئۇيغۇر مائارىپى تارىخىدىن ئوچىرىكلار»، 106-بەت.
- ④ خېۋىر تۆمۈر: «ئابدۇقادىر داموللا ھەققىدە قىسسە»، 151-بەت.
- ⑤ «بۇلاق» ژۇرنىلى 1996-يىلى 2-سان 10-بەت.
- ⑥ ئەلىشىر نەۋائىي: «مەھبۇبۇلقۇلۇب»، 1983-يىلى تاشكەنت ئۆزبېكچە نەشرى، 48-بەت.
- ⑦ «دانىشمەنلەر ئەدەب - ئەخلاق توغرىسىدا»، 1991-يىلى ئۇيغۇرچە نەشرى، 44-بەت.
- ⑧ ئېرنىست ھېككىل: «ئالەمنىڭ سىرى»، 1984-يىلى ئۇيغۇرچە نەشرى، 527-بەت.
- ⑨ م. روزېنتال، پ. يودىن: «قىسقىچە پەلسەپە لۇغىتى»، 1984-يىلى ئۇيغۇرچە نەشرى، 2-قىسىم 1426-بەت.
- ⑩ ئېرنىست ھېككىل: «ئالەمنىڭ سىرى»، 500-بەت.
- ⑪ توماس ھېكسلىي: «ئىنسانلارنىڭ تەبىئەت دۇنياسىدىكى ئورنى»، 1981-يىلى ئۇيغۇرچە نەشرى، 1-بەت. (M1)

- \* ئەسەرنىڭ بىرىنچى ماۋزۇسىدىكى تەسەۋۋۇپ پەلسەپىسىگە مۇناسىۋەتلىك مەسىلىلەرنى بايان قىلىشتا ئۆزبېك ئالىملىرىدىن نەجىددىن كامىلوف، ئىبراھىم ھەققۇلۇق ۋە سەدىرىدىن مەلىم بۇخارىي، باتۇرخان ۋەلىخوجايىغلارنىڭ تەتقىقاتلىرىدىن پايدىلاندىم. - ئاپتور.
- ① فەرىددىن ئەتتار: «ئىلاھىيەت»، 1994-يىلى ئۆزبېكچە نەشرى، 80-بەت.
- ② ئىبراھىم ھەققۇلۇق: «زەنجىرلەنگەن شەرقىي شىمال»، 1989-يىلى تاشكەنت ئۆزبېكچە نەشرى، 193-بەت.
- ③ م. روزېنتال، پ. يودىن: «قىسقىچە پەلسەپە لۇغىتى»، 2-قىسىم، 1984-يىلى ئۇيغۇرچە نەشرى، 980-بەت.
- ④ ئىبراھىم ھەققۇلۇق: «زەنجىرلەنگەن شەرقىي شىمال»، 207-، 208-بەتلەر.
- ⑤، ⑥، ⑦ «ئۆزبېكىستان ئەدەبىياتى ۋە سەنئىتى» گېزىتىنىڭ 1992-يىلى 14-ئاۋغۇست سانى.
- ⑧ رادىي فىش: «جالالىدىن رۇمىي»، 1991-يىلى ئۇيغۇرچە نەشرى، 287-بەت.
- ⑨، ⑩، ⑪ يۇقىرىقى كىتاب 287، 288، 296، 297-بەتلەر.
- ⑫ «ئىلاھىيەت»، 80-بەت.
- ⑬ ئىبراھىم ھەققۇلۇق: «زەنجىرلەنگەن شەرقىي شىمال»، 51-بەت.

بايانات

زۇرنىلىمىزدا ئېلان قىلىنغان ئەسەرلەرنىڭ نەشر ھوقۇقى زۇرنىلىمىزغا تەۋە



## كىشىلىك ھوقۇق مەسىلىسى كىمىلەر بىلەن مۇناسىۋەتلىك

- «دۇنيا كىشىلىك ھوقۇق خىتابنامىسى» نىڭ 50 يىللىقى  
مۇناسىۋىتى بىلەن تۇغۇلغان ئويىلار

لۇڭ يىڭتەي

دۆلەتلەردىن كەلگەن، ھەرقايسى مەدەنىيەت ئارقا كۆرۈنۈشىگە ۋەكىللىك قىلىدىغان پەيلاسوپلار، قانۇنشۇناسلار، جەمئىيەتشۇناسلار ۋە كىشىلىك ھوقۇق پائالىيەتلىرى بىلەن شۇغۇللىنىدىغان ئەر-بابىلار باش قوشۇپ، ئوسلودىن مادىرىدقچە، لوندوندىن پراگاغىچە بولغان كەڭلىكلەردە كىشىلىك ھوقۇق مەسىلىسىنى يېنىش-يېنىشلاپ مۇزاكىرە قىلدى. كىشىلىك ھوقۇق مەسىلىسىدە مۇزاكىرە قىلغۇدەك زادى نېمىلەر بار؟ بەزىبىر ساددا پىكىرلىك كىشىلەر: سوغۇق مۇناسىۋەتلەر ئۇرۇشى ئاياغلاشتى، 20-ئەسىرنىڭ ئاخىرى دېموكراتىيە دەۋرى، كىشىلىك ھوقۇق ئەمدى مۇھىم مەسىلە بولۇشتىن

ھەقىقەتنىڭ بولمىغىنىدىن  
تاللىۋېلىنغىنى بولسىمۇ بولغىنى ياخشى

«دۇنيا كىشىلىك ھوقۇق خىتابنامىسى»  
ئىمزالانغانلىقىنىڭ 50 يىللىقىنى خاتىرىلەش  
يۈزىسىدىن بۇ يىل خەلقئارا يىغىنلار يىل بويى  
كەينى-كەينىدىن ئېچىلىپ تۇردى. ھەرقايسى

ئالەمدە

قالدى، دېيىشىدۇ. قورساق كۆپكى بار بەزى كىشىلەر بولسا: كىشىلىك ھوقۇق خىتابنامىسى ناھايىتى ئاغزىدا شەھەر ئالغاندەكلا بىر ئىش، ئۇ، 1948-يىلى ئىمزالانغاندىن بۇيان زادى قانچىلىك رول ئوينىيالىدى؟ ئۇ، كامبۇدژا خەلقىنى زوراۋان ھاكىمىيەتنىڭ قىرغىنچىلىقىدىن قوغداپ قالالدىمۇ؟ ئۇ، جۇڭگولۇقلارنى «مەدەنىيەت زور ئىنقىلابى» دەيدىغان تەلۋىلىكتىن ساقلاپ قالالدىمۇ؟ ئۇ، ئىككى قولى قان بىلەن بويالغان مۇستەبىتتىن زادى قانچىسىنى چەكلەپ قالالدى؟ دېيىشىدۇ.

كىشىلىك ھوقۇق خىتابنامىسىنىڭ ئۆزىدىن قۇسۇر ئىزدەش - بۇ بىر مۇقەررەلىك. ئۇ، خرىستىئان مەدەنىيىتى، ئىسلام مەدەنىيىتى، بۇددا مەدەنىيىتى ۋە كۇڭزىچىلار مەدەنىيىتىگە «ئورتاق» بولغان كىشىلىك ھوقۇق پەلسەپىسىنى ماقۇللىيالايدۇ؟ دېگەندەك پەلسەپىۋى قاتلاملار ھەققىدىكى خىلمۇ خىل بەس مۇنازىرىلەرنى قويۇپ تۇرغاندىمۇ، ئۇنى ئەمەلىي يولغا قويۇشنىڭ ئۆزىدىلا قاتمۇ قات قىيىنچىلىقلار مەۋجۇد. خىتابنامە بىر يۈكسەك ئەخلاقتىڭ كۆرسەتكۈچى، لېكىن ئۇنىڭ ئىمزالىنىش جەريانى بولسا، سىياسىيىنىڭ تەدبىقلىنىشى، شۇڭا ئۇ ئىككى تاشنىڭ ئارىسىدا قىسىلىپ قالغان. ئايرىم ئىگىلىك ھوقۇقلۇق دۆلەتلەرگە نىسبەتەن خىتابنامىغا ئىمزا قويۇش - تېخىمۇ يۇقىرى بىر ھوقۇقنىڭ ئۆزىنىڭ ئۆز خەلقىگە بولغان مۇتلەق ئىگىلىك ھوقۇقىغا ئارىلىشىپ، ئۇنى كېمەيتىۋېتىشىگە يول قويۇشتىن دېرەك بېرىدۇ. ئايرىم دۆلەتلەر يا ئۇنى توسايدۇ، يا ئەگىپ ئۆتۈپ كېتىدۇ، يا ئۇنىڭغا ئېتىراز بىلدۈرىدۇ. مانا مۇشۇلارنىڭ ھەممىسى خىتابنامىنىڭ ئەمەلىي ئۈنۈمىگە تەسىر يەتكۈزىدۇ. ھەر قايسى مەزگىللەردە كەينى-كەينىدىن ئىمزالانغان كىشىلىك ھوقۇقىغا مۇناسىۋەتلىك ئونلىغان خىتابنامە ۋە ئەھدىنامە ئىچىدە ئۇرۇش ئەسىرلىرىگە بولغان ئىنسانپەرۋەرلىككە ۋە قورامغا يەتمىگەنلەرنى قوغداشقا ئائىتىلەرنى ئېتىراپ قىلغان دۆلەتلەر ئەڭ كۆپ، لېكىن پۇقرالارنىڭ سىياسىي ھوقۇقىغا ئائىتىلەرغا ئىمزا قويۇشنى رەت قىلغان دۆلەتلەر خېلىلا نۇرغۇن. مۇستەبىت دۆلەتلەر بولسا، ئۆزىگە ئاۋارىچىلىق تېپىۋالماستىن ئۈچۈن ئۇنداق خىتابنامە ئەھدىنامىلەرگە ئاساسەن ئىمزا قويمايدۇ. يەنە بىر جەھەتتىن، دېموكراتىك دۆلەتلەرنىڭمۇ ئۆزىگە يارىشا زىددىيەتلىرى بولىدۇ. مەسىلەن، ئامېرىكىنى ئالاھىلى: بۇ يىل 7-ئايدا رىمدا ئېچىلغان يىغىندا 7-ئاۋازغا قارشى 120-ئاۋازنىڭ قوشۇلۇشى

بىلەن خەلقئارا جىنايىتى ئىشلار دائىمىي سوتى قۇرۇش قارار قىلىنغانىدى، ئامېرىكا ئىمزا قويۇشنى رەت قىلدى. بۇنىڭدىكى سەۋەب، بىرلەشكەن دۆلەتلەر تەشكىلاتى ھەرقايسى جايلارغا ئەۋەتكەن تىنچلىق ساقلاش قىسىملىرى ئىچىدە ئامېرىكا ھەربىيلەرنىڭ نىسبىتى ئەڭ زور. ئامېرىكا بەزى دۆلەتلەرنىڭ مۇشۇ جىنايىتى ئىشلار سوتىدىن پايدىلىنىپ ئۆزىگە تاقابىل تۇرۇشىدىن ئەنسىرەيدۇ. شۇڭلاشقا، ئامېرىكا: بىز ئىمزا قويىمىز، لېكىن شەرت شۇكى، ئامېرىكا پۇقرالىرى بۇ سوتنىڭ باشقۇرۇش تەۋەسىگە كىرمەيدۇ، دەپ تەلەپ قويدى. باشقا دۆلەتلەرنىڭ ئامېرىكىغا مۇنداق ئالاھىدە ئىمتىيازنى بەرگىسى كەلمىدى. شۇنىڭ بىلەن جىنايىتى ئىشلار سوتى قۇرۇشتەك ياخشى ئىشقا بولغان كاشلا ھازىرغىچە تۈگىمەيۋاتىدۇ. چۈنكى دەرىجىدىن تاشقىرى بىر دۆلەت ئۇنىڭغا قاتناشمىسا، بۇ خەلقئارا جىنايىتى ئىشلار سوتىنىڭ رولى چەكلىك بولۇپ قالىدۇ.

كىشىلىك ھوقۇق خىتابنامىسىنىڭ ئىمزالىنىشىنىڭ ئۆزىلا سىياسىي كۈچلەرنىڭ تەسىرىگە ئۇچرايدۇ. ئەمەلىي تەدبىقلاشتا بولسا، سىياسىي ھوقۇقنىڭ بۇرمىلىشىدىن ساقلىنىش تېخىمۇ تەس. بەزى چوڭ دۆلەتلەرنىڭ كىشىلىك ھوقۇق جەھەتتىكى زىيانكەشلىكلىرى پۈتۈن دۇنياغا ئايان، شۇنداق تۇرۇقلۇق بىرلەشكەن دۆلەتلەر تەشكىلاتى ئەيىبلەش يۈزىسىدىن ھېچقانداق قارار چىقىرىپ باقمىدى. بۇنىڭدىكى سەۋەب نېمە ئەيىبلەشمۇ، ئەيىبلەشمەسلىكمۇ ھەرقايسى ئەللەر ۋەكىللىرىنىڭ ئاۋازىغا قويۇلىدۇ. چوڭ دۆلەتلەرنىڭ ھۆكۈمەتلىرى خىلمۇ خىل دىپلوماتىك ۋاسىتىلەر ئارقىلىق ئەيىبلەشمەسلىكىنى قولغا كەلتۈرۈشكە يەتكۈدەك بايلىققا ئىگە. لېكىن كۇبا ياكى تۈركىيىدەك كىچىك دۆلەتلەر بولسا، ئۇنداق قىلالمايدۇ. شۇڭلاشقا «دۇنيا كىشىلىك ھوقۇق خىتابنامىسى» نى ھەقىقىي يولغا قويۇش ئىنتايىن تەس. ھەقىقىي يولغا قويۇلغان تەقدىردىمۇ، ناھايىتى «تاللىۋېلىنغان ھەققانىيەت» لا يولغا قويۇلىدۇ، خالاس.

لېكىن، ھەققانىيەتنىڭ بولمىغىنىدىن تاللىۋېلىنغىنى بولسىمۇ، بولمىغىنى مۇھىم ئىلگىرىلەش ئەمەسمۇ؟ 1948-يىلىدىكى «دۇنيا كىشىلىك ھوقۇق خىتابنامىسى» ئامېرىكا مۇستەقىللىق خىتابنامىسى ۋە فرانسىيە بۈيۈك ئىنقىلابىغا ئوخشاش داغدۇغا قوزغاپ، دۇنيانىڭ رەڭگىنى ئۆزگەرتىۋېتەلمىگەن بولسىمۇ، لېكىن بىزنىڭ دۇنيايىمىز ھەقىقەتەن ئۆزگەردى. مۇشۇ خىتابنامە بارلىققا كېلىشتىن ئىلگىرى دۆلەتنىڭ

ئېتىراپ قىلىدىغانلىقىنى چۈشەندۈرىدۇ. مانا شۇنىڭدىن كېيىن كىشىلەر: خوش، قېنى، ئىشلارنى ئەمدى ھۆججەتكە ئاساسەن مۇزاكىرە قىلىپ باقايلىچۇ! . . . دېيەلەيدىغان بولدى.

20-ئەسىر قىرغىنچىلىق ئەسىرى بولدى. ئىككى قېتىملىق دۇنيا ئۇرۇشى، ناتسېستلارنىڭ زەھەرلىك گاز بۆلۈملىرى، ھېسابسىز ئادەمنى ئۆلتۈرەلەيدىغان ئاتوم بومبىسى، «مەدەنىيەت زور ئىنقىلابى» دىكى رەھىمسىزلىك، «گۇراگ تاقىم ئاراللىرى» دىكى شەرمەندە ۋەھشىيلىك، بوسنىيە-گېرتسېگوۋىنادىكى تۆمەن كىشىلىك جەسەت ئازگىلى . . . ئىنسانىيەت تارىخىدا ئادەمنىڭ تەقدىرى بىلەن مۇنداق زور كۆلەمدە ئويناشقان دەۋر ھېچقاچان بولۇپ باقمىغان؛ پەن-تېخنىكا مەدەنىيىتىنىڭ تەرەققىياتى قانخۇمار ئىپتىدائىي ھايۋانچىلىق بىلەن مۇنداق ئوڭ تاناسىپ ھاسىل قىلىپ باقمىغان. بىز دەريا بولۇپ ئاققان قانلارنى توختىماي كېچىپ كېلىپ، 20-ئەسىرنىڭ ئاخىرىغا يەتكەندە مۇنداق بىر يېڭى ھادىسىنى كۆردۈق: بوسنىيە - گېرتسېگوۋىنا ئىچكى ئۇرۇشىدا پۇقرالارنى قىرىشقا بۇيرۇق بەرگەن كوماندىرلارغا خەلقئارا سوت ھۆكۈم ئېلان قىلدى. چىلىدىكى مۇستەبىت پىنچىت ئۆز ھاكىمىيىتى ئاستىدا پاجىئەلىك ئۆلگەن كىشىلەر ئۈچۈن سوراق قىلىندى. خەلقئارادا ئاستا-ئاستا مۇنداق بىر ئورتاق تونۇش بارلىققا كېلىشكە باشلىدى: ھەربىر ئادەم ئۆزىنىڭ قىلغان-ئەتكەنلىرى ئۈچۈن جاۋاب بېرىدۇ، ئەمدى «دەۋرنىڭ تراگېدىيىسى»، «تۈزۈمنىڭ قۇربانلىرى» دېگەن ئابستراكت ئۇقۇمنىڭ ھىمايىسىدە جىنايى جاۋابكارلىقتىن ھەرگىزمۇ قۇتۇلۇپ كېتەلمەيدۇ.

قىرغىنچىلىق ھېلىمۇ داۋام قىلىۋاتىدۇ. ھازىرنىڭ ئۆزىدە، ئافرىقىدىكى قەبىلىلەرنىڭ لەشكەرلىرى چاپقۇلار بىلەن پۇقرالارنىڭ، جۈملىدىن ئاياللار بىلەن بالىلارنىڭ پۈت-قوللىرىنى چېپىپ تاشلاۋاتىدۇ. 6ياشلىق بىر بالىنىڭ قولىنى دەرەخنىڭ توپىدىن چىقىپ قالغان يىلتىزغا قويۇپ تۇرۇپ چېپىپ تاشلىدى، مانا شۇلارنىڭ ھەممىسى پەقەت قىساس ئېلىشنىلا مەقسەت قىلىدۇ. كىشىلىك ھوقۇق خىتابنامىسى ئازاب چېكىۋاتقان ئاشۇ كىشىلەرنى قۇتقۇزۇپ قالالمايدۇ. لېكىن كىشىلىك ھوقۇق خىتابنامىسى ئەسلىدىلا خۇدا ئەمەستە - ناۋادا خۇدا بار بولسا، كىشىلىك ھوقۇق دېگەن ناھايىتى بىر ئادەملەرنىڭ توغرا بىلىشى بىلەن ھايۋانچىلىق ئارىسىدىكى كۈچ نىسبىتى تەڭ كېلىپ قالغان ئارغامچا تارتىشىش، ئايىغى چىقمايدىغان دوئىل. ئەمما

ئىگىلىك ھوقۇقى ھەممىدىن ئۈستۈن تۇرىدىغان نوپۇز: بىر ھۆكۈمەت ئۆزى ھۆكۈمرانلىق قىلىدىغان خەلقكە نىسبەتەن سىياسىي جەھەتتىلا ئەمەس، ئەخلاقىي جەھەتتىمۇ خىيالىغا كەلگەننى قىلىشقا ھوقۇقلۇق، باشقىلارنىڭ ئېغىز غېرىچلاشقا ھەققى يوق، دەپ قارىلاتتى. كىشىلەر مۇشۇ ئەسىردىكى خىلمۇ خىل قىرغىنچىلىقلار ۋە نەسلىنى قۇرۇتۇشلاردىن ئىككى خىل بىلىش ھاسىل قىلدى: بىرىنچىسى، قىرغىنچىلىق ۋە نەسلىنى قۇرۇتۇش سىرتقا قارىتىلغان ئۇرۇشتا يۈز بېرىپلا قالماستىن، بىردۆلەت، بىر مىللەتنىڭ ئىچىدىمۇ يۈز بېرىدىكەن، يەنە كېلىپ ئىچىگە قارىتىلغىنى تېخىمۇ رەھىمسىزرەك بولىدىكەن؛ ئىككىنچىسى، ئۆز خەلقىگە شەپقەت قىلمايدىغان دۆلەت ناھايىتى ئاسانلا تاجاۋۇزچى دۆلەتكە ئايلىنىپ قالىدىكەن.

### دەريا-دەريا قان ئاققان ئەسىر

بىر قانچە ئون مىليون ئادەمنىڭ ھاياتى بەدىلىگە مۇنداق بىر بىلىش ھاسىل قىلىندى: كىشىلىك ھوقۇق خىتابنامىسى ئەمدى كونكرېت قىلىپ بىلدۈرۈلمىسە بولمىغىدەك. مۇشۇ خىتابنامە بارلىققا كەلگەندىن كېيىن، ئايرىم ھۆكۈمەتلەر دەروازىسىنى تاقىۋېلىپ نېمە قىلغۇسى كەلسە شۇنى قىلىدىغان ھوقۇقنى يۈرگۈزۈۋېرەلمەيدىغان بولۇپ قالدى. گەرچە ئاشۇ دۆلەتلەر ئىلگىرىكىدە كىلا قورال كۈچىگە ئىگە بولسىمۇ، خەلقى ئىلگىرىكىدە كىلا قىرغىن قىلىنىۋاتقان، قامىلىۋاتقان بولسىمۇ، كىشىلىك ھوقۇق خىتابنامىسى بىر ئىشنى قىلالىدى: ئەخلاقىي جەھەتتىن ئاشۇ دۆلەتلەرنىڭ خاتا قىلغانلىقىنى كۆرسىتىپ بەردى، خەلقئارا جەمئىيەتنى ئۇنى نازارەت قىلىش ھوقۇقىغا ئېرىشتۈردى. چوڭ دۆلەتلەرنىڭ ھۆكۈمەتلىرى بىرلەشكەن دۆلەتلەر تەشكىلاتىنىڭ ئەيىبلەشكە ئۇچرىماسلىقى ئېھتىمال، ئەمما ئاشۇ چوڭ دۆلەتلەر ھۆكۈمەتلىرىنىڭ تەقەززالىق بىلەن بارلىق ئامال-چارىلىرىنى ئىشقا سېلىپ، ئەيىبلەشنىڭ ئالدىنى ئېلىشنىڭ ئۆزىلا كىشىلىك ھوقۇق خىتابنامىسىنىڭ ۋەزىنىنى ئىپادىلەپ بەردى. 1966-يىلى ماقۇللانغان «پۇقرالار ھوقۇقى ۋە سىياسىي ھوقۇق ھەققىدە خەلقئارا ئەھدىنامە» گە بارغانسېرى نۇرغۇن دۆلەت كەينى-كەينىدىن ئىمزا قويدى. مانا مۇشۇنىڭ ئۆزى ئۇلارنىڭ مەدەنىيەتلىك دۇنيانىڭ سىرتىدا قالغۇسى كەلمەيدىغانلىقىنى، مەدەنىيەتنىڭ قىممىتىنى



شەھەرچە ئىچىگە 4 مېتر ئېگىزلىكتە سېمونت تام سېلىپ، شۇ شەھەرچىدىكى سېگانلارنىڭ يولىنى توسۇۋېتىشكە قوشۇلغان. ئۆز ۋاقتىدا زوراۋانلىققا قارشى تۇرغۇچى كىشىلەر كانىيى يىرتىلغىچە ۋارقىرىغان كىشىلىك ھوقۇق، ھەققانىيەت، ئادىللىق ۋە ھاكازالار ئەمدى بولغاندا نەلەرگە كەتتى؟

دېمەك، دېموكراتىك تۈزۈمنىڭ كىشىلىك ھوقۇقىنى كاپالەتلەندۈرۈشى ناتايىن، چۈنكى شۇ تۈزۈم ئاستىدا ھوقۇق يۈرگۈزگۈچى كىشىلەردە مۇكەممەل كىشىلىك ھوقۇق ئۇقۇمىنىڭ بولۇشى ناتايىن. ئادەم كىشىلىك ھوقۇقىنى تولۇق تونۇپ يەتمەسە، دېموكراتىك تۈزۈم كۆپ سانلىقلارنىڭ ئاز سانلىقلارنى ئېزىشىگە ياردەم بېرىدىغان قانۇنلۇق قورالغا ئايلىنىپ قالىدۇ. جۇڭگونىڭ ئەنئەنىۋى مەدەنىيىتى بىلەن غەربنىڭ دېموكراتىك تۈزۈمىنىڭ تەجرىبىخانىسى بولغان بۈگۈنكى تەيۋەندە مۇشۇنداق ئەھۋاللارنى ئۇچراتقىلى بولىدۇ.

تەيۋەنلىكلەر خۇددى بىرلەشكەن دۆلەتلەر تەشكىلاتىنىڭ كىشىلىك ھوقۇق خىتابنامىسى ئۆزلىرى بىلەن ھېچقانداق ئالاقىسى يوقتەن قايتا-قايتا سايلام ئۆتكۈزۈش بىلەن ئاۋارە. كىشىلىك ھوقۇق تەيۋەننىڭ سىياسىي مۇھىتىدا مۇھىم قىلىنىدىغان مەسىلىلىكتىنمۇ قېپقالغان نۇرغۇنلىغان كىشىلەرنىڭ نەزەرىدە كىشىلىك ھوقۇق مەسىلىسى دېگەنلەر جياڭ جەمەتنىڭ «نوپۇزلۇق دەۋرى» ئاخىرلاشقاندىن كېيىن مەسىلە بولۇشتىن قالغان.

لېكىن مېنىڭ قارىشىمچە، تەيۋەندە كىشىلىك ھوقۇق مەسىلىسى ئەمدىلەتتىن سۇ يۈزىگە لايىق چىقىشقا باشلىدى.

سايلام دېگەن مەقسەت ئەمەس، بەلكى ۋاسىتە. ئەگەر ۋاسىتىنىڭ ئۆزىگىلا شۇنداق نۇرغۇن ئىجتىمائىي بايلىق سەرپ قىلىنسا، ئۇ ھالدا سايلامنىڭ مەقسىتىگە يەنە قانچىلىك ئىجتىمائىي بايلىق، ئىجتىمائىي ئەقىل-پاراسەت قالىدۇ؟ سايلامنىڭ مەقسىتى، باشقىچە قىلىپ ئېيتقاندا، دېموكراتىك تۈزۈمنىڭ مەقسىتى جەمئىيەتنى تېخىمۇ ئادىل قىلىش، ھەققانىيەتنى تېخىمۇ ئومۇملاشتۇرۇش، يەنى تېخىمۇ كۆپرەك ئادەملەرنى كىشىلىك ھوقۇقتىن بەھرىمەن قىلىش. ئۇنداقتا،

شۇنىڭدىن ئۈمىد كۈتۈشكە بولىدۇكى، خەلقئارادا سىياسىي جاللاتتىن بىرى چەكلەنسە، بىرىياكى بىر قىسىم بالىنىڭ قولى چېپىلىشتىن ئامان قالىدۇ.

### دېموكراتىيە كىشىلىك ھوقۇق دېگەنلىكىمۇ؟

12-ئاينىڭ باشلىرىدا بىرلەشكەن دۆلەتلەر تەشكىلاتى پراگادا كىچىكرەك خەلقئارا يىغىن ئۆتكۈزدى. مەن نۇتۇق سۆزلەشكە تەكلىپ قىلىنغان 15 كىشىنىڭ بىرى بولۇش سۈپىتىم بىلەن يېڭىدىن دۇنياغا كەلگەن چېخىيىنى كۆرۈش پۇرسىتىگە ئېرىشتىم. چېخىيىنىڭ يىغىن ئورنى قىلىپ تاللىنىشى ئالاھىدە مەناغا ئىگە ئىدى: 1968-يىلدىكى «پراگا باھارى» نىڭ مەغلۇب بولۇشى، 1989-يىلدىكى «دۇخاۋا ئىنقىلابى» نىڭ مۇۋەپپەقىيەت قازىنىشى دېگەندەك، چېخ خەلقىنىڭ كىشىلىك ھوقۇقىنى قولغا كەلتۈرۈش يولىدىكى كۈرەشلىرى ئەزەل-ئەزەلدىن دىققەتكە سازاۋەر بولۇپ كەلگەنىدى، ئۇنىڭ ئۈستىگە خاۋىل، كوندۇرا دېگەندەك جاراڭلىق ئىسىملار مۇشۇنىڭ بىلەن باغلىنىشلىق ئىدى. ئىلگىرى ئېزىلگەن كىشىلەر، ئېزىشكە قارشى تۇرغان كىشىلەر ئەركىنلىككە ئېرىشكەندىن كېيىن باشقىلارنىڭ ھوقۇقىغا ھۆرمەت قىلىشنى تېخىمۇ ياخشىراق چۈشىنىدىغان بولامدۇ، قانداق؟

ناتايىن. ئۆزى ئەركىنلىككە ئېرىشىپ ھوقۇقىنى ئىگىلىگەندىن كېيىن، بىرلا ئۆرۈلۈپ باشقىلارنى ئېزىدىغان ئادەمگە ئايلىنىپ كېتىشى مۇمكىن. يېڭىدىن گۈللەنگەن دېموكراتىك دۆلەت چېخىيىدە 350 مىڭ سېگان ھوقۇقى كاپالەتكە ئېرىشەلمىگەن ئاجىز مىللەتكە ئايلىنىپ قالدى. ئىلگىرى ئاز سانلىق مىللەتلەرنىڭ ھوقۇق - مەنپەئىتىنى ئىجتىمائىي ئاڭ شەكلى زورلۇق بىلەن كاپالەتلەندۈرۈپ تۇراتتى. زورلۇق خاراكتېرىدىكى نەرسىلەر يوقالغاندىن كېيىن، «خەلق رايى» تۈرگە ئۆتتى. لېكىن خەلق رايى - يەنى كۆپ ساندىكى كىشىلەر سېگانلارنىڭ ئۆرپ - ئادەتلىرىنى بەكلا يامان كۆرىدۇ ۋە مەنسىتمەيدۇ. مانا مۇشۇنداق «خەلق رايى» تامامەن «قانۇنلۇق» بولغان مىللىي كەمسىتىشكە ئېلىپ بارىدۇ. كىچىكرەك بىر شەھەرچىنىڭ ئاھالىسى ھەتتا ئاۋاز بېرىشىپ،

تەيۋەندە كىشىلىك ھوقۇق ھازىر قايسى سەۋىيىدە؟ ئەسلىدىكى يەرلىك خەلقلەر قانۇنىي جەھەتتە ۋە ماھىيەت جەھەتتە خەنزۇلار بىلەن تامامەن باراۋەرمۇ؟ تەيۋەنلىكلەر بىلەن تۇرمۇش قۇرغان چەت ئەل تەۋەلىكىدىكىلەر ۋە ئۇلارنىڭ پەرزەنتلىرى ئادىل ھوقۇقتىن بەھرىمەن بولالامدۇ؟ چەت ئەل تەۋەلىكىدىكى مىڭلىغان، ئونمىڭلىغان ئىشلەمچىلەر قانچىلىك كەڭ دائىرىلىك خورلۇقلارغا ئۇچراۋاتىدۇ، قانچىلىك سەۋىيىدىكى قوغداشقا ئېرىشىۋاتىدۇ؟ تەيۋەن ھۆكۈمىتىنىڭ چوڭ قۇرۇقلۇق كېلىنلەرنى ۋە ئۇلارنىڭ پەرزەنتلىرىنى بىر تەرەپ قىلىش ئۇسۇلى تەيۋەن خەلقىنىڭ ئۆزىگە قاراتقان ئەخلاق تەلىپىگە ئۇيغۇن كېلەمدۇ-كەلمەيدۇ؟ تەيۋەنلىك سودىگەرلەرنىڭ چوڭ قۇرۇقلۇقتا ۋە شەرقىي جەنۇبىي ئاسىيادا مەبلەغ سېلىپ ئاچقان زاۋۇتلىرىدىكى يەرلىك ياللانما ئىشچىلارغا قاراتقان بەزىبىر رەھىمسىز مۇئامىلىلىرىنى مەدەنىيەتلىك تەيۋەنلىكلەر قوبۇل قىلالامدۇ؟ ئىككى-چاقىسىز قېرىلارنىڭ جەسەتلىرىنى لالما ئىتلارنىڭ يەپ كېتىشى، بوۋاق بالىلارنىڭ خارلىقتا ئۆلۈپ كېتىشى، ئارامغا چىققان قېرى ئەسكەرلەرنىڭ قېرىلار ساناتورىيىسىنىڭ مۇھىتىغا كۆنەلمەي ئۆلۈۋېلىشى ياكى ئادەم ئۆلتۈرۈشى، ساقچىلارنىڭ ۋەزىپە ئۆتەش جەريانىدا ھەددىدىن زىيادا ھېرىپ كېتىپ ئۆلۈۋېلىشى، ۋەزىپىدىكى ھەربىيلەرنىڭ سىرلىق ئۆلۈمى، روھىي كېسەللەرنىڭ 20 يىلغىچە زەنجىردە باغلاپ قويۇلۇشى . . . . . مانا مۇشۇلارنىڭ قايسىبىرى كىشىلىك ھوقۇق مەسىلىسى ئەمەس؟

ئەمەلىيەتتە، بىر جەمئىيەت نوپۇزلۇق سىياسىي ئاخىرلاشقاندىن كېيىن ئاندىن ئۆزى ئۈستىدە ھەقىقىي ئويلىنىش پۇرسىتىگە ئىگە بولۇشقا باشلايدۇ. چۈنكى بۇ چاغدا بىرەر داھىي ياكى تومىتاق ھۆكۈمەت ئەمەس، بەلكى خەلقنىڭ ئۆزىنىڭ نازارەتنى

ۋە تەنقىدىنى قوبۇل قىلىشىغا توغرا كېلىدۇ. ھوقۇقتا ئېرىشكەن كىشى ئۆزىدىن ئاجىز كىشىگە ئادىل مۇئامىلە قىلالامدۇ؟ ئۆزى ياقىتۇرمايدىغان، ھەتتا كەمسىتىدىغان ئادەمنى ھۆرمەت قىلالامدۇ؟ مەيدانى ئۆزىنىڭكىگە ئوخشىمايدىغان كىشىلەرنىڭ ھوقۇق-مەنپەئىتىگە كاپالەتلىك قىلالامدۇ؟ بۈلۈك-پۇشاققلارغا سولنىمۇپىلىپ ئۆزى كۆكلەپ، ئۆزى قۇرۇپ ئۆتۈۋاتقانلارنى بىز كۆرەلمەيدۇق؟ بىز ئۆزىنى قوغدىيالمايدىغان، زۇۋاننىمۇ چىقىرالمايدىغانلارنى قوغدىدۇقمۇ؟ نۇرغۇن دۆلەتلەرنىڭ ئۆكتىچىلىرى ھوقۇقنى تارتىۋالغاندىن كېيىن ئەڭ يامان غەيرىي پىكىرلىكلەرگە ئايلىنىپ كەتتى. بۇنىڭدىكى سەۋەب، ئۇلار كىشىلىك ھوقۇقنى ھەقىقىي چۈشىنىپ باققان ئەمەس. ئۇلار ئاۋام خەلق ئۆزىگە بەرگەن ھوقۇقنى ئۆزىنىڭ ھوقۇقى دەپ، ئۆزىنىڭ شەخسىي خاھىشىنى ئومۇمىي ئېھتىياج، دەپ قارايدۇ. بىز مۇشۇنداق ئادەملەرنى، مۇشۇنداق تارىخى تولا كۆرگەن. سۈپىتى مانا شۇنچىلىك كىشىلەر تۇتقان ھاكىمىيەت ئاخىرى بېرىپ بىر بولسا، كۈچلۈكلەر ئاجىزلارنى بوزەك ئېتىدىغان مۇستەبىت ھاكىمىيەتكە، بىر بولسا، كۆپ سانلىقلار ئاز سانلىقلارنى ئېزىدىغان «دېموكراتىيە» گە ئايلىنىپ كېتىدۇ. مۇستەبىت ھاكىمىيەتنىڭ كىشىلىك ھوقۇقنى دەپسەندە قىلىشى ئېنىق. ئۇنىڭ قارشى تەرىپى بولغان دېموكراتىيە پەقەت كىشىلىك ھوقۇقنىڭ تۇنجى قەدىمى، خالاس. بىرەر جەمئىيەتنىڭ ئادىللىققا ۋە ھەققانىيەتكە قاراپ مېڭىشىمۇ پەقەت دېموكراتىيىدىن باشلىنىدۇ.

لېكىن بۇ نەقەدەر مۇھىم باشلىنىش-ھە!

«جەنۇب ھەپتىلىك گېزىتى» نىڭ 1998-يىلى 25-دېكابىر سانىدىن م. ئەزىزى، غەنى ۋەلى تەرجىمىسى (M1)

بۇ سان 1999-يىلى 10-ئىيۇندا تىزىشقا يوللاندى  
 30-ئىيۇلدا باسمىدىن چىقتى. تەھرىرلىگۈچى: قۇربان مامۇت (M1)،  
 رىسالەت مۇھەممەت (M2)، بېكىتكۈچى: قۇربان مامۇت

ھەيكەل تراش ئەبەيدۇللا مۇھەممەت



《新疆文化》（维吾尔文）  
综合性文学双月刊

《سنجاك مەدەنىيىتى》 1999 - يىل 4 - سان  
(قوش ئايلىق ئۈنۋېرسال ئەدەبىي ژۇرنال)

主办:新疆维吾尔自治区文化厅  
编辑出版:《新疆文化》杂志编辑部  
国际标准刊号:ISSN1008-6498  
国内统一刊号:CN65-1060/I  
发行范围:国内外发行  
地址:乌鲁木齐市团结路72号  
邮编:830001 电话:2856942  
印刷:《新疆日报》印刷厂  
发行:乌鲁木齐市邮局  
订阅:全国各地邮局

شۇ ئۇ ئا ر مەدەنىيەت نازارىتى تەرىپىدىن چىقىرىلدى  
《سنجاك مەدەنىيىتى》 ژۇرنىلى تەھرىر بۆلۈمى تۈزۈپ نەشر قىلدى  
خەلقئارالىق نومۇرى:ISSN1008-6498  
مەملىكەتلىك نومۇرى:CN65-1060/I  
مەملىكەت ئىچى ۋە چەت ئەللەرگە تارقىتىلىدۇ  
ئادرېس: ئۈرۈمچى شەھىرى ئىتتىپاق يولى 72 - قورۇ  
پوچتا نومۇرى: 830001 تېلېفون: 2856942  
《سنجاك گېزىتى》 باسما زاۋۇتىدا بېسىلدى  
ئۈرۈمچى شەھەرلىك پوچتا ئىدارىسىدىن تارقىتىلىدۇ  
مەملىكەتنىڭ ھەر قايسى جايلىرىدىكى پوچتخانىلار مۇشتىرى قوبۇل قىلىدۇ

دەريگە ئىشراش ئەبەيدىنۇللا مۇھەممەت ئەسەرلىرىدىن ئاللانما



1. ئۇلۇغ تىلشۇناس، ئىنىسكلوپىدىك ئالىم مەھمۇد قەشقەرىي

2. شائىر، ئۇيغۇر تىبابەت ئالىمى ھۈسەينخان قۇتبىددىنشاھ تەجەللى

3. مۇقام ئۇستازى تۇردى ئاخۇن ئاكا

4. ئۇستاز سازەندە، كومپوزىتور تاشۋاي

